
ସମୁଦ୍ରକୁ ବାଟ ଖୋଜୁଥ୍‌ବା ନରଟିଏ 


ସବୁନଇଲ ସାଗରେ ମିଶେନା ! 

ଚଳଚ୍ଚିତ୍ର ପରି ଏ ବାକ୍ୟଟି ସ୍ମ ତିର ମାନସପଟରେ ବାରମ୍ବାର ଝୁଲି ରହିଥାଏ । 
ସକାଳ ହେଲାଣି । ସ୍ମତି ଅନୁଭବକଲା ଏକ ଘୋର ନିଛାଟଆ ଭାବ । କଡ଼ ଲେଉଟାଇଲା 
ଆଉ ଘଣ୍ଟେ ଶୋଇଗଲେ ଚଳିବ । ଦରଆଉଜା ଝର୍କାଟାକୁ ବନ୍ଦ କଲା । କମ୍ବଳଟାକୁ ବେକ 
ପର୍ଯ୍ୟନ୍ତ ଟାଣିଆଣି ଶୋଇବାକୁ ଚେଷ୍ଟା କଲା । 

ଅନ୍ୟଦିନ ହୋଇଥ୍‌ଲେ ସ୍ମତି ଏତେ ବେଳକୁ ଉଠି ବାସି ପାଇଟି ସାରି ଚା 
କରି ଅନୁପଙ୍କୁ ଆଣି ଦିଅନ୍ତା । ଅନୂପ ଚା ପିଇସାରି କିଛି ସମୟ ବାସି ଶେଜରେ ଗଡ଼ପଡ 
ହୁଅନ୍ତି । ଉଠି ନିତ୍ୟକର୍ମ ସାରିଲା ବେଳକୁ ନ' ଅଟା ହୋଇ ସାରିଥାଏ । ସେତେବେଳକୁ 
ସ୍ମତି ଗାଧୋଇ ପୂଜାକରି ଜଳଖିଆ ସାରିଥାଏ । ଅନୂପଙ୍କୁ ଜଳଖିଆ ଦିଏ । ଅନୂପ 
ଜଳଖିଆ ଖାଇ, ସାଢ଼େ ନ'ଟା ବେଳକୁ ଅଫିସ୍‌ ଯାଆନ୍ତି । ତା ପରେ ପୁଣି ଏକ ସମୟର 
ବିସ୍ତୀର୍ଣ୍ଣ ବାଲୁଚର । ସ୍ମତି ଉପନ୍ୟାସଟିଏ ଓଲଟାଏ । କେବେ କବେ ବୃଣାବୁଣି କରେ ବା 
ଖଟରେ ଶୋଇଶୋଇ ଚିନ୍ତା କରେ କେତେ କଥା । ଅନୂପ ଫେରିଲା ବେଳକୁ ସାଢ଼େ 
ଗୋଟାଏ । ଅନେକ ସମୟ ସ୍ମତି ହାତରେ । ସାମାନ୍ୟ ରନ୍ଧା ରଂଧ୍‌ କରି ସେ ଅପେକ୍ଷା 
କରିଥାଏ ଅନୁପଙ୍କୁ । ଦି” ଜଣିଆ ସଂସାର । ଭାରି ନିର୍ଜନ ଲାଗେ ଦି' ପ୍ରହରଟା ! ମିସେସ 
ମହାନ୍ତି ବେଳେ ବେଳେ ବୁଲି ଆସନ୍ତି । ସେ ସ୍ମ ତିକୁ ବୁଲିଯିବାକୁ ନିମନ୍ତ୍ରଣ କରିଥ୍‌ଲେ ହେଁ 
ସ୍ମତି ଯାଇ ପାରେନା । ତା” ବୋଲି ଯେ ଦ୍ଵିପ୍ରହରଟାରେ କିଛି ଗପସପ କରିବାରେ ଇଚ୍ଛା 
ନଥାଏ ତା” ନୁହେଁ କେମିତି ଅଳସ ଲାଗେ ଏଇସବୁ ନିରୋଳା ମୁହୁର୍ରେ । ସ୍ମତି କାହାଘରକୁ 
ବୁଲିଯିବା ଅପେକ୍ଷା ଉପନ୍ୟାସଟିଏ ଖୋଲେ ବା ବୃଣାବୁଣି କରେ । ନଚେତ ଶେଜରେ 
ଶୋଇଶୋଇ ପଛକଥା ଭାବିବାକୁ ଚେଷ୍ଟା କରେ ! 

ଅନେକ ଉନ୍ମାଦନା ଧରି ଅତୀତ ହାଜର ହୁଏ । ସ୍ମତି ଏକ ରୋମାଣ୍ଟିକ 
ସ୍ବପ୍ନରେ ଭାସି ବୁଲେ । 

କୃଷ୍ଣଚୂୃଡ଼ା ଗଛରେ ଫ୍ୁଲଧରେ । ଖୁବୁଲାଲ ଦେଖାଯାଏ ଗଛଟା । ସ୍ମତି ଏଇ 
ଗଛଟା ନିଜ ହାତରେ ଲଗାଇଥ୍‌ଲା ! ଗଛଟା ଖୁବ୍‌ ଅଳ୍ପ ଦିନରେ ବହୁତ ବଢ଼ି ଯାଇଛି । 
ଝରକାଟା ଖୋଲିଦେଲେ ଗଛଟା ସଂପୂର୍ଣ୍ଣ ଦେଖାଯାଏ । ଅଳସ ଅପରାହ୍ନରେ ଅନୂପ ଏଇ 
ଝର୍କାପାଖେ ଚେୟାରରେ ବସି ଚା” ତିଅନି । ତାଙ୍କ ସମ୍ମୁଖରେ ବସେ ସ୍ମତି । ସ୍ମତି 
ଅନୂପଙ୍କ କର୍ମକ୍କାନ୍ତ ଚେହେରା ସହିତ ଝର୍କାଦେଇ କୃଷ୍ଣଚୂଡ଼ାର ଲାଲ ଫ୍ରଲକୁ ତୁଳନା କରେ । 

ଅନୁପଙ୍କ ମୁହଁ ଅପେକ୍ଷୀ କୃଷ୍ଣଚୂଡ଼ାର ଫୁଲଗୁଡିକ ଅତି ନିରୀହ ଅନେକ ସ୍ବେହାକ୍ତ । ଅନୂପ 
ସ୍ମ ତିର ଚାହାଣି ବୁଝି ସାମାନ୍ୟ ହସିଦିଅନ୍ତି । ସ୍ମତି ସେଇ ହସର ଧାରରେ ଦେଖେ କେତେ 
କୃଷ୍ଣଚୂଡ଼ା ଝରି ପଡ଼ୁଛି । ଅଥଚ ସେ କୃଷ୍ଣଚୂଡା ଗୁଡ଼ିକ ଗୋଟାଇ ଗୋଟାଇ ସେ ସାଇତି 
ରଖି ପାରୁନି । 

ସେଦିନ ପ୍ରଥମ ଦ୍ରଲ ଦପ୍ରଟିଥ୍ଲା ଗଛଟାରେ ! ଅନୁପ ଅଫିସ ଯିବା ପୂର୍ବରୁ 
କୃଷ୍ଣଚୂଡ଼ା ଗଛରେ ଫ୍ଲ ଫ୍ରଟିବା କଥା ସ୍ମ ତିକୁ କହି ଯାଇଥ୍‌ଲେ। ସ୍ମତି ଦି ପ୍ରହର ସାରା 
କୃଷ୍ଣଚୂଡ଼ା ମୂଳେ କଟେଇ ଦେଇଛି । ଠିକ୍‌ ଘର ସାମ୍ପାରେ ଗଛଟା । ସ୍ମତି ଗୁଣୁଗୁଣୁ ହୋଇ 
ଅଜଣା ଗୀତର ସ୍ଵର ଗୁଣୁଗୁଣଉ ଥାଏ ! ହଠାତ ସାଇକେଲଟିଏ ରହିଲା । ଚାହିଁଲା ସ୍ମତି 
ଅନୂପ ବୋଧହୁଏ । କିନ୍ତୁ ଏ କଣ ? ଅସଂଖ୍ୟ ବଜ୍ରାଘାତରେ ସ୍ମତି ଯେମିତି ନିଜ ସମ୍ପର୍କରେ 
ବିସ୍ମତ ହୋଇ ଯାଇଛି । 

ହସି ହସି ଗେଟ୍‌ ଖୋଲି ପଶି ଆସିଲେ ଆକାଶ, ଚମକି ପଡ଼ଛ ବୋଧହୁଏ ¦ 

ସ୍ମତି ବାସ୍ତବିକ୍‌ ଚମକି ପଡ଼ିଥ୍‌ଲେ ବି ଆଶୁ ସମସ୍ୟାର ଭବିଷ୍ୟତ ସମ୍ପର୍କରେ 
ସଚେତନ ହୋଇ କହିଉଠୁଥ୍ଲା, ପୁଣି କାହିଁକି ? କଣ ଦରକାର...? ନିଜ ସ୍ଵରର ତୀବ୍ରତାରେ 
ହଜି ଯାଇଥ୍ଲା ସେ । ଲଜିତ ବି ହୋଇଥଲା । ଆକାଶ ସେମିତି ନିର୍ବିକାର ଭାବେ ହସି 
ହସି କହିଲେ ତୁମକୁ ଅପ୍ରସ୍ତୁତ କରିବା ବା ଅସୁବିଧାରେ ପକେଇବାକୁ ଆସିନାହିଁ ସ୍ମତି 
ଅନୂପ ସହିତ କେତୋଟି ଗୁରୁତର କଥାବାର୍ଭା ଥଲା ! 

ଚୁପ୍‌ ହୋଇଥ୍‌ଲା ସ୍ମତି । ଅନୂପଙ୍କ ସହିତ ପୁଣି କଣ କଥାବାର୍ରା ? 

ନିଜର ଅନିଚ୍ଛା ସନ୍ତ୍ରେ ଆକାଶକୁ ନେଇ ଘରେ ବସାଇଲା । ଚା ଦେଲା, ଆକାଶ 
ନିଶ୍ଚିନ୍ଧ ହୋଇ ବସିଥାନ୍ତି । ନିର୍ମେଘ ଆକାଶକୁ ଚାହିଁ ସ୍ମ ତିର ମନ ଆକାଶ ମେଘମୟ 
ହୋଇ ଉଠିଲା । ଖଣ୍ଡ ଖଣ୍ଡ ଭୟର ବାଦଲ ତା ହୃଦୟ ପାହାଡ଼ ଦେହରେ ମୁଣ୍ଡପିଟି ଟପ୍‌ 
ଟପ୍‌ ବର୍ଷାହୋଇ ତା ଶାନ୍ତିର ନରମ ଦ୍ଵି ପହରକୁ ଅଶାନ୍ତର ଜଳରେ ପୂର୍ଣ୍ଣ କରିଦେଲା । 
ବର୍ଷାର ପ୍ରତିଟି ଜଳକଣା ବର୍୍ଥାହୋଇ ତା” ମନ ଅଭ୍ୟନ୍ତରରେ ଗଳି ଯାଉଥଲା । ଅସ୍ପଷ୍ଟ 
ବ୍ୟଥାରେ ସ୍ମତି କାତର ହୋଇ ଉଠୁଥ୍ଲା । ଆକାଶ ବସିଥୁଲେ ନିଶ୍ଚିନ୍ତ ହୋଇ । 

ସ୍ମତି ଚାହିଁଥ୍ଲା ଆକାଶଙ୍କୁ । ଅନେକ ଦୁର୍ଭାବନାର କଳା ବଉଦ ତାକୁ ଆଛନ୍ତନ 
କରି ରଖିଥ୍ଲା | ଦୂର ଅତୀତର ହଜିଲା କ୍ରୋଡ଼ରୁ ଛୋଟ ଛୁଆଟିର କ୍ରନ୍ଦନ ପରି ନିଜ 
ଚିନ୍ତାର କରୁଣତା ତାକୁ ବିକଳ କଲା, ଆକାଶ ! ଆତଙ୍କରେ ଶିହରି ଉଠିଲା ସ୍ମତି ! 

ତା କିଶୋରୀ ଜୀବନର ପ୍ରଥମ ବସନ୍ତ ମୁକୁଳିତ ନ ହେଉଣୁ ଏଇ ଆକାଶର 
ମନୋରମ ବକ୍ଷରେ ଆଶ୍ରୟ ଖୋଜିଥ୍ଲା ସେ ! ଅସଂଖ୍ୟ ସୌନ୍ଦର୍ଯ୍ୟର ରମଣୀୟ 

ଆଖ୍ୟାୟିକା ପରି ଆକାଶ ତାର ମଧୁର ଚିନ୍ତାର ପାଥେୟ ହୋଇ ରହିଥ୍‌ଲେ | ପ୍ରଥମ 
ଯୌବନର ନୈବେଦ୍ୟକୁ ସେଇ ସୁପୁରୁଷର ଚରଣ ତଳେ ଅଜାଡ଼ି ଦେଇ ସ୍ମ ତି ନିଶ୍ଚିନ୍ତ 
ହୋଇଥଲା । ସେ ଦିନ ପ୍ରତିଟି ମୁହୁର୍ଭ ଆକାଶଙ୍କର ଅସୀମ ବକ୍ଷରେ କ୍ଷୁଦ୍ର ତାରାଟିଏ 
ହୋଇ ଜୀବନ ଗତି ପଥକୁ ନିୟନ୍ତ୍ରିତ କରିବାର ସମସ୍ତ ଯୋଜନା କରିଥଲା ସ୍ମତି । 
ଅନାଗତ ଭବିଷ୍ୟତକୁ ଆକାଶଙ୍କ ପଦସ୍ପର୍ଶରେ ରୋମାଞ୍ତ କରି ଗଢ଼ି ତୋଳିବାର ଶପଥ 
ଗ୍ରହଣ କରିଥଲା ସେ ଦିନ। ସ୍ମତି ସ୍ମ ତିର ବୁଢ଼ିଆଣୀ ଜାଲରେ ବାନ୍ଧି ହୋଇ ଯାଉଥଲା । 
ଛାଇ ପରି ଅତୀତ ତାରି ପିଛା କରିଛି ସେଇଦିନୁ । ଆକାଶଙ୍କୁ ବେକାର କହି ସ୍ମ ତିର 
ପିତା ତାର ବିବାହ ଅନୁପଙ୍କ ସିହତ କରିବା ପରେ ବି ଅନେକ ଦିନ ଯାଏ ଆକାଶଙ୍କ 
ସ୍ମତିରେ ଛଟପଟ ହୋଇଥ୍‌ଲା ସ୍ମତି । 

ଦିନୁ ଦିନ ଅନୁପଙ୍କ ସ୍ବେହ ପରଶ ପାଇ ବିବାହିତ ସ୍ମତି ଅବିବାହିତ ସ୍ମ ତିକୁ 
ପାଶୋରି ପକାଇଲା । ଅତୀତର ଖୋଳ ଭିତରୁ ଝାଡ଼ିଝୁଡି ହୋଇ ସ୍ମତି ପରିଚ୍ଛନନ 
ହୋଇ ଉଠିଥ୍ଲା | ବିବାହ ପରେ ଚତୁର୍ଥୀ ଦିନ ଅନୁପର ଦେହକୁ ଛୁଇଁ ନିଜକୁ ନିଷ୍ପାପ 
ପବିତ୍ର ପୂଜା ଫୁଲ ବୋଲି ଦର୍ଶାଇବାରେ କୌଣସି ତୃଟି କରି ନଥୁଲା ସ୍ମତି | ଅଭିନୟରେ 
ଆଶାତୀତ ସଫଳ ବି ହୋଇଥଲା ! ସେଦିନୁ ଅତୀତର ସମସ୍ତ ପୃଷ୍ଠାକୁ ଛିନନଭିନ୍ନ କରି 
ସହଜ ହୋଇ ଆସିଛି ସ୍ମତି । 

ଆଜି ଆକାଶଙ୍କୁ ଦେଖିବା ପରେ ସ୍ମତି ନିଜର ଧୈର୍ଯ୍ୟ ହରାଇ ବସୁଥ୍‌ଲା | 
ତାର ହୃଦୟରେ ଏକ ଭୀଷଣ ବ୍ୟଥା ଅନୁଭବ କଲା । କେହି ଯେପରି କ୍ରମାଗତ ହାତୁଡ଼ିରେ 
ତା ମସ୍ତିଷ୍ଠରେ ଆଘାତ କରି ଚାଲିଛି । ସ୍ମ ତି ନିଜର ଭାରସାମ୍ୟ ହରାଇ ବସୁଥ୍‌ଲା । 

ଅନୂପ ଯଦି ସ୍ମ ତିର କଳଙ୍କମୟ ଅତୀତର ଆଭାସ୍‌ ପାଆନ୍ି ତେବେ ସାରା 
ଜୀବନ ତାର ଦୁର୍ବିସହ ହୋଇ ଉଠିବ । ଚିନ୍ତାର ଖରସ୍ତୋତ ପ୍ରବାହରୁ ସ୍ମତି ନିଜକୁ 
ରକ୍ଷା କରିପାରୁ ନଥ୍ଲା ! ଆକାଶ ବସିଛନ୍ତି ନିଶ୍ଚିନ୍ତ ହୋଇ ! ଅଥଚ ଚିନ୍ତାରେ ଘାରି 
ହେଉଛି ସ୍ମତି; କାରଣ ସେ ନାରୀ । 

ଅନୂପ ବିବାହ ପୂର୍ବରୁ ଅନେକ ନାରୀ ସହିତ ସମ୍ପର୍କ ରକ୍ଷା କରିଥ୍‌ଲେ । 
ଏବଂ ତାଙ୍କରି ସେଇ ପ୍ରେମର କାହାଣୀକୁ ଅପୂର୍ବ ଉଲ୍ଲାସରେ ସ୍ମତି ସମ୍ମୁଖରେ ବର୍ଣ୍ଣନା 
କରିଥଲେ ! ବିବାହ ପୂର୍ବରୁ କେମିତି ନିଃସଙ୍ଗ ନଦୀ କୂଳରେ ଅସଂଖ୍ୟ ରାତ୍ରିକୁ ନାରୀର 
କୋମଳ ତନୁ ତୀର୍ଥର ମାଦକରେ ମତୁଆଲା କରିଛନ୍ତି । ତାରି ରସସିକ୍ତ ବର୍ଣ୍ଣନାକୁ 
ଦିଗ୍‌ ବିଜୟୀ ସମ୍ପାଟର ରାଜ୍ୟଜୟର ଆଖ୍ୟାୟିକା ପରି ଅନୂପ ବର୍ଣ୍ଣନା କରି ଚାଲିଛି । 
ଅଥଚ ଆକାଶ ସହିତ ତାର ସାମୟିକ ସମ୍ପର୍କକୁ ସେ ଅନୂପଙ୍କ ସମ୍ମୁଖରେ କହି 

ପାରିଲାନି । କାରଣ ସେ ନାରୀ |! ନାରୀ ହୋଇ ଜନ୍ମ ହେବାହିଁ ଯେମିତି ଏକ ଜଘନ୍ୟ 
ଅପରାଧ । ନାରୀ ଉପରେ ଅତ୍ୟାଚାର କରାଯିବା ଯେମିତି ପୁରୁଷର ପୌରୁଷତ୍ସ । 
ଆଉ ସମସ୍ତ ନିର୍ଯ୍ୟାତନାକୁ ନୀରବ ଭାବେ ସହି ଯିବା ହିଁ ଯେମିତି ନାରୀତ୍ସ । ମନ 
ବିଦ୍ରୋହ କରି ଉଠୁଥ୍ଲା ! ଆକାଶଙ୍କୁ ଧମକ ଦେଇ ଘରୁ ତଡ଼ି ଦେବାକୁ ସ୍ମତି ପ୍ରସ୍ତୁତ 
ହେଉଥ୍ଲ। ଏବଂ ଠିକ୍‌ ସେତିକି ବେଳେ ପହଞ୍ଚ୍‌ ଗଲେ ଅନୂପ । 

ଚିନ୍ତାରେ ମଳିନ ପଡ଼ି ଆସୁଥୁବା ସ୍ମ ତିର ମୁଖମଣ୍ଡଳ କୃତ୍ରିମ ହସରେ ଚିତ୍ରିତ 
ହୋଇଉଠିଲା । ଅନେକ ଭୂମିକମ୍ପ ପରେ ନିଥର ପରିବେଶ ପରି କିଛି ହୋଇ ନଥ୍ବାର ଅଭିନୟରେ 
ମନର ଭଗ୍ନାଂଶକୁ ଗୋଟାଇ ଗୋଟାଇ ଅନୂପଙ୍କ ଚକ୍ଷୁ ଆତୁଆଳରେ ଥୋଇଦେଲା ସ୍ମତି । 

ଆକାଶକୁ ଦେଖି ଅନୂପ ଆନନ୍ଦରେ ଗଦ୍ରଗଦ ହୋଇ ଉଠିଲେ । ଆକାଶକୁ ଠିକ୍‌ 
ରୂପେ ପରିଚର୍ଯ୍ୟା କରାଯାଇଛି କି ନାହିଁ ସ୍କୃତିକୁ ପଚାରିଲେ। ସ୍ମତି କି କିହବା ପୂର୍ବରୁ ଆକାଶ 
କହି ଉଠିଲେ ନା, ନା ସେମିତି କିଛି ଅସୁବିଧା ହୋଇନାହିଁ । ବାସ୍ତବିକ ସ୍ମ ତିଙ୍କୁ ପାଇତୁ 
ଭାଗ୍ୟବାନ ! ଅଥଚ଼ ଆକାଶ ତାର ବଦନାମ କରିବେ ବୋଲି ଭୟ ଓ ସଂକୋଚ଼ରେ ସଂକୁଚିତ 
ହେଉଥଲା ସ୍ମତି । ନିଶ୍ଵାସ ନେଲା ଆଶ୍ଵସ୍ତିରେ ।...ସାମାନ୍ୟ ପବନରେ ଆଉଜା ଝରକାଟା 
ଖୋଲିଗଲା ¦ ସକାଳର ସୂର୍ଯ୍ୟାଲୋକ ପଡ଼ିଲା । ସ୍ମତିର ମୁହଁରେ । ଚମକି ପଡ଼ି ଚାହିଁଲା ସ୍ମତି 
ଝର୍କା ସେ ପଟେ ସୂର୍ଯ୍ୟ ଉଠି ଗଲାଣି ଆକାଶକୁ | କୃଷ୍ଣଠଚୂଡ଼ା ଗଛରେ କଢ଼ି ଧରିଛି । ଅନୁପଙ୍କ 
ଅନୁପସ୍ଥିତିରେ ଏମିତି କଣ ଗୁଡ଼ାଏ ଭାବିଚାଲିଛି । 

ଝାଡ଼ିଝୁଡ଼ି ହୋଇ ଅତୀତର କାଳିମାକୁ ଧୋଇଦେବାକୁ ଯେତେ ଚେଷ୍ଟା କରୁଥାଏ 
ସେତେ ନିବିଡ଼ ହେଉଥାଏ ଅତୀତର ବନ୍ଧନ | ଅଭାବ ବୋଧରେ ମନ ତାର ଭରିଯାଉଥାଏ । 
ଅନୂପଙ୍କ ପ୍ରାଟ୍ୟୁର୍ଯ୍ୟରରା ମମତା ଭିତରେ ଅଣନିଶ୍ବାସୀ ହୋଇ ଉଠୁଥାଏ | ତାର ଅନ୍ତରମ୍ମା 
ଯେମିତି ବାଟ ଖୋଜୁଥାଏ । ନିଜର କକ୍ଷପଥରେ ଘୁରୁଘୁରୁ କ୍ଲାନ୍ତ ହୋଇ ପଡୁଥାଏ । ଅତୀତକୁ 
ଅବାନ୍ତର କହି ଆଡ଼େଇ ଦେବା ଅପେକ୍ଷା ଅତୀତର ଆକାଶ କୋଳରେ ତାରାଟିଏ ହୋଇ 
ଫୁଟି ପାରିନଥ୍ବାରୁ ଦୁଃଖରେ ଝାଉଁଳି ପଡୁଥାଏ ସିଏ ! ଅଭିନୟର ପ୍ରାଚୁର୍ଯ୍ୟ ଭିତରେ ବଞ୍୍ବା 
ଅପେକ୍ଷା ସେଇ ଅସୀମ ଦିଗନ୍ତକୁ ଅନ୍ନେଷଣ କରି କରି ଜୀବନଟା ବିତେଇ ଦେବାରେ 
ଯେମିତି ଏକ ରୋମାଞ୍ଚ ଭରି ରହିଛି । ସ୍ମ ତି ଦୁର୍ବଳ ହୋଇ ପଡୁଥ୍ଲା । ବିପର୍ଯ୍ୟସ୍ତ ମୁହୁ୍ର 
ଭିତରେ ଅଣନିଶ୍ବାସୀ ହୋଇ ସେ ବାଟ ଖୋଜୁଥ୍‌ଲା...ବେଡ଼ ରୁମରୁ ଉଠି ବାଥରୁମ ଆଡ଼କୁ 
ମୁହାଁଇଲା ସେ । ଜ୍ଲାନ୍ତିର କମ୍ବଳଟା ତଥାପି ବିପର୍ଯ୍ୟସ୍ତ ହୋଇ ତାର ତନୁଲତାକୁ ଆଶ୍ଲେଷି 
ଧରିଥୂଲା ! ଅତୀତର ସ୍ମତି ପରି । 

Qoo 


୧୦ ! ଶିଳାର ସ୍ବପ୍ନ ॥! 

ଅରଣ୍ୟ ସୀମାରେ ଏକାକୀ ପଥୁକୀ 


ଜୀବନ ସୀମାରେ ପରିବ୍ୟାପ୍ତ ଏ ଅରଣ୍ୟ, ଅତ୍ୟନ୍ତ ଆଦିମ ; 

ସମାଜ ପଥଭ୍ରଷ୍ଟା ଅନେକ ପଥୁକୀ 

ଏବେ ବି ଏ ଅରଣ୍ୟ ସୀମାରେ ପଥ ଖୋଜୁଛନ୍ତି 

ଖୋଜୁଛନ୍ତି ସାମାନ୍ୟ ଆଲୋକ । 

ସେ ମନେ ପକାଉଥ୍‌ଲା । ନିଜ ସ୍ମ ତିର ପ୍ରତିଟି ପୃଷ୍ଠା ଖିନନଭିନ୍‌ କରି ସେ 
ଓଲଟାଇ ଚାଲିଥ୍‌ଲା । ଏ କଣ୍ଠସ୍ଵର ଯେମିତି ତା'ର ଚିରପରିଚିତ । ବହୁଦିନ ତଳର ସାଇତା 
ରାଶି ରାଶି ସ୍ମତି ଅଜାଡ଼ି ପଡୁଥ୍ଲା । କଣ ଗୋଟାଏ ସ୍ପଷ୍ଟ ହୋଇ ଉଠୁଥ୍ଲା। ମନ ତଳର 
ଅକୁହା ଉନ୍ମାଦନାର ଢ଼େଉକୁ ଉଖାରି ଉଖାରି ପଦ୍ମା ଏବେ ମନେ ପକାଉଛି । ଘୂଂଚି ଘୂଂଚି 
ଯାଉଛି ଅତୀତ | 

ପଦ୍ମାକୁ ପଛକରି ଲୋକଟା ଖଟିଆ ଉପରେ ବସିଛି, ଲୋକଟି ସହିତ ଅନ୍ୟ 
ଦୁଇ ଚାରି ଜଣ ଗପ ଜମାଇ ଦେଇଛନ୍ତି । ହୋଟେଲବାଲାକୁ ସ୍ପେଶାଲ ଚା ବରାଦ କରିବାର 
ସେଇ ଅନନ୍ୟ ଭଂଗୀରୁ ହିଁ ଲୋକଟାର କଣ୍ଠସ୍ଵରର ଅସାଧାରଣତା ପଦ୍ମ । ଲକ୍ଷ୍ୟ କରିଛି । 
ଏଇ ବରାଦ କରିବାର ଉଚ୍ଚାରଣ ସହିତ ପଦ୍ମାର ଅତୀତ ନିବିଡ ଭାବରେ ଜଡ଼ିତ । 
ଅନ୍ୟମନସ୍କ ହୋଇ ଉଠୁଛି ପଦ୍ମା । 

ଜାତୀୟ ରାଜପଥ ପାର୍ଶ୍ଵରେ ଏକ ଢ଼ାବା ହୋଟେଲ । ଯାବତୀୟ ଗାଡି 
ଡ୍ରାଇଭରଙ୍କ ଭିଡ଼ ଏଇଠି । ସଂବଲପୁର ଓ ଢ଼େଂକାନାଳ ଜିଲ୍ଲାର ସୀମାରେ ନାଳଟିଏ 
ବୋହିଯାଉଛି । ନାଳ କୂଳରେ ପାତଳା ଜଂଗଲର ଅସ୍ତରଣ ଭିତରେ କେବଳ ହୋଟେଲଟି । 
ପାଖରେ କୌଣସି ଗୀ ଗଣ୍ଡାର ଚିହ୍ନ ନାହିଁ । ମୂକସାକ୍ଷୀ ପରି ଜାତୀୟ ରାଜପଥ ଲମ୍ଚି 
ଯାଇଚି ସମସ୍ତ ଜଂଜାଳ ଭିତରେ । 

ଅତି ନିର୍୍ଦନ ପରିବେଶ । ଭୂଇଁ ଦୁଲୁକେଇ ବେଳେବେଳେ ବୋଝେଇ ଟ୍ରକଗୁଡା 
ଅଣନିଶ୍ବାସୀ ହୋଇ ଧାଉଁଥଆାନ୍ତି । ମଲା ସାପପରି ରାସ୍ତାପୁଣି ଘୁମାଇପଡେ । ସମୟେ 
ସମୟେ ହୋଟେଲ ସରଗରମ୍‌ ହୋଇ ଉଠେ ଅନେକ ଟ୍ରକ୍ଵ ଡ୍ରାଇଭରକୁ ନେଇ । ଦିନସାରା 
ନିର୍ନତା ଓ ମାନ୍ଦା ବ୍ୟବସାୟ ସେଇ କେତୋଟି ଟ୍ରକ ଆସିଲେ ଘୁଂଚିଯାଏ । ପରିବେଶ 
ଗରମ୍‌ ମଶଲାର ବାସ୍ବା ସହିତ, ଗରମ ହୋଇଉଠେ । ପଦ୍ମା କିତ୍ପା ତାର ସହଚରୀ ମାନେ 
ଯେଉଁଦିନେ ଦିଦିନ ହୋଟେଲ୍‌ରେ ରହନ୍ତି, ସେ ଦିନଗୁଡା କଚେବାର ! ଭାରି ଭିଡ଼ ହୁଏ 


॥! ଶିଳାର ସ୍ଵପ୍ନ ॥ ୧୧ 

ସେଇ ସବୁଦିନ । ହୋଟେଲବାଲା ସେଇ କେତେଦିନ ବିଶେଷ ଫାଇଦା ଉଠାଇ ଥାଏ । 
ନରହିବା ଟ୍ରକ ସବୁ ହୋଟେଲରେ ରହି ଯାନ୍ତି । ଖାଇପିଇ ଫୂର୍ଭି କରି ପୁଣି ଯାଆଛ୍ତି । 
ଡ୍ରାଇଭର ଜୀବନର ଆକର୍ଷଣହୀନ ଯାତ୍ରାରେ ଏଇ ସୁରା ଓ ସାକୀ ହିଁ ଏକମାତ୍ର 
ମନୋରଞ୍ଜନ | 

ପଦ୍ମା କିମ୍ଭା ତା'ର ସହଚରୀ ନଥ୍‌ଲେ ଟ୍ରକ ଡ୍ରାଇଭର ସବୁ ଝରକା ଦେଇ 
ଉହୁଁକି ଦେଇ ପୁଣି ଗାଡ଼ି ଛାଡ଼ି ଦିଅନ୍ତି । ହୋଟେଲ୍‌ବାଲା ନିରାଶାର ଦୀର୍ଘଶ୍ବାସ ପକାଏ । 

ଆଚି ହୋଟେଲ୍‌ ପରିବେଶ ସରଗରମ । ସକାଳଠୁ ଭିଡ ଲାଗି ରହିଛି । ହୋଟେଲ 
ବାଲାର ଫ୍ୁରୁସତ ନାହିଁ । ପଦ୍ମା ନାଳରୁ ଗାଧୋଇ ଆସି ଖଟିଆରେ ପ୍ରସାଧାନ ସାରୁଛି । 
ହଠାତ ଏକ ମୋଟର ସାଇକେଲ୍‌ରେ ଦି'ଜଣ ପହଂଚିଲେ । ସେଇ ମୋଟର ସାଇକେଲବାଲା 
ଚା' ବରାଦ କରି ବସିଗଲେ ଗପ ଜମେଇ ! ତାଙ୍କ ସହିତ ପୂର୍ବର କେତୋଟି ଲୋକାଲ୍‌ 
ଗାଡ଼ିବାଲା ଯୋଗଦେଲେ । ପଦ୍ମା ମୋଟର ସାଇକେଲରେ ଆସିଥ୍‌ବା ସେଇ ବ୍ୟ୍ତିଟିର 
ଚେହେରା ଦେଖି ନ ପାରିଥ୍‌ଲେ ମଧ୍ଯ ତା'ର କଣ୍ଠସ୍ଵରକୁ ନେଇ -ଭାବନାରେ ଛନ୍ଦି ହୋଇ 
ପଡ଼ିଥାଏ । 

ପଦ୍ମା ଜୀବନରେ ଅନେକ ଡ୍ରାଇଭର, ଅନେକ ହୋଟେଲ୍‌ ମାଲିକଙ୍କ ସହିତ 
ଯୌବନର ଖେଳ ଖେଳିଛି । ଦେହର ବେଳାଭୂମିରେ ତା'ର ଅନେକ ଯଦଯାତ୍ରୀଙ୍କ ପଦଚିହ୍ନ । 
ସେ ଭିତରେ କେତେଟା ଏବେ ସ୍ପଷ୍ଟ ରହିଛି । ସେଇ କେତୋଟି ସ୍ମ ତିର ସତେଜତା ତାକୁ 
ବଂଚିବାକୁ ଖୋରାକ ଯୋଗେଇଛି । ଏମିତି ବିଷର୍ଣ ମୁହୁର୍ଭରେ କୃପାଳ ସିଂକୁ ଭାରି 
ମନେପଡେ । ଦିନ ଦିନ ରାତି ରାତି କଟେଇ ଦେଇଛି ପଦ୍ମା । ହସିଛି, ହସାଇଛି । ପଦ୍ାକୁ 
ଚିର ସତେଜ ରହିବାକୁ କୃପାଳତ ଶିଖାଇ ଥ୍ଲା ! ଯୌବନର ଉଦ୍ଦାମତାକୁ ସକ୍ରିୟ ରଖିବାକୁ 
ହେଲେ ମାଲ୍‌ ପିଇବାକୁ ପଡ଼ିବ, ନାରୀ ସଂଗ କରିବାକୁ ପଡ଼ିବ । -ଏହାଥ୍‌ଲା କ୍ପାଳର 
କଥା । ନାରୀ ରୂପିଣୀ ଅନେକ ନଦୀରେ ଯିଏ ସଂତରଣ ନକରିଛି ସିଏ କି ପୁରୁଷ ? 
ଉପଭୋଗ ହିଁ ତ ଜୀବନର ସଂଜ୍ଞା 

ଆହାଃ ପଦ୍ମାର ଏବେ ବି ମନେ ଅଛି ସେ ଦିନର କଥା ! କୃପାଳର ଗାଡ଼ିରେ 
ପଦ୍ମା ବସିଥାଏ ! ନାଗପୁରରୁ କୃପାଳ ଆସୁଥାଏ ଟାଟା । ଗୋଟାଏ ହାତ ଷ୍ଟିଅରିଂ ଉପରେ 
ଅନ୍ୟଟି ପଦ୍ମା କାନ୍ଧରେ | ମାଲ ଅନେକ ସେ ପିଇଥାଏ ସେଦିନ । ପଦ୍ମାର ବି ହୋସ୍‌ 
ନଥାଏ । ଆଖି ବୁଜି ହୋଇ ଆସୁଥାଏ । ଗାଡ଼ି ଥାଏ ସ୍ପିଡରେ...ହଠାତ଼ ସାମ୍ନାରେ ମୋଡଟା ! 
କୃପାଳ ଗାଡ଼ିକୁ ନିୟନ୍ତ୍ରଣ କରି ନପାରି ବ୍ରେକ କସିଥୁଲା ଓ ବିକଟ ଶବ୍ଦକରି ଗାଡ଼ି ଓଲଟି 


୧୨ | ଶିଳାର ସ୍ବପ୍ନ ॥ 

ପଡିଥ୍ଲା ରାସ୍ତାତଳକୁ ! କୃପାଳ ଅଧା ମେଲା ଦରଜା ଦେଇ ଚାପି ହୋଇଥଲା ଟ୍ରକ 
ତଳେ । ପଦ୍ମା ଓ ହେଲପରର କିଛି ହୋଇ ନଥୁଲା । କୃପାଳର ଛାତିଠୁ ମୁଣ୍ଡଂଯାଏ ଚାପି 
ହୋଇ ରକ୍ତ ଝରୁଥାଏ ତୀବ୍ର ଭାବରେ | କୃପାଳର ବିକଟ ରୂପ ଦେଖି ପଦ୍ମାର ସଂଜ୍ଞା ବୁଡ଼ି 
ଆସୁଥାଏ । 

ସେଇ ଦୁର୍ଘଟଣା ପରେ ପଦ୍ଠା ମାଲ୍‌ ପିଇବା ଓ ଲାଇନ୍‌ ଗାଡ଼ିରେ ବୁଲିବା ଛାଡ଼ି 
ଦେଇଥ୍‌୍ଲା | କିନ୍ତୁ ଚଳିପାରିଲାନି । କେତେଦିନ ଚୁପ୍‌ ଚାପ୍‌ ବସି ରହିଥାନ୍ତି । ମନ ଭିତରଟା 
କେମିତି କେମିତି ହେଲା । ଦେହ ହରେକ ରଂଗର ବାସ୍ମା ଟାଣିବାକୁ ଉଚ୍ସନ୍ନ ହେଲା | 
ଲାଇନ୍‌ ହୋଟେଲ୍‌ର ଚିକେନ୍‌, ତଡ଼କାର ଗରମ ବାସ୍ମୀ, ମହୁଲିର ପ୍ରାଣ ଚହଲା ସ୍ଵାଦ, 
ଟ୍ରକ୍‌ ଡ୍ରାଇଭରର ଉଦ୍ଧତ ଯୌବନର ଅହଂକାର ଭିତରେ କଅଁଳେଇ ଡାକିବାର ଚଟୁଳତା- 
ତାକୁ ଆକର୍ଷଣ କଲା । ପୁଣିଥରେ ସେ ରାଜପଥର ପଥୁକୀ ସାଜିଲା । ଡ୍ରାଇଭର ଜୀବନର 
ନିଶ୍ଲର ରୌଦ୍ରତାପ ଭିତରେ କଅଁଳ ଛାଇପରି ସେ ନିଜର ଯୌବନକୁ ବିଛେଇ ଦେଲା । 
ମାଲ୍‌ପିଇ ଭୁଲିଗଲା ଯାବତୀୟ ଜଂଜାଳ ଓ ଅବସାଦକୁ । 

ଆଜି ପୁଣିଥରେ ଅନ୍ୟ ମନସ୍କ ହୋଇ ଉଠିଲା ପଦ୍ମା । ଅତୀତକୁ ଫେରିଗଲେ 
ଅଂକାବଂକା ପାଦଚଲା ରାସ୍ତା । ଅତୀତ ଏକ ନିବିଡ ଅରଣ୍ୟ । କେଉଁବୁଦା ଉହାଡରୁ 
ବାଘଟିଏ ଚିଚ୍କାରକରି ମାଡ଼ି ଆସେ ତ କେଉଁ ଗଛ ଡାଳରୁ ବଣ୍ୟ କପ୍ତାଟିଏ ରହି ରହି 
ଗୁମୁରି ଉଠେ । ନା ନା ସୁଖ ଦୁଃଖର ସ୍ମତି ନେଇତ ଏ ଅରଣ୍ୟ | ବାରଂବାର ବାଟବଣା 
ହୋଇ ପୁଣି ବାଟ ଖୋଜିବାଇତ ଅରଣ୍ୟର ଅନ୍ୟନାମ । ପଦ୍ମା ଅତୀତର ସେଇ ଅରଣ୍ୟ 
ପଥରେ ବାରଂବାର ଲହୁଲୁହାଣ ହୋଇ ଚାଲିଥାଏ । 

ନିର୍ଜନ ମଧ୍ୟାହ୍ନରେ କପୋତର ବିଳାପପରି ମନ ତା'ର ବିଳପି -ଉଠୁଥ୍ଲା | 
କେତେ ସଂଧ୍ଯା, କେତେ ମଧ୍ାହୁର ସ୍ମ ତିକୁ ସେ ଉଖାରି ଖୋଜି ଚାଲୁଥ୍ଲା | କେଉଁ ପଂଜାବୀ 
ଦ୍ରାଇଭର ତା ଦେହର ଉଷ୍ମ-ସ୍ବାଦକୁ ଚାଖି ତିରସ୍କାର କରି ଘଉଡାଇ ଦେବାଠୁ କେଉଁ 
ନିରୀହ ହେଲପର ବାରମ୍ବାର ଇଚ୍ଛାକରି ପଦ୍ମାକୁ ଛୁଇଁ ନ ପାରିବାର ନିରାଶ ଚାହାଣୀ । 
କେବେ କେବେ ପଦ୍ଧାକୁ ନେଇ ଦୁଇ ପ୍ରତିଦ୍ଧନ୍ଦୀ ଭିତରେ ବାଜ ବିତଣ୍ଡା ଦର କଷାକଷିର 
ଝାମେଲା ଅବା ନିଲାମରେ ଜିତିଥ୍ବା ଲୋକସହିତ ପଦ୍ମାର ଦେହ ଦିଆନିଆ ସହିତ 
ହାରିଥ୍ବା ଲୋକର ଶୁଷ୍ମ ମୁହଁର ନିଃସହାୟତା ସବୁବେଳେ ମନେ ପଡ଼ୁଥ୍ଲା । ଇସ୍ମାଇଲ୍‌ 
ଖା, କୁଲୁସର୍ଦଦାର, ଗିୟାସୁଦିନ, ଓଁ କାର ସିଂ, ଶ୍ୟାମସୁନ୍ଦର, ରେହମନ, ନଥୁରା ମୁଣ୍ଡା, 
ରଘୁମାଝି ଆଉ ଅନେକ ମୁହଁ ପଦ୍ମା ଆଖିରେ ଝଲସି ଉଠୁଥାଏ । ପ୍ରତି ମୁହଁ ସହିତ ତାର 

ପରିଚୟ ଲିପି ମନେ ପଡୁଥାଏ ପଦ୍ମାର । ହେଲେ ଏ ଲୋକଟି ଯେମିତି ଏ ସମସ୍ତଙ୍କ ଠାରୁ 
ଏକ ବ୍ୟତିକ୍ରମ । ଏ ଲୋକର କିଛି ଯେମିତି ବିଶେଷତ୍ଵ ରହିଛି । ପଦ୍ମାର ଜୀବନ ସହିତ 
ଏ ଲୋକର ସ୍ମତି ଗୁଛି ହୋଇଯାଇଛି । ସେ କେଉଁ ମୁହୂର୍ଭ ପଦ୍ମା ମନେକରିପାରୁ ନଥ୍ଲା | 
ତଥାପି ସେ ଉପଲବ୍ଧି କରୁଥ୍ଲା । ଏ ଯେମିତି ହଜାରେ ଜନ୍ମର ଆକର୍ଷଣ; ଯୁଗଯୁଗର 
ଆହ୍ଵାନ । ସମାଜ ସ୍ତଳିତା ଜୀବନରେ ତା'ର ସେ ଯେମିତି ଏକ ବିରାଟ ସାଂତ୍ସନା । ତା 
ଜୀବନର ପ୍ରତିଟି ଅକ୍ଷାଂଶରେ ଅନେକ ଚରିତ୍ର ଲିପି । ଅଥଚ ଏଇ ଗୋଟିଏ ଚରିତ୍ର ତା'ର 
ସମଗ୍ର ସତ୍ତାକୁ କବଳିତ କରି ଯାଇଛି । 

ଏକ ବିରଳ ଅନୁଭବରେ ସେ ରୋମାଞ୍ତ ହେଉଛି । ବିଚିତ୍ର ଏକ ଅନୁଭୂତିରେ 
ଉଲ୍୍ସି ଉଠୁଚି ତା'ର ସମଗ୍ରଶରୀର । ଅନିର୍ବଚନୀୟ ମହାନତାରେ ହୃଦୟ ପୁରି ଉଠୁଛି । 
ସ୍ତନ୍ତ ହୋଇ ଯାଉଛି ତା'ର ନାରକୀୟ ପ୍ରକୃତି ! ଅଅଚ କିଛି ମନେ ପଡ଼ନି । ଯୌବନର 
ପ୍ରଥମ ବସନ୍ତରେ ଯାହାକୁ ହାତଧରି ବିବାହ କରିଥଲା, ସେ ତାକୁ ପ୍ରତ୍ୟାଖ୍ୟାନ କରିଥଲା ! 
ତା ପରେ କୁଲୁଖା ତାକୁ ଆଶ୍ରୟ ଦେଇଥ୍‌ୁଲା ! ପତ୍ନୀତ୍ଵର ମର୍ଯ୍ୟାଦା ଦେବାର ଲାଳସା 
ଦେଖାଇ ଶୋଷି ଚାଲିଥ୍‌ଲା ତା'ର ଅବଶିଷ୍ଟ ଯୌବନକୁ । ଆଉ ଏ ବିରାଟ ଅରଣ୍ୟରେ 
ଛାଡ଼ି ଦେଇଗଲା ଅସାମାଜିକ ପ୍ରାଣୀମାନଙ୍କ ଭିତରେ ଜୀବନର ରାହା ଖୋଜିବାକୁ ! 
ସେଇ ଦିନଠୁ ପଦ୍ମା ଚାଲିଛି ନୀତି ସ୍ତଳିତା ଗଣିକାର ଜୀବନ ଧରି । ତା'ପରି ଅନେକ 
ସମାଜ ପରିତ୍ୟକ୍ତାଙ୍କୁ ସେ ଏଇ ଅରଣ୍ୟର ସ୍ଵାଦ ଚଖେଇଛି ! 

ଜୀବନସାରା ଚାଲି ଆସିଛି । କେବେ ଥକି ପଡ଼ିନି । ପଛକୁ ଫେରି ଚାହିଁବାର 
ଦୁଃସହାସ କରିନି । ଆଜି ହଠାତ୍ଵ ଏ ଭାବାଳ୍ତର କାହିଁକି ୨? ମୋଟର ସାଇକେଲ ଆରୋହୀ 
ଦି” ଜଣ ଚା” ପିଇ ହୋଟେଲ ବାଲାକୁ ପଇସା ଦେଇ ଫେରୁଥ୍‌ଲେ । ପଦ୍ମାର ଆଖି 
ମିଶିଗଲା ଲୋକଟିର ଆଖିରେ । ସ୍ମିତ ହସି ଦେଇ ଲୋକଟି ଚାଲିଗଲା | ସେଇ ସ୍ମିତହସର 
କରୁଣ ଆଘାତରେ ପଦ୍ମାର ଅନ୍ତସ୍ଥଳ ଭୁଷୁଡି ପଡ଼ିଲା । ଚିଂତାର ଖରସ୍ରୋତ ହଠାତ୍ଵ ଅଟକି 
ଗଲା | ଜୀବନ ଯାକ ଏକ ଭୁଲ୍‌ ରାସ୍ତାରେ ଚାଲି ଆସିଥ୍ବାର ଅପରାଧ ବୋଧରେ ପଦ୍ମାର 
ହୃଦୟ କରୁଣାକ୍ତ ହୋଇ ଉଠିଲା । ଜୀବନ ସାରା ଏକ ବ୍ୟର୍ଥ ସ୍ଵପ୍ନ ଦେଖି ଦେଖି ସେ 
ଯେମିତି ହତାଶ ହେଇ ପଡ଼ୁଥ୍ଲା। ଯାହାକୁ ଜୀବନର ପରିପୂର୍ଣ୍ଣ ବିଗ୍ରହ କହି ସେ ଆରାଧନା 
କରି ଆସୁଥ୍ଲା ତା'ର ସେଇ ଧାରଣା ଯେ ଏକ କୁସିତ ମାନସିକ ବିକାର ସେଦିନ ଏଇ 
ବ୍ୟ୍ି ହିଁ ତାକୁ ସୂଚାଇ ଦେଇଥ୍‌ଲେ । ଜୀବନର ଏଇ ବ୍ୟବସାୟ କ୍ଷମସ୍ଥାୟୀ | ଜୀବନ 
ସାରା ଅଳୀକତାର ଲୁଚକାଳି ଖେଳି ଦିନେ ହଏତ ହାରିବାକୁ ପଡ଼ିବ । ଆଉ ସେହି ହାରିବା 

ସହିତ ଜୀବନର ଉଦ୍ଦୀମତା ଚାଲିଯାଇଥ୍‌ବ । ଧୂ ଧୂ ମଧ୍ୟାହ୍ନରେ ମରୁଭୂମିର ଅସରନ୍ତି ପଥ 
ତଥାପି ଅତିକ୍ରମ କରିବାକୁ ରହିଥ୍ବ । ହତାଶା ଓ ବ୍ୟର୍ଥତାର ରୋମନ୍ଧନରେ ଜୀବନଟା 
ଏକ ବିରାଟ ଶୂନ୍ୟସ୍ଥାନ ପରି ଅଥଳ ନୀରବତାରେ ପୂର୍ଣ୍ଣ ହୋଇଯିବ । ପଦ୍ମାର ଗତି ପଥକୁ 
ପରିବର୍ଭନ କରିବାକୁ ସେଦିନ ଏ ବ୍ୟକ୍ତି ହିଁ ପ୍ରଥମେ ପ୍ରବର୍ଭାଇଥ୍‌ଲେ । ଉଜ୍ଵଳ ଭବିତବ୍ୟର 
ସଂଭାବନା ନେଇ ଅଳୀକତାର ବର୍ଭମାନକୁ ଜଳାଂଜଳି ଦେବାକୁ ଅନୁରୋଧ କରିଥୁଲେ ! 

ଅନେକ ପୁରୁଷର ଆକାଂକ୍ଷିତ ପଦ୍ମାର ଯୌବନକୁ ସେଦିନ ଏଇ ବ୍ୟକ୍ତି ହିଁ ତ 
ପ୍ରଥମେ ପ୍ରତ୍ୟାଖ୍ୟାନ କରିଥ୍‌ଲେ । ସମାଜ ପଥତ୍ତଷ୍ଟା ପଦ୍ମାକୁ ତଥାପି ସାମାଜିକ ପ୍ରାଣୀର 
ଗୌରବ ପ୍ରଦାନ କରିବାର ଶପଥ ଗ୍ରହଣ କରିଥ୍ଲେ ! ଭଉଣୀର ମର୍ଯ୍ୟାଦାଦେଇ ପଦ୍ମାର 
ସମସ୍ତ କାଳିମାକୁ ଧୋଇ ଦେବାକୁ ପ୍ରତିଶ୍ରୁତି ଦେଇଥ୍‌ଲେ । ଅଥଚ ସେ ଦିନ ହସି ହସି 
ଗଡ଼ିଥ୍‌ଲା ପଦ୍ମା । ଏବଂ କୃପାଳ ସିଂ ସହିତ ମାଲ୍‌ପିଇ ଜୀବନକୁ ଉପଭୋଗ କରି ଚାଲିଥ୍‌ଲା 
ସେ |... 

ପଦ୍ମାର ପ୍ରତିଶ୍ରତିହୀନ ଜୀବନରେ ସେଇ ବ୍ୟ୍ତିଙ୍କର ନିର୍ଦ୍ଦେଶ ହିଁ ଅଲଙ୍ଘୟ ନିୟତି 
ଥୁଲା । ପଦ୍ମା ମର୍ମେ ମର୍ମେ ଏକ ପରାଜିତ ପ୍ରତ୍ୟୟର ଅନ୍ତର୍ନାପ ଶୁଣି ପାରିଥୁଲା ! 
କେଜାଣି କିପରି ବିପକ୍ଷଦଳର ବ୍ୟହ୍ୟ ଭିତରେ ଅସହାୟ ସେନାନୀ ପରି ହତାଶ ହୋଇ 
ଉଠୁଥ୍ଲା ପଦ୍ମା । ନିସଂଗତାର ଅରଣ୍ୟ ଭିତରେ କପୋତର ନିର୍ଚନ ବିଳାପପରି ତାର 
ଅନ୍ତରାତ୍ମା ହଠାତ୍ଵ ଯେପରି କାନ୍ଦି ଉଠିଲା । ଏକାଜୀ ପଥୁକୀ ପରି ଅରଣ୍ୟ ସୀମାରେ ସେ 
ଖୋଜି ହେଲା ଜୀବନର ସଂଜ୍ଞା ! 

ବିକଟ ଚିକ଼ାର କରି ବମ୍ବେପଟୁ ଅନେକ ବୋଝେଇ ଟ୍ରକ ଅଣନିଶ୍ବାସୀ ହୋଇ 
ରାଜରାସ୍ତାରେ ଧାଉଁଥ୍‌ଲେ । ପଦ୍ମା ସେଦିନ ସେଠାରେ ନଥୁଲା । କୁଆଡେ କେତେବେଳେ 
ଚାଲିଗଲା କେହି ଜାଣିପାରିଲେ ନାହିଁ । 

Qo0Q 


॥ ଶିଳାର ସ୍ବପ୍ନ ॥ ୧୫ 

କେତୋଟି ଫୁଲର ସ୍ମତିରେ 


(ଚଲା।ର ମର୍ମଛୁଦ ଯଟଣ/ରେ ହାନ ଚକାଚ କାରୀଙ୍କ ସ୍ରାର୍ଥର ଶୀକାର ହୋଇ ଯେଉଁ 
କେତୋଟି ଅବ୍ମୁନୁଳିତ ଜଳିକା ଅକାଳରେ ଟ/ଜଳି ପଡ଼ିଲେ ତାଙ୍କରି ମହାନୁ ଆୟାର ସଦ଼ରଚି 
କାମନା କରି ...) 

(କ) 

ରାହା ଧରିଥ୍ଲା ପୂର୍ଣ୍ଣିମୀ ପାଖରେ ବସି ସାଂତ୍ଵନା ଦେଉଥ୍‌ବା ଗାଁ ମାଇପେ 
କେତେବେଳୁ ଚାଲିଗଲେଣି । ମା ସହିତ ତାଳ ମିଳେଇ ସକଉଥ୍‌ବା ନିରୁର ଆଖୁରୁ ସବୁ 
ଲୁହ ଯେମିତି ଶେଷ ହୋଇ ସାରିଛି । ବଲବଲ ହୋଇ କାତର ଦୃଷ୍ଷିରେ ଚାହିଁଛି ମା'କୁ | 

ଜନମ ଦୁଃଖ୍‌ ପୂର୍ଣ୍ଣିମା । 

ନାଁ ଅନ୍ତରାଳରେ କେତେ ଯେ ଅମାବାସ୍ୟାର ଅନ୍ଧାର ନେଇ ସେ ଆସିଥ୍‌ଲା 
କହିହେବନି । ବିବାହର ପ୍ରଥମ ବର୍ଷ ଶ୍ବଶୁରଙ୍କୁ ହରାଇଲା । ଦ୍ବିତୀୟ ବର୍ଷ ବଢ଼ିପାଣିରେ ଘର 
ଭାସିଗଲା | ସେଇ ବର୍ଷ ପୁଅଟିଏ ନଷ୍ଟ ହେବା ପରେ ଏଇ ଶାଂତନୁର ଜନ୍ମ । ସେ ଯେମିତି 
ଏକମାତ୍ର ସାଂତ୍ଵନା ! ପୁଅ ଜନ୍ମର ପୀଞ୍ଚବର୍ଷ ପରେ ଏଇ ନିରୁର ଜନ୍ମ । ସେଇ ବର୍ଷ ବାପା 
ତାର ଆଖି ବୁଜିଲେ ! ସେଇଦିନୁ ନିରିମାଖ୍‌ ପୂର୍ଣିମା ଏଇ ଦୁଇଟିଙ୍କୁ ଅନାଇ ବଂଚି ଆସିଛି । 
ସମସ୍ତ ଦୁଃଖକୁ ପୋଛିଦେଇ ଅଣ୍ାଭିଡ଼ି ଠିଆ ହୋଇଛି | ଦୁନିଆର ହରେକ୍୍‌ ସମସ୍ୟାର 
ସମାଧାନ କରି ଆସିଛି । ଜଞ୍ଜାଳତକ ମୁଣ୍ଡେଇ ନେଇଛି ! ବାପ ଛେଉଣ୍ଡ ପିଲା ଦୁଇଟାଙ୍କୁ 
ମଣିଷ ପରି ମଣିଷ କରିବାକୁ ସେ ସବୁକିଛି ତ୍ୟାଗ କରିଛି ! 

ପୂର୍ଣ୍ତମା ବେଳେବେଳେ ସ୍ଵପ୍ନ ଦେଖେ । ବାସ୍ତବତାର ହତାଶାକୁ ଘୋଡ଼ାଇବାକୁ 
ମଣିଷ ଏମିତି ବେଳେବେଳେ କଳ୍ପନାର ରାଜ୍ୟରେ ଘେରାଏ ବୁଲି ଆସେ ! ଅପନ୍ତରା 
ଭୂଇଁଟାରେ ଏମିତି କଳ୍ପନାର ମୁହୁର୍ଭରେ ଅନେକ ଅଜଣା ଫ୍ରଲ ଫୁଟେ । କିଚିରିମିଚିରି କରି 
କୁଆଡ଼ କେତେ ଚଢ଼େଇ ଉଡ଼ି ଆସନ୍ତି । 

' ପୁର୍ଣିମା ଦେଖେ ଗୋରାତକ୍ତକ୍‌ ଚମ୍ପା ଫ୍ୁଲପରି ମୁହଁଟିଏ ବୋହୁ ସାଜି ବସିଛି 
ଓଢ଼ଣା ଦେଇ | ସାଇଜାକର ଝିଅ ରୁଣ୍ଡ ହୋଇଛନ୍ତି । ଭୁରି ଭୁରି ପ୍ରଶଂସାରେ ଉଚ୍ଛୁଳି ପଡ଼ୁଛି 
ତା ବସାଟିକକ | ଝିଅ ନିରୁର ଫୁରୁସତବ ନାହିଁ । ନୂଆବଵୋହୁ ପାଇଁ ସେ ଯେମିତି ସବୁ ଭୁଲି 
ଯାଇଛି |! ଗୋଡ଼ ତଳେ ପଡୁନାହିଁ । ବନ୍ଧୁବାନ୍ଧବଙ୍କର ସୁବିଧା ଅସ୍ଥିବିଧା ବୁଝୁଛି । ପୂର୍ଣ୍ଣିମା 
ଏ ଗହଳ ଚହଳ ଭିତରେ କିଛି ଯେମିତି ହଜେଇ ଦେଇଛି । ସ୍ବାମୀଙ୍କର ଚିତ୍ରପଟ ନିକଟରେ 

ଠିଆ ହୋଇ ସ୍ତବୂଧ ହୋଇ ଯାଇଛି । ଆକୁଳ ଅଶ୍ରୁଧାରାରେ ସେ ଯେମିତି କହି ଚାଲିଛି । 
“ଦେଖ, ତୁମ ଦାନର ଅମର୍ଯ୍ୟାଦା ମୁଁ କରିନି । ପୁଅ ଆଜି ତୁମର ଇଞ୍ଜିନିୟର୍‌ ! ମନଲାଖ୍‌ 
ବୋହୁ ଘରକୁ ଆସିଛି ।” ଚିତ୍ରପଟକୁ ପ୍ରମାଣ କରି ଲୁହ ପୋଛିଲା । ଛି...ପୁଅର ମଙ୍ଗଳ 
ଦିନରେ ଲୁହ ଗଡ଼େଇଲେ ଅମଙ୍ଗଳ ହେବ । ପୂର୍ଣ୍ଣିମା ହସି ହସି ଅନ୍ଯ କାମରେ ଲାଗି 
ପଡ଼ିଲା ! ଏଥର ଝିଅକୁ ହାତକୁ ଦିହାତ କରିଦେଲେ ସେ ନିଶ୍ଚିନ୍ତ । 

ପୁଅ ତାର ସଂସାର ଚଳାଇବ ! ପୂର୍ଣ୍ଠିମାର ସୌଭାଗ୍ୟରେ ଗାଁର ମାଇପିସବୁ 
ରର୍ଷାରେ ଜଳି ଯାଉଛନ୍ତି ¦ ପୁଅ ତାର ଇଂଜିନିୟର । ପୂଣ୍ତିମା ଗର୍ବରେ ଫ୍ରଲିଉଠେ ଛାତି 
କୁଣ୍ଟମୋଟ ହୋଇଯାଏ । 

ଜିନ୍ତୁ...? 

ଅମାନିଆ ଅଶ୍ରୁଧାରାକୁ ପୋଛିଲା ପୂର୍ଣ୍ଣିମା । ନିସ୍ଵଃ ଜୀବନର ସଂବଳ ଟକିକ 
ସେଇ ପଢ଼ା ଭୂଇଁରେ ଝାଉଁଳି ପଡ଼ିଲା । ଥରେ ହେଲେ ନିରିମାଖୁ ମାର ଦ୍ରର୍ଘଶାକୁ ଫେରି 
ଚାହିଁଲାନି । କୋଉ କାଳପୁରୁଷ ଏମିତି କଅଁଳ ଛନଛନ ଫୁଲଗୁଡିକୁ ଜାଳିଦେଲା । ଦଇବ 
ସହିବନି । ଅନେକ ମାର ଦୀର୍ଘଶ୍ଵାସରେ ଜଳିଯିବ ତାର ସୁଖ ଶାର୍ରି । ପୂର୍ଣ୍ଣମା ଲୁହର 
ଧାରେ ଧାରେ ସେଇ କାଳପୁରୁଷ ପ୍ରତି ଗାଳି ବର୍ଷଣ କରି ଚାଲିଥୁଲା । 


(ଖ) 

ନିଶ୍ଚିନ୍ତରେ ଶୋଇଯାଇଛନ୍ତି ମିସେସ୍‌ ଚୌଧୁରୀ ! ମିଷ୍ଟର ଚୌଧୁରୀଙ୍କ ମୁହଁର 
ରେଖା ସବୁ ଉତ୍କଟ ଚିନ୍ତାରେ ଟାଣି ହୋଇ ଯାଉଥଲା ! କୌଣସି ପ୍ରକାରେ ନିଜକୁ ବୁଝାଇ 
ନେଇଥ୍‌ଲେ ମିଷ୍ଟର ଚୌଧୁରୀ କିନ୍ତୁ ପତ୍ନୀଙ୍କର ଏପରି ଅଭାବନୀୟ ଶୋଚନୀୟ ଅବସ୍ଥା 
ତାଙ୍କୁ ବିଚଳିତ କରୁଥଲା । 

ବୃର୍ଲାରୁ ଟେଲିଗ୍ରାମ୍‌ ପାଇବଵା ପରଠାରୁ କ୍ରମାଗତ ଚଳଚ୍ଚିତ୍ରର ଦୃଶ୍ୟ ପରି ଦୁର୍ଘଟଣା 
ସବୁ ଘଟି ଚାଲିଛି । ସ୍ଥବିର, ନିର୍ବାକ ଦର୍ଶକ ପରି ଚାହିଁ ରହିଛନ୍ତି ମିଷ୍ଟର ଚୌଧୁରୀ । 

ପ୍ରଥମେ ଖବରଟା ପତ୍ନୀଙ୍କୁ ଲୁଚାଇଥ୍‌ଲେ । କିନ୍ତୁ ସେ କ'ଣ ଉଦଗତ କୋହକୁ 
ସଂଭାଳି ପାରିଲେ ? ନିଶୁର ପୌରୁଷତ୍ଵ ତାଙ୍କର ହାହାକାର କରି ଉଦଠୁଥ୍ଲା ! ପତ୍ନୀଙ୍କର 
ଅଜାଣତରେ ଲୁହ ପୋଛିଥ୍‌ଲେ ନିର୍ଚ୍ଚିବ ପ୍ରତିମା ପରି ସୋଫାକୁ ଆଉଜି ବସି ପଡ଼ିଥ୍ଲେ । 
ମୁହଁର ଭାଷା ଭାବ ସବୁ ଅନ୍ତରହିତ ହୋଇ ଯାଇଥଲା । ଅନ୍ତର ଭିତରେ ନିବିଡ଼ କୋଳାହଳ 
ସହିତ ବସ୍ତୋରଣ ଜନିତ ମୃତ୍ୟୁ କାତର ଅସଂଖ୍ୟ ଲୋକର ଆର୍ରଚିକ୍ରାର ଶୁଦୁଥ୍ଲା | ପତ୍ନୀ 

ଅନାଗତ ଆଶଙ୍କାର ଚିହ୍ନ ଯେମିତି ତାଙ୍କ ମୁହଁରୁ ପଢ଼ିପାରିଥ୍ଲେ । ଅଥୟ ହୋଇ 
ଝାଞ୍ଚିନେଇଥ୍‌ଲେ ଏବଂ ତାପରେ ଚିକ୍ରାର କରି ପଡ଼ିଯାଇଥ୍‌୍ଲେ ଅଚେତ ହୋଇ । 

ସାତଟା ଝିଅପରେ ଏକମାତ୍ର ପୁଅ ଅତୀନ୍ଦ୍ରିୟ । ସେ ଦିନ ଜୀବନ ମରଣର 
ସନ୍ଧିସ୍ଥଳରେ ପ୍ରାଣାନ୍ତକ ସଂଗ୍ରାମ କରି ସେ ପାଇଥ୍‌ଲେ ଏ ପୁଅକୁ | ବ୍ୟର୍ଥ ପିଡୃତ୍ଵ ପୁଣିଥରେ 
ହତାଶରୁ ମରୁଭୂମୀରୁ ପଲୁବି ଉଠିଲା ! ଏବେ ବି ସେ ଦିନର ସେଇ ଆଶଂକା ଗିତ 
ରାତ୍ରିର ପଦଶବ୍ଦ ଯେମିତି ଶୁଣି ପାରୁଥ୍‌ଲେ ମିଷ୍ଟର ଚୌଧୁରୀ । 

ସାତଟା ଝିଅର ଜନନୀ ମିସେସ ଚୌଧୁରୀ ଅତିଷ୍ଠ ହୋଇ ଉଠୁଥାନ୍ତି ଗର୍ଭ 
ଯନ୍ତ୍ରଣାରେ । ଅଭିମାନୀ ବର୍ଷା ନିଜର ସମସ୍ତ ଶକ୍ତି ସଂଚୟ କରି ପୂଥ୍ବୀକୁ ସର୍ବସ୍ବାନ୍ତ 
କରିଦେବାର ସଂକଳ୍ପରେ ବର୍ଷିଚାଲିଛି । କାଳରାତ୍ରିର ଗଭୀର ଚାହାଣି ଆହୁରି ଶଂକାପୂର୍ଣ୍ଣ । 
ଅନନ୍ତ ନିଦ୍ରାରେ ଘୁମେଇ ପଡ଼ିଛି ସହରଟା । ସେହି ନିର୍ଜନ ପରିବେଶ ମଧ୍ଯରେ ଯନ୍ତ୍ରଣାରେ 
କାତର ହୋଇ ଉଠୁଥ୍‌ଲେ ମିସେସ୍‌ ଚୌଧୁରୀ । ମିଷ୍ଟର ଚୌଧୁରୀ ଫୋନ୍‌ ଉଠାଇଥୂ୍‌ଲେ 
କିନ୍ତୁ ସଂଯୋଗ ହୋଇ ପାରିଲାନି । ଝଡ଼ ବର୍ଷାରେ କେଉଁଠି ଫୋନ୍‌ ତାର ବିଛିନ୍ନ ହୋଇ 
ଯାଇଛି ! 

ଚାକର ବାକର ସମସ୍ତେ ଶଂକାକୁଳ । ଡ୍ରାଇଭରକୁ ପଠାଇଥ୍‌ଲେ ଡକୂର ହୃସେନ୍୍‌ଙ୍କ 
ଘରକୁ । ଡ଼ରାଇଭର ଯାଇ ଫେରି ଆସିଥ୍ଲା । ଏ ବର୍ଷା ରାତ୍ରିରେ ବାହାରକୁ ବାହାରିବାର 
ଦୁଃସାହାସ କରି ନଥ୍ଲେ ଡଃ ହସେନ୍୍‌ । 

ମିଷ୍ଟର ଚୌଧୁରୀ ଦ୍ରାଇଭରଠାରୁ ସବୁ ଶୁଣିବା ଅବସ୍ଥାରେ ନଥ୍‌ଲେ । ଗାଡ଼ିଧରି 
ସେ ବାହାରି ଯାଇଥ୍‌ଲେ ସେହି ମୁହୃର୍ଭରେ ଏବଂ ଫେରିଥ୍‌ଲେ ଡ଼ାକ୍ତର ଦୀପ୍ତି ସାମନ୍ତଙ୍କ 
ଧରି ! ଡଃ ସାମନ୍ତ ସମସ୍ତ ପରୀକ୍ଷା କରି ଅପରେସନ୍‌ କରିବାକୁ ନିର୍ଦ୍ଦେଶ ଦେଲେ ଏବଂ 
ଏଇ କାଳ ରାତ୍ରିର ଭୟଙ୍କର ପରିବେଶକୁ ଭୁକ୍ଷେପ ନ କରି ଏଇ କେତୋଟି ପ୍ରାଣୀ ଅଦ୍ରଷ୍ଟ 
ବିରୁଦ୍ଧରେ ସଂଗ୍ରାମ ଚଳାଇଥ୍‌ଲେ ! 

ଅପରେସନ ସଫଳ ହୋଇଥଲା । ସେଇ କାଳ ଗିତ ରାତ୍ରିର କରାଳ 
ସଂଘର୍ଷମୟ ପରିସ୍ଥିତିର ସମୁଦ୍ର ମନ୍ଧନରୁ ଅମୃତ ମିଳିଥ୍ଲା । ଚୌଧୁରୀ ପରିବାର ପୁତ୍ର 
ପ୍ରାପ୍ତିର ଆନନ୍ଦରେ ଆତ୍ମହରା ହୋଇ ଉଠିଥ୍‌ଲେ । 

ତାପରେ ଚୌଧୁରୀ ଦଂପତିଙ୍କ ଅପୂର୍ବ ସ୍ପେହ ମମତା ଭିତରେ ଅତୀନ୍ଦ୍ରୟ ବଢ଼ି 
ଆସଛି । ଅଥଚ ସେହି ଏକମାତ୍ର ପୁଅ ଇଂଜିନିୟର ପଢ଼ାର ଅନ୍ତରାଳେ ଏମିତି ଅକାଳ 
ମରଣର ଶିକାର ହେବ... 


୧୮ | ଶିଳାର ସ୍ବପ୍ନ | 

ପୁତ୍ର ଶୋକାତୁରା ଜନନୀ ହସପିଟାଲର ବେଡ଼ରେ ଶୋଇଛି ଅଚେତ ହୋଇ ! 
ସାଲାଇନ୍ଵ ଚାଲିଛି । ପ୍ରତି ଦୁଇ ଘଣ୍ଟାରେ ଗୋଟିଏ ଇଂଜେକ୍ସନ୍‌ ଦେଇଯାଉଛି ନର୍ସଟି । 
ତଥାପି ଦୀର୍ଘ ୨୪ ଘଣ୍ଟା ହେଲା ଚେତା ଫେରିନି । ଡ଼ାକ୍ତର କହୁଛନ୍ତି ୪୮ ଘଣ୍ଟା ମଧ୍ୟରେ 
ଚେତା ଫେରି ଆସିବ ନଚେତ୍‌...ଶଶ୍ର ଯାହା କରିବେ । 

ପ୍ରିୟତମା ପତ୍ନୀଙ୍କ ବେଦ୍ଵରେ ମୁଶ୍ତରଖ୍‌ ଅନ୍ତରର ସମସ୍ତ ଦୀର୍ଘଶ୍ନାସକୁ ଚାପି 
ଧରିବାର ଅପଚେଷ୍ଟା କରି ବାରମ୍ବାର ବିଫଳ ହେଉଥ୍‌ଲେ ମିଷ୍ଟର ଚୈଧୁରୀ ! 

ଜନନୀ ହୃଦୟର ଅଥଳ ମମତା ସାଗରର କେଉଁ ନଭୂତ କୋଣରେ ଏ ଆଘାତ 
ଲାଗିଛି କେଜାଣି ? 

କିନ୍ତୁ ପିତୃ ହୃଦୟର ଅଲିଭା କ୍ଷତକୁ ନିରୀକ୍ଷଣ କରି ସେହି ହୀନ ଚକ୍ରାନ୍ତକାରୀ 
ସ୍ବାର୍ଥନ୍ନେଷୀ ଜଲ୍ଲାଦ ଗଣଙ୍କୁ ଅଭିଶାପ ବର୍ଷଣ କରୁଥ୍‌୍ଲେ ମିଷ୍ଟର ଚୌଧୁରୀ ଯେଉଁମାନେ 
ସମ୍ଭବନାର ଗୋଲାପ କଳିକୁ ଦଳିଚକଟି ଆଜି ତାଙ୍କୁ ପୁତ୍ରହରା ସଜାଇଛନ୍ତି । 

Qo0 


॥ ଶିଳାର ସ୍ଵପ୍ନ |! ୧୯ 

ନିଜକୁ ଆବିଷ୍କାର କରିଥୁବା ରାଜକୁମାର ଓ ବନ୍ଦିନୀ ରାଜକନ୍ୟା 


ସଞ୍ଜବେଳ | ଜହର କିରଣ ସବୁ ଓହଳି ପଡ଼ିଛି ଆକାଶରୁ । ପବନ ବହୁଛି 
ତୋଷାମଦକାରୀର ଚାଟୁବାକ୍ୟ ପରି ! ମଲିଲିଫୁଲ ବଵାସ୍ପା ଛୁଟୁଛି । ଅବିନାଶ ବାରମ୍ବାର ଏକ 
ନୃତନ ସୁର ଧରି ବିଫଳ ହୋଇବି ଭାୟୋଲିନ୍୍‌ ଟାକୁ ଜାବୋଡ଼ି ଧରିଛି । ଏଇ ଯେମିତି ତା 
ଜୀବନର ଅବଶିଷ୍ଟ ସମ୍ବଳ । ଏମିତି ମୁହଁ ସଞ୍ଜବେଳେ ନିଜକୁ ଭୁଲିଯାଏ ଅବିନାଶ । 
ଅସମ୍ଭବ ନିଶାରେ ମତୁଆଲା ହୋଇ ଉଠେ । ସଞ୍ଜ ବେଳର ପ୍ରେମରେ ପଡ଼ିଯାଏ ସେ ! 
ଏ ଆଶକ୍ତି ପୂର୍ବରୁ ନଥ୍‌ଲା । ଅର୍ଥାତ କିଶୋର ଅବିନାଶର ଏମିତି ଦୁର୍ବଳତା ନଥୁଲା 
କୌଣସି ମୁହୂର୍ଭ ପ୍ରତି । କିମ୍ବା ତାର ଫ୍ରରୁସତ. ନଥ୍ଲା ଏମିତି ବ୍ୟର୍ଥଭାବନା ପାଇଁ । 

ସମୟ ବଦଳୁଥୁଲା । କ୍ରମଶଃ କିଶୋର ଅବିନାଶ ବି ବଦଳିବାକୁ ଲାଗିଲା ! 
ଦାଡ଼ି ସବୁ ବେଶ ସାଲୁବାଲୁ ହୋଇ ତାର ତାରୁଣ୍ୟକୁ ଅସମ୍ଭବ ଗାମ୍ଭୀର୍ଯ୍ୟରେ ରୂପାନ୍ତର 
କରିବାକୁ ଲାଗିଲେ । ଦର୍ପଣ ସାମ୍ମାରେ ବାରମ୍ବାର ନିଜର ଚେହେରାକୁ ନିରୀକ୍ଷଣ କରିବା 
ସମୟରେ ଏକ ଅସମ୍ଭବ ରୋମାଣ୍ଟିକ୍‌ ଚେତନା ତାକୁ ଆଛୁନ୍ନ କରି ରଖୁଥୁଲା ! 

ରାତିର ତାରାସବୁ କଥା ହେଲେ ସେ ଉକ୍କଣ୍ଠା ହୋଇ ଶୁଣିବାକୁ ଚେଷ୍ଟାକରେ । 
ସମୁଦ୍ର କଳର ଝାଉଁବଣ ସଙ୍ଗୀତକୁ ବୁଝିବାକୁ ଚାହେଁ । ଦୂରରୁ ଉଡ଼ି ଆସୁଥ୍ବା ଯୋଡ଼ି 
ଯୋଡ଼ି ଚଢ଼େଇର ଅଜଣା ଶବ୍ଦରେ ସେ ଜୀବନର ମାନେ ଖୋଜି ବସେ । ସର୍ବୋପରି ଏକ 
ଅପୂର୍ବ ଆବେଗମୟ ଉଛ୍ଛାସରେ ସେ ଉବୁଟୁବୁ ହୋଇ କିଛି ଯେପରି ଅନ୍ବେଷଣା କରେ । 
ଜନ୍ମମୃତ୍ୟୁର ଏକ ନୃତନ ସଂଜ୍ଞା ଆବିଷ୍କାର କରେ । ଦୁଃସାହସିକ କାର୍ଯ୍ୟ ମଧ୍ୟ କରିବାକୁ 
ଅନେକ ଯୋଜନା ପ୍ରସ୍ତୁତ କରେ । 

ହଠାତ୍ଵ ଦିନେ ଏକାକୀ ପାହାଡ଼ର ଶୀର୍ଷକୁ ଚଢ଼ିବାକୁ ଅବିନାଶର ଇଚ୍ଛାହେଲା ! 
ସେ ଅନେକଥର ପାହାଡ଼ ନିକଟକୁ ଯାଇଛି ! ଜଙ୍ଗଲର ସବୁଜିମାରେ ଆତ୍ମହରା ହୋଇଛି । 
ଆକାଶ ସହିତ ପାହାଡ଼ର ବୁଝାମଣାକୁ ସ୍ଵୀକୃତି ଦେଇଛି । ତଥାପି କାହିଁକି କେଳାଣି ସେ 
ଦିନ ପାହାଡ଼କୁ ଦେଖି ସେ ଏକ ଅଜଣା ପୁଲକରେ ପୁଲକିତ ହେଲା । ଟାଙ୍ଗରା ପାହାଡ଼ 
ବକ୍ଷରେ ଶ୍ରାବଣର ପ୍ରଥମ ଭକ୍ତି ନୈବେଦ୍ୟ ପ୍ରେମର ଝରଣାଟି ପରି ବୋହି ଯାଉଥଲା ! 
ସବୁ ରାଜ୍ୟରେ ପାହାଡ଼ ଭରପୁର । ଅବିନାଶର ଟାଙ୍ଗରା ମନରେ ନୂଆ ନୂଆ ଭାବନାର 
ଶୀହରଣ । ସେ ପାହାଡ଼ଟା ପ୍ରତି ଆକୃଷ୍ଠ ହେଲା । ଏଇ ଯେମିତି ସେ ପାହାଡ଼ର ନୂତନତ୍ବ 
କିଛ ଆବିଷ୍କାର କରି ପାରିଛି । ଗୋଟାପଣେ ପାହାଡ଼ଟାକୁ ଖିନ୍‌ଭିନନ କରି ସେ ବୁଲି 
ଦେଖିବାକୁ ଚାହିଁଲା ! 


9୦ ! ଶିଳାର ସ୍ବପ୍ନ ॥ 

ଅବିନାଶ ପାହାଡ଼ ଚଢ଼ିଲା । କର୍କଶ ବାସ୍ତବତା ପରି ପାହାଡ଼ର ରୁକ୍ଷ ବକ୍ଷରେ 
ସେ ଯୌବନର ଉଦ୍ଧାମତା ନେଇ ଆଗେଇ ଚାଲିଲା ! ବାଟରେ ଗାଇଆଳ ପିଲାଙ୍କ ଅଶ୍ଚୀଳ 
ଗୀତକୁ ଉପଭୋଗ କରି ମନତାର ରୋମାଞ୍ଚ୍‌ ହୋଇ ଉଠୁଥାଏ । ମନେ ମନେ ସେତ 
ବେଶ ଉପଭୋଗ୍ୟ ପାହାଡ଼ଚଢ଼ା ସହିତ ଏ ମୃଦ୍ୟୁ ଆଲୋଡ଼ନକାରୀ ଶବ୍ଦମାଳାର ଆବେଗ । 
ପାହାଡ଼ ଶୀର୍ଷରେ ଅବିନାଶ ଦେଖିଲା ତଥାପି ଆକାଶ ଅନେକ ଦୂରରେ । 
ସେଇ କେତୋଟି ଅଶ୍ଲୀଳ ଶବ୍ଦରେ ଯେମିତି ସମସ୍ତ ଶବ୍ଦକୋଷ ନିହିତ । ସେଇ ଶହ୍ଦ 
ମୈଥୁନରୁ ଯେମିତି ଶବ୍ଦଭଣ୍ଡାରର ସୃଷ୍ଟି । ଏଇ ଆବେଗମୟ ଅନୁଭୂତିଟି ଅବିନାଶକୁ 
ରୋମାଞ୍ଚତ କରିଦେଲା ! ସେ ନିଜର ଚତୃଃପାର୍ଶ୍ବକୁ ନିରୀକ୍ଷଣ କଲା । ପ୍ରକୃତିର ଯୁଗ୍ 
ମିଳନ ମଧ୍ଯରେ ସେକେତେ ଏକାନ୍ତଃ କେତେ ଅସହାୟ ସତେ । ଏକ ନିରବଚ୍ଛିନ୍ନ 
ଅଭାବବୋଧ ତାକୁ ଗ୍ରାସକଲା । ସେ ଅଭାବ ବୋଧର କାରଣ ଅନ୍ବେଷଣ କଲା । 
କ୍ଲାନ୍ତ ଅବିନାଶ । ପାହାଡ଼ ଶୀର୍ଷରେ ବୁଲିବ୍ଲି ସେ ପହଞ୍ଚ୍‌ ଯାଇଥ୍ଲା ଏକ 
ପାର୍ବତ୍ୟ ଗିରି ସଙ୍କଟ ନିକଟରେ । ତା ଆରପଟେ ଅନ୍ୟ ଏକ ପାହାଡ଼ । ଦୁଇ ପାହାଡ଼ର 
ମିଳନ ସ୍ଥାନରେ ଥୁବା ବିରାଟ ଶୂନ୍ୟସ୍ଥାନ ମଧ୍ୟରେ ଯେମିତି ଜୀବନର ଅଭାବ ବୋଧର 
କାରଣ ପାଇଯାଇଥ୍‌ଲା । ସେ ଉପରକୁ ଚାହିଁଲା । ଦୁଇଟି ପକ୍ଷୀ ଉଡ଼ି ଯାଉ ଥଲେ ଦୂର 
ଦିଗ୍ବଳୟକୁ । ଦୃଷ୍ଚି ସୀମାକୁ ନୁଆଇଁ ଆଣିଲା ଅବିନାଶ । ଆଗରେ ଦୁଇଟି ଗୁଣ୍ଡୁଚି ମୂଷା 
କାମୁଡ଼ା କାମୁଡ଼ି ହୋଇ ଖେଳୁଥ୍ଲେ | ଆଖି ବୁଲାଇଲା | ଦେଖିଲା ଦୁଇଟି କଜଳ ପାତି 
ଖୁମ୍ପା ଖୁଳନି ହୋଇ ଖଣ୍ଡି ଉଡ଼ା ଦେଇ ବସି ପଡ଼ଛନ୍ତି କୌଣସି ଡାଳରେ ପୁଣି ଉଡ଼ୁଛନ୍ତି 
ଅବିନାଶ ମନରେ ଏକ ଅପୂର୍ବ ଦୁର୍ବଳତା ଅନୁଭବ କଲା ! ପବନ ସାମାନ୍ୟ 
ଜୋରରେ ବହିବାକୁ ଲାଗିଲା । ଅବିନାଶ ଲକ୍ଷ୍ଯକଲା ଗଛକୁ ଗଛ ଦୋହଲି ଦୋହଲି 
ଅପୂର୍ବ ଉଲ୍ଲାସରେ ଆଲିଙ୍ଗନ ବଦ୍ଧ ହେଉଛନ୍ତି ।। ଆକାଶରେ ମେଘ ଖସ୍ତିଏ ନାଚି ନାଚି 
ଦୂରକୁ ଚାଲି ଯାଉଛି । ଅବିନାଶ ପ୍ରକୃତି ଓ ପୁରୁଷର ଚିରନ୍ତନ ମିଳନ ଦୃଶ୍ୟରେ ନିଃସଙ୍ଗ 
ମେଘ ଖଣ୍ଡଟିଏ ପରି ଦୁଃଖରେ ଝାଉଳି ପଡ଼ିଲା ! ପ୍ରକୃତିର ପ୍ରତିଟି ପୃଷ୍ଠାରେ ମିଳନର ଏ 
ଶାଶ୍ବତ ସ୍ଵାକ୍ଷରକୁ ଅନୁମୋଦନ କରିବାକୁ ଯାଇ ଅସହାୟ ହୋଇ ଉଠୁଥ୍ଲା ଅବିନାଶ । 
କ୍ରମଶଃ ଅସ୍ପଷ୍ଟ ଗାଇଆଳ ପିଲାଙ୍କ ସ୍ଵାଧୀନତା ପ୍ରତି ସେ ଇର୍ଷାନ୍ନିତ ହୋଇ 
ପଡୁଥ୍ଲା । ସେ ଅନୁଭବ କରୁଥ୍ଲା କେଉଁ ଅନାଦି କାଳର ବଂଶୀ ସ୍ଵନ ପରିବେଶଟାକୁ 
ଯେପରି ମତୁଆଲା କରି ତୋଳନୁଛି । ଜରାଜୀର୍ଣ୍ଣ ସମୟ ବକ୍ଷରେ ଜୁଆର । ମେଘ ଘୋଟି 


| ଶିଳାର ସ୍ବପ୍ନ ॥! ୨୧ 

ଆସୁଛି ଆକାଶର ବକ୍ଷ ପୂର୍ଣ୍ଣକରି | କ୍ରମଶଃ ମାଡ଼ି ଆସୁଛି ପ୍ରକୃତିର ଚିର ଆଦିମ ପିପାସାକୁ 
ସମର୍ଥନ କରି । 

ପ୍ରକୃତିର ଏ ମହୋତ୍ସବ ଭିତରେ ଅବିନାଶ ବଦଳିବାକୁ ଲାଗିଲା । ଗାଇଆଳ 
ପିଲାଙ୍କ ଅଶ୍ଲୀଳ ଗୀତର ଲହରୀ ତା ନିଭୂତ ପ୍ରାଣରେ ଝଙ୍କୃତ ହେଲା । ପାହାଡ଼ ଶୀର୍ଷର 
ନିସ୍ତବୁଧ ପରିବେଶକୁ ଉପହାସ କରି ଅବିନାଶ ବଡ଼ ପାଟିରେ ସେଇ ଅଶ୍ଲୀଳ ଗୀତରୁ 
ପଦେ ଆବୃଭି କଲା | ସେଇ ଗୀତ ମାଧ୍ୟମରେ ସେ ନିଜ ପ୍ରାଣର ସୁପ୍ତ ପ୍ରତ୍ୟୟକୁ ଜାଗ୍ରତ 
କରୁଥ୍ଲା । ସେ ଶହର ପ୍ରତିଧ୍ଵନି ନିକଟସ୍ଥ ପାହାଡ଼ରେ ଧକ୍ଵକା ଖାଇ ଫେରି ଆସୁଥ୍ଲା | 
ସେଇ ପ୍ରତିଧ୍ବନିର ମାଦକତାରେ ଅବିନାଶ ମନ୍ତ୍ରମୁଗ୍ଧ ହୋଇ ଡେଇଁ ଡେଇଁ ଫେରୁଥ୍‌ଲା 
ଘରକୁ ! ଅଶ୍ଲୀଳ ଗୀତର ସ୍ଵର ସେ ଅନୁଭବର କରୁଥ୍ଲା ଓ ଉଚ୍ଚାରଣ କରୁଥ୍‌ଲା ବଡ଼ 
ପାଟିରେ । 

ଘରେ ପହଞ୍ଚ୍‌ ନିଜ ରୁମରେ କବାଟ ବନ୍ଦ କରି ଦେଲା । ଖଟ ଉପରେ ବସି ସେ 
ସେଇ ଗୀତର ସ୍ଵର ଗୁଣଗୁଣାଇଲା ! ଉନ୍ମାଦନାର ଏକ ନୂଆ ଖିଅ ଯେମିତି ତାକୁ ଖିଆଲର 
ବିରାଟ ସୁଅରେ ଭସାଇ ନେଉଥ୍‌ଲା । 

ଚି ଚି ଶବ୍ଦରେ ଆଖି ଫେରେଇଲା ସେ । ଦେଖିଲା ଦୁଇଟି ଘର ଚଟିଆ ଚଞ୍ଚ୍‌ରେ 
ଚଞ୍ଚ୍‌ ରଖି ଉପଭୋଗ କରୁଛନ୍ତି ପରସ୍ପରକୁ । ଦର୍ପଣର ଫଳକରେ ପ୍ରତିବିମ୍ଭିତ ହୋଇଛି 
ଅନ୍ୟ ଏକ ପ୍ରତିଦ୍ଧନ୍ଦୀର ରୂପ । ରାଗରେ ପ୍ରଜଳିତ ହୋଇ ଖୁଞ୍ି ଚାଲିଛି ଦର୍ପଣଟିକୁ । କ୍ଲାନ୍ତ 
ହୋଇ ଫେରି ଯାଉଛି ନିଜ ପ୍ରେମିକା ନିକଟକୁ । ପୁଣି ଫେରି ଆସି ନିଜ ପ୍ରତିବିମ୍ବକୁ 
ପ୍ରତିଦୂନ୍ଦୀ ମନେ କରି ଖୁଞି ଚାଲିଛି ନିର୍ଦୟ ଭାବରେ । ନିଜର ପ୍ରେମର ସେ ପ୍ରତିଦ୍ଵନ୍ଦୀ 
ବିରୁଦ୍ଧରେ ଯୁଦ୍ଧ ଆସ୍ତାଳନକୁ ପଣ୍ଡ କରିବାକୁ ଚାହିଁ ନଥ୍ଲେ ବି ଅବିନାଶ ଦର୍ପଣ ସାମ୍ପାକୁ 
ଆସି ନିଜକୁ ଦେଖିଲା । ନିଜର ଏକ ପ୍ରତିଦ୍ଵନ୍ଦୀକୁ ଦେଖିବାର ଲୋଭ ସମ୍ବରଣ କରି 
ପାରିଲାନି ଅଥଚ ସେ ସେଇ ମୁହୁରଁରେ ନିଜକୁ ଆବିଷ୍କାର କଲା ଅନ୍ୟ ଏକ ରୁପରେ । 
ଏକ ସୁଦର୍ଶନ ସୌମ୍ୟ ଯୁବକ ରୂପେ ଯାର ପ୍ରତିଟି ଆଖିର ଚାହାଣୀରେ ବନ୍ଦୀ ହୋଇ 
ରହିଥ୍‌ଲେ ଅନେକ ନାରୀମୂର୍ଭି । କିନୁ ସେ ଭିତରୁ ସ୍ପଷ୍ଟଥ୍ଲା ଗୋଟିଏ... 

( ଶିକାର ଅଭିପ୍ରାୟରେ ଅରଣ୍ୟ ଆଗତା ରାଜକୁମାରୀ ସାମ୍ପାରେ ଶରାହତ 
କପୋତଟିକୁ ପାଇ ଦୁଃଖରେ ଅଭିଭୂତା ହୋଇ ପଡ଼ିଲେ । ଯନ୍ତ୍ରଣାରେ କାତର ପକ୍ଷୀଟିକୁ 
କୋମଳ ସ୍ତର୍ଶରେ ତୋଳି ଧରିଲେ । ଏଇ ସମୟରେ ନିର୍୍ଚନ ଅରଣ୍ୟରେ ହଠାତ ରାଜକୁମାର 
ଧନୁଶର ହସ୍ତେ ପ୍ରବେଶ ହୋଇ ରାଜକୁମାରୀଙ୍କୁ ଦେଖି ସ୍ତବ୍ଧ ହୋଇଗଲେ ! ଦୁଇ ଭିନ୍ନ 


୨୨ ॥ ଶିଳାର ସ୍ଵପ୍ନ ॥ 

ଦେଶର ରାଜ କୁମାର ଓ ରାଜକୁମାରୀ | ରାଜକୁମାର ଏକାକୀ ଅଥଚ ରାଜକୁମାରୀ ଦାସୀ 
ପରି ବେଷ୍ଠିତା । ପରିଚୟ ଆଦାନ ପ୍ରଦାନ ପରେ ସେ ଦିନ ଶରବିଦ୍ଧ ପ୍ରାଣ ପକ୍ଷୀକୁ ସେର 
କୋମଳାଙ୍ଗୀ ହାତରେ ସମର୍ପଣ କରି ସମ୍ମାନ ଭୟରେ ଫେରିଥ୍‌ଲେ କୁମାର ) 
ଅବିନାଶ ଦର୍ପଣ ଫଳକରେ ପ୍ରତିଦ୍ଧନ୍ଦୀ ବଦଳରେ ଦେଖୁଥ୍‌ଲେ କେଉଁ ଏକ 
ଆଦିମ ଅରଣ୍ୟର ଦୃଶ୍ୟ ଏବଂ ଏକ ବିରାଟ ପ୍ରାସାଦରେ ବୁଢ଼ୀ ଅସୁରୁଣୀ କରଧକ ବନ୍ଦୀ 
ସେଇ ରାଜକୁମାରୀର ମୁହଁ ¦ 
ooo 


¦ ଶିଳାର ସ୍ବପ୍ନ !! ୨୩ 


Digitized by PPRACHIN, SOA 


ଅସହାୟ ମଣିଷ ପଣିଆର କବର ତଳେ ନିର୍ବେଦ ମଣିଷଟିଏ 


ତା ନିଷ୍ଠଲକ ଆଖୁର ନିଷ୍ପଭ ଜ୍ୟୋତିରେଖା ମଧ୍ୟରେ ମୁଁ ଛଟପଟ ହେଉଥ୍‌ଲି 
ନା ତାକୁ ସାହାଯ୍ୟ କରି ପାରୁଥ୍ଲି ନା ସହାନୁଭୂତି ଦେଖେଇ ପାରୁଥ୍ଲି। କେବଳ ଅସହାୟ 
ଦୃଷ୍ଟିରେ ତା'ର ଅଥର୍ବତାକୁ ସ୍ଵୀକାର କରି ନେଇଥ୍‌ଲି । ସେ କିନ୍ତୁ ଅଭିଯୋଗହୀନ ନିର୍ବେଦ 
ମଣିଷଟିଏ । କାହା ପ୍ରତି ଅଭିମାନ ନାହିଁ, ଆକ୍ରୋଶ ନାହିଁ । ଜୀବନର ଉଜ୍ଜାଣି ସ୍ଟୋତରେ 
ଭାସି ଯାଉଛି ହେଲେ କୁଟାଖିଅକୁ ଆଶ୍ରା କରୁନି । ବରଂ ସେହି ମହାସ୍ତୋତକୁ ଜୀବନର 
ଅବଲମ୍ବନ ରୂପେ ଗ୍ରହଣ କରି ନେଇଛି । ମୁଁ ନିଜ ଭିତରେ ସଙ୍କୁଚିତ ହୋଇଯାଉଥାଏ 
ଲୋକଟାର ମହାନତା ସାମ୍ପାରେ ! ଅନ୍ତରାତ୍ମା ମୋର ନୀରବ କୁହାଟ ଛାଡୁଥାଏ । ଅଥଚ 
ସ୍ଥାଣୁ ନିର୍ବିକାର ଭାବେ ବସିଥାଏ ଲୋକଟା । କାହାରି ସହାନୁ ଭୂତିର ବୁକୁଚା ବୋହି ଜୀବନ 
ଚାଲିବାକୁ ସେ ଘୃଣାକରେ । ଆଧୁନିକ ମଣିଷର ବ୍ୟର୍ଥ ଦୀର୍ଘଶ୍ବାସ ଅନ୍ତରାଳରେ ବିଷମୟ 
କଟୁକ୍ତିକୁ ସେ ଜାଣେ | ତେଣୁ ସେ ଅଦୃଷ୍ଟକାତର ନୁହେଁ ବରଂ ଅଦ୍ରଷ୍ଟ ସହିତ ଲଢ଼ିଚାଲେ । 

ଦାରିଦ୍ର୍ୟର କଷାଘାତରେ ଗୋଟି ଗୋଟି ହୋଇ ଦୁଇଟି ସନ୍ତାନର ମୃତ୍ୟୁ ସେ 
ଦେଖ୍ଛି । ନିଜ ସ୍ତ୍ରୀ ଅନ୍ୟ ଘରେ କାମ କରିବାର ବିକଳ ଅବସ୍ଥାକୁ ସେ ଅନୁଭବ କରିଛି । 
ଛୋଟ ଝିଅ କୁଲେଇ ଓ କୋକେଇ ଅନ୍ୟ ଘରେ ବାସନ ମାଜିବାକୁ ସ୍ଵୀକାର କରିନେଇଛି ! 
ଅଥଚ ସ୍ଵାମୀ ହୋଇ, ବାପ ହୋଇ ଏକ ଅଥର୍ବ ମଣିଷ ପରି ସେ ବଞ୍ଚୁଛି । ସାମ୍ପା ଭାଲୁ 
ଡୁଙ୍ୁରୀ ପରି ଜୀବନ ତାର ନିଥର ପାଲଟି ଯାଇଛି । ନିଜ ସାମ୍ପାରେ ରଙ୍ଗ ବଦଳାଉ ଥୁବା 
ସମାଜକୁ ଦେଖ୍‌ ସେ ସ୍ଥାଣୁ ପାଲଟି ଯାଇଛି ! ଭାଲୁ ଡୃଙ୍କୁରୀର ଟାଙ୍ଗରୀ ବକ୍ଷପରି ଅନ୍ତର 
ତା'ର ନିଃସହାୟତାରେ ଟାଙ୍ଗରା ହୋଇ ଯାଇଛି । 

ବରଁମାନର ନିଃସଙ୍ଗ ବେଳାରେ ଅତୀତର ଢ଼େଉ ମୁଣ୍ଡ ପିଟେ । କୀଟୁ ବାଘ 
କହିଲେ ମାସ ଶେଷରେ ମାଲିକ ହାତରୁ ବାରଶହ ଟଙ୍କାର ବେତନ ଝଡ଼ି ପଡୁଥ୍ଲା। କୀଟୁ 
ବାଘ ନୀ ଶୁଣିଲେ ପୁରୁଣା ଡି” ମୋଡ଼େଲ ଟ୍ରକ୍ଟା ଅଣ ନିଃଶ୍ଵାସୀ ହୋଇ ଷାଠିଏ ମାଇଲ 
ବେଗରେ ଧାଉଁଥ୍ଲା । କୀଟୁ ବାଘ ନାଁ ଶୁଣିଲେ ତା ଗାଡ଼ିରେ କାଠ ବୋଝେଇ କରିବାକୁ 
କୁଲି ରେଜାମାନଙ୍କର ଧାଡ଼ି ଲମ୍ବୁଥୁଲା । କୀଟୁ ବାଘ କହିଲେ ମାଲିକ ସ୍ଵସ୍ତିର ନିଃଶ୍ାସ 
ଜେଉଥ୍‌ଲା । 


୨୪ !! ଶିଳାର ସ୍ବପ୍ନ ॥ 

କୀଟୁ ବାଘ -ମାଲିକର ବିଶ୍ନସ୍ଥ ଡ୍ରାଇଭର ! 

କୀଟୁବାଘ-ନିଜ ପରିବାରର ସମର୍ଥ ପୌରୁଷକାର !! 

କୀଟୃବାଘ କୁଲି ବସ୍ତିର ଏକମାତ୍ର ଲୋକପ୍ରିୟ ନାମ !!! 

କୀଟୁ ବାଘର ଏତେ ସୌଭାଗ୍ୟ କାଳ ସହିଲାନି । ସେ ଦିନ ଘରୁ କେତେ 
ସ୍ଵପ୍ନଧରି କୀଟୁ ବାହାରିଥଲା ¦ ସ୍ତ୍ରୀ ତା'ର ଶୀଘ୍ର ଫେରି ଆସିବାକୁ ବାରମ୍ବାର କହିଥୁଲା । 
କୀଟୁ ବାହାରିଥ୍ଲା ଗାଡ଼ି ଧରି ଜଙ୍ଗଲକୁ | ବାଟରେ ତିନି ତିନି ଥର ବିଲେଇ ବାଟ କାଟିଥୁଲା | 
ବା ଆଖ୍ଟା ବାରମ୍ବାର ନାଚି ଉଠୁଥ୍ଲା । ଅଥଚ ସମସ୍ତ ଅଶୁଭ ସଙ୍କେତକୁ କୀଟୁ ଭୂକ୍ଷେପ 
କରି ନଥୁଲା । ଭାଲୁ ଡୁଙ୍ଗୁରୀ ତଳେ ଠାକୁରାଣୀ ପାଖରେ ମୁଣ୍ରିଆ ମାରିଲା ବେଳକୁ 
ଦ୍ୁଲଟିଏ ଖସି ପଡ଼ିଥ୍ଲା । ସେଇ ଦ୍ରଲଟିଏ ମା'ର ଆଶୀର୍ବାଦ କହି ଉଠାଇ ଆଣିଲା 
ବେଳକୁ ଡାହାଣ ହାତରେ ଅସମ୍ଭବ କଷ୍ଟ ଅନୁଭବ କଲା । ଚାରିଆଡ଼ ଅନ୍ଧକାର ଦିଶିଗଲା । 
ସେ ଅନ୍ଧାର ମଧ୍ୟରେ ଠାକୁରାଣୀର ଟହ ଟହ ହସ ଥରାଇ ଦେଲା ତା'ର କଲିଜାକୁ । 

କୀଟୁ ଗାଡ଼ି ଛାଡ଼ି ଦେଲା | ଏକ ଅନ୍ତରଙ୍ଗ ବେଦନାକୁ ଆତ୍ମ୍କରି ଭାଲୁ ଡୁଙ୍ୁରୀ 
ତଳେ ତଳେ କୁପ୍କୁ ଗଲା | ବାଟରେ ଗାଡ଼ିରେ ଆଗଚ଼କ ଫାଟିଗଲା ¦ ଛନକା ପଶିଥ୍ଲା 
କୀଟୁ ଦେହରେ ପ୍ରଥମ ଥର । ହେଲପର ଗାଡ଼ିରେ ଆସି ନଥାଏ । ତଥାପି କୀଟୁ ଗାଡ଼ିରଖ୍‌ 
ଚକା ଖୋଲିଲା । କିନ୍ତୁ ସେଇଠି ହିଁ ଦୈବର ବିଡ଼ମ୍ବନା ! ନିର୍ଜନତା ଭିତରେ ଅଶୁଭ ଲକ୍ଷଣ 
ସମୂହର ଅନୁଶୀଳନ କରୁ କରୁ ଅନ୍ୟମନସ୍କ ହୋଇ ପଡ଼ିଥୂଲା କୀଟୁ । ଚକା ଖୋଲାର 
ବ୍ୟସ୍ତତା ଭିତରେ ଗାଡ଼ି ପଛକୁ ଘୁଞ୍‌ ଯାଇଥ୍‌ଲା । ଏବଂ ଚକଟା କୀଟୁର ଡାହାଣ ହାତ 
ଉପରେ ଚଢ଼ି ଯାଇଥଲା । ନିଜ ସାମ୍ପାରେ ଏକ ରକ୍ତାକ୍ତ ପୃଥ୍ବୀର ଘୂର୍ଣ୍ନ ଦେଖୁ ଦେଖୁ 
କୀଟୁ ସଜ୍ଞା ହରାଇଥ୍‌ଲା । 

ତିନିଦିନ ପରେ ହସପିଟାଲରେ ସଂଜ୍ଞା ଫେରିପାଇ କୀଟୁ ନିଜର ପରିବର୍ରିତ 
ଜୀବନ ଧାରାକୁ ଦେଖି ଶିହରି ଉଠିଥୁଲା ! ଡ଼ାହାଣ ହାତ କାଟି ଯାଇଥଲା କହୁଣୀ ପାଖରୁ । 
ବ୍ୟାଣ୍ଡେଜ ଭିଡ଼ା ହୋଇଥଲା ଖଣ୍ଡିଆ ହାତଟାରେ ! ସାମ୍ପାରେ ଲୁହ ଛଳ ଛଳ ଆଖରେ ତା 
ସ୍ତ୍ରୀ ପିଲା ଓ ଅନ୍ୟମାନେ ଛିଡ଼ା ହୋଇଥ୍‌ଲେ ! ନିଜକୁ ସମ୍ଭାଳି ନେଲା କୀଟୁ । ନିଷ୍ପଭ 
ଆଖ୍ରେ ଏକ ବିବର୍ଣ୍ଣ ଭବିଷ୍ୟତର ଚିତ୍ର ସେ ଆଙ୍କୁଥୁଲା ! 

ଛଅମାସ ପରେ ମାଲିକର ଖର୍୍ଟରେ କୀଟୁ ଭଲ ହୋଇ ଘରକୁ ଫେରିଥ୍ଲା । 
ଅଥଚ ମାଲିକ ଏକଦା ବିଶ୍ବସ୍ଥ ଡ୍ରାଇଭରକୁ ତା'ର ଅପାରଗତା ସମ୍ପର୍କରେ ସୂଚନା ଦେଇ 
ରାତ୍ରୀ ଜଗୁଆଳୀ ରୂପେ ମାସକୁ ତିନିଶହ ଟଙ୍କାରେ ନିଯୁକ୍ତି ଦେଇଥ୍‌ଲା | ସେ ଦିନ ଉଦ୍‌ଗତ 
କୋହକୁ କୌଣସିମତେ ଚାପିଦେଇ ଚାଲି ଆସିଥୁଲା କୀଟୁ । 


॥ ଶିଳାର ସ୍ଵପ୍ନ ॥ ୨୫ 

ତା” ପରେ ଚିକିତ୍ସା ଅଭାବରେ ଦୁଇଟି ସନ୍ତାନର ମୃତ୍ୟୁ ଘଟିଥୂଲା ! ନିଜ ସ୍ତ୍ରୀ 
ଅଭାବି ପରିବାରର ବୋଝ ମୁଣ୍ଡେଇ ପଦାକୁ ଗୋଡକାଢ଼ି ଥୁଲା | ମୁକସାକ୍ଷୀ ପରି ସମସ୍ତ 
ଦୁର୍ଯ୍ୟୋଗକୁ ଚାହିଁ ରହିଥୁଲା ସିନା କିନ୍ତୁ ପ୍ରତିବାଦ କରି ପାରିନଥ୍ଲା । ଅନେକ ଲୋକ 
ମାଲିକ ବିରୁଦ୍ଧରେ କେଶକରି କ୍ଷତିପୂରଣ ଆଦାୟ କରିବାକୁ ପ୍ରବର୍ଭାଇଥ୍‌ଲେ ଅଥଚ ଆର୍ଥକ 
ସାହାଯ୍ୟ କରିବାକୁ କେହି ଆସି ନଥ୍‌ଲେ ! ଅନ୍ୟର ପ୍ରରୋଚନା ସନ୍ତେେ ସମ୍ବଳହୀନ କୀଟୁ 
ମାଲିକ ବିରୁଦ୍ଧରେ କାଠଗଡ଼ାରେ ଠିଆ ହେବା ପରିବର୍ର୍ରେ ମାଲିକର ତିନିଶହ ଟଙ୍କିଆ 
ଦାନକୁ ଜୀବନର ସମ୍ବଳରୂପେ ଗ୍ରହଣ କରି ଏକଦା ତାର ଆକାଶ ପରି ବିସ୍ତୃତ ବ୍ୟ୍ତିତୃଟିକୁ 
ସଙ୍କୁଚିତ କରି ଦେଇଥ୍‌ୁଲା ! 

ଅସହାୟତା ଓ ଦୈନ୍ୟର କିମ୍ବଦନ୍ତୀଟିଏ ପାଲଟି ଯାଇଥୂଲା ତାର ଜୀବନ । ତା’ 
ଅନିଚ୍ଛା ସନ୍ତ୍ରେ ସମସ୍ତେ ତା” ବକ୍ଷରେ ନାଚିକୁଦି ଚାଲିଗଲେ । 

ଅଥଚ ସେ ହାରି ଯାଇନି । କାହାରି ଦ୍ବାରସ୍ଥ ହୋଇନି | ବରଂ ମଣିଷ ପରି ବଞ୍ଚ 
ଚାଲିଛି ଜୀବନ ତମାମ୍‌ । 

000 


୨୬ !॥ ଶିଳାର ସ୍ଵପ୍ନ ॥ 

ଗୌତମ 


ଗୌତମ ଇତିହାସ ପଢ଼ି ନଥୁଲା | ନ ହେଲେ ଜଞ୍ଜାଳରୁ ମୁକ୍ତି ନ ଚାହିଁ ଜଞ୍ଜାଳ 
ଭିତରେ ଜୀବନର ଅନ୍ନେଷଣ କରିବାକୁ ସେ ବାହାରି ଥାନ୍ତା କାହିଁକି ? ଇତିହାସ ନ ପଢ଼ି ମଧ୍ଯ 
ସେ ଜାଣିଥୁଲା ଦିନେ କେଉଁ ଏକ ରାଜକୁମାର ନିଜ ବିବାହିତ ପତ୍ନୀ, ଶିଶୁ ପୁତ୍ର ଏବଂ 
ରାଜସିଂହାସନର ମୋହ ତ୍ୟାଗ କରି ଅରଣ୍ୟକୁ ପଳାୟନ କରିଥଲା । ଜୀବନ ଛାଡ଼ି ନିର୍ବାଣ 
ଖୋଜିଥ୍ଲା। ତାପରି ଜଣେ ଗୌତମ ଏକାକୀତ୍ର ନିଗଡ଼ରେ ଚାପିହୋଇ କିପରି ଏତିହାସିକ 
ପୁରୁଷ ବନିଗଲା ଭାବି ପାରେନା ସେ । 

ଗୌତମ ଚାହୁଁ ନଥ୍ଲା ଇତିହାସ ବା କିମ୍ବଦନ୍ତୀର ନାୟକ ପାଲଟିବାକୁ । ସେ 
ଚାହିଁଥ୍ଲା ଏ ବିରାଟ ମଣିଷ ସମାଜ ଭିତରେ ଜଣେ ମଣିଷ ରୂପେ ନିଜର ସ୍ଥିତି ସାବ୍ୟସ୍ତ 
କରିବାକୁ । ଜୀବନକୁ ପାକୁଳି କରି ବଞ୍ଚଯିବାର ସ୍ଵପ୍ନ ସେ ଦେଖୁଥ୍ଲା। 

ଗୌୀତୃମ ନିରୁଦେଶ୍ୟ ନିସଂଗତା ମଧ୍ୟରେ ଚାପିହୋଇ ଅଣନିଶ୍ବାସୀ ହୋଇ ଉଠିଲା । 
ଅରଣ୍ୟ ସଂକୁଳ ଜନ୍ମମାଟିକୁ ଛାଡ଼ି ସେ ଚାଲିଲା ସହରକୁ । ନିଜ ଗୀର ଅନ୍ୟାନ୍ୟ ଯୁବକଙ୍କ 
ପରି ସେ ନିଜର ଭାଗ୍ୟକୁ ସହରୀ ଲୋକଙ୍କ ସହିତ ଯୋଡ଼ି ଦେବାକୁ ଚାହଁଥ୍ଲା। ଗାଁ ପଥରେ 
ଘଷଢ଼ା ବଳଦ ପରି ପଖାଳ କଂସାରୁ ସୂର୍ଯ୍ୟୋଦୟ ଠାରୁ କର୍ମକ୍ଲାନ୍ତ ସୂର୍ଯ୍ୟାସ୍ତର ପଣକିଆ 
ଘୋଷି ଚାଲିବା ଅପେକ୍ଷା ସେ କିଛି ନୃତନତ୍ବ ଚାହୁଁ ଥଲା । ଗାଁର ସାବୃଜା ସାବଵଜା ଜଙ୍ଗଲର 
ମୋହ । କୂଳୁକୃଳୁ ପାହାଡ଼ି ଝରଣାର ପ୍ରାଣ ଉଚୁଳା ସଂଗୀତ | ସୁଲୁ ସୁଲୁ ଶୀତଳ ହାୱାରେ 
ଧାନ ଗଛର ତରଙ୍ଗାୟିତ ନୃତ୍ୟ । କେହି ତାକୁ ଧରି ରଖି ପାରିଲେନି । ସରଳ ପଲ୍ଲୀର 
ଆତ୍ମାର ବନ୍ଧନକୁ ଛିଣ୍ତାଇ ସେ ଜୀବନ ଖୋଜି ବାହାରିଲା । 

ଗୌତମ ସହର ପହଁଞ୍ଲା । ତା'ର ଆଗମନର ବାର୍ରା ଡାକବାଜି ଯନ୍ତ୍ର ଘୋଷଣା 
କରିନି । ସଂମ୍ବାଦପତ୍ରର ପୁଷ୍ଠା ମଣ୍ଡନ କରିନି । ଅଥଚ ସେ ସହରରେ ପହଞ୍ଲା । ମଣିଷ 
ଅରଣ୍ୟ ଭିତରେ ଠିକଣାହୀନ ଅନାବନା ଗଛଟିଏ ମୁଣ୍ଡଟେକିଲା । ସହର ଉପକଣ୍ଠରେ 
ହେଉଥ୍‌ବା ପୋଲ କାମର କଞ୍ଟାକୁରଙ୍କ କୁଲି ବସ୍ତି ଭିତରେ ଆଉ ଏକ ସଂଖ୍ୟା ବଢ଼ିଗଲା । 
ପଲ୍ଲୀକୋଳର ବିସ୍ତୃତ ପରିବେଶ ଭିତରେ ଯେଉଁ ଜୀବନଟି ଚିପିହୋଇ ଯାଉଥଲା । ସେହି 
ଅସ୍ଥିତୃଟି କୁଲି ବସ୍ତିର ସୀମିତ ପରିବେଶ ମଧ୍ଯରେ ସ୍ଥିତି ଜାହିର୍‌ କଲା ! ମଣିଷ ଭିତରେ ସେ 
ହଜିଗଲା ତଥାପି ତାର ଆନନ୍ଦ | ନିଃସଙ୍ଗତାରେ ପେଶିହୋଇଗଲା ମଣିଷ ଭିତରେ ମଣିଷଟେ । 

କୁଲି ବସ୍ତିର ସରଗରମ ବାତାବରଣ ପରିଶ୍ରମର ଝାଳ ଗନ୍ଧ ଭିତରେ ଗୌତମ 
ହଜିଗଲା ! କିଛିଦିନ ଭିତରେ ନିଃସଙ୍ଗତାର ସାମ୍ରାଜ୍ୟରୁ ନିଜକୁ ଆବିଷ୍କାର କରି ପୁଣିଅରେ 
ସମ୍ପର୍କର ସେତୁ ବାନ୍ଧିଲା । ଯୌବନର ପୁରିଲା ପୁରିଲା ଛାତି ଭିତରେ ନିଃସଙ୍ଗ ପକ୍ଷୀଟିଏ 
ସାଥ୍ଟିଏ ପାଇଁ ବିଳାପ କରି ଉଠିଲା। ପୁରୁଷ ମନ ତା'ର ପରିଶ୍ରମର କ୍ଲାନ୍ତିକୁ କେଉଁ ତରୁଣୀର 
ପଣତ ତଳେ ପୋଛି ଦେବାକୁ ଚାହିଁଲା। ଚାହିଁଲା ନିଷ୍ଣୁର ରୌଦ୍ରତାପରେ ଦଗ୍ଧ୍ଭୁତା ପୃଥ୍ବୀ 
ପରି ଶ୍ରାବଣୀର ଶୀତଳ ଆଲିଙ୍ଗନ ! 

ଗୌତମ ନୀଡ଼ ବାନ୍ଧିଲା! କୁଲିବସ୍ତିର ଅନ୍ୟଏକ ଜୀବନ ସହିତ ସେ ନିଜ ଜୀବନକୁ 
ଯୋଡ଼ିଦେଲା। ସେ ଜୀବନଟି ଏକ ବିଧୂରା ନୀଡ଼ହରା ବଣ୍ୟ କାପ୍ରାର | ଯା'ର କରୁଣ ବିଳାପ 
ଭିତରେ ଗୌତମର ଅନ୍ତର ମଣିଷ ଆକୃଷ୍ଠ ହୋଇପଡ଼ିଥୁଲା | ଦଗ୍ଧ ତାରୁଣ୍ୟର ଫ୍ୁଲବନରେ 
ଗୌତମର ବଂଶୀଧ୍ବନି ନୂଆ ଶିହରଣ ତୋଳିଥ୍‌ଲା। ଦୁଇଟି ନିଃସଙ୍ଗ ଜୀବ ପୁଣି ଥରେ ଗୋଟିଏ 
ରାସ୍ତାର ପଥ୍‌କ ସାଜିଲେ । 

ଗୌତମ ଏବଂ ଚେମୀ ! ନୂଆ ଦିଗନ୍ତର ଆଶାୟୀ ଦୁଇଟି ତୃଷିତ ପ୍ରାଣ | 

ଗୌତମ: ମୂରହିତ ପଲ କୋଳରେ ଦିଗହଜା ଉତ୍ତାଳ ମଳୟ | 

ଚେମୀ: ଦିଗଭ୍ରଷ୍ଟା ସହରୀ ଲଳନା ! ଅନେକ ସାମୁଦ୍ରିକ ଝଡ଼ପରେ ନିଷଶ୍ତୃପ 

ବେଳାଭୂମି। | 

ଧନ୍ୟବାଦ ଇଶ୍ଵର ! ଗୌତମ ସଂସାରୀ ହୋଇଗଲା | ଧନ୍ୟବାଦ ଇଶ୍ଵର ! ଚେମୀ ପୁଣି 
ଥରେ ଜୀବନର ରାହା ପାଇଗଲା । 

ଗୌତମ ଓ ଚେମୀ ସେଦିନ ମନ୍ଦିର ଯାଇଥ୍‌ଲେ । କୁଲି ବସ୍ତିରେ ଭୋଜିଭାତ 
ଦେଇଥ୍‌ଲେ | ବୟୋଜ୍ୟେଷ୍ଠ ମାନଙ୍କର ଆର୍ଶୀବାଦ ଭିକ୍ଷା କରିଥ୍‌ଲେ ଭବିଷ୍ୟତର ପାଥେୟ 
ସ୍ଵରୂପ । ସମସ୍ତେ ଖୁସି ହୋଇଥ୍‌ଲେ, ଉଦଵବାର୍ଯ୍ୟା ପୃଥ୍ବୀରେ ଅନ୍ତତଃ ଦୁଇଟି ନୀଡ଼ହରା 
ଜୀବନର ମିଳନ ଘଟିଲା । 

ଗୌତମ ଆଦୌ ଆଶ୍ଚର୍ଯ୍ୟ ହୋଇ ନଥୂଲା ଚେମୀର ଜୀବନ କାହାଣୀକୁ ଶୁଣି 
ସେ ଜାଣେ ପୃଥ୍ବୀ ଯେତେ କୁସିତ ସେତେ ଆକର୍ଷଣୀୟ । ଚେମୀର ଜୀବନ ବେଳାରେ 
ଅନେକ ତରୁଣ ଜୀବନ କ୍ଷଣିକର ବିଶ୍ରାମ ଚାହିଁଛି । ତା ଯୌବନର ତରୁ ଛାୟାତଳେ ଏବେ 
ବି ଅସଂଖ୍ୟ ତାରୁଣ୍ୟର ରୌଦ୍ରଦଗ୍ଧ ସ୍ମ ତି ଲିପିବଦ୍ଧ ହୋଇ ରହିଛି । ଝାଉଁବଣର ସଙ୍ଗୀତ 
ଶୁଣି ଶୁଣି ଅନେକ ତରୁଣର ହାତ ଧରି ସମୁଦ୍ରର ଢ଼େଉ ଗଣିଛି ଚେମୀ । ଅଥଚ ଗୌତମର 
ପୁରୁଷ ଜୀବନରେ କୌଣସି ନାରୀର ଶୀତଳ ସ୍ପର୍ଶ ବାଜିନି । କୌଣସି ଦିନ ସେ ନାରୀ 

ସମ୍ପର୍କରେ ଚିନ୍ତା କରିନି । ବରଂ ଚାଲି ଆସିଛି ନିଃସଙ୍ଗ ପଦାତିକ ପରି ଜୀବନ ସାରା । ଆଜି 
ଚେମୀ ସହିତ ଜୀବନ ସଂଗୀତ ଗାଇବାରେ ସେ ନୃତନ ଉନ୍ମାଦନା ଅନୁଭବ କରୁଛି। ଚେମୀ 
ଜୀବନର ଅସହାୟ ଅତୀତର କୁସ୍ସୀତ କାହାଣୀ ଶୁଣି ମଧ୍ୟ ସେ ଚେମୀକୁ ନିଜର କରିନେଲା । 

କୁଲି ବସ୍ତିର ନିଷ୍ପାଣ ପରିବେଶ ମଧ୍ୟରେ ଗୌତମ ଓ ଚେମୀର ବିବାହ ବେଶ୍‌ 
ଉନ୍ମାଦନା ସୃଷ୍ଟି କରିଥ୍ଲା । ଗୌତମର ପରିଶ୍ରମକ୍ଲିଷ୍ଟ ଶରୀରକୁ ଚେମୀର କୋମଳସ୍ପର୍ଶ 
ଆହୁରି କର୍ମଠ କରି ତୋଳିଲା। ଚେମୀର ମଧୁର ସାନିଧ୍ୟ ମଧ୍ୟରେ ଗୌତମ ସାରା ପୃଥ୍ବୀକୁ 
ଭୁଲିଗଲା । ଭୁଲିଗଲା ନିଜର ଅତୀତକୁ ପ୍ରେମସିଭ୍ତ ସମ୍ପର୍କ ମଧ୍ୟରେ ଜୀବନର ପରିପୂର୍ଣ୍ଠତାକୁ 
ଉତୟେ ସ୍ଵାଗତ କଲେ । ଗୌତମ ଭୁଲିଗଲା ତାର ନିଃସଙ୍ଗତା । ଚେମୀ ଭୁଲିଗଲା ତା'ର 
ଅତୀତର ପ୍ରଗଳତୂତା । ଉଭୟେ ଝାଡ଼ିଝୁଡି ହୋଇ ନୂତନ ଜୀବନର ସ୍ଵାଗତ ସଙ୍ଗୀତ 
ଗାଇଲେ । ପରସ୍ପରର ପ୍ରେମରେ ଭୁଲିଗଲେ ଜଞ୍ଜାଳଗ୍ରସ୍ତ ସଂସାରକୁ । 

ମଦ୍ୟପୀ ଡ୍ରାଇଭରର ଗାଡ଼ି ପରି ଜୀବନ ଗଡ଼ି ଚାଲିଲା ନିବିଡ଼ ସମ୍ପର୍କର ରାଜ 
ରାସ୍ତାରେ। ଚେମୀର ମାଡୃତ୍ସ ପୂଣ୍ଠକରି ପୁତ୍ରଟିଏ ଆସିଲା ଗୌ ତମର ସଂସାର ଉଜ୍ଜଳ କରି ! 
ପିତୃତ୍ଵ ତା'ର ଗୌରବମଶ୍ଡିତ ହେଲା ! ଆତ୍ମହରା ହୋଇ ଉଠିଲା ଜୀବନ ଖୋଜୁଥ୍‌ବା 
ଗୌତମଟି । 

ଚିତି ସାପର ବିଷ ପରି ଧ୍‌ରେ ଧରେ ଜୀବନ ଜଞ୍ଜାଳ ଭିତରେ ଆବିଷ୍ଠ ହୋଇ 
ଯାଉଥ୍ଲା ଗୌତମ ! ନିଃସଙ୍ଗତାର ଅରଣ୍ୟରେ ବାଟ ଖୋଜୁଥ୍ବା ଗୌତମ ଜୀବନର 
କୋଳାହଳ ମଧ୍ଯରେ ହଜିଗଲା । 

ପରିପୂର୍ଣ୍ଣ ମାତୃତ୍ଵର ଗୌରବରେ ଚେମୀର ଯୌବନ ଉଜ୍ଜଳି ଉଠିଲା । 
କେତେଦିନର ବ୍ୟବଧାନ ପରେ ପୁଣି ସେ ମିଳିତ ପରିଶ୍ରମର ପ୍ରାଣ ଉଛୁଳା ମୂରଚୁନା ଭିତରେ 
ନିଜକୁ ସାମିଲ୍‌ କରିନେଲା । ପରିଶ୍ରମ ଲିପ୍‌ସୁ ଯୁବତୀ ମାନଙ୍କର ଉଦ୍ଦାମ ସଙ୍ଗୀତ ଭିତରେ 
ଚେମୀ ତା'ର କ୍ଷୀଣସ୍ଵର ମିଶାଇ ଦେଲା। ଦିନସାରା ପରିଶ୍ରମ କରି ସଂଧ୍ୟାରେ ପୁତ୍ରର ଯତ୍ନ 
ଏବଂ ଗୌତମର ସେବା ଭିତରେ ନିଜକୁ ଉତ୍ସର୍ଗ କରିଦେଲା ଚେମୀ । ଗୌତମ ବି ଦିନ 
ସାରା ପରିଶ୍ରମ କରି ଫେରେ ସଂଧ୍ୟାରେ। ବେଶ୍‌ ଉନ୍ମାଦନା ପୂର୍ଣ ହୋଇଉଠେ ପ୍ରତିଟି ମୁହୂ । 

କପିଳବାସ୍ତୁର ରାଜକୁମାର ଗୌତମ କଣ ଦେଖି ଜୀବନପ୍ରତି ବିତସ୍ପହ ହୋଇ 
ନିର୍ବାଣ ପଥରେ ଧାଇଥ୍ଲା ସେ ଜାଣେନା | କିନ୍ତୁ ସେଦିନ ସେ ଏମିତି ଏକ ଦୃଶ୍ୟ ଦେଖିଲା 
ଯେଉଁଟାକି ତା' ଜୀବନର ଗତିକୁ ବଦଳାଇ ଦେଲା । 

ସବ୍ରଦିନ ପରି ସେ ଦିନ ଚେମୀ ସନ୍ଧ୍ୟାରେ ବସାକୁ ଫେରି ନଥୁଲା । ଶିଶୁ ପୁତ୍ର 
କାନ୍ଦି ଉଠିଥ୍ଲା ଅଝଟ ହୋଇ ! ଚେମୀର ଅଭାବିତ ବିଳମ୍ବରେ ବ୍ୟତିବ୍ୟସ୍ତ ହୋଇ ଗୌତମ 
ବାହାରିଲା ଅନେକ ଆଶଙ୍କାର ଶୀକାର ହୋଇ । ଚେମୀର ସାଥୀ ଯୁବତୀମାନଙ୍କୁ ପଚାରି 
ଗୌତମ ବୁଝିଲା ସେ ଯାଇଛି ବାବୁ ନିକଟକୁ । ବାବୁଙ୍କ ପାଖରେ କ'ଣ କାମ ବୋଲି 
ପଚାରିବାରେ କେହି ଉତ୍ତର ଦେଇ ପାରିଲେନି । କେବଳ ମୁରୁକି ହସିଥ୍‌ଲେ କେତେଜଣ । 
ଗୌତମ ଚିନ୍ତା କରି ପାରୁ ନଥୁଲା ରାତ୍ରୀରେ ବାବୁ ପାଖରେ କଣ କାମ ଚେମୀର। ମନତା”ର 
ଅନେକ ଶଂସୟାମତ୍ମକ ପାପ ଚିନ୍ତାରେ ଅତିଷ୍ଠ ହୋଇ ଉଠିଲା । 

ଆତଙ୍କିତ ହୋଇ ଉଠିଲା ତା'ର ମନ ! ଶେଷରେ ବାବୁଙ୍କ କେଂପରେ ପହଞ୍ଚୁଲା 
ଗୌତମ ।! ଝରକା ଦେଇ ଯାହା ଦେଖିଲା ବିଶ୍ଧାସ କରି ପାରୁନଥ୍ଲା ଗୌତମ । ବାବୁର 
ଲୋମଶ ଛାତିରେ ଚେମୀର ଦ୍ରଙ୍କୁଳା ମାଂସଳ ଛାତିଟା ଚିପିହୋଇ ଯାଇଛି। ହସି ହସି ଲୋଟି 
ପଡ଼ୁଛି ଚେମୀ ବାବୁର ବାହୁ ବନ୍ଧନରେ । ଚେମୀର ମସୃଣ ଚିବୁକ ଉପରେ ବାବୁ ଦେଇ 
ଚାଲିଛି ଅଜସ୍ର ଚୁମ୍ବନ |! ତା'ର ପ୍ରତିଟି ଚୁମ୍ବନ ଗୌତମର ହୃତପିଣ୍ଡରେ ଅସଂଖ୍ୟ ଶରବିଦ୍ଧ 
କରୁଛି । ଅନେକ ସରୀସୃପ ମାଡ଼ି ଆସୁଛନ୍ତି ତା ଚାରିପଟେ । ମହାପ୍ରଳୟ ଭିତରେ ସ୍ଥାଶୁ 
ପାଲଟି ଯାଉଛି ଗୌତମ | ଅନେକ ଦ୍ଵଂଦାତ୍ମକ ପ୍ରଶ୍ନବାଚୀ ମଧ୍ଯରେ କିଛି ଠିକ୍‌ କରି ପାରୁ 
ନଥ୍ଲା ସିଏ । ସହର ସଭ୍ୟତାର କୁସିତ ଭୂତ ତାକୁ ମାଡ଼ି ବସୁଥ୍ଲା ଦୁଃଶାସନ ବକ୍ଷରେ 
ଭୀମର ରଣହୁଙ୍କାର ମୂର୍ଭିପରି । ଶ୍ଵାସରୋଧ ହୋଇ ଆସୁଥ୍ଲା ଗୌତମର ।! ଶିଶୁ ପୁତ୍ରକୁ 
ବସାରେ ଛାଡ଼ି ସେ ଧାଇଁଲା ଅଣନିଶ୍ବାସୀ ହୋଇ | ଯୁଧ୍ଷ୍ଠିର ପରି ସମ୍ପର୍କର ପ୍ରତିଟି ସ୍ମ ତିକୁ 
ଛାଡ଼ି ସେ ଧୀଇଁଥ୍ଲା | ଅଥଚ ସେ ଜାଣିନଥ୍ଲା କେଉଁ ଆଡେ ତାର ଗନ୍ତବ୍ୟ । 

କେବଳ ସେ ଧାଇଁଥ୍‌ଲା ଦୁତଗତିରେ ଜୀବନକୁ ଛାଡ଼ି । 

୩୦ ! ଶିଳାର ସ୍ଵପ୍ନ ॥ 

ନିକଟ ସୂର୍ଯ୍ୟାସ୍ତ 


କଣ ଦରକାର ଥୁଲା ? 

ରାତ୍ରି ରାତ୍ରି ବିନିଦ୍ର ରହି ଏମ୍‌.ଏ. ପରୀକ୍ଷାର ଏ ଦୀର୍ଘ ପ୍ରସ୍ତୁତି ୨ କଣ ଦରକାର 
ଥୁଲା ନିବିଡ଼ ଆଲିଙ୍ଗନବଦ୍ଧ ନିରୀହା ନାରୀଟି ପ୍ରତି ପ୍ରତାରଣାପୂର୍ଣ ଅଭିନୟ କରି ଭୟଙ୍କର 
ନାରୀ ରାଜ୍ୟକୁ ଚାଲିଆସିବା ? କଣ ଦରକାର ଥୂଲା ଗୋଟିଏ କୋକିଳର ପ୍ରମତ୍ତ ଧ୍ବନିରେ 
ଅତିଷ୍ଠ ହୋଇ ଏ ଅରଣ୍ୟବାସର, ଯେଉଁଠି ପ୍ରତି ମୁହୁର୍ର ସହସ୍ର କୋକିଳର କଳଗୁଞ୍ଜନରେ 
ମୁଖରିତ ? 

କଣ ଦରକାର ଥୁଲା ?... 

ଜୀବନ ନ ଚାହିଁ ସେ ଦିନ ତୁମର ନିର୍ବାଣ କାମନା ଯେତେ ବ୍ୟସ୍ତ କରି ନଥ୍ବ 
ରାଜ୍ୟବାସୀଙ୍କୁ ଆଜି ତୁମର ଜୀବନଚର୍ଯ୍ୟା ସେତେ ବିନ୍ତତ କରୁଛି ମୋତେ । 

ଗୌତମ ଅନ୍ତରାଳରେ ମଣିଷଟିଏ ନିଶ୍ଚପ । ଦୁଇ ଆଣ୍ତ ସନ୍ଧିରେ ମୁଣ୍ଡ ଗୁଞ୍ଜି ସେ 
ନୀରବି ଯାଉଛି, ହୁଏତ ମନେମନେ ସ୍ଵଗଃତୋଣ୍ରି କରୁଛି ତୁମେ କଣ ବୁଝିବ ଗୋପୀ ମୋ 
କ୍ଵଳନର ଦୂରତ୍ସ ? କଣ ବୁଝିବ ? 

ଯେଉଁଠି ଦେହସ୍ଵାଦର ଫୁରୁକୁଟିଆ ବାସ୍ମା ସବୁ ବାସ୍ମାକୁ ଦଳିଦିଏ, ଯେଉଁଠି ଜଣକର 
ସାନ୍ନଧର ମୋହ ସାମ୍ବାରେ ପ୍ରେମ ଓ ପ୍ରଣୟ ବଳିପଡ଼େ, ସେଠି ମନର ଅର୍ଥ କଣ ? ବିବେକର 
ମୂଲ୍ୟ କଣ ? 

ଗୌତମ କିଛି କହି ପାରି ନଥୁଲା ! 

କୁଳଲଂଘା ନଦୀସ୍ରୋତ ପରି ଗୋପାର ଅଭିସଂପାତ ତାର ଦୁଇ କୃୂଳଲଂଘନ କରି 
ନିର୍ବେଦ ପ୍ରାଣ ପ୍ରାଚୁର୍ଯ୍ୟକୁ ଭସାଇ ନେଉଥ୍‌ୁଲା । ପ୍ଲାବିତ ହୋଇ ଯାଉଥ୍‌ଲା ତାର ନୀରବିତ 
ସ୍ଵଗଃତୋକ୍ତି ସମୂହ । 

ସମୟ ଚାଟିଯାଉଥ୍‌ଲା ବୟସର ଅନାଗତ ସୌନ୍ଦର୍ଯ୍ୟ । ନଇଁ ଯାଉଥ୍‌ଲା ବୋଝ୍ର 
ପୃଥ୍ବୀ । ଗୋପାମୁହଁରେ ପ୍ରସ୍ଥ ପ୍ରମ ଅଭିଯୋଗର ଅଳନ୍ଧୁ । ଗୌତମ ପ୍ରାଣରେ ପରବର୍ରୀ 
ମାଙ୍କଡା ଜାଲର ଜଞ୍ଜାଳ । ଗୋପା ମଧ୍ଯବିତ୍ତ ସ୍ବାମୀର ଆଞ୍ଞାନୁବର୍ଭିନୀ ପତ୍ନୀ । ଗୌତମ : 
କାକୁସ୍ଥ ନିପାରିଲା ବିକଳାଙ୍ଗ ପୁରୁଷଟିଏ । 

ଗୌତମର ଜୀବନ ଦେଇ କେତେ ନଦୀ ପ୍ରବାହିତ ? 

ଗୌତମର ନିର୍ବେଦଗ୍ରସ୍ତବୟସର ଟ୍ରାଫିକ୍‌ରେ କେତେ ବତୀର ସମାରୋହ ? 
ଜୁଳୁଜୁଳୁ ରାତ୍ରିର ଉପତ୍ୟକାରେ କେତେ ନିରନ୍ନ ଖାଂକଲା ପେଟର ଶୋଭାଯାତ୍ରା ? କେତେ ? 
କେତେ ? 


!। ଶିଳାର ସ୍ଵପ୍ନ ॥ ୩୧ 

ଗୌତମ ମୁଣ୍ଡ ଟେକେ, ହସେ | 

ଗୋପା ପ୍ରକୃତିସ୍ଥ ହୁଏ, ଲୁହ ପୋଛେ | 

ଦିନଟିଏ ଚୁପକିନା ଚାଲିଯାଏ, ସୂର୍ଯ୍ୟଟିକୁ ପାହାଡ଼ ଆରପଟେ ଛାଡ଼ି ଦେଇ । 

ଗୋପାର ନିଃଶ୍ବାସ ଗୌତମର ଛାତିରେ କ୍ଷୀଣ କବିତାର ସ୍ତନ୍ଦନଟିଏ ଆଙ୍କିଯାଏ। 

ଭାଇଙ୍କ କ୍ଵାଟରରେ କେତେ ଭିଡ଼ ? 

କେତେ ବସନ୍ତ ଓହଳି ପଡ଼ିଛି ଭାଉଜଙ୍କ ମୁଲାୟମ ହସରେ । ଜ୍ୟୋତିବିହାରତ 
ଚିର ବସନ୍ତର ଆଖ୍ୟାୟିକା । 

ଗୌତମ ଛନ୍ଦି ହୋଇଛି ଭାଉଜଙ୍କ ମମତାସ୍ପିଗ୍‌ଧ ଆନ୍ତରିକତା ଭିତରେ | ତାରି 
ଭିତରେ ସାମାନ୍ୟ ଜୀଇଁବା । କେପସୁଲ୍‌ ପରେ କେପସୁଲ୍‌ ଗର୍ଭସ୍ଥ କରି ଶୀତ ସକାଳର 
ଝଡ଼ିବର୍ଷାକୁ ସାମ୍ପୀ କରିବାର ଦୁଃସାହସ । ଶ୍ଵାସ ରୋଗୀର ଧଇଁ ପେଲିବାଠୁ କେପସୁଲର 
ବିଷାକ୍ତ ପ୍ରତିକ୍ରିୟା ଖୁବ୍‌ କମ୍‌ । ଗୌତମ ଜାଣେ ତା ଜୀବନର ନିଷ୍କର ବିଷାକ୍ତ ଅନ୍ତରକୁ ମଧୁମୟ 
କରିବାକୁ ଭାଉଜଙ୍କର ମମତାର ଝର୍ଣ୍ଣା ବହେ। ଭାଇଙ୍କ ସ୍ବେହସିଭ୍ତ ଆନ୍ତରିକତାର ଛାଟ ଚାଲେ । 

ଅଥଚ ଗୌତମ ବୁଝେ । ଏ ମିଳିତ ବ୍ୟୁହ୍ୟ ଭିତରେ ସେ ଯେମିତି ଅଭିମନ୍ୟୁଟାଏ । 
ଏତେ ଆନ୍ତରିକତାର ବୋଝ ବୋହି ଚାଲିବାର ସାମର୍ଥ୍ୟ ତାର ନାହିଁ । ସେ ପ୍ରବେଶର ମନ୍ତ୍ର 
ଜାଣେ । ଅଥଚ ନିଷ୍ଠମଣର ମନ୍ତ୍ର ପୂର୍ବରୁ ହାୟ ସରଳା ଜନନୀ ସପ୍ତା, ତାଙ୍କର ସୁପ୍ତ ଅନ୍ତଃସ୍ଥଳକୁ 
ସେ ତୀକ୍ଷଣ ରଣ କୌଶଳର ଅଭିନବ ବୃତ୍ତାନ୍ତ ସ୍ପର୍ଶ କରିପାରିନି । ହାଏ ଗୌତମ ହାଏ ! 

ଗୌତମ ଜୀବନର ଅର୍ଷାଂଶର ଦିଗ୍‌ବିଜୟ ସମାପ୍ତ କରି ଏବେ ପ୍ରଚଣ୍ଡ ମଧ୍ଯାହୁରେ 
ଉପନୀତ ! ସାମ୍ପାରେ ବାସ୍ତବତାର ରୁକ୍ଷ ବାଲିଚର; ପଛରେ ଦିଗନ୍ତ ବ୍ୟାପୀ ଶ୍ୟାମଳ 
ତୃଣରାଜି ! ଆଗରେ ନିର୍ବାଣ ...ପଛରେ ଢୀବନର ମୋହ...ଗୌତମ ନିରୁପାୟ । 

ଭାଉଜଙ୍କ ସ୍ବେହସିକ୍ତ ଆହ୍ଵାନ ତାକୁ ପ୍ରକୃତିସ୍ଥ କଲା । ସେହି ଆହ୍ଵାନ ଭିତରେ ସେ 
ପାଇଗଲା ଆଗକୁ ମାଡ଼ି ଚାଲିବାର ମନ୍ତ୍ରାଂଶ। ଜୀବନର ଅଳୀକ ପଦଯାତ୍ରାକୁ ସଫଳ କରିବା 
ପାଇଁ ସେ ଆସିଛି ଗୋପା ଏବଂ ନିଜ ସାମ୍ରାଜ୍ୟର ମୋହକୁ ତୁଟାଇ |! ଅଥଚ ଅର୍ଵପଥରେ ଏ 
ଜ୍ଲୀବତ୍ଧ କାହିଁକି ? 

ଭାଉଜଙ୍କର ସ୍ଵର ମଧ୍ଯରେ ଅର୍ଜୁନର ବିଷାଦା ଦୁର୍ଗର ପ୍ରସ୍ତର ଫଳକ ତରଳି ତରଳି 
ଯାଉଥଲା! ଗୋଟିଏ କଠିନ ମସୃଣ ମମତାମୟୀ ନାରୀ ଭିତରେ ସ୍ପଷ୍ଟହୋଇ ଆସୁଥ୍ଲା ମନଲୋଭା 
କୃଷ୍ଣଙ୍କର ଅଭୟମୁଦ୍ରା । ଗୌତମ ତଟସ୍ଥ ହୋଇ ଚାହିଁ ରହିଲା ! ଭାଉଜଙ୍କ କାକକୃଷ୍ଣ ଚକ୍ଷୁ ଅନ୍ତରାଳେ 
ଜୀବନର କୁରୁକ୍ଷେତ୍ର । ସ୍ତମ୍ଭୀତ ଅର୍ଜୁନ ଗାଣ୍ଡୀବ ଉତ୍ତୋଳନ କରି ଚାହିଁଛି ସେଇ ମହାନ୍‌ ଆକର୍ଷଣର 
କେନ୍ଦ୍ରବିନ୍ଦକୁ। ସେଇ ବିନ୍ଦୁରୁ ଝରୁଛି ବିନ୍ଦୁ ବିନ୍ଦ ଆଦେଶର ସମ୍ମୋହନ ବାଣୀ । 


୩୨ | ଶିଳାର ସ୍ବପ୍ନ ॥ 

ଗୌତମ ପଛକୁ ଚାହିଁନି ମାଡ଼ି ଚାଲିଛି। ଦୁର୍ଦମନୀୟ ଜ୍ୟୋତିବିହାର ପରିସରରେ, 
ନିଜ ସ୍ବାଭିମାନର ଏକାକୀ ସମ୍ରାଟଟିଏ ସେ । ସେ ଆଗନ୍ତୁକ ନୁହେଁ । ସେ ଯେମିତି ବର୍ଷ 
ବର୍ଷର ଯୁଗ ଯୁଗର ଜମାଟବଂଧା ଆନ୍ତରିକତାର ଫଲ୍ଗୁଟିଏ ¦ 

im 

ଜୀବନର ଦୈର୍ଘ୍ୟ କେତେ ? 

ଆୟୁଷର ଘନଘଟା ମଧ୍ଧରେ ପ୍ରେମର ସଂଜ୍ଞା ପାଇଛ ଯୁବକ ? ଛଳ ଛଳ ତାରୁଣ୍ୟ 
ଭିତରେ ହଜିଗଲାବେଳେ ଦୂରରୁ ଅନୁଭବିଛ କେଉଁ ଷୋଡଶୀ ଆଖିର ଉପକୂଳରେ 
ଭାସିଯିବାର ବୈକଲ୍ୟ । ଶୁଣିଛ ରାଗବେହାଗରେ ମତୁଆଲା ରାତ୍ରିର ଚିକ୍କାର ! ଚିରବସନ୍ତର 
ଉତ୍କଟ ଗନ୍ଧ ପାଇଛ ମହିଳା ଛାତ୍ରୀ ନିବାସର କର୍କଶ ମୃଗପରି ଜୀବନସାରା ଘୁରି ଆସିବାର 
ଆର୍ଇଁ । ଦୂରେଇ ଯିବା ପରିବର୍େ ଦେଖିଛ ନିକଟେଇ ଯିବାର ସୂର୍ଯ୍ୟାସ୍ତ । 

ଏକ ଭିନ୍ନ ସାମ୍ରାଜ୍ୟର ପଥ ଧାରରେ ଏବେ ଗୌତମ ¦ ଜଙ୍ଗଲ ଏଠି ମିଛ। ଜୀବନ 
ଏଠି ଛଳନାପୂର୍ଣ୍ଣ । ପ୍ରତିଟି ମଣିଷ ଏଠି ଏକ ରୋର୍ବଟ। 

ରାତ୍ରି ଏଠି ମାଡ଼ି ଆସେ କେତେ ଯୁଗର ଅଶାନ୍ତ ରୌଦ୍ର ତାପର ଜ୍ୟେଷ୍ଠକୁ ନେଇ ! 
ବୟସର ଶିବୀର ଶୂନ୍ୟ ହୋଇଯାଏ। ପ୍ରତିଟି ସୈନିକର ସଙ୍ଗୀନ ମୁନରେ ପ୍ରେମର ସ୍ଵାକ୍ଷର ! 
ପ୍ରତିଟି ବକ୍ଷରେ ପ୍ରେମର କିମ୍ବଦନ୍ତୀ । ଗୋଲାପ ଏଠି ସମସ୍ତଙ୍କ ପ୍ରତୀକ । 

ଛଟପଟ ଗୌତମ ନିଜ ହୃଦୟର ପ୍ରତିଟି ରକ୍ତ କଣାକୁ ନିଗାଡ଼ିସାରି ଚାହିଁଲା ତା 
ପ୍ରାଣର ଗୋଲାପଟି ଅନ୍ୟ ଏକ ତ୍ରିତଳ ପ୍ରାସାଦର ସାମ୍ପାରେ ହସୁଛି । ତା ଚାରିପଟେ ଲୁହାର 
ଫାଟକ, କାକ୍ଟସର ବଂଧନୀ ଏବଂ କଳା ମଚମଚ ଗ୍ରେହାଭଣ୍ଡର ଭୋକିଲା ଚିଜ଼୍ାର। ଗୌତମ 
ନିଜ ଚାରିପଟର ପୃଥ୍ବୀକୁ ଚିହ୍ନେ ଉପଲବ୍‌ଧ୍‌ କରେ । କାଉଁରୀ କନ୍ୟାର ସ୍ପର୍ଶରେ ସେ 
ପଥର ହୋଇଯାଏ । 

I ୪॥ 

ଗୌତମ ଚାହିଁଲା ପଛକୁ : ପରିବ୍ୟାପ୍ତ ଜୀବନ ସାମ୍ପାରେ ଧୂ ଧୂ ପ୍ରତାରଣାର 
ବାଲିଝ୍‌ ଡ଼, ପଛରେ ସାବ୍‌ଜା ସାବୃଜା ଅନେକ ସ୍ଵପ୍ନ ଅଣନିଶ୍ବାସୀ ହୋଇ ଧାଇଁଛି ଗୌତମ... 

...ସାମନାରେ ତାର ପୁରାତନ ମୋହ! ସାଂପ୍ରତିକତାର ଧୂଆଁବାଣ ମଧ୍ଧରେ ଅତିଷ୍ଠ 
ଗୌତମ ଧାଇଁଛି ଅଳୀକତାର ପ୍ରାଚୁର୍ଯ୍ୟକୁ ଛାଡ଼ି । ହୃଦୟର ନିଦୂତ କନ୍ଦରରେ ପ୍ରାତିମୁଗ୍ଧୀ 
କୋକିଳର ପଞ୍ଚମ ତାନ । ଗୋପାର କ୍ଲାନ୍ତ ଆଖିପତାରେ ଶତ ଆଳସ୍ୟର ନିମନ୍ତ୍ରଣ। ଗୌତମ 
ଅନୁଭବ କରିଛି ଏକ ଅନନୁଭବ ଆଲୋଡ଼ନ ଏବଂ ସେ ପଳାୟନ କରୁଛି ଅଜସ୍ର ନାରୀ 
ରାଜ୍ୟରୁ ସେଇ ଏକାକିନୀ ସାମ୍ରାଜ୍ଞୀ ଗୋପା ଉଦ୍ଦେଶ୍ୟରେ ... 

O00 


 ଶିଳାର ସ୍ବପ୍ନ ॥ ୩୩ 

ଖାଣ୍ଡବ ଦହନ 


କଣ ଦେଖୁଛ ଗୌତମ ? 

ବିନ୍ଦୁ ବିନ୍ଦ ଲୁହରେ ନିର୍ମିତ କୁଟୀର ତରଳିବାର ଦୃଶ୍ୟ ନା ମୁଣ୍ଡ ନୁଆଁଉଥ୍‌ବା ସୂର୍ଯ୍ୟର 
ଫଳକରେ ଲାଲେ ଲାଲ ବିଦ୍ରୋହର ସୂଚନା ? କଣ ? 

ଗୌତମର ସ୍କାୟୁ କୋଷରେ କ୍ରମାଗତ ହାତୁଡ଼ିର ପ୍ରହାର। ମସ୍ତିଷ୍ରେ ବହୁ ଭ୍ରମାତ୍ମକ 
ବୃତ୍ତର ତାବ୍ତ ଘୁର୍ଵନ । ଆଗରେ ଜୀବନ -ସିରାସିରା ଫଟାବିଲ। ପଛରେ ଯୌବନ -ଶୁଶାନିତ 
ସ୍ମ ତିର ଦହନ। 

ମୁକ ଗୌତମ । 

ସାମ୍ବାରେ ଏକ ବିରାଟ ସରକାରୀ କଳର ଦର୍ପିତ ଗର୍ଜନ ଏବଂ ତାରି ଅଂତରାଳରେ 
ଟୁକୁଡ଼ା ଟୁକୁଡ଼ା ହୋଇ ଖସି ପଡୁଛି ଜାତୀୟ ରାଜପଥ ଧାରରେ ଶହେ ପଚାଶ ଫୁଟ ପରିମିତ 
ସ୍ଥାନରେ ନିର୍ମିତ ସ୍ଥାୟୀ ଅସ୍ଥାୟୀ ଅନେକ ଛୋଟ ବଡ଼ ଘର। ପ୍ରତିଘର କୋଣରୁ ଉଂକି ମାରୁଛି 
ଯୋଡ଼ା ଯୋଡ଼ା ନିରୀହ ଜୁଳୁଜୁଳିଆ ପୋକର ଚାହାଣୀ । ଅସହାୟତାର ସରୀସୃପ ରଙ୍ଗି 
ଯାଉଛି ଆପାଦ ମସ୍ତକ । ଚୁପ୍‌ ଏକ୍ବବାରେ ନିଶ୍ବୃପ୍‌ ଗୌତମ ଏବଂ ତା' ପରି ବେଘରୀ ଅନେକ 
ଧୂସର ମଣିଷ | 

ଏଇଠି ଦିନେ ଅରଣ୍ୟ ଥୁଲା ! 

କଳାଘୁମର ନିବିଡ଼ ନିର୍ଜନ । 

ଜନାକୀର୍ଣ୍ଣ ଅରଣ୍ୟର ବ୍ୟୁହ୍ୟ ଭେଦ କରି ପ୍ରଥମେ ଗୌତମ ପ୍ରକାଶିଲା ମାନବ 
ବସତିର ଆଦ୍ୟ ଓଁ କାର | ସେ ଦିନ ନଇଁ ନଇଁ ଲତା ଗହଳିର ଅରମା ବକ୍ଷରେ ଆଗେଇଥ୍‌ଲା 
ମାତୃଗର୍ଭରୁ ଶିଖିଥ୍ବା ସବାଶେଷ ମନ୍ତର ଦାୟରେ। ତା ପରେ ଅରଣ୍ୟର ଘଞ୍ଚ ବକ୍ଷରେ ସେ 
ମୁଣ୍ଡ ଟେକିଲା ! ଘୋଷଣା କଲା ଆର୍ମଷ୍ଟ୍ର୍ଗୀୟ କାୟଦାରେ ନିଜର ଅସ୍ଥିତ୍ଵ । ଏଇଠି ଏହି 
ଅରଣ୍ୟ ସଂକୁଳ ପ୍ରକୃତିର ମଧ୍ୟସ୍ଥଳରେ । ସେଦିନ ଗୌତମ ନିବେଦିଥ୍‌ଲା ନିଜର ଅବ୍ୟକ୍ତ 
ବେଦନାକୁ ନିର୍ଚନ ପ୍ରକୃତି କୋଳରେ । ତା' ପ୍ରଶ୍ନର ଉତ୍ତର ଦେଇଥ୍‌ଲା ଏ ପାହାଡ଼ | ଉତ୍ତର 
ଦେଇଥ୍ଲା ଏ ଝର୍ଣ୍ଣା କୁନୁ -କୁନୁ ସଂଗୀତର ମୂର୍ଚନାରେ। ତାଂ ପ୍ରଶ୍ନର ଅସହାୟତାକୁ ଅନୁଭବି 
ଥୁଲେ ଆକାଶର ପକ୍ଷୀ ନିଜର ପ୍ରତ୍ୟାଗମନ ବେଳାରେ ¦ ଗୌତମ ନିଜର ପ୍ରଥମ ସାଂତ୍ସନା 
ମୂଳକ ଦୀର୍ଘଶ୍ବାସ ଉତ୍ସର୍ଗ ଥ୍ଲା ଦିଗନ୍ତ ଉଦ୍ଦେଶ୍ୟରେ | ମହାମହିମ ସମ୍ରାଟ ପରି ବେପରୁୱା 
ସ୍ପିତଟିଏ ଫୋପାଡ଼ି ସୂର୍ଯ୍ୟ ପହଡ଼ ବିଜେ କରିଥ୍‌ଲେ ପାହାଡ଼ ଆରପଟେ । 


୩୪ ¦ ଶିଳାର ସ୍ବପ୍ନ! 

ସେଦିନୁ ଆଖ୍‌ ଫେରାଇନି ପଛକୁ -ଢୀବନକୁ ! ଆଗକୁ ମାଡ଼ି ଚାଲିଛି ଗୌତମ । 
ନିର୍ବାଣ ଚାହିଁନି; ଅଥଚ ନିର୍ନତାରେ ଗୁଡେଇ ହୋଇଛି, ଜୀବନ ପ୍ରତି ବିତସ୍କହ ହୋଇ ଉଠିନି 
ବରଂ ଅରଣ୍ୟ ଭିତରେ ଖାପ୍‌ ଖୁଆଇ ନେଇଛି ନିଜକୁ | ସମାଜ ଛାଡ଼ିଛି। ଅରଣ୍ୟର ନୀରବତାକୁ 
ଆଦରି ନେଇ ଗଢ଼ିଛି ନିଜର କୁଟୀର ଚତୁର୍ଦିଗରେ ଆଖ୍‌ ଘୁରାଇ ଆଣି ନବାବତର ଗାରିମାରେ 
କ୍ଷଣେ ଉତ୍ଵଫ୍ଘଲ୍ଲିତ ହୋଇ ଉଠିଛି କିନ୍ତୁ ପର ମୁହୃର୍ଭରେ ନିଜର ଏକାକୀତ୍ସରେ ଶିହରୀ ଉଠିଛି, 
ସଂକୁଚି ଯାଇଛି। 

ଗୌତମ ନିର୍ଜନତାର ସମ୍ରାଟ । ଏ ପାହାଡ଼ି ଝର୍ଣ୍ଣା ତା'ର ନିରଂଜନା । ଏ ସହକାର 
ମୂଳ ତା'ର ବୋଧ୍ଦୁମ । କିନୁ ଏଇଠି ସେ ନିର୍ବାଣ ଚର୍ଯ୍ୟା ନୁହେଁ ବରଂ ଜୀବନଚର୍ଯ୍ୟା କରିଛି ! 
ଜୀବନର ବାତାୟନକୁ ଉଲ୍ଲସିତ କରି ମୀନାକ୍ଷୀ ଆସିଛି ନବମୁକୁଳିତ କିଶଳୟର ସ୍ବପ୍ନରେ । 
ନିର୍ଚନତା ହଜି ଯାଇଛି ତା'ର ସଲଲଢ ଆଖ୍‌ କୋଣରେ | ଅରଣ୍ୟ ନିର୍ବାସିତ ହୋଇଛି ତାରି 
ଘନ କୃଷ୍ଣ କବରୀରେ। ଅରଣ୍ୟ ସୀମାରେ ପୁଣି ଏକ ନିଘଞ୍ଚ ଅରଣ୍ୟ ମୀନାକ୍ଷୀ | ଜୀବନମୁଖୀ 
ଗୌତମ ଜୀବନର ଚରମ ସତ୍ୟ ପାଇଛି। ସେଇ ପବିତ୍ର ମୁହୁର୍ଭରେ ନିଜର ଚରମ ସାଫଲ୍ୟର 
ମହିମ୍ପ ବାଣୀ ସେ ଲିପିବଦ୍ଧ କରିଯାଇଛି ଜଗତ ଉଦ୍ଦେଶ୍ୟରେ। ବୋଧେ ସେଇଥ୍‌ପାଇଁ ଗୌତମ 
ପରେ ପରେ ଲୋକ ଧାଡ଼ି ଲମ୍ବିଛି ପିମ୍ପୁଡ଼ି ପରି ସମାଜରୁ ଅରଣ୍ୟକୁ। 

ନିଃଶେଷ ହୋଇ ଯାଇଛି ଅରଣ୍ୟର ଆୟୂସ | ତାରି ରଭ୍ତ ମାଂସରେ ଗଢ଼ି ଉଠୁଛି 
ପଚା ବସ୍ତିଟିଏ । ଧ୍‌ରେ ଧ୍‌ରେ ବିସ୍ମ ତ ହୋଇ ଯାଉଛି ଆବିଷ୍ପର୍ଭା ଗୌତମର ନାମ । ଅରଣ୍ୟ 
ରୂପାନ୍ତରିତ ହେଉଛି ସହରରେ । 

ନିଜ ଆଖ୍‌ରେ ଗୌତମ ଦେଖ୍ଛି ପରିବର୍ଭିତ ମାନଚିତ୍ରର ସମାନାରେ ଅକ୍ଷାଂଶ ଓ 
ଦ୍ବାଘିମାର ଖେଳ । ଶୁଣିଛି ଅରଣ୍ୟର ବୁକୁ ଫଟା ଚିଜ଼୍ାର ! ଶୁଣିଥ୍ଲା ମଧ୍ଯ ତାରି ପରିପୂର୍ଣ 
ଯୌବନର ଶୀକ୍କାର । କେତେ ବ୍ୟବଧୀନ ଗୌତମ ଆଜିର ଏ ଫଟାବିଲର ଆଉଁ ଚିକ୍ରାର 
ଠାରୁ ସେଦିନର ପୂର୍ଣ୍ଣଗର୍ଭା ଦିଗଂତର ରାଗିଣୀ ? 

ଗୌତମ ! 

ତମେ ପ୍ରାରମ୍ଭର ନାୟକ, ବିକାଶର ନିୟାମକ, ତମେ ହିଁ ବିଲୟର ସାକ୍ଷୀ ¦ କୁହ ? 

ଏଇ ଜଂଗଲ ଧାରରେ ପାହାଡ଼ର ବୁକୁ ଫଟାଇ, ଅରଣ୍ୟର ମୂଳୋତ୍ପାଟନ କରି 
କେଉଁ ନିର୍ଲିପ୍ତ ସନ୍ନ୍ୟାସୀର ପ୍ରଲମ୍ବିତ ସାଧନାର ଧାର ପରି ଜାତୀୟ ରାଜପଥ ତିଆରି ହେଲା । 
ଅଜଗର ପରି ସେ ଲଂବିଗଲା ଏ ଦିଗରୁ ସେ ଦିଗନ୍ତ । କେତେ ନଦୀ ନାଳ ଜଂଗଲ ପାହାଡ଼କୁ 
ଗର୍ଭସ୍ଥ କରି ସେ କୁହାଟିଗଲା ନିଜର ଅସ୍ଥିତ୍ଵ । ଗୌତମ ସବୁ ଦେଖିଛି । ମେରୁଦଣ୍ଡ ବଙ୍କେଇ, 


॥ ଶିଳାର ସ୍ଵପ୍ନ ॥ ୩୫ 

ରକ୍ତର ଅଶ୍ରୁଝରାଇ ଗାଣ୍ଡୁଆ ଗାଣ୍ଡୁଆ ସୁରୁମ୍‌, ପଥର ବିଛେଇଛି। ନିର୍ମମ ଗ୍ରୀଷ୍ମର ଅଗଣାରେ 
ଗୋଡ଼ରେ ବସ୍ତା ଗୋଡ଼ାଇ ଗରମ ଗରମ ପିଚୁ ଢ଼ାଳିଛି। ଫୋଟକା ହୋଇ ଯାଇଛି ଗୋଡ଼, 
ବିଶ୍ରି ବସି ଯାଇଛି ହାତ । ଅତୀତକୁ ଉଖାରି ଦେଲେ ଜୀବନ୍ତ ହୋଇ ଉଠେ ସ୍ମତି । 

ସ୍ମ ତିମୟ ଅତୀତର ପୃଷ୍ଠା ଖୋଲିଛ ଗୌତମ ? ଦେଖିଛ ତା'ର ପ୍ରଲଂବିତ 
ବେଦନାର କାହାଣୀ ? ଅବଗାହିଛ ଯଂତ୍ରଣାର ତରଙ୍ଗରେ ? ଜ୍ୟୋତ୍ମା ବିହାର କରିଛି 
ଅସହାୟତାର ନଉକାରେ ! ଦୀର୍ଘଶ୍ବାସ ଫାଟିପଡେ ଗୌତମର ଛାତିରୁ । ନିଗିଡ଼ି ଆସେ 
ଦୀର୍ଘାୟିତ ଏକ ଆଃ” ଶବ୍ଦ ସମବେଦନାରେ । ଅତୀତର ଝର୍ଣ୍ଣା ଝାପସା କରିଦିଏ ତାର 
ଆଖ୍କୁ | 

ଗୌତମ ଦେଖ୍ଲା କଡ଼ାଇସ୍ତ୍ରୀ କରା ଧୂସର ପୋଷାକ ତଳେ ନିଜର ନିରୀହତାକୁ 
ଲୁଚାଉଥ୍ବା ଅନେକ ଗେଷଡ୍ଡା ହୁଂକାରି ଆସୁଛନ୍ତି । ତାଙ୍କ ପଛରେ ଶବ୍ଦର ବୁଲେଟ ! 
କଡାନିୟମର ପରଞୱୱାନା ! ଭଂଗା ଚାଲିଛି ଗୋଟିଏ ପରେ ଗୋଟିଏ ଘର | ଅଥଚ ଭାଂଗି 
ଯାଉଛି ଅନେକ ଆଶା, ଆଶ୍ଧାସନାର ପୁଂଜିଭୂତ ବିଗ୍ରହ, ଛକ୍ଛକ୍‌ ଗଳି ଯାଉଛି ଅସଂଖ୍ୟ 
ଛୁରୀ ନିରୀହ ମଣିଷର କଲିଜାରେ । 

ଭୁଇଁ ସାଉଁଟି କାନ୍ଦୁଚି ଛୁଆ ମା'ର ତରନାହିଁ। ସ୍ତ୍ରୀର ତିନିଦିନର ଭୋକିଲା ମୁହଁକୁ 
ଚାହିଁବାର ଅବସର ନାହିଁ, ସ୍ଵାମୀ ଧାଇଁଛି କାକୁସ୍ଥ ହୋଇ ନିଜର ନୀଡ଼ ସଂଭାଳିବାକୁ। ଅଣଚାଶ 
ପବନ ବୋହୁଛି । ଏଣେ କୁଟା ଖିଅକୁ ଜାବୁଡ଼ି ଧରିବାକୁ ସମସ୍ତେ ଧାଇଁଛନ୍ତି ବାୟା ହୋଇ । 

ଗୌତମ ଆଖ୍‌ରେ ଭାସି ଆସୁଛି ଏକ କାଳାନ୍ତକ ସ୍ଵପ୍ନ । ସେ ଭାସୁଛି ଏକ ତୀବ୍ର 
ରକ୍ତର ସ୍ରୋତରେ। ଗୋଟି ଗୋଟି ମୃତ ଆତ୍ମୀୟଙ୍କ ଶବ ତାକୁ ସ୍ପର୍ଶ କରି ଚମକାଇ ଦେଉଛନ୍ତି । 
ଉପରେ କ୍ଷୁଧା ଶାଗୁଣାଙ୍କ ଚକଵକର | ଆକାଶ ସାରା ମେଘମୟ ! ମଚ ମଚ ଅଂଧାର 
ଭିତରେ ସେ ଯେମିତି ନିଜର ଠିକଣା ଖୋଜୁଚି । ଖୋଜୁଚି ସାମାନ୍ୟ ଆଶ୍ରୟ | 

ମୀନାକ୍ଷୀ ତିନିଦିନ ହେଲା ପଡ଼ିଛି ଖଟରେ ! ତାତିରେ ଖଇ ଦ୍ରଟୁଛି । ପାଟିରେ 
ପାଣି ଟୋତାଏ ବି ଦେଇନି । ଥିଷଧ ଯାହା ଦେଇଥ୍‌୍ଲା ବାଳି ହୋଇ ଯାଇଛି । ଥଷଧ କାମ 
କରୁନି । ଗୌତମ ପକେଟରେ କାଣି କଉଡ଼ିଟିଏ ନାହିଁ । ଘର ଭିତରେ ପଡ଼ିଛି ମୀନାକ୍ଷୀ ! 
ବାହାରେ ଉତ୍ତେଜିତ ସରକାରୀ କଳର ଦିକଟ ଚିକ୍ରାର ତାଙ୍କରି ମିଳିତ ଆକ୍ରମଣକୁ ସାମ୍ପା 
କରିବାର ଢୁ ନାହିଁ। ଅଥଚ ରୁଗ୍‌ଣା ସ୍ତ୍ରୀକୁ ଛାଡ଼ି ସେ ଧାଇଁଛି ତାଙ୍କରି କୁଦ୍ଧ ଆକ୍ରମଣକୁ ଲୁହର 
ପ୍ରଦର୍ଶନୀରେ ବାଂଧ୍‌ ରଖ୍‌ବାକୁ । 


୩୬ |¦ ଶିଳାର ସ୍ବପ୍ନ !! 

ମାଡ଼ି ଆସୁଥ୍ଲେ ପଂଗପାଳ ପର ସୁସଜିତ ସୈନ୍ୟଗଣ । ବିଶ୍ଵବିଜୟୀ 
ଆଲେକ୍ଜାଣ୍ଡାର୍‌ ଭାରତ ବିଜୟର ସ୍ବପ୍ନରେ ମସ୍‌ଗୁଲ । ଅନେକ ପ୍ରାଦେଶିକ ଶାସକ ନିଜକୁ 
ବିନାଯୁଦ୍ଧରେ ଅର୍ପିତ କରି ଦେଇଛନ୍ତି ଗ୍ରୀକୂପତିଙ୍କ ଅଧୀନରେ । କିନ୍ତୁ ସାମାନ୍ୟରାଜ୍ୟ ପ୍ରତିସ୍ତର୍ବୀ 
ହୋଇ ଦଣ୍ଡାୟମାନ ଅପୂର୍ବ ଦାଂଭିକତାରେ । ସାମାନ୍ୟ ଏକରାଜ୍ୟର ପ୍ରଶଂସନୀୟ ରଣ 
କୌଶଳ ଓ ସାହାସି କତାରେ ସ୍ତଂଭୀଭୂତ ହୋଇଗଲେ ବିଶ୍ଵଜୟୀ ଆଲେକ୍୍‌ଜାଣ୍ଡାର । 
ଆୟାସସାଧ୍ଯ ବିଜୟପରେ ବଦୀ ପୁରୁରାଜଙ୍କୁ ପ୍ରଶ୍ମିଥ୍‌ଲେ କି ବ୍ୟବହାର ଚାହଁ ରାଜା? ' ପୁରୁ 
ରାଜ ସ୍ଵାଭିମାନର ଚରମ ଦାଂଭିକତାରେ ଉତ୍ତରିଲେ ‘ରାଜୋଚିତ ବ୍ୟବହାର ମୁଁ ଚାହେଁ 
ବିଶ୍ବବିଜୟୀ ଆଲେକଜାଣ୍ଡରଙ୍କ ଠାରୁ ।' 

ସ୍ତର୍ବିତ ସରକାରୀ କର୍ମଚାରୀଙ୍କ ଭାରି ବୁଟ୍‌ର ଆବାଜରେ ମିଳେଇ ଗଲା 
ଗୌତମପରି ଅନେକ ଅସହାୟ ମଣିଷଙ୍କର ଆର୍ର ନିବେଦନ । ଗୌତମର ଆଖ୍‌ ସାମ୍ପାରେ 
ହିଁ ଗୋଟିଗୋଟି କରି ଚାଳ, ଛପର, ରୁଅ, ଶେଣୀ, ଖୁଣ୍ଟ ଭାରି ଦିଆଗଲା ଜୀବନର ପ୍ରତି 
ସ୍ୃତିକୁ ସେ ସାଇତି ରଖ୍ଥ୍ଲା। ଏଇ ଘରଟିରେ । କେତେ ସ୍ଵପ୍ନ କେତେ କଳ୍ପନା ଏ ଘର ତାର 
ସାକ୍ଷୀ । ଗୌତମ ସଂଭାଳି ପାରିଲାନି | ଅନ୍ତରତମ ନିଭୂତ ପ୍ରଦେଶରେ ହାହାକାର ଭାଙ୍ଗି 
ପଡ଼ିବା ପୂର୍ବରୁ ସେ ଦେଖୁଥ୍ଲା ଚାରିଟା କାନ୍ଧ ଘର ଭିତରୁ ଘୋଷାଡ଼ି ଆଣୁଥ୍ଲେ ମୀନାକ୍ଷୀର 
କଂକାଳସାର ଦେହକୁ । ମୀନାକ୍ଷୀର ଦେହ, ଘରର ଭଗ୍ନାବଶେଷ ଏବଂ ମଝିରେ ନିର୍ବାକ 
ଗୌତମ । ସେ କିଛି ଶୁଣିପାରୁ ନଥ୍ଲା ! ସେ କିଛି ଦେଖି ପାରୁ ନଥ୍ଲା । ସେ କିଛି କହି 
ପାରୁନଥ୍ଲା। 

ଅସଂଖ୍ୟ ଭଗ୍ନାବଶେଷ ଗୃହର ବିବର୍ଣ୍ଣ ଶ୍ରଶାନ ମଧ୍ଯରେ ନାଚି ଉଠୁଥ୍‌ଲେ ଅନେକ 
ଅତୃପ୍ତା ମୀନାକ୍ଷୀ ମାନଙ୍କର କଂକାଳ ! ପୃଥ୍ବୀରେ ଜଳୁଥଲା ଖାଣ୍ଡବ ବନ | ଆକାଶରେ 
ଖୁନ୍ଦା ଖୁନ୍ଦି ମେଘର ପଟୁଆର ଫାଟିବ ଫାଟିବ ହୋଇ ଫାଟୁ ନଥୁଲା । ଏଣେ ଚିରାଚିରା 
ହୋଇ ଫାଟି ପଡ଼ୁଥ୍ଲା ଧରିତ୍ରୀର ଦେହ | 

ଗୌତମ ନିର୍ବାକ । ସାମ୍ପାରେ ଫେରୁଥ୍‌ଲେ ବିଶମ୍ବଦ ଗେଣ୍ଡାର ଫଉଜ ନିଜର ନିରୀହ 
କୋମଳ ଶରୀରକୁ ଶକ୍ତ ଖୋଳାପାର ଆଭରଣରେ ସଂକୁଚିତ କରି । ପଛରେ ପଡ଼ିଥ୍ଲା 
ମୀନାକ୍ଷୀର ଅସାଡ଼ ଶରୀର ସକଳ ସ୍ଵପ୍ନ ଓ ଆଶାର ଶ୍ମଶାନ ପରି । 

ନା ଆଗରେ ଜୀବନ ଥୁଲା ନା ପଛରେ...କେବଳ ଦୀର୍ଘଶ୍ଵାସ ଉଠୁଥ୍ଲା ଛାତି 
ଫଟାଇ | ଜାତୀୟ ରାଜପଥ ଗୁଡ଼େଇ ତୃଡୋଇ ହେଉଥଲା ଏ ଦିଗନ୍ତରୁ ସେ ଦିଗନ୍ତ ଅଜଗର 
ପରି 

goo 


 ଶିଳାର ସ୍ଵପ୍ନ ॥ ୩୭ 

ପ୍ରତାରିତ ମୁହୂ 


ଗୌତମ ! 

ଜୀବନ ବି ଏମିତି ପ୍ରତାରଣା କରେ ? ବୟସର ପ୍ରଗଲ୍ତତା ଉତ୍ତେଇ ନ ଯାଉଣୁ 
ଉତ୍ଭେଇଯାଏ ସ୍ଵପ୍ନପ୍ରବଣ ସତ୍ତାଟି । କଣ ଭାବୁଛ ଗୌତମ? 

କଲେଜ ଜୀବନର ରୋମାଞ୍ତ ଇଲାକାଠୁ ଏ ପ୍ରାପ୍ତ ବୟସ୍କ ସ୍ଵପ୍ନହୀନ କର୍ମମୁଖର 
ନିଷ୍କର ମଧ୍ଯାହନର ଜ୍ଵଳନ କେତେ ମାରାତ୍ମକ ? କେତେ ଚମକ୍ରାର ସତେ ପଛ ଦିନ ଗୁଡା କିନ୍ତୁ 
ବରଁମାନ ? ଡହ ଡହ ଖରାତାତିରେ ସିଝୁଛି କଳା ମଚମଚ ବାସ୍ତବତାର ପିଠି । 

ଗୌତମ ନାମ ତଳେ ଲୋକଟିଏ ବସିଛି ମୁର୍ମୁଷଣ ଦୃଷ୍ଟି ତୋଳି । କେଉଁ ଶୁଭ ମୁହୁର୍ରରେ 
କେଉଁ ଜ୍ୟୋତିଷ ତାର କୋଷ୍ଠି ଗଣନା କରି ଗୌତମ ନାମ ରଖିଥ୍‌ଲେ ସେ ଜାଣେନା ! କିନ୍ତୁ 
ତାରି ଜନ୍ମଦାତ୍ରୀ ଜନନୀ ଜନ୍ମଲଗ୍ଧର ସେଇ ବଜ୍ର ନିଘୋଷକୁ ମର୍ମେ ମର୍ମେ ଉପଲବ୍ଧି କରି 
ଶିହରୀ ଉଠନ୍ତି ବାରଂବାର | ‘ତମର ଏ ପୂତ୍ର ସନ୍ତାନର ସନ୍ୟାସ ଯୋଗ ଅଛି ।” ଯୌବନ 
ପ୍ରାପ୍ତି ପରେ ଗୋଟି ଗୋଟି ବିବାହ ପ୍ରସ୍ତାବକୁ ଏଡାଇ ଦେବାପରେ ମାତୃ ହୃଦୟରେ 
ଭରିଯାଇଥ୍ଲା ହାହାକାରର କାରୁଣିମା । ସେ ଅନୁନୟ ଦ୍ରଷ୍ଟିରେ ପୁତ୍ର ସାମ୍ବାରେ ଭୀକ୍ଷା 
କରିଥ୍୍‌ଲେ ଜୀବନ । ଅନୁରୋଧ କରିଥଲେ ସଂସାର ଭଙ୍ଗା କଳ୍ପନାକୁ ପରିହାର କରି ଏକ 
ଛୋଟ ନୀଡ ବାଂଧ୍ବାକୁ | 

ଅଥଚ ଗୌତମ ? ସେତ ନିର୍ବାଣ ଚାହିଁନି କେବେ । କେବେ ଚିନ୍ତା କରିନି ସନ୍ୟାସ 
ନେବାକୁ | ତେବେ ଏତେ ଜଂଜାଳ କାହିଁକି ? ଏତେ କାକୁତି ମିନତି ? କୌଣସି ଝିଅ ପସନ୍ଦ 
ନ ହେବା କ'ଣ ଗୌତମର ଭବିତବ୍ୟ ନା ଗୌତମ ନାମର ବାହାଦୂରୀ ? 

ଗୌତମ ଏକ ସୁଦୂରର ମୋହରେ ବାନ୍ଧି ହୋଇଥ୍‌ଲା। କଲେଜ ଜୀବନର ପ୍ରତ୍ୟୁଷରୁ 
ହିଁ ସେଇ ଦ୍ରଇଟି ଭିଜାଭିଜା ଚାହାଣୀ ତାକୁ ବାନ୍ଧି ରଖିଥ୍ଲା । ସେ ଭାସି ଯାଇଥ୍ଲା ଏକ 
ପ୍ରେମ ପ୍ରବଣ ଉପତ୍ୟକାକୁ । ନା ତାକୁ ଛାଡ଼ି ପାରୁଥ୍ଲା ନା ସେ ଚହାଁଣୀର ଭାବବଳୟରୁ 
ନିଜକୁ ମୁକ୍ତ କରି ପାରୁଥ୍ଲା। ବରଂ ସେ ସ୍ଥିତପ୍ରଜ୍ଞ ସନ୍ୟାସୀ ପାଲଟି ଯାଉଥ୍‌ଲା ସେଇ ଦୁଇଟି 
ମୋଲାୟମ ଚାହୀାଣୀର ଆକର୍ଷଣରେ ! 

ତନ୍ଦ୍ରାହୁନ୍ନ ପରି ଅନେକ ବିନିଦ୍ର ରଜନୀ ତାରି ପ୍ରତୀକ୍ଷାରେ କଟିଛି । ଅନେକ 
ଜ୍ୟୋସ୍ପାଭିଜା ମୁହୂର୍କୁ ସନାକ୍ତ କରିଛି ତାହାରି ଦୃଢ଼ ଆଲିଙ୍ଗନରେ । ଅଥଚ ପୌରୁଷତ୍ସର 
ଦାୟରେ ଯେତେଥର ନୀରବ ଆକାଂକ୍ଷାତଳୁ ତାରି ଆଦିମ ସତ୍ତା ଉଙ୍କି ମାରିଛି ସେତେଥର 


୩୮ ¦ ଶିଳାର ସ୍ବପ୍ନ || 

ଏକ ଅନାଗତ ଲଜ଼ା ଓ ଭୟରେ ପରାସ୍ତ ହୋଇ ଆତ୍ମ ସଂବରଣ କରିଛି । କିନ୍ତୁ ପ୍ରେମର 
ଆକାଶ ତଥାପି ଅନେକଥର ମେଦୃରିତ ହୋଇଛ ଉଭୟଙ୍କ ମିଳନରେ । 

ଗ୍ରୀଷ୍ମ ଅବକାଶର ସୁଦୀର୍ଘ ବିରଭ୍ତିକର ବିଚ୍ଛେଦ ପରେ ସେ ଯେତେବେଳେ ନିଜର 
ମାନସୀ ସହିତ ମିଳନର ଏକ ସଯତ୍ସ ଖସଡା ପ୍ରସ୍ତୁତିରେ ବ୍ୟସ୍ତ ଠିକ ସେତିକିବେଳେ ସେ 
ଶୁଣେ ତାରି ଅନ୍ତସତ୍ତ୍ରା ହେବାର ଖବର । ଅଜସ୍ର ଲେଲିହାନ ତରଙ୍ଗ ତାରି ମସ୍ତିଷ୍କକୁ ଖୁନ୍‌ ଭିନ୍‌ 
କରି କପାଳର କୁଞ୍ତ ରେଖା ଦେଇ ତୃହାଇ ତୁହାଇ ଇଙ୍ଗିତ କରି କୁହନ୍ତି । “କ'ଣ ଗୌତମ 
ତମେ ତ ଆଦିମ ଆକର୍ଷଣର ନାୟକ ହୋଇ କେବେ ସେଇ ମହାର୍ଘ ଅନୁଭୂତିର ସ୍ବାଦୁ ଚାଖୁନ । 
ନିଜର ରକ୍ତ କଣାକୁ ନିଜ ମାନସୀର ଗୋପନ ସ୍ମ ତିକୋଷରେ ଥାପିବାର ଅଭିନବ ପ୍ରଚେଷ୍ଟା 
କରିନ ଅଥଚ ଏ କଣ ?' 

ଗୌତମ ଭିତରର ପ୍ରେମିକଟିଏ ଉତ୍କ୍ଷିପ୍ର। ସେ ବିଚାର କରେ ଏକ ସହାନୁଭୂତିଶୀନ 
ଆମତ୍ମାନେଇ । ପ୍ରେମମାନେ କଣ କେବଳ ଦୈହିକ ମିଳନ ? ତେବେ କଣ ମୋରି ସଂପର୍କର 
ଗୁରୁତୃକୁ ଆସ୍ଥା ରଖ୍ପାରିଲାନି ମାନସୀ ନା ଆଦିମ ତୃଷାକୁ ଚାପି ପାରିଲାନି ? ଦେହ ସତ୍ୟ 
ନା ମନ। 

ଗୌତମ ଦେଖେ ଅନେକ ନିରନ୍ନ କ୍ଷୁଧ୍ତ ବିକଳାଙ୍ଗ ସ୍ତ୍ରୀ ଲୋକଙ୍କ ଗହଣରେ 
ମାନସୀ ସାମିଲ ହୋଇ ଯିବାର ଦୃଶ୍ୟ । ଶିଂଘାଣି ବୋହୁଥ୍ବା ପେଟୁଆ ସରୁ ସରୁ ହାତଥ୍ବା 
ଅନେକ ଶିଶୁ ଓହଳି ଆସୁଥ୍‌ବା ସ୍ତ୍ରୀ ଲୋକଙ୍କ ସ୍ତନକୁ ଚାଟିଯିବାର ଆଦିମ ବ୍ୟାକୁଳତା । 
ଅର୍ବନଗ୍ନ ଏ ସମସ୍ତ ସ୍ତ୍ରୀଲୋକ କେଉଁ ନିର୍ଜନ ମୁହୁର୍ଭକୁ ସାଉଁଟି ନେବାର ଅଭିଶାପରେ ଅଭିଷିକ୍ତ 
ହୋଇଛନ୍ତି ମାତୃତ୍ଵରେ । ଅଥଚ ସେଇ ସ୍ମ ତିର ସନ୍ତକଟିକୁ ନିଜ ଭାଗ୍ୟସହ ବାଂଧ୍‌ ଦେଇ 
ସମ୍ପା କରି ଚାଲିଛନ୍ତି ଦୁନିଆକୁ ଜୀବନକୁ । ଗୌତମ ଆଖରେ ମାନସୀ ଓ ଏ ସ୍ତ୍ରୀ ଲୋକମାନଙ୍କ 
ମଧ୍ଯରେ କୌଣସି ପ୍ରଭେଦ ନଥୁଲା । 

ଗୌତମର ଭାବନାରେ ସ୍ଥିତପ୍ରଜ୍ଞ ପୌଢ଼ତ୍ସର ପ୍ରଲେପ । ସେ ଦେଖୁଥ୍‌ଲା ଏକ 
ନାରୀହୀନ ଜୀବନର ନିରାଲଂବ ସ୍ଵପ୍ନ। ନିସ୍ତରଙ୍ଗ ବାୟୁ ମଣ୍ଡଳରେ ତାରି ଦୀର୍ଘଶ୍ମାସ ସାମାନ୍ୟ 
ଚାଞ୍ଚଲ୍ୟ ସୃଷ୍ଟି କରି ଲେଖ୍‌ ଯାଉଥଲା ସେମାନଙ୍କ ଚରମ ସ୍ଵାକ୍ଷର। ନାରୀହୀନ ଜୀବନ ସନ୍ୟାସ 
ନୁହେ। 

ଏକ ପ୍ରତାରିତ ମୁହୁର୍ଭରେ ଛିଣ୍ଡା ପତ୍ର ପରି ଗୌତମ ଉଡ଼ୁଥ୍ଲା ରାହାହୀନ ଭାବେ 
ଅଥଚ ଏ ନିର୍ଣ୍ଣୟ ତାର ଅନ୍ତିମ ନିର୍ଣ୍ଣୟ ନୁହେଁ କାରଣ ସମୟର ବୈଚିତ୍ରମୟ ପ୍ରବାହକୁ ସେ 
ବିଶ୍ମାସ କରେ । 

ooo 


! ଶିଳାର ସ୍ବପ୍ନ ॥ ୩୯ 

ଅଜ୍ଞାତବାସ 


ପଶ୍ଚିମ ଦିଗରୁ ପ୍ରତିଦିନ ଗୋଟାଏ ନିର୍ଦିଷ୍ଟ ଡାକଶୁଭେ ମଧ୍ୟରାତ୍ରରେ । ଗୌତମ 
ଉର୍ଦ଼ର୍୍ ହୋଇ ଶୁଣେ ! ହୃଦୟ ଖୋଲିଦିଏ । ବୁଝିବାକୁ ଚେଷ୍ଟାକରେ । ଖୁବ୍‌ ଦୂରର ସେ ଡାକ 
ହୃଦୟରୁ ଶୁଭେ | ନିଜକୁ ନିଜେ ଉଚ୍ଚାଟ କରିଦିଏ । 

ଗୌତମ ରାତିରାତି ବିତାଇଦିଏ ଏମିତି ଏକ ଉଚ୍ଟାଟ ଭାବର ବଶଂବଦ ଭକ୍ତସାଜି ! 
ଭାବେ ଚାଲିଯାଆନ୍ତା ଦୂରର କେଉଁ ଅଜଣା ରାଜ୍ୟକୁ । ସପାଟ୍‌ ସପାଟ୍‌ ମନର ଘୋଡାକୁ 
ଚାବୁକ୍୍‌ ପିଟି ସାତ ସମୁଦ୍ର ତେରନଇ ପାରି ହୋଇ । କେହି ଚିହ୍ନା ନଥାନ୍ତେ । ଦୃଷ୍ଟିର 
ଦିଗବଳୟସାରା ଏକ ଅଚିହ୍ନା ପୃଥ୍ବୀ ! ସେଇଠି ହୃଦୟ ଫିଟାଇ ଗାଆନ୍ତା ପିଲାବେଳର 
ଗୀତ। ଲଙ୍ଗଳା ହୋଇ ଖେଳନ୍ତା ନଇକୂଳରେ। ପିଜୁଳିଟେ କମଳାଟେ ଦେଖିଲେ ପଥରମାରି 
ଖସାନ୍ତା, ଖାଇ ଚାଲନ୍ତା ବେପରୁୱା ଭାବେ । କଙ୍କି ପ୍ରଜାପତିଙ୍କ ପଛରେ ମନଖୁସିରେ 
ଧାଆନ୍ତା । ଲୋକେ ପାଗଳ କହି ତାକୁ ହୁରୁଡାନ୍ତେ ସେ ହିଁ ହିଁ ହସି ଖତେଇ ହୃଅନ୍ତା। ପିଲାମାନେ 
ତାଳିମାରି ନାଚନ୍ତେ। ସେ ସେମାନଙ୍କୁ ପିଜୁଳି ଦିଅନ୍ତା ତାଳି ମାରନ୍ତା, ନାଚନ୍ତା ଖୁସି ହୁଅନ୍ତା । 
ପିଲାମାନଙ୍କୁ ସାଙ୍ଗକରି ନିଅନ୍ତା । ପିଲାମାନଙ୍କର ବାପା ମା ଆକଟ କରନ୍ତେ। ଧୀରେ ଧୀରେ 
ପିଲାମାନେ ତା ପାଖକୁ ଆସିବା ବନ୍ଦ କରି ଦିଅନ୍ତେ। ସେ ପୁଣି ଏକ୍ଵଲା ହୋଇଯାନ୍ତା ମୁଣ୍ଡରେ 
ଛାତିରେ ହାତ ମାରି କାନ୍ଦନ୍ତା । ପୁଣି ହସନ୍ତା ! ପୁଣି କାନ୍ଦନ୍ତା, ହସନ୍ତା ! ହସକାନ୍ଦ କାନ୍ଦହସ 
ଏବଂ ଏକ ତୀବ୍ର ବୃତ୍ତର ଘୂର୍ଣ୍ଣନ । 

ଗୌତମ ଦେଖିଛ ଏମିତି ସ୍ଵପ୍ନ ? 

ପଶ୍ଚିମାଶୀକୁ ଆଲୋକିତ କରିବାପାଇଁ ଖେଳିଛ ଏମିତି ଖେଳ ? ବାତୁଳତାର 
ଖେଳ, ଶିଶୁଖେଳ ! କେତେ କଣ ଆଶା ରଖିଥ୍ଲ କିନୁ ପୁରଣ ହେଲା କେତେ ? 

ଏମିତି ଏକ ମାର୍ମିକ ପ୍ରଶ୍ନରେ, ଏମିତି ଏକ ଅଦ୍ଭୂତ ଭାବନାରେ ଛନ୍ଦିହୋଇ, 
ଯେଉଁ ମଧ୍ୟ ବୟସ୍କ ମଣିଷଟା ସେଦିନ ସରକାରୀ ଚାକିରୀକୁ ଗୋଡରେ ଠେଲିଦେଇ, 
ସମାଜର ପ୍ରତିଷ୍ଠା ପ୍ରତିପତି ଧନସମ୍ପଦ ସୁନ୍ଦରୀ ସ୍ତ୍ରୀ ପରିବାରକୁ ଛାଡ଼ି ଦୂରକୁ ଖୁବ୍‌ ଦୂରକୁ 
ଚାଲି ଆସିଥ୍ଲା ! ଏକ ଅପନ୍ତରା ଜଙ୍ଗଲ ଭିତରେ ଛୋଟ କୁଟୀରଟିଏ ନିର୍ମାଣ କରିଥଲା; 
ତାରି ନାମ ହିଁ ଥଲା ଗୌତମ । ନିଜ ଘରଠାରୁ ଶହ ଶହ ମାଇଲ ଦୂର ଏକ ଅଜ୍ଞାତ ଅଞ୍ଚଳରେ 
ସେ ପ୍ରଥମେ ନିଜର ସ୍ଥିତି ଘୋଷଣା କରିଥଲା | 


୪୦ !। ଶିଳାର ସ୍ଵପ୍ନ !! 

ନିକଟରେ ଏକ ପାହାଡ଼ି ଝର୍ଣ୍ଣା । ଝର୍ଣ୍ା ସେପଟେ କ୍ଷୁଦ୍ର ଆଦିବାସୀ ବସ୍ତିଟିଏ । 
ଜଙ୍ଗଲ ଭିତରେ କୋଡ଼ିଏ ମାଇଲ୍‌ ଚାଲି ଚାଲି ଗଲେ ବସ୍‌ ଯାତାୟତ ଭଳି ଏକ ସହରୀ 
ବାଆ ପାଇଥ୍‌ବା ଗାଟିଏ ରହିଛି । ଏଇ ଗା ହିଁ ବାହ୍ୟ ସଭ୍ୟତା ସହିତ ଏକମାତ୍ର ସଂଯୋଗ 
ସେତୁ । ତେଲ, ଲୁଣ, ଡାଲି ଚାଉଳ ପ୍ରଭୃତି ସାଧୀରଣ ଖାଉଟି ଦ୍ରବ୍ୟ ପାଇବାର ଆଶା ଓ 
ଭରସା | 

ଗୌତମ ନିଶ୍ଵାସଟିଏ ମାରିବାର ଦଫୁର୍୍‌ସତ୍ଵ ଖୋଡୁ ଖୋଜ୍ର ସନ୍ଧ୍ଯା ନଇଁଆସେ ! 
ଜୀବନକୁ ଆଖି ମିଟିକା ମାରି ଦିନଟିଏ ଚାଲିଯାଏ । 

ଗୌତମ ଏମିତି ଏକ ଅଚିହ୍ନା ସ୍ଥାନରେ ଆସ୍ଥାନ ଜମାଇ ଥୁଲା ନିର୍ବିକାର ଭାବେ ! 

ଧୀରେ ଧୀରେ ପରିଚୟ ହୋଇଥଲା ସୁଶାନ୍ତ ସହ । ଏକା ପ୍ରକାରର ଚିନ୍ତାଧାରା 
ଉଭୟଙ୍କର । ସୁଶାନ୍ତ ମଧ୍ୟ ଦୂରରେ ନିଜର ପରିବାରକୁ ଛାଡ଼ି ଏଠି ପ୍ରାଥମିକ ସ୍ତ୍ରଲ ଶିକ୍ଷକ 
ରୂପେ ଲଢୁଛି ଜୀବନ ସହ, ଜଞ୍ଜାଳ ସହ । ସିମୀତ ଆୟ ମଧ୍ୟରେ ପରିବାରର ନକ୍ସା 
ଆଙ୍କେ। ବଳକା କିଛି ରହେନା । ଗୌତମ ସହିତ ପ୍ରଥମ ପରିଚୟ ନିବିଡ ହୋଇଉଠେ ଏଇ 
ଅଭାବ ବୋଧରୁ । ଗୌତମ ବେପରୁୱା ମଣିଷଟେ, ଦୁଃଖରେ ହସେ । ସୁଖ ତା'ର ହଜମ 
ହୁଏନା । ସୁଖ ଦେଖିଲେ ଚିଡ଼ିଉଠେ ମନ। ସୁଶାନ୍ତ ଦୁଃଖୀ ମଧ୍ୟବିତ୍ତ ପରିବାରର ଚାଳକଟିଏ । 
କିନ୍ତୁ ସ୍ବାଭିମାନର ମାନଦଶ୍ଡରେ ଦୃଢ଼ ରଖିଥାଏ ନିଜତ୍ସକୁ । ଏଣୁ ଗୌତମ ନିଜ ଅଜାଣତରେ 
ନିକଟେଇ ଆସେ ସୁଶାନ୍ତର। ଗୌତମ ଜାଣି ଜାଣି ଏକ ଅଜଣା ମାୟାର ବଶବରାୀ ହୋଇ 
ଛାଡ଼ିଛି ପରିବାର । ସୁଶାନ୍ତ ଶତଚେଷ୍ଟା ସନ୍ତ୍ରେ ପରିବାରର ସ୍ନେହ ପାଇନି । ବରଂ ଗଧପରି 
ଖଟି ଖଟି ପରିବାର ରୂପୀ ଧୋବାଟିର ଗଣ୍ଡିଲି ବୋହି ଚାଲିଚି ଜୀବନ ତମାମ୍‌ ¦! ଏପରି 
ଭିନ୍ନତା ମଧ୍ୟରେ ଯେଉଁ ସ୍ଵାତନ୍ତ୍ୟ ରହିଛି ତାହାହିଁ ପ୍ରତିଷ୍ଠିତ କରିଛି ଉଭୟଙ୍କ ପୌରୁଷତ୍ସ 
ଏବଂ ଉଭୟେ ଆଦରି ନେଇଛନ୍ତି ଉଭୟଙ୍କର ସୀହଚର୍ଯ୍ୟ । 

ସୁଶାନ୍ତ ପରିବାରର ମହାନତା ନେଇ ଯୁକ୍ତି କରେ । ଛିନ୍ନ ଜୀବନର ମୂଳକୁ ଯୋଡ଼ିବା 
ପାଇଁ ଗୌତମକୁ ଅନୁରୋଧ କରେ। ଗୌତମ ସୁଶାନ୍ତର ଦ୍ଵାହିଦିଏ , ସୁଶାନ୍ତ ଚୁପ୍‌ ହୋଇଯାଏ । 
କରୁଣ ହୋଇଆସେ ମୁଖଭଙ୍ଗୀ। ଗୌତମ ଫିକ୍ଵକିନା ହସିଦିଏ ନିଜ କର୍ମର ଯଥାର୍ଥ୍ୟ ପ୍ରତିପାଦନ 
କରି ପାରିଥ୍ବାର ଗୌରବରେ ! 

ସୁଶାନ୍ତର ପତ୍ନୀ ବିବାହର ଚାରିମାସରେ ଉପହାର ଦେଇଥ୍‌ଲା ଏକ ପୁତ୍ର ସନ୍ତାନ ! 
ଯାହାର ବୈଧତା ସମ୍ପର୍କରେ ସମାଜ ଚାହିଁଥ୍ଲା କୈଫିୟତ। ପୂର୍ବରୁ ଭାରି ଯାଇଥ୍ବା ଅନେକ 
ବିବାହ ପ୍ରସଙ୍ଗର ସଂପୃକ୍ତ ଚରିତ୍ରଗଣ ଏ ଘଟଣାକୁ କରିଥ୍‌ଲେ ଆହୁରି କୁସିତ ଆହୁରି କଦାକାର | 


॥ ଶିଳାର ସ୍ବପ୍ନ ! ୪୧ 

ସୁଶାନ୍ତ ପୂର୍ବରୁ ସଂପର୍କ ଥ୍ବାର ମିଥ୍ୟା ଅଭିନୟ କରି ଏଡାଇ ଦେଇଥ୍‌ଲା ସମସ୍ତଙ୍କର ପ୍ରଶ୍ନିଳ 
ଚାହାଣୀ ଏବଂ ଆଶା କରିଥଲା କୃତଜ୍ଞ ପତ୍ନୀ ବଶମ୍ବଦ ସାଧ୍ବୀ ସ୍ତ୍ରୀଟିଏ ପରି ସଂଭାଳି ନେବ 
ତାର ପରିବାରକୁ । ଏବଂ ତାର କୁସିତ ଅତୀତକୁ ଭୁଲିଯିବ ସୁଶାନ୍ତର ମହାନ ତ୍ୟାଗର ପରିଚୟ 
ପାଇ । କିନ୍ତୁ ଖୁବ କମ ଦିନରେ ସୁଶାନ୍ତର ଆଶାକୁ ମିଥ୍ୟା ପ୍ରମାଣିତ କରି ପତ୍ନୀ ତାର ପୂର୍ବ 
ସମ୍ପର୍କର ପୁନରାବ୍ରରି କରିଥୂଲା ! 

ସୁଶାନ୍ତର ଅନୁପସ୍ଥିତିର ସୁଯୋଗ ନେଇ ତାର ପତ୍ନୀର ପୂର୍ବତନ ପ୍ରେମିକ ଭାଇର 
ଖୋଳପା ଭିତରେ ଜାହିର୍‌ କରିଥଲା ପୂର୍ବ ସଂପର୍କର କୁସସିତ ଅଭିନୟ ! ସୁଶାନ୍ତ ପ୍ରତି ତାର 
ପତ୍ନୀର ମୋଟେ ଭୂକ୍ଷେପ ନଥୁଲା। ଏବଂ ହଠାତ୍ଵ ଦିନେ ସନ୍ଧ୍ୟାର ବିଳମ୍ବିତ ପ୍ରହରରେ ଚାକିରିରୁ 
ଛୁଟୀରେ ଆସି ଏହି କଳଙ୍କିତ ଅଧ୍ୟାୟକୁ ପ୍ରତ୍ୟକ୍ଷ କରିଥଲା ସୁଶାନ୍ତ । ସେହି ମୁହୃର୍ରରେ 
ଆଗକୁ ବଢୂଥ୍ବା ପାଦ ଦ୍ଵିଗୁଣିତ ବେଗରେ ଫେରି ଆସିଥୂଲା ପଛକୁ | ସୁଶାନ୍ତ ସେହିଦିନଠୁ 
ଘରକୁ ଯାଇନି ବରଂ ଅଜ୍ଞାତ ବାସରେ ରହିଛି ଏହି ଗାଆଁରେ। ପତ୍ନୀ ପ୍ରତି କୌଣସି ଆକ୍ରୋଶ 
ପ୍ରକାଶ କରିନି । ଭାଗ୍ୟକୁ ନିନ୍ଦିଛି । ପରିବାର ସହିତ ସମ୍ପର୍କ ତୁଟାଇନି । ମାସ ଶେଷରେ 
ଦରମାର ଅର୍ଵାଂଶ ପଠାଇଛି । କେବଳ ଗୌତମ ବ୍ୟତୀତ ଅନ୍ୟ କାହାଠାରେ ପ୍ରକାଶ କରିନି 
ନିଜର ଦୁର୍ଭାଗ୍ୟ ! 

ଗୌତମ ସାଂତ୍ଵନା ଦିଏ ସୁଶାନ୍ତକୁ। ଅନିତ୍ୟ ସଂସାରରେ ଏ ସମସ୍ତ ମାୟା ମୋହକୁ 
ଗୁରୁତ୍ଵ ନ ଦେବାକୁ । ଏମିତି ଗୌତମ ଓ ସୁଶାନ୍ତର ସମ୍ପର୍କ ! 

ଜୀବନର ଗ୍ଲାନିକୁ ଭୁଲିଯିବାପାଇଁ ସାଇକେଲରେ ବାହାରନ୍ତି ଦି' ଜଣ | ପାହାଡ 
କଡେ କଡେ ସହରକୁ ଯାଇଥ୍‌ବା ରାସ୍ତା, ନଇର ଧାରା, ନିରାଲନ୍ପ ପ୍ରକୃତିର କାନ୍ତ ମେଖଳା 
ଏ ସବୁକୁ ପ୍ରଦକ୍ଷିଣ କରି କରି ନିକଟସ୍ଥ ଢ଼ାବାରୁ ଚା କପଟିଏ ପିଇବା | ଏବଂ ଏ ଭିତରେ 
ନିଜଠାରୁ ଜଗତର ସମସ୍ତ ସମସ୍ୟା ଏବଂ ତା'ର ଆଶୁ ସମାଧାନ ଉପରେ ସାରଗର୍ଭକ 
ଆଲୋଚନା ଭିତରେ ଗଡ଼ିଯାଏ ଦିନ । କେବେ କେବେ ଢ଼ାବା ହୋଟେଲର ଯୁବକ ମାଲିକ 
ବି ସାମିଲ୍‌ ହୋଇଯାଏ ଆଲୋଚନାରେ | କେବେ କେମିତି ଦୂରାଗତ ଟ୍ରକଡ୍ରାଇଭରମାନେ 
ବି ନିଜର ସୁଚିନ୍ତିତ ଏବଂ ମହାର୍ଘ ଅନୁଭୂତି ସୁଲଭ ମତାମତ ପ୍ରଦାନ କରି ଆଲୋଚନାକୁ 
ଗମ୍ଭୀର କରିଦିଅନ୍ତି । 

ଇନ୍ଦିରା ଗାନ୍ଧୀ ହତ୍ୟା ଅନ୍ତରାଳର ଷଢ଼ଯନ୍ତ୍ ବୋଫର୍ସ ବ୍ୟାପାର, ସିଂହଳ ଚୁକ୍ତିପରି 
ରାଜନୈତିକ ଚର୍୍ଟାଠାରୁ ବେଦ ପ୍ରାଚୀନ ନା କୋରାନ ? ଶ୍ରୀକୃଷ୍ଣ ଲମ୍ପଟ ଥ୍‌ଲେ କି ? ଜୟଗୁରୁ 


~~ ~~ — 


ବାବାଙ୍କର ଆୟୁ କେତେ ପ୍ରଭୁତି ବଭଭତ୍ନ ପ୍ରସଙ୍ଗର ଅବତାରଣାହୁଏ ! ଗୌତମ ଏ ସବୁରେ 


୪୨ !¦ ଶିଳାର ସ୍ବପ୍ନ ॥ 

କମ ଆସକ୍ତି ଦେଖାଇଲେ ମଧ୍ୟ ସୁଶାନ୍ତ ମାତିଉଠେ ଫ୍ରଲ ସ୍ତିଡ଼ୁ୍‌ରେ। ସେଦିନ ଏମିତି ହୋଟେଲ 
ଭିଡ ଭିତରେ ଗରମ ଚର୍ଚ୍ଚା ଚାଲିଥାଏ । ରାତିର ଆୟୁଷ ବଢ଼ିବା ପ୍ରତି ନଜର ନଥାଏ କାହାରି । 
ହୋଟେଲ ମାଲିକ ସୁଚାଇ ଦେଲା ଏବେ ରାତି ଦଶଟା । ଖାଇବାର ବନ୍ଦୋବସ୍ତ ଏଇଠି କରି 
ଦେଇଛି ପାଖ ନଲରେ ପାଞ୍ଚକିଲୋର ରୋହିଁମାଛଟିଏ ମରା ହୋଇଥଲା । ତାରି ଝୋଳ 
ହୋଇଛି । ସୁଶାନ୍ତର ଇଚ୍ଛା ନଥ୍‌ଲେ ବି ଗୌତମ ଏବଂ ହୋଟେଲ ମାଲିକର ବାଧ୍ୟ ବାଧକତାରେ 
ଖାଇବାର ଠିକହେଲା । ଖାଇବା ପୂର୍ବରୁ ସାମାନ୍ୟ ପାନୀୟ ବରାଦ କଲା ଗୌତମ । ସୁଶାନ୍ତ 
ମନାକଲାନି । ପିଇ ଯଦି ଏ ବାହ୍ୟ ଜଗତବୁ ଭୁଲିହୋଇପାରେ ସେଥ୍‌ରେ ବରଂ ସେ ରାଜି । 
ମଦ୍ୟନିଶାରେ ଯନ୍ତ୍ରଣାଠାରୁ ସହସ୍ର ଅଧ୍‌କ ଯନ୍ତ୍ରଣା ତାର ହୃଦୟକୁ ଶତଧା ବିଦୀର୍ଣ୍ କରୁଛି । ସେ 
ଦିନ ଖାଉ ଖାଉ ରାତିବାରଟା । ତା' ପରେ ସାଇକେଲ୍‌ରେ ଫେରିଥ୍୍‌ଲେ ସେମାନେ । 

ଦି” ଦିନ ହେଲା ଦେଖା ନଥ୍‌ଲା ସୁଶାନ୍ତର । ବ୍ୟସ୍ତ ହୋଇ ଉଠିଲା ଗୌତମ । 
କେତେ କଂ ଶ ଭାବି ଚାଲିଲା। ସକାଳରୁ ମନ ଭଲ ଲାଗିଲାନି। ଠିକ୍‌ ଦଶଟା ବେଳକୁ ସ୍ତୁଲର 
ପିଅନ ଛୋଟ ଚିଠିଟାଏ ଦେଇଗଲା । ଏବଂ କହିଲା ସୁଶାନ୍ତ ବାବୁଙ୍କୁ ପ୍ରବଳ ଜ୍ଵର ଟିକିଏ 
ଦେଖିଆସିବେ ଆପଣଙ୍କୁ ସେ ଭାରି ମନେକରୁଛନ୍ତି । ସେଇକଥା ମଧ୍ୟ ଲେଖିଛି ସୁଶାନ୍ତ । 
ସାଇକେଲ ଧରି ଚାଲିଲା ଗୌତମ । ସୁଶାନ୍ତର ଦେହରେ ତାତି ଖଇ ଫ୍ରଟୁଛି । ଆଖପାଖରେ 
ଞିଷଧର ବନ୍ଦୋବସ୍ତ ନାହିଁ। ଯାହା ବା ମିଳେ ସେ ସମସ୍ତ ଖାଇ କୌଣସି କାମ ନଦେବାକଥା 
ସୁଶାନ୍ତ କହିଲା । ଗୌତମ ସ୍ଥିର ହୋଇ ନ ବସି ପାଖ ସହରକୁ ଚାଲିଲା | ସହରରେ ଥୁବା 
ଡାକ୍ତରଖାନାର ଡାକ୍ତର ଗୌତମର ବାଲ୍ୟ ବନ୍ଧୁ। ତାଙ୍କୁ ଡାକିଆଣିବାରେ କୌଣସି ଅସୁବିଧା 
ହେଲାନାହିଁ। ସନ୍ଧ୍ୟା ସାତଟା ବେଳକୁ ଡାକ୍ତରଙ୍କୁ ଧରି ଗୌତମ ଆସିଲା । ଡାକ୍ତର ସୁଶାନ୍ତକୁ 
ପରୀକ୍ଷାକରି ଞିଷଧ ନିୟମିତ ଖାଉଛନ୍ତି ନା ନାହିଁ ପଚାରିଲେ ! ସୁଶାନ୍ତ ମୁଣ୍ଡ ଟ୍ରଙ୍ଗାରିଲା । 
ଡାକ୍ତର ଜ୍ଵରପାଇଁ ଇଂଜେକସନ ଦେଲେ ଏବଂ ସୁଶାନ୍ତର ଦେହସାରୀ ଫୋଟକା ହୋଇ 
ଯାଇଥ୍ବାର ଲକ୍ଷ୍ୟ କରି ତା'ର ଉପଶମ ପାଇଁ ପରାମର୍ଶ ନେବାକୁ କହିଲେ। ଆହୁରି ତାଗିଦ୍‌ 
କରିଗଲେ ଜ୍ଵର ଛାଡ଼ିଲେ ତାଙ୍କୁ ଦେଖା ହେବାକୁ । କିଛି ବଟିକା ଖାଇବାକୁ ଦେଲେ ମାଛ, 
ମାଂସ, ଶୁଖୁଆ, ମଦ, ପଖାଳ ଆଦି ଖାଇବାକୁ ମନାକଲେ | 

ଡାକ୍ତରଙ୍କୁ ଧରି ଗୌତମ ଫେରିଥିଲା ସହରକୁ । ବାଟରେ ସୁଶାନ୍ତର ରୋଗ 
ସଂପର୍କରେ କଥା ପଡ଼ିଲା । ଡାକ୍ତର ବନ୍ଧୁ ଗୌତମକୁ ସୁଶାନ୍ତ ସହିତ ଜଗିରଖି ମିଳାମିଶା 
କରିବାକୁ ସତର୍କ କରି ଦେଲେ ! କାରଣ ସୁଶାନ୍ତ ଜଣେ କୁଷ୍ଠରୋଗୀ । ନିୟମିତ ଓଷଧ 
ସେବନ ନ କଲେ ପରିଣତି ଆହୁରି ଭୟଙ୍କର ହେବ | ଫୋଟକା ହୋଇଥବା ଅଂଶ ଗୁଡିକ 
ପଚି ପୂଢ ବାହାରିବ । ଗୌତମ ସୁଶାନ୍ତ ପ୍ରତି ସଂବେଦନଶୀଳ ହୋଇ ଉଠିଲା । ଯାହା ଖର୍ଚ 


॥ ଶିଳାର ସ୍ବପ୍ନ !॥ ୪୩ 

ହେଉ ତାକୁ ତୁ ଭଲ କର କହି ବନ୍ଧକୁ ଅନୁରୋଧକଲା ! ଏବଂ ସୁଶାନ୍ତର ରୋଗ ସଂପର୍କରେ 
ଗୌତମ ଜାଣିଛି ବୋଲି ସେ ଯେମିତି ନଜାଣେ ସେମିତି ବ୍ୟବହାର କରିବାକୁ ଡାକ୍ତରକୁ କହିଲା । 
ବନ୍ଧୁର ବାଧ୍ୟ ବାଧକତାରେ ସହରରେ ଦୁଇଦିନ ରହି ଫେରିଲା ଗୌତମ । ନିର୍ବିକାର ଗୌତମକୁ 
ସ୍ଵାଗତ କରିବାକୁ ଅପେକ୍ଷା କରିଥଲା ସୁଶାନ୍ତର ମୃତଦେହ । ଆତ୍ମହତ୍ୟା କରିଥୁଲା ସୁଶାନ୍ତ 
ଦୁଃଖରେ ଭୟରେ ଶିହରି ଉଠିଲା ଗୌତମ । ଜୀବନ ପ୍ରତି ମୋହଛାଡ଼ି ଦେଇଥ୍‌ବା ଗୌତମ 
ଜୀବନର ଯବନିକା ପାତରେ ଏତେ ଭୟଭୀତ କାହିଁକି ? ଜୀବନ ପ୍ରତି ବୀତସ୍ପୃହ ଗୌତମ 
ସୁଶାନ୍ତର ମୃତ୍ୟୁରେ ଏତେ ଶଙ୍କିତ କାହିଁକି ୨ ଗୌତମର ଦୋଳାୟିତ ମାନସିକତାକୁ ପ୍ରଚଣ୍ଡ 
ଧକ୍କା ଦେଇ ଥରିଲା ହାତରେ ଜଣେ କିଏ ଏକ ଚିଠି ବଢ଼ାଇ ଦେଲା। ଗୌତମ ଶିହରି ଉଠିଲା 
ଚିଠି ସ୍ପର୍ଶରେ । ସୁଶାନ୍ତ ଯେମିତି ସଂଦେହ ଚକ୍ଷୁରେ କହିଗଲା ସାରା ଦୁନିଆ କୁଷ୍ଠରୋଗୀ କହି 
ଘୃଣା କରୁ ମୁଁ ଖାତିର୍‌ କରେନା । କିନ୍ତୁ ତମେ ଯେତେବେଳେ ମୋର ଦୁରାରୋଗ୍ୟ ବ୍ୟାଧି କଥା 
ଜାଣି ଏଡ଼ାଇଗଲ ମୁଁ ବଞ୍ଚ ପାରନ୍ତି କେମିତି ଗୌତମ ? ତମର ଘୃଣାରେ ହିଁ ମୋର ମୃତ୍ୟୁ ହେଉ । 
ତମ ସହିତ ମୁଁ ଛଳନା କରୁଥ୍‌ଲି କେବଳ ମୁଁ ତୁମକୁ ଭଲପାଏ ବୋଲି, ତମର ସାନିଧ୍ୟ ମୋତେ 
ଶାନ୍ତି ଦିଏ ବୋଲି ଆଜି ଯେତେବେଳେ ମୋ ମୁଖାଟା ତମ ସାମ୍ପାରେ ଡାକ୍ତର ଖୋଲି ଦେଇଥ୍‌ବ 
ସେତେବେଳେ ତମର ସଂଦେହାକୁଳ ଚାହାଣୀର ମୁଁ କି ଉତ୍ତର ଦେବି । ତମକୁ ସାମ୍ପା କରିବାର 
ସତ୍ବ ସାହାସ ହରାଇ ବରି ନେଇଛି ଏହି ଇଚ୍ଛାକୃତ ନିର୍ବାସନ । ମୋତେ କ୍ଷମାଦେବ। 

କଣ, ଗୌତମ; ଜୀବନର ଏ ଭିନ୍ନ ଦୃଶ୍ୟ କଥା ତମେ କେବେ ଭାବିଛ ? ଭାବିଛ 
ଜୀବନର ଉପସଂହାର ବି ଲୁହର ସମୁଦ୍ର ସୃଷ୍ଟିକରେ ବୋଲି । ସୁଶାନ୍ତ କଣ ବୁଝିବ, ଗୌତମର 
ହୃଦୟ ଅଜସ୍ର ବେଦନାର ଲହଡ଼ି ପିଟି ହେଉଥ୍‌ବା ବେଳା ଭୂମି ପରି ନିଥର। ବିସ୍ତୃତ ଗୌତମର 
ହୃଦୟକୁ କେହି ବୁଝି ପାରିବେନି । ସୁଶାନ୍ତ ସୀମିତ ଦିଗ୍ବଳୟର ଦ୍ରଷ୍ଟା । ଗୌତମ ଅସୀମର 
ସୃଷ୍ଟି । ସୁଶାନ୍ତ ନିଜର କ୍ଷୁଦ୍ର ପରିଧ୍‌ରେ ବିଘୂର୍ଦିତ। ଗୌତମ ଏକ ଅସୀମ ଆଲୋକ ସଂଧାନୀ । 

ଗୌତମର ସହରରେ ଦି ଦିନର ରହଣୀ | ଡାକ୍ତର ସହିତ ବଂଧୁତା ଏ ସବୁ ଥୁଲା 
ସୁଶାନ୍ତର ସଂଦେହି ମନର ଆଶଙ୍କାକୁ ପ୍ରମାଣିତ କରିବାପାଇଁ ଯଥେଷ୍ଟ ତଥ୍ୟ । ଅଥଚ ସୁଶାନ୍ତର 
ଅବର୍ଉମାନ ଏକ ବିରାଟ ଶୂନ୍ୟସ୍ଥାନ ସୃଷ୍ଟିକରିଗଲା ଗୌତମର ହୃଦୟରେ । 

ନିଜ ହୃଦୟରେ ହାତ ସାଉଁଳାଇ ଗୌତମ ଦୀର୍ଘଶ୍ବାସ ତୋଳେ, କିଏ ବୁଝିବ ସମୁଦ୍ରର 
ବେଦନା ? ଝାଉବଣର ସଂଗୀତ ? କିଏ ଗୌତମ ? 

ଗୌତମ ଆଖି ତୋଳି ଚାହେଁ ଦିଗନ୍ତକୁ। ଦିଗନ୍ତରେ ପହଁରୁଥାଏ ନୀଡହରା ପକ୍ଷୀଟିଏ 
ଏକାଜୀ | ପୃଥ୍ବୀ ବନ୍ଦ କରି ଦେଉଥାଏ ସବୃଦ୍ଧାର ଓ ଝର୍କା । 

ooo 


୪୪ !। ଶିଳାର ସ୍ଵପ୍ନ 

ସରଳ ସକାଳ 


ଅଠେଇଶ ବର୍ଷର ସୀମା ସେପାରେ ଜୀବନ କେମିତି ଦିଶେ ? 

ଗୌତମ ? 

ଧୂସର ଧୂସର ଧୂମାଭ ଦିଗନ୍ତ ବେକାର ବେକାର ଜୀବନ, ସୃଷ୍ଚିହଡା ପ୍ରେମର 
ବିବର୍ଣ୍ଣ ଛାଇ ! ସବୁ ଯେମିତି ଭୂତ ହୋଇ ପଛରେ ଗୋଡ଼ାଇଥାଏ | ଅଣନିଶ୍ବାସୀ ହୋଇ 
ଜୀବନ ଧାର୍ଭଁଥାଏ | ଅମିଯାଉଥାଏ ଗତି । ଗୌତମ ନିଜକୁ ଦେଖେ । ସୌଖିନ ପୋଷାକ 
ତଳର ଚର୍ମମାଂସ ପଞ୍ଜରା ଭିତରେ ସୁରକ୍ଷିତ ମୁଠାଏ ପରିମିତ ଯନ୍ତ୍ରର କରୁଣ ସଙ୍ଗୀତ ! 
ହରଦମ ଧୃନିତ ହେଉଥାଏ ସେ ମୂହୁଁନା। ଶୁଣେ ! ଲୁହ ଖସେ ଚକ୍ଷୁରୁ । ଦୀର୍ଘଶ୍ବାସ ଉଠେ 
ହୃଦୟରୁ | ପ୍ରଗଳ୍‌ଭ ଜୀବନ ଚୁପ୍‌ ହୋଇଯାଏ । କଇଁଛ ଖୋଳପା ଭିତରେ ସଙ୍କୁଚିଯାଏ 
ଜୀବନ । ହାତେ ଚାଖଣ୍ଡେ ଗତିମାପି ଚାଲିବାକୁ ହୁଏ । 

ଗୌତମ ଉପରୁ ସମସ୍ତଙ୍କର ସଂପର୍କୀୟ କ୍ଷୀଣ ଆସ୍ଥା ଛିଶ୍ରିଯାଏ ¦ ବିଧବା ମା 
ଲୁହ ଢ଼ାଳେ | ଅବିବାହିତା ଦୁଇ ଭଉଣୀ ଅଦୃଷ୍ଟକୁ ମାନି ନିଅନ୍ତି । ଗୌତମ ତଥାପି ବେକାର 
ଏବଂ ନିଯୁକ୍ତିର ସର୍ବଶେଷ ବୟସ ସୀମା ଅତିକ୍ରାନ୍ତ । 

ବଡ ଭଉଣୀ ପୌଢ଼ଶିକ୍ଷା ଶିକ୍ଷୟତ୍ରୀ ରୂପେ ସ୍ଵନ୍ଥ ବେତନରେ ନିଯୁକ୍ତି ପାଇ 
ଚାଲିଯାଏ ଘରୁ ଦୂରକୁ ! ସାନ ଭଉଣୀ ଗୀରେ ଅସ୍ଥାୟୀଭାବେ କୋଇଲା ବ୍ୟବସାୟ 
କରି ଆସିଥ୍ବା ଜଣେ ବିହାରି ସହିତ ଗୋପନରେ ପଳାଇଯାଏ ବିହାରକୁ । ଏ ସମସ୍ତ 
ଦୁଃଖକୁ ଛାତିରେ ଚାପି ମା' ଦୋଷ ଦିଅନ୍ତି ଗୌତମକୁ । ଭଉଣୀକୁ ଖୋଜି ଯିବାକୁ 
ପ୍ରବର୍ଭାନ୍ତି । ସାନଭଉଣୀକୁ ଖୋଜି ଯିବାକୁ ପ୍ରସ୍ତୁତ ହେଲାବେଳେ ଅବିବାହିତା ବଡଭଉଣୀର 
ଗର୍ଭପାତ ଜନିତ ମୃତ୍ୟୁ ଖବର ପହଞ୍ଚେ | ମା' ବଲବଲ କରି ଚାହାନ୍ତି ଗୌତମକୁ। ଗୌତମ 
ମୁଣ୍ଡ ତଳକୁ ନୁଆଁଇ ଆଣେ । ଦୋଷୀଟିଏ ପରି ସବୁ ଦୋଷକୁ ସ୍ଵୀକାରୀ ନେଇ ଧୀରେ 
ଧୀରେ ଘରୁ ଗୋଡ କାଢ଼େ ଅନିର୍ଦିଷ୍ଟ ପଥରେ । ମା” ମନା କରନ୍ତିନି । ନିଷ୍ପଭ ଦୃଷ୍ଟିରେ 
ଚାହିଁଥାନ୍ତି ଦୂରକୁ । ଗୌତମ ଚାଲିଥାଏ ସିଧା ଦୂଷ୍ଟି ସୀମାର ଧାରେ ଧାରେ | 

ଗୌତମ ଦେଖିଛି ଅନାତ୍ମୀୟତାର ରଙ୍ଗ ? ଭୋଗିଛି ତାର ତୀବ୍ର ଯନ୍ତ୍ରଣା ? 

ଅପରିଚିତ ସହରର ଏକ ହୋଟେଲରେ ନିଜପାଇଁ ସ୍ଥାନ କରିନିଏ ଗୌତମ ।! 
କୌଣସି ମତେ ଗଡ଼ିଚାଲେ ସମୟ, ଜୀବନ । ନୂତନତା ନାହିଁ । ଯୌବନର ରଙ୍ଗଭରା 
ମାଦକତା ନାହିଁ । ଏକ ନିଷ୍ଠହ ନିଷ୍ଠହ ଚହାଣୀ |! ଉଦାସ ଚଳଣୀ | ଗୌତମ ହୋଟେଲର 

ବୟରୂପେ ଦେଖିଚାଲେ ଦୁନିଆର ହରରଙ୍ଗୀ ରୂପ | ଅଥଚ ଭିତରେ ମରିଯାଉଥାଏ ଏକ 
ମହିମ୍ବ ଆବେଗ ! ହୋଟେଲର ପଛପାଖ ସନ୍ତସନ୍ତିଆ ନୂଆଁଣିଆ ଚାଳତଳେ ଗୌତମ 
ରୁହେ ଏବଂ ରହନ୍ି ହୋଟେଲର ଅନ୍ୟାନ୍ୟ ପରିଚାରକ ଏବଂ ପରିଚାରିକା ¦! ସେହି 
ମାନବେତର ପରିବେଶ ମଧ୍ୟରେ ସ୍ଵର୍ଗର ସ୍ଵପ୍ନ ଓହ୍ଲାଏ ବେଳେ ବେଳେ ମହୁଲିନିଶାର 
ମୂୁନା ତୋଳି । ଖଣ୍ଡିଶିଖା ନୂଆ ଫିଲ୍‌ ମ୍‌ର ସଙ୍ଗୀତ ବେସୁରା ଭାବେ ଅନବରତ ଚାଲେ । 
ପରଦିନ ସକାଳକୁ ସବୁ ଚୁପ୍ଚାପ୍‌ । ହୋଟେଲର କର୍ମମୁଖର ବାତାବରଣରେ ସାମିଲ 
ହୋଇଯାନ୍ତି ଏଇ କେତୋଟି ଜୀବ ନିଜର ଦ୍ରଶ୍ଚିନ୍ତାର ଖୋଳପାକୁ ଫିଙ୍ଗି । ବେଳେ ବେଳେ 
ହୋଟେଲ ମାଲିକ କାହାର କାନକୁହା ଶୁଣି ଅବିବାହିତା ଚାକରାଣୀ ଜେମାକୁ 
ଶୋଧିଚାଲେ । ‘ଶାଳୀ, ଏଠି ନବରଙ୍ଗ ଲଗେଇଛି । ଏଟା ହୋଟେଲ ନା ମିଳନକୁଞ୍ଜ ! 
ସବୁ ଚାକର ଗୁଡ଼ାଙ୍କୁ ବାୟାକରି ଦେଲାଣି । ଏଠି ସେ ଲୀଳା ଚାଲିବନି କହୁଛି, 
ଖବରଦାର |” ତା'ପରେ ଅନ୍ୟତମ ବୟ କାଳିଆ ଉପରେ ଶବ୍ଦ ପ୍ରହାର ଚାଲେ | 
ସେମାନେ କେତେ ଜଖମହୁଅନ୍ତି ଜାଣେନା, କିନ୍ୁ ଭିତରେ ଭିତରେ ନହୁନୁହାଣ ହୋଇଯାଏ 
ଗୌତମ । ସମବେଦନାର ନିଶ୍ଵବାସଟେ ଛାଡ଼େ, ସେମାନଙ୍କ ଅସହାୟତା ପାଇଁ । ପୁଣି 
ରାତି ଆସେ ଫୁଲ୍‌ ଦମ୍ରେ ନିଜର ସୁନେଲି ପଣତ ବିଛେଇ ଏ ଜଢୀବଗୁଡ଼ିକର କ୍ଲାନ୍ତିକୁ 
ଅପହରଣ କରି । 

ଏମିତି ଗୌତମର ଦିନ ସେଦିନ କାଳିଆ ବୁଦ୍ଧିରେ ସାମାନ୍ୟ ପିଇଦେଲା। ରାତି 
ନଅଟା ବେଳକୁ ବାନ୍ତିଛାନ୍ତି କରି ଅବସ୍ଥା ଅସମ୍ଭାଳ | ପାଖରେ କେହି ନଥାନ୍ତି । କାଳିଆ 
ନିଶାରେ ଘୁଙୁଡ଼ି ମାରୁଥାଏ । ସେତେବେଳେ ଦେବୀପରି ଜେମା ଲାଗି ଆସିଲା ପାଖକୁ । 
ଗୌତମକୁ ସାଉଁଳି ଦେଇ ପାଣିରେ ମୁହଁ ଧୋଇଦେଲା, ହୋଟେଲରେ ବଳିଥ୍ବା ଆମିଳା 
ଚଟଣୀରେ ପାଣି ଗୋଳାଇ ପିଆଇ ଦେଲା | କହିଲା, ଏଇଟିକ ପିଇଦିଅ ନିଶା ଉତୁରି 
ଯିବ। କିଏ ତୁମକୁ କହୁଥ୍ଲା ସେ ନିଉନଛୁଣା ନିଶା ପିଇବାକୁ । ଏ କାଳି ଆଟା ନିଜେ ମରିବ 
ଅନ୍ୟକୁ ମଧ୍ୟ ମାରିବ।' ଗରଗର ହୋଇ ସବୁବାନ୍ତିକୁ ବିନା ଦ୍ଧିଧାରେ ପୋଛି ସଫାକଲା । 
ଗୌତମର ଗୋଡଠୁ ମୁଣ୍ଡଯାଏ ପରମ ଆତ୍ମୀୟତାରେ ସାଉଁଳି ଦେଲା । ଗୌତମ ଥରେ 
ଦି'ଥର ମନା କରିବାପରେ ଜେମାର ମମତାମୟୀ ଆକର୍ଷଣକୁ ଏଡାଇ ପାରି ନଥୁଲା । 
ଜେମାର ସେବାରେ ମୁଦି ହୋଇଆସିଲା ଗୌତମର ଆଖି । 

ପ୍ରଥମେ ପ୍ରଥମେ ହୋଟେଲରେ କାମ କଲା ବେଳେ ଜେମାର ଅତୀତ ସମ୍ପର୍କରେ 
ଅନ୍ୟ ଚାକର ମାନଙ୍କଠାରୁ ଶୁଣି ଗୌତମ ଶିହରୀ ଉଠଦୁଥ୍ଲା । ଘୃଣାରେ ଅସ୍ଥିର 


୪୬ ॥ ଶିଳାର ସ୍ବପ୍ନ ॥! 

ହୋଇଯାଉଥ୍‌ଲା ଜେମାକୁ ଦେଖିବା ମାତ୍ରେ । ଝିଅଟେ ହୋଇ କେମିତି ନିଜର ଦେହକୁ ସଂବଳ 
କରି ଦିନ ଦିନ ବିତାଇଦିଏ ଟ୍ରକ ଡ୍ଵାଇଭରଙ୍କ ମେଳରେ ! ଏକଥା ଭାବିଲାବେଳକୁ ଗୌତମର 
ଭିତରଟା କେମିତି ହୋଇଯାଏ ! 

ସେଇ ଜେମା ବର୍ରମାନ ଗୌତମର ନିକଟକୁ ଚାଲି ଆସିଥୂଲା। ଗୌତମ ଜେମାର 
କରୁଣ ନୀଳନୀଳ ଆଖି ଦୁଇଟିକୁ ଦେଖି ଭାବି ଚାଲୁଥ୍ଲା। ଏ ସମାଜର ପଙ୍କରେ ଏ ନୀଳ କଇଁ 
ଦୁଇଟି କ”ଣ ନିଜର ରୂପକୁ ଅକଳଙ୍କ ରଖି ପାରିବ ? ଗୌତମ ଭାବେ। ରାତି ସ୍ଵପ୍ନ ଦେଖେ ଏକ 
ବିରାଟ ପୋଖରୀ ମଧ୍ୟରେ ଦୁଇଟି ନୀଳ କଇଁ ପ୍ରଟିଛି। ଏକ ବିରାଟ କଳା ନାଗସାପ ଗୋଡେଇ 
ହୋଇଛି ତା” ଚାରିପଟେ । ଉପରେ ପୂର୍ଣ୍ଣମୀ ଜହ୍ମ ଉଠୁଛି ହସି ହସି । କଇଁ ଫୁଲରେ ବିଂବିତ 
ହେଉଛି ଜହର କିରଣ ! ଜହ୍ନ ଦେହରୁ ଓହ୍ଲାଇ ଆସୁଛି ଏକ ଅମର ପୁରୁଷ। ହାତ ଲମ୍ବାଇ କଇଁଫ୍ୁଲ 
ଦୁଇଟିକୁ ଆଲିଙ୍ଗନ କଲାବେଳକୁ ନାଗସାପ ଦଂଶନ କରୁଛି । କଳା ପଡ଼ି ଯାଉଛି ପୂରୁଷ ଶରୀର । 
ପୁରୁଷଟିର ମୁହଁ ଦିଶୁଛି ଗୌତମ ପରି । ଚିକ୍କାର କରି ଉଠେ ଗୌତମ ସ୍ବପ୍ନରେ । ଆଖି ମଳି 
ଚାହେଁ ଚାରିଦିଗକୁ। ନିଜ ଖଟତଳେ ଶୋଇଥ୍‌ବା ଜେମାର ମୁଦ୍ିତ ଆଖି ଉପରେ ହାତ ସାଉଁଳାଇ 
ଆଣିବାକୁ ବଢ଼ାଇ ଫେରାଇ ଆଣେ । ଭାବେ ତାର ଗାଲକୁ ସ୍ପର୍ଶ କରନ୍ତା ¦ ଲହଡ଼ି ଭାଙ୍ଗୁଥ୍ବା 
ଛାତିକୁ ଆଶ୍ଲେଷି ନିଅନ୍ତା | କିନ୍ତୁ ଜେମାକୁ ଉଠାଇବାକୁ ମନ ହୁଏନା । ଶୋଇଥୀଉ ବିଚାରୀ; ଏ 
ସମାଜର ସମସ୍ତ ଛି ଛି କାରକୁ ମୁଣ୍ଡରେ ବୋହି । 

ଜେମାର ପ୍ରରୋଚନାରେ ଗୌତମ ସହରଛାଡ଼ି ଏକ ନୂତନ ଜୀବନର ସଂଧାନରେ 
ଯାଏ । ଏକ ଅଭିଜ୍ଞ ଗାଇଡ଼ପରି ତାକୁ ପଥ ଦେଖାଏ ଜେମା। ତିନିଦିନର ବସଯାତ୍ରା ପରେ ଚାଲି 
ଚାଲି କୋଡ଼ିଏ ମାଇଲ ଦୂର ପଲ୍ଲୀ ଅଞ୍ଚଳକୁ ଯାଆନ୍ତି ସେମାନେ । ଏକ ଛୋଟ କାଟର ଗାଁ, 
ସହରୀ ସଭ୍ୟତାର ଆଲୋକ ପାଇବାକୁ କୋଡ଼ିଏ ମାଇଲ୍‌ ବ୍ୟବଧାନ । 

ସେଇଠି ଆଶ୍ରୟ ନିଅନ୍ତି ସେମାନେ, ନିଜର ସମସ୍ତ ସଂଚିତ ସଂବଳ ଜେମା ଢ଼ାଳିଦିଏ 
ଗୌତମ ହାତରେ । ଗୌତମ ଚାହେଁ ସଂଦିହାନ୍‌ ହୋଇ | ଜେମା ପ୍ରବର୍ରାଏ ତେଲ ଲୁଣର ଛୋଟ 
ଦୋକାନଟିଏ କରି ଚଳିବାକୁ । ଆରମ୍ଭ ହୁଏ ଏକ ନୃତନ ପର୍ଯ୍ୟାୟ । ଛୋଟ ଘରଟିଏ ଭଡାନେଇ 
ବାରଣ୍ଡାରେ ଖୋଲି ଦିଅନ୍ତି ସ୍ବପ୍ନର ବଣିଜ । ସବୁଜ ଅତି ଅତ୍ୃତ ଭାବେ ଚଳାଇନିଏ ଜେମା | 
ଗୌତମ ଚାହିଁଥାଏ ବଲବଲ ହୋଇ | ଅପରିସୀମ ରୂପର ପ୍ରାଚୁର୍ଯ୍ୟ ଭିତରେ ଅଣନିଶ୍ମାସୀ ହୋଇ 
ଧାଇଁଥ୍ବା ଜେମା କେମିତି ସରଳ ଗାଉଁଲି ସକାଳଟିଏ ପରି ଗୌତମ ଜୀବନରେ ଓହ୍ଲାଇ ଆସେ 
ବୁଝିପରେ ନା ଗୌତମ । ସବୁମନସ୍ତତ୍ତ ଫେଲ ମାରେ ! 

ଜେମା କୁହେ, ଦେହଟା ଅନେକ ଲୋଲୁପ ଶୀକାରୀ ଚାଟି ନଅନ୍ତି । କିନ୍ତୁ ମନତ 
ନିଷ୍ଠାପ ଫୁଲ, ଜଣଙ୍କ ପାଇଁ ହିଁ ସୁରକ୍ଷିତ ଥାଏ ! ହୁଏତ ସେଇ ଜଣକୁ ପାଇବାପାଇଁ ନାରୀ 


 ଶିଳାର ସ୍ବପ୍ନ ॥! ୪୭ 

ସାଧନା କରୁ କରୁ ଜୀବନଟିଏ ନିଅଣ୍ଟ ହୁଏ । କେବେ ବା ହାତ ପାଆନ୍ତାରେ ପାଇଯାଏ ପରମ 
ପୁରୁଷଟିକୁ । ମୀରା, ରାଧା ବା ସାବିତ୍ରୀର କାହାଣୀ ନ ଜାଣିଥ୍‌ଲେ ବି ଜେମା ଯେମିତି ସେଇ 
ପର୍ଯ୍ୟାୟର ନାରୀଟିଏ । ଗୌତମ ଭିତରେ ଆଶ୍ବସ୍ତ ହୁଏ । 

ଜେମା ବଖାଣେ ଜୀବନତତ୍ତ । ଅତୀତ ମଣିଷକୁ ଖାଇବାକୁ ଦେଇପାରେନା। ଅତୀତ 
ପ୍ରତାରଣା କରି ଜାଣେ | ବରଂ ବର୍ଭମାନ ସର୍ବସ୍ବ ହୋଇ ଜୀବନର ସାଧନା କରିବାକୁ ହୁଏ । 
ତମେ କେଡେବଡ଼ ପରିବାରରୁ ଆସିଛ ଜାଣେନା । କିନ୍ତୁ ତମେ ଯେତେବେଳେ ପ୍ରଥମକରି 
ହୋଟେଲରେ କାମ କଲ ତମ ଆଖିର ବିଚିତ୍ର ଭାଷାକୁ ତମ ହୃଦୟର ଦୀର୍ଘ୍ଶ୍ବାସକୁ ମୁଁ ଶୁଣିଛି। 
ଛୋଟ ବସାଭିତରେ ତମର କଇଁ କଇଁ କାନ୍ଦଣା ଶୁଣିଛି । ତେଣୁ ବୁଝି ନେଇଛି ଏ ଦ୍ରନିଆରେ 
ତମେ ଠିକ୍‌ ରାସ୍ତା ପାଇନା | ଖାଲି ଉଦୃଭ୍ରାନ୍ତ ହୋଇ ଧାଇଁଛ । ମୁଁ ତ ଅଜଣା ରାସ୍ତାର ପଥୁକୀଟିଏ ! 
ଜାଣେନା ତମକୁ କେତେଦୂର ସାହାଯ୍ୟ କରି ପାରିଛି । କିନ୍ତୁ ଏତିକି ଜାଣେ, ସମସ୍ତଙ୍କ ଜୀବନରେ 
ନିର୍ବାସନ ଦଣ୍ଡ ରହିଛି । ଏ ଦଣ୍ଡ ମଣିଷପରି ଠିଆ ହେବାକୁ, ଯାବତୀୟ ଜଞ୍ଜାଳ ଓ ସମସ୍ୟାର 
ସାମ୍ପୀ କରିବାର ସାହସ ଦିଏ । ମଣିଷର ପରଖ ହୁଏ ଏମିତି । ତମେ ସେଦିନ ପରା ବନବାସୀ 
ରାମଙ୍କ କଥା କହୁଥ୍ଲ ! ଗୌତମ ନୀରବ ହୋଇ ଶୁଣୁଥାଏ ଜେମାର କଥା ! ଏଇ ସାମାନ୍ୟ 
ଯୁବତୀଟି ଭିତରେ ଏତେବଡ଼ ତନ୍ତ୍ର କଥା କିଏ କହୁଛି ? ଜେମାର ସ୍ଵରୂପ ବଦଳି ଯାଏ | ସେ 
ଯେମିତି ଅତି ଅଭୁତ ଅତି ସରଳ ଚରିତ୍ରଟିଏ । ଗୌତମ ସ୍ଵୀକାରୀନିଏ ଜେମାର ବଢ୍ତବ୍ୟକୁ । 
ପଥହରା ଗୌତମର ଜୀବନ ସମସ୍ୟାକୁ କେତେ ସହଜରେ ସମାଧାନ କରିଦେଲା ଜେମା | 
ଅଥଚ ସେ ଦିନ ଦିନ ରାତି ରାତି ଏଇ ସାମାନ୍ୟ କଥାରେ ଛଟପଟ ହୋଇଛି। 

ସେ ଦିନ ଗୋଟିଏ ଅଭୁତ ଚିତ୍ର ଭାସି ଆସିଲା ଗୌତମ ଆଖିରେ । ଏକ କାଳପୁରୁଷ 
ଘୋଷାଡ଼ି ନେଉଛନ୍ତି ଗୌତମକୁ । ଚାରିପଟେ ବିଭତ୍ସ ଆକୃତିର ଭୟଙ୍କର ପୁରୁଷଗଣ । ପ୍ରହାର 
ଚାଲିଛି ଗୌତମ ଦେହରେ । ଲହୁ ଲୁହାଣ ହୋଇ ସେ ଚିତ୍କାର କରୁଛି । ଖାଲି ଅନ୍ଧାର ଓ ନିବିଡ଼ 
ଅନ୍ଧାର | ହଠାତ୍ଵ ଆଲୋକିତ ବଳୟ ଭିତରେ ବିପର୍ଯ୍ୟସ୍ତା ବସନଭୂଷଣର ନାରୀ ମୂର୍ଭିଟିଏ ଆସି 
କାଳପୁରୁଷର ପାଦ ଧରି ଗୌତମର ଜୀବନ ଭୀକ୍ଷା କରୁଛି । ଅନେକ ଯୁକ୍ତିତର୍କ ପରେ କାଳ 
ପୁରୁଷ ସେଇ ନାରୀ ମୂର୍ରିମୁଣ୍ଡରେ ଆଶୀର୍ବାଦ ଭରା ହାତ ବୁଲାଇ ଗୌତମକୁ ମୁଚ୍ତି ଦେଇଛନ୍ତି। 
ନାରୀଟି ଆସି ରକ୍ତା୍ତ ଗୌତମର ଦେହକୁ ଆଶ୍ଵାସନାରେ ସାଉଁଳାଇ ଆଶୁଛି । ନିଜ ଖୋଳ 
ଭିତରେ ଘୋଡାଇ ଦେଉଛି ଗୌତମକୁ । 

ପରଦିନ ଭୋରରୁ ଗୌତମ ଶିବମନ୍ଦିରକୁ ଯାଇ ଜେମାର ସୀମନ୍ତରେ ଟାଣିଦିଏ 
ସିନ୍ଦୁରର ଗାରଟିଏ । ଜେମା ମୁଣ୍ଡନୁଆଁଇ ଆଣେ ଗୌତମର ପାଦସର୍ଶ କରି ¦ ଶିବଲିଙ୍ଗରୁ 


ଖସିପଡ଼େ ବେଲପତ୍ରଟିଏ । 
I = goo 


୪୮ ॥। ଶିଳାର ସ୍ଵପ୍ନ ! 

କବ 


ତମେ କବି ପାଲଟି ଯାଇଛ ସନାତନ | ଯନ୍ତ୍ରଣାକୁ ଆଦରି ନେଇଛ। ଘମାଘୋଟ 
ସଂସାର ଜଂଜାଳ ମଧ୍ଯରେ ଅସଂଭବ ସନ୍ନ୍ୟାସ ନେଇଛ । ପତ୍ନୀ ପରିବାରକୁ ସୁଖ ଦେଇ 
ପାରିନ । ନିଜକୁ ତିଳତିଳ କରି ଶବଦ ଖେଳରେ ବଳି ଦେଇଛ । ସେ ଦିନର ଚଳ ଚଞ୍ଚଳ 
ଯୁବକଟି ସ୍ଥିତପ୍ରଜ୍ଞ ପାଲଟିଯାଇଛି। ଦୁନିଆକୁ ସୃକ୍ଷମଲଭାବେ ନିରେଖ୍ଛି। ଆବେଗପ୍ରବଣ ସତ୍ତାଟିକୁ 
ଘୋଡାଇ ଦେଇଛି ଗାଂଭୀର୍ଯ୍ୟର ଚାଦର | 

ଅତୀତକୁ ଦେଖ୍‌ଛି ସାଂପ୍ରତିକତାର ଦୃଷ୍ଟିଭଙ୍ଗୀ ନେଇ ! 

ସନାତନ ? 

ତମେ ଏକ ପରିବର୍ତିତ ବିଚାର ଧାରାର ମଣିଷ। ମୁଁ ଜାଣେ ତମେ କେମିତି ରାତିର 
ଅଂଧାରରେ ଆଉଟ୍ର ପାଉଟୁ ହୁଅ । କିପରି ସ୍ମ ତିର ଦିଗନ୍ତକୁ ହସର ଅଞ୍ଜଳି ତୋଳି ଦେଇ 
ଡହକ ବିକଳ ପ୍ରାଣଟିକୁ ନାନାବାୟା ଶୁଣାଅ । 

ତୁମର ସେ ଦିନର ଡାଏରୀ ପୃଷ୍ଠା ଏବେ ବି ମୋ ପାଖରେ ଗଚ୍ଛିତ ଅଛି । ତମେ 
ଲେଖ୍ଥୂଲ ମୋର ପ୍ରତିଟି ଶବଦ ଲୁହରେ ଗଠିତ । ହୃଦୟର କଷଟିରେ ପରୀକ୍ଷୀତ | ଏବଂ 
ଏ ଦୁନିଆର ଶ୍ରେଷ୍ଠତମ ପ୍ରେମିକ ପୁରୁଷଟିର ଆବିର୍ଭାବ ପର୍ଯ୍ୟନ୍ତ ଏହା ସୁରକ୍ଷିତ ଏବଂ ତାହାରି 
ସଂଭାବ୍ୟ ଅବତାର ଉଦ୍ଦେଶ୍ୟରେ ଉତ୍ସର୍ଗୀତ । 

କେବେ ସ୍ଵପ୍ନ ଦେଖ୍ଛ ସେଇ ପ୍ରେମିକ ପୁରୁଷଟିର । ହୁଏତ ଅନେକଥର ନିଜର 
କାଳ୍ପନିକ ପ୍ରତ୍ୟୟ ଭିତରେ ସେଇ ପ୍ରତୀକଟିକୁ ପ୍ରତ୍ୟକ୍ଷ କରିଥ୍‌ବ | କିନ୍ତୁ ମୁଁ ଜାଣେ ପ୍ରେମିକ 
ପୁରୁଷଟି ତମେ ନିଜେ । ସଂସାର ପରିଧ୍ଭୁକ୍ତ ସମସ୍ତ ଚରିତ୍ରଙ୍କ ମଧ୍ୟରେ ତମେ ଅନନ୍ୟ | 
ଗୋଠନଛତଡା ! 

ଅନେକ ନାରୀଙ୍କୁ ନେଇ ପରୀକ୍ଷା ଚଳାଇଥ୍‌ବା ତମରି ମନ ସେଦିନ ଯେତେବେଳେ 
ବିଧବା ଯୁବତୀଟିଏକୁ ପତ୍ନୀତ୍ଵର ଗୌରବ ତୋଳିଦେଲା ସମସ୍ତେ ଚକିତ ହୋଇଗଲେ। ଫାଟି 
ପଡ଼ିଲା ଗାଁ ଦାଣ୍ଡ । ତୀବ୍ର କଟୁର୍ତି ଚତୁର୍ଦିଗରୁ ଛୁଟି ଆସିଲା ତମ ଉଦ୍ଦେଶ୍ୟରେ । ଅଥଚ ତମ 
ହୃଦୟର ସୂଳ ଆଭରଣ ଏ ଡାଇ ଗୋଟିଏ ବି ଶବଦ ତମର ସୃକ୍ଷ୍ମ ସତ୍ତାଟିକୁ ବିଚଳିତ କରିପାରି 
ନଥ୍ଲା। ତମେ କଣ ଅନ୍ୟାୟ କରିଛ। ଅସାମାଜିକ ବୋଲି ତମକୁ ଅସଂଖ୍ୟ ମଣିଷ ପ୍ରତିରୋଧ 
କରିଥ୍ଲେ ମଧ୍ଯ ତମେ ବେଶ୍‌ ସହଜ ଗତିରେ ଆଗେଇ ଯାଇଥୁଲ। ତମେ ଜାଣିଛ ଏ ସମାଜର 
ସ୍ମତି ଶକ୍ତି ଅତି କ୍ଷୀଣ । ହୁଏତ ଆଜିର ଆକ୍ଷେପୋକ୍ତି କାଲି ସ୍ଵାଗତିକାର ଗୀତି ଗାଇବ । 
ତମକୁ ବାହାବା ଦେବ । 


। ଶିଳାର ସ୍ଵପ୍ନ ॥ ୪୯ 

ତମର ମୃତପତ୍ନୀର ପୁତ୍ର, ପୁତ୍ରବଧୂ ଏବଂ ସମସ୍ତ ଆତ୍ମୀୟ ପ୍ରତିରୋଧ କରିଥୁଲେ ! 
ଅଥଚ କେହିକଣ ବୁଝିଥ୍ଲେ ମୃତପତ୍ନୀର ସ୍ମତିରେ ବାରବର୍ଷ ବିରହସାଧନା କରିଥ୍ବା ପରିଣତ 
ବୟସର ମଣିଷଟିଏ କଣ ପାଇଁ ନିଜ ସମଧର୍ମୀ ନାରୀଟିଏକୁ କୋଳେଇ ଆଣିଲା । କେହି 
କଣ ବୁଝିଥ୍ଲେ ଏକାକୀତ୍ଵର ଯଂତ୍ରଣା । ବାରବର୍ଷର କୃଚ୍ଛ ସାଧନା ଵଦଳରେ ଲକ୍ଷ୍ମଣ ପରି 
ହୃଦୟସ୍ତ କରି ଯାଇଛ ଏ ସମାଜ ସୀତାର ସମସ୍ତ ଅଳୀକ ଭର୍ବ୍ଧନା | ପୁଅ ନିଜ ପରିବାର ଧରି 
ଦୂରେଇ ଗଲା | କହିଗଲା ତମର ବ୍ୟବହାରରେ ସେ ଲଜିତ |! ଫେରିବନି ଘରକୁ ! ଅନ୍ୟ 
ଆତ୍ମୀୟମାନେ ଲଂପଟ ବୋଲି ଏଡାଇ ଗଲେ ତମକୁ । ସମାଜ କହିଲା ଅଲାଜୁଜ । 

ସଦ୍ୟ ପତ୍ନୀତ୍ଵର ଗୌରବଦେଇ ଆଦରି ନେଇଥ୍‌ବା ସରଳାସ୍ତ୍ରୀ ଲୋକଟି କ୍ଷୀଣ 
କଣ୍ଠରେ ଅଭିଯୋଗ କରିଥ୍ଲା, ଏ କଣ ଭଲ ହେଲା ? ମୋରି ପାଇଁ ହରାଇ ବସିଲ 
ସମାଜକୁ ? ତମେ ହସିଥ୍ଲ ଅତି ମୋଲାୟମ ହସଟିଏ ! ତମ ଛାତିରେ ତଥାପିଥ୍ଲା ଏ 
ସମାଜକୁ ସାମ୍ପା କରିବାର ଦୁର୍ବାର ସାହାସ । 

ଯେଉଁ ସମାଜ ତମର ବାରବର୍ଷର ବିରହବିଧୂର ଆତ୍ମାର କଷ୍ଟ ଜାଣି ପାରିନି ସେ 
କିଛି ବୁଝି ପାରେନା । ତାର ଦୃଷ୍ଟିଭଙ୍ଗୀ ଭିନ୍ନ ଏବଂ ପରିବର୍ରନଶୀଳ । 

ସନାତନ, ସେଦିନ ରାତିରେ ବୋଧେ ହଠାତ ତମେ କବିତାଟିଏ ଲେଖ୍‌ ବସିଲ। 
କ୍ରମଶଃ ତମ ଡାଏରୀରେ ଶବ୍ଦ ବର୍ଷା ହେଲା । ଅଥଚ ଏ ଶବଦ ବର୍ଷା ନିଜର ପାଥେୟ 
ସଞ୍ଚୟ କରିଥ୍ଲା ସେଇ ନିବିଡ ଏକାକୀତ୍ସରେଂ କଟାଇଥ୍‌୍ବା ବାର ବର୍ଷର ସ୍ମତି ସଜଳ 
ସାଗରରୁ । 

ଆଖ୍ରେ ଝଲସି ଉଠେ ସ୍ଵପ୍ନାର ପ୍ରତିବିମ୍ବ । ଏକଦା ପ୍ରେମିକାର ମୋହର ମାରି 
ନିକଟେଇ ଅସିଥ୍ବା କିଶୋରୀଟି କିପରି ଅନ୍ୟ ପୁରୁଷର ସନ୍ତାନକୁ ନିଜ ଗର୍ଭକୋଷରେ 
ସଞ୍ଚତ କରି ତମକୁ ସମାଜ ସାମ୍ବାରେ ଅପଦସ୍ତ କରିଥଲା । ଅତୀତକୁ ଦୃଷ୍ଟି ଲେଉଟାଇଲେ 
ପୃଷ୍ଠା ପୃଷ୍ଠା ଯଂତ୍ରଣାର ସ୍ଵାକ୍ଷର ସ୍ମ ତିର ସହରରେ ଅନେକ ଚରିତ୍ର । କେତେ ପଡ଼ିଛ କେତେ 
ଅପଢ଼ା ରହିଗଲା । ଅଥଚ କେତେ ନିବିଡ଼ ସେ କ୍ଷତ କେତେ ଆପଣାର ! 

ମାନସୀ ନିଜର ଯୌବନର ଡାଲାକୁ ଉତ୍ସର୍ଗ ଦେଇଥ୍‌ଲା ତମ ଉଦ୍ଦେଶ୍ୟରେ । 
ପୁତ୍ର କନ୍ୟାର ଗୌରବଵବରେ ଭର୍ଭି କରିଦେଲା ଜୀବନ ଉଦ୍ୟାନ | ତମେ ଭାସି ଚାଲିଲ ସ୍ବପ୍ନର 
ନଉକାରେ ! କ୍ଷଣିକର ମାୟାପରି ବାରବର୍ଷର ସ୍ମତି ଉଦ୍େଇଗଲା ହଠାତ୍ଵ । ନିଜ କାନ୍ଧରେ 
ମାନସୀର ମୃତଦେହକୁ ବହ୍ନିଲଗ୍ନା କରି ଫେରିଲ । ମୁହଁରେ ସେଦିନ ଦୃଢ଼ ଶପଥ ଥୁଲା | 
ଏମିତି ସ୍ମ ତିର ତୀରରେ ନିର୍ବାକ ପାହାଡ଼ଟି ପରି ଜୀବନଟା ଘୋସାରି ନେବ । ଉପତ୍ୟକାର 
ସବୁଜିମା ପ୍ରତି ତମର ବିତୃଷ୍ଣା ଆସିଯାଇଥୁଲା ! 


୫୦ ¦ ଶିଳାର ସ୍ଵପ୍ନ ॥ 


Digitized by PPRACHIN, SOA 


ପୁଣି ବାରବର୍ଷର ନିବିଡ଼ ତପସ୍ୟା । ଯଂତ୍ରଣାର ମୁହୂର୍ଗ ସବୁକୁ ଚଳୁ କରି କଣ 
ପାଇଲ ସନାତନ | ନିର୍ବାଣ ନା ଜୀବନ ? ବାରବର୍ଷର ମର୍ମନୃଦ ବିରହପରେ ଏ କି 
ପଟ୍ଟପରିବର୍ରନ । ପୁଣି ମଞ୍ଚାୟନ ହେଲା ସେଇ ନାଟକ ଅଥଚ ଭିନ୍ନ ରୂପରେ। ଏକଦା ଗୁଣମୁସ୍ଧ 
ଦର୍ଶକ ବାହାବା ପରିବର୍ରେ ଟେକା ଫୋପାଡ଼ିଲେ, ଜୋତାର ମାଳ ପିନ୍ଧାଇଲେ। କିନ୍ତୁ ତମେ 
ନିର୍ବିକାର । ତମେ ସଚ୍ୋଟ କଳାକାର । ନିଜର ଅଭିନୟ ଜାହିର ରଖୁଛ । ଗୋଟିଏ ବିଧବା 
ନାରୀକୁ ସହାୟ ହୋଇ ନିଜର ଆଦର୍ଶ ସାଧନ କରିଛ । ସମାଜ କହୁ ଏ ତମର ବିକଳ 
ଯୌନ ଲାଳସା । 

ଅଥଚ ତମ ଡାଏରୀର ପ୍ରତିଟି ଶବଦ ମୋର ମନେ ଅଛି । ¢ ପ୍ରତିଟି ନୂଆ ଦର୍ଶନ 
ପଛରେ କିଛି ଯୁ୍ତି ଥାଏ । କିନ୍ଧୁ କେହି କଣ ସେ ଯୁକ୍ତିକୁ ବୁଝିବାର ସମୟ ଦିଏ । ବରଂ କିଛି 
ଏକ ନୂତନତା ଦେଖ୍ଲେ ସମାଜ ଉଦ କ୍ଷିପ୍ତ ହୁଏ , ଏବଂ ପ୍ରତ୍ୟେକ ନୂତନତା ପଛରେ ଏପରି 
ସାମୟିକ ପ୍ରତିରୋଧ ନିଶ୍ଚୟ ଅଛି । ତଥାପି ନିଜ ସଂକଳ୍ପରେ ଅଟଳ ରହିବା ପୌରୁଷତ୍ସ। ମୁଁ 
ଯୌନ ବିକାରଗ୍ରସ୍ତ ନୁହେଁ । ମୁଁ ଚାହେଁ ମୋର ପୌରୁଷକାରର ପୂର୍ଣ୍ଣ ବିକାଶ । ଏପରି ହେବ 
ବୋଲି ଯଦିଓ ମୋର ପୂର୍ବ ଯୋଜନା ନ ଥଲା ତଥାପି କିଛି ଗୋଟିଏ ଏ ପ୍ରକାର କରିବାର 
ବାସନା ଖୁବ ପିଲାବେଳୁ ମୋ ହୃଦୟରେ ଲିପିବଦ୍ଧ ହୋଇ ରହିଥ୍ଲା ।” 

ସନାତନ ! ତମର ଏ ବିବାହକୁ କେହି ସ୍ଵୀକୃତି ଦେଲେନି । ତମର ପ୍ରୀତି ଭୋଜନର 
ନିମନ୍ତ୍ରଣକୁ ସମ ସ୍ତେ ଉପେକ୍ଷା କରିଚାଲିଗଲେ। ମୁଁ ଯାଇଥ୍ଲି ସେ ଦିନ କୌଣସି ଉପହାର 
ନେଇ ନଥ୍ଲି । ଅଥଚ ତମେ ଦି' ଜଣ ମୋତେ ପାଛୋଟି ନେଇଥ୍‌ଲ । କୁଣ୍ଢେମୋଟ 
ହୋଇଯାଇଥ୍‌ଲା ତମର ଛାତି । ଖାଇ ସରିବା ପରେ ତମେ ମୋ ହାତରେ ଦେଇଥ୍‌ଲ 
ଡାଏରୀଟିଏ । ଡାଏରୀଟି ଧରି ମୁଁ ଚାହିଁଥୁଲି ତମ ଆଖ୍ର ଗଭୀର ଉପକୂଳକୁ, ସେଇଠି 
ଢ଼ଳଜ଼ଳ ହେଉଥଲା ଦୁଃଖର ଶତଦଳ । ତମେ କହିଲ ମୁଁ ହିଁ ଏ ଡାଏରୀର ଭାଷା ବୁଝି 
ପାରିବି । କିଚୁ ଡାଏରୀର ପ୍ରଥମ ପୃଷ୍ଠାରେ ଲେଖାଥ୍ଲା । ‘ସେଇ ସଂଭାବ୍ୟ ଶ୍ରେଷ୍ଠ ପ୍ରେମିକ 
ପୁରୁଷର ଆବିର୍ଭାବ ମୁହୃର୍ଭ ଉଦ୍ଦେଶ୍ୟରେ ଉତ୍ସର୍ଗୀତ !” 

ଆଜି ତମ କବିତାର ସୁଦୃଶ୍ୟ ସଂକଳନ ଏଇ “କାରୁଣ୍ୟର କିଂବଦନ୍ତୀ? । ଉତ୍ସର୍ଗ 
ପତ୍ରରେ ତମର ସେ ବାକ୍ୟଟିକୁ ପରିବର୍ଭନ କରି ମୁଁ ଲେଖ୍‌ ଦେଇଛି” ନିଜ ଭିତରେ ସେଇ 
ଶ୍ରେଷ୍ଠ ପ୍ରେମିକ ପୁରୁଷର ଅବତାର ପାଇଁ ପ୍ରସ୍ତୁତ କବି ଉଦ୍ଦେଶ୍ୟରେ...” ଏବଂ ସେ କବି 
ତମେ ନିଜେ ସନାତନ । ତମରି କବିତା ସଂକଳନ ତମକୁ ଉତ୍ସର୍ଗ କରୁଛି । ତମେ କବି ନୁହଁ, 
କେବଳ ଚରିତ୍ରଟିଏ ନୁହଁ ଏକ କିମ୍ବଦନ୍ତୀ ପୁରୁଷ । 

Qoo 


| ଶିଳାର ସ୍ବପ୍ନ ॥ ୫୧ 

Panam 


ସିଭିଲ ସର୍ଜନ 


ସିଭିଲ୍‌ ସର୍ଜନଙ୍କୁ ଦେଖ୍‌ଲେ ହିଁ ମୋର ମନେ ପଡ଼ିଯାଏ ନିଷ୍ଠଭ ଶରତ ପ 
ଉଦାସ ଚାହାଁଣୀ । ରୌଦ୍ରର ପ୍ରହାରରେ ଝାଉଁଳି ପଡୁଥ୍ବା ଲାଜକୁଳି ଲତାଟିଏ ! 
ସ୍ବେଦ କଣା ମଧ୍ଯରେ ବ୍ୟତିବ୍ୟସ୍ତ ପରିବାରଟିଏ । 

କିଛି ଅନୁଶୋଚନା, କିଛି କଲାନି, କିଛି ଧୈର୍ଯ୍ୟହରା ଭାବ ସହିତ ଏକ ସରଳ 
ସମୀକରଣର କେନ୍ଦ୍ର ବିନ୍ଦୁ ମୋତେ କରି ହିଁ ମୋର ଭାବନା ଆଲାତଚକ୍ର ପ୍ରାୟ ଘୁରିବାକୁ 
ଲାଗେ । 


ରି ଦୁଇ 
ବିନଦୁବି 


ଇଟି 
ବିନ୍ଦୁ 


ଏ ଘୁର୍ଣ୍ଣନ ଭିତରେ ମୋର ସ୍ଥାଣୁଚିନ୍ତା ଶକ୍ତିରେ ଯେତିକି ମାତ୍ର ପ୍ରତିଫଳିତ ହୁଏ 
ସେ ହେଲା “ଗର୍ଭପାତ ଜନିତ ଏକ କିଶୋରୀର କଷ୍ଟଦାୟକ ଉପସଂହାର ସମସ୍ତ ଆଧୁନିକ 
ଉଦ୍ୟମ ସତ୍ତ୍ଵେ । ଅବ୍ୟର୍ଥ ସିଭିଲସର୍ଚନଙ୍କ ଉପସ୍ଥିତିରେ । ଏବଂ ସେ କିଶୋରୀଟି ମୋର 
ଆଖ୍‌ ସାମ୍ପାରେ ହିଁ କସି ଆମ୍ବ ଖାଇବାର ବୟସକୁ ଛାଡ଼ି ଯୌବନମଶ୍ତିତ ହୋଇଥଲା । 
ଗୁରୁବାରୀ; ସେହି ବ୍ୟଥାକ୍ତ ସ୍ମ ତିର ନାୟିକା । ଏ କାହାଣୀର କ୍ରମ ପରିଣତି ସହିତ ସଭିଲ୍‌ 
ସର୍ଚ୍ନଙ୍କର ପ୍ରକୃତ ପରିଚୟ ପ୍ରଦାନ ନିଶ୍ଚିତ ଜରୁରୀ । ସିଭିଲ୍‌ ସର୍ଜନ, ବହୁ ଲୋକଙ୍କ ଦତ୍ତ 
ଏକ କୃତ୍ରିମ ଆଖ୍ୟା । ଅଥଚ ସିଭିଲ୍‌ ସର୍ଜନର ଆବରଣ ତଳେ କେତେ କୁଟିଳ କେତେ ଭୟାନକ 
ଲୋକଟାଏ ଆତ୍ମ ଗୋପନ କରିଛି। ନାମ ନ ଜଣା ଏ ଲୋକଟା ବେଶ୍‌ ସ୍ଵଚୁନ୍ଦରେ ବୁଲିପାରୁଛି 
ଗୋଟି ଗୋଟି ଅବୈଧ ଭୂଣର ଯବନିକା ପକାଇ । ଗୋଟି ଗୋଟି ଅନୃଢ଼ା କିଶୋରୀଙ୍କ 
ଅବୈଧ ସଂପର୍କକୁ ବୈଧର ଲେବୁଲ ମାରି । ଲୋକଟା କୌଣସି କଲେଜ ବା ସ୍ତୁଲର ଦ୍ଵାର 
ମାଡ଼ିନି । ଅଥଚ ସମାଜରେ ତା'ର ଡିମାଣ୍ଡ ରହିଛି । ତା ପ୍ରତି ଏକ ଭୟାରଉଁ ସମ୍ମାନ ରହିଛି । 
ସଭିଲ୍‌ ସର୍ଜନଙ୍କୁ ଦେଖିଲାକ୍ଷଣି ହିଁ ମୋର ଦୃଶ୍ୟପଟ୍ଟରେ ଅଭିନୀତ ହୋଇଯାଏ ଗୁରୁବାରୀର 
କରୁଣ ଦୃଶ୍ୟ | ଏକ ଛନଛନ ବୟସର ଚଉହଦୀ । ଶାନ୍ତ ସଲୀଳା ପୁଷ୍କରିଣୀ ! ଅଥଚ ଏ 
ପୁଶ୍ଚରିଣୀରେ ବୁଡ ମାରୁଥ୍‌ବା ବୁଢ଼ାଳୀଟିର ମୁହଁ ମଧ୍ଯ ମନେ ପଡ଼ିଯାଏ । 

ଫାଲ୍‌ଗୁନର ଫିକା ମଧ୍ୟାହ୍ନରେ ଗୁରୁବାରୀ ଯେତେବେଳେ ଜଙ୍ଗଲକୁ ମହୁଲ ଗୋଟାଇ 
ଯାଏ ସେତେବେଳେ ଅଗାଧୁ ରଂଗୀନ କରିଦିଏ ତା'ର କଂଚା ଯୌବନକୁ । ପ୍ରତିଶ୍ରୁତି 
ଦେଇଯାଏ ଆସନ୍ତା କାଲିର । ବେଳେବେଳେ ଗୁରୁବାରୀର ମା ଅନ୍ୟଘରୁ ପାଇଟି ସାରି ମୁହଁ 
ସଂଜ ବେଳକୁ ଫେରିଲା ବେଳକୁ ଅଗାଧୁ ସନ୍ତର୍ପଣରେ ବାହାରି ଆସେ ଗୁରୁବାରୀର ଷଡ଼ୋଶୀ 
ପଣତରୁ ! କେବେ କେବେ ଯୋଡ଼ିହୋଇ କାମକୁ ଯିବାର ଫାଇଦା ଉଠାଏ ଅଗାଧୁ | 

ଅଥଚ ଶେଷ ମୁହୂର୍ରଯାଏ ଅଗାଧୁର ନାଁ ଉଚ୍ଚାରଣରେ ନଥ୍ଲା! ଗୁରୁବାରୀ | ମା 
ବାପ ଆଉ ଅନ୍ୟମାନେ ଯେତେ ବୁଝାଇଲେ ବି ନିଜର ଦୁର୍ଭାଗ୍ୟର ଦ୍ଵାହିଦେଇ ପାରିଲାନି 
ଅଗାଧୁକୁ । ଏକ ଅନୁଚାରିତ ଉଚ୍ଚାରଣରେ ଅରି ଉଠୁଥ୍ବା ନିରୀହ ଓଠ ଦୁଇଟି ସ୍ଥିରହୋଇ 
ଯାଇଥଲା | କୁଖ୍ୟାତ ହତ୍ୟାକାରୀ ପରି ଫେରି ଆସିଥ୍‌ଲେ ସଭିଲ୍‌ ସର୍ଟ୍ନ ନିଜର ଅପାରଗତାର 
ଚିହ୍ନ ସ୍ଵରୂପ ଦୁଇଟି ଆମ୍ମାକୁ ନିଶ୍ଚିହୃ କରି । 

ଗୁରୁବାରୀର ମା ମୁଣ୍ଡ କୋଡ଼ିଦେଇଥ୍‌ଲା ! ବିଚାରୀ | ବାପ ତା'ର ନିଅର ହୋଇ 
ଯାଇଥଲା ସମ୍ମୁଖସ୍ଥ ପାହାଡ଼ ପରି | ତା ପରଦିନ ହିଁ ସିଭିଲ୍‌ ସର୍ନର କୃତିତ୍ଵ ସହିତ ନିଜ 
ଝିଅର କରୁଣାମ୍ମକ ଇତିହାସର ଏକ ଲୋମ ହର୍ଷଣ ବର୍ଣ୍ଣନା ମୋ ସାମ୍ବାରେ କରିଥଲା ଗୁରୁବାରୀ 
ମାଂ । 

ସେହିଦିନୁ ନିଜର ଏତିହାସିକ ବଂକେଇ ଚାଲିବାର ଠାଣୀରେ ଚିତା ଚଇତନ କାଟି 
ବାଡ଼ି, ଗଣ୍ଣଲି ଧରି ସିଭିଲ୍‌ ସର୍ଜନ କୌଣସି ଅଭିଯାନରେ ବାହାରିଲେ ମୁଁ ଶିହରୀ ଉଠେ । 
ମୋ କାନରେ ପ୍ରତିଧ୍ବନିତ ହୁଏ ଅନେକ ଅସଂପୂର୍ଣ୍ଣ ଭୁଣର କ୍ରମ ବର୍ବିଷ୍ଣ କୁଆଁ କୁଆଁରାବ । 
ମୋ ଦୃଷ୍ଟି ସୀମାରେ ପହଁରିଯାଏ ଅନେକ କଅଁଳ ଛନଛନ ମୁହଁ 

ଆଜି ସଭିଲ୍‌ ସର୍ଜନଙ୍କୁ ନିଜ ଟୃଙ୍ଗୀରେ ମନମାରି ବସିଥ୍ବାର ଦେଖ୍‌ ମନମୋର 
ଆଗ୍ରହୀ ହୋଇ ଉଠିଲା | ଗୁରୁବାରୀ ମା'କୁ କାରଣଟା ପଚାରିଦେଲି ଅଥଚ ଯାଂ ଶୁଣିଲି 
ଅବିଶ୍ଵାସ ନ ହେଲେ ବି ଏକ କେମିତିକା ଉଦାସ ଭାବ ମନକୁ ଆକ୍ରାନ୍ତ କଲା | ଯଦିଓ ମନେ 
ମନେ ପ୍ରତିହିଂସା ନେଇ ପାରିଥ୍ବାର ଏକ ଆତ୍ମସଂତୋଷ ମିଳୁଥ୍ଲା। ଗୁରୁବାରୀ ମା” ସଂଚିତ 
ସମସ୍ତ ଅସଂତୋଷକୁ ଉଦ୍ଧଗାରୀ ଚାଲିଥ୍‌ଲା, ଠିକ୍‌ ହେଇଚି ଗାତପଶାକୁ | ଅନ୍ୟର ଇଜ୍ଜତ 
ରଖ୍ବାକୁ ଯାଇ କେତେ ହଲାହରକତ କରୁ ନଥ୍ଲା | ଏବେ ନିଜେ ବୁଝୁ । କହି ଦେଉଥାଇ 
ପରକୁ, ନା ବୁଦି ନ ଦିଶଇ ଘରକୁ । ଅଳପେଇଶା ! ଏଥର ଭଲ ପାନେ ପାଇବ।' 

ଗୁରୁବାରୀ ମା'ର କଥାକୁ ସମର୍ଥନ କରି ନ ପାରୁଥୁଲେ ବି କ୍ଷତାକ୍ତ ମାତୃ ହୃଦୟକୁ 
ତା'ର ଆଘାତ ଦେବାକୁ ଚାହିଁଲିନି । ସଂଧ୍ୟା ବେଳଟାରେ ନିସଂଗତାର ରୋମନ୍ଷନ କରୁଥ୍‌ଲି 
ଘର ସାମ୍ପାରେ ବସି । ଦେଖ୍ଲି ଧୀରେ ଧୀରେ ଅତି ସନ୍ତର୍ପଣରେ ସିଭିଲ୍ସର୍ଜ୍ଟନ ଆସି ଉପସ୍ଥିତ 
ହେଲେ | ଶିହରୀ ଉଠିଲି ମୁଁ । ଅନୁନୟ ଦୃଷ୍ଟିରେ କହିଲେ ବାବୁ, ପାଞ୍ଚଶ ଟଙ୍କା ଦରକାର । 

-କାହିଁକି ? 

-ଖୁବ୍‌ ଦରକାର ବାବୁ | 

କାରଣଟା ଜାଣିବାକୁ ମୁଁ ଆଗ୍ରହୀ ହୋଇ ଉଠିଲି । 

- ' ଗୋଖୁର ସାପକୁ ଦୁଧ ଦେଇ ପୋଶିଥ୍ଲି। ଏବେ ଚୋଟ ସଂଭାଳିବିନିତ ଆଉ 
କଣ ? ପୁଅ କରି ପାଳି ଥ୍ଲି ଅଥଚ ମୋରି ଝିଅକୁ ...” କୋହ ଜମି ଆସୁଥ୍ଲା। ମୁଁ ହଠାତ 
କହିପକାଇଲି । ତମେ କିଛି କରିପାରିଲନି ? 

-ନିଜ ଝି ଅଟାର...ହାତ କେମିତି ଯିବ ବାବୁ ? ଏମିତି କେତେ କଳଂକ ନିଜ ହାତରେ 
ପୋଛି ଦେଇଛି ! ବୋକୀ ଝିଅ ଗୁଡ଼ାକର ସାମାନ୍ୟ ଦେହ କ୍ଷୁଧା ମେଣ୍ଢେଇବା ପରିଣତି 
ଦେଖ୍‌ ମୁଁ କଣ ଜାଣିଥ୍ଲି ଦିନେ ମୋ ମୁଣ୍ଡରେ ଏ କଳଂକର ବୋଝ ଫାଟି ପଡ଼ିବ। ପାଞ୍ଚଶ 
ଟଙ୍କା ହେଲେ ଡ଼ାକ୍ତରବାବୁ... 

ସେ ଦିନ କଥା ମୋର ମନେ ପଡ଼ି ଯାଉଥାଏ । ବଂଧୁ ସୀମାନ୍ତ ଯେତେବେଳେ 
ସିଭିଲ୍‌ ସର୍ଜନଙ୍କ ଦ୍ବାରସ୍ଥ ହୋଇଥଲା | ନିଜର ଅବୈଧ ସଂପର୍କର ଚିହ୍ନସବୁକୁ ଧୋଇ ଧାଇ 
ପରିଷ୍କାର କରି ଦେବାକୁ ଅନୁରୋଧ କରିଥଲା । ସିଭିଲ୍‌ ସର୍ଜନ ପାନଖିଆ ଦାନ୍ତ ନେଫେଡ଼ି 
ହୋ ହୋ ହସି କହିଥ୍ଲେ ‘ବଡ଼ ବଡ଼ୁଆଙ୍କ ଦେହତ ଖୁବ ପରିଷ୍କାର | ଏ ମଳି ମୁଣ୍ଡିଆ ଗୁଡାକ 
ସିନା ଅପରିଷ୍କାର ଅପରଛନିଆ ଯେ ତାଙ୍କୁ ପରିଷ୍କାର କରିବାକୁ ଦରକାର ପଡେ ! 
ଆପଣମାନଙ୍କ ପାଇଁ ତ ବଡ଼ ବଡ଼ ଡାକ୍ତର ଅଛନ୍ତି ବଡ଼ ବଡ଼ ଡାକ୍ତରଖାନା ରହିଛି । ଆମେ 
ହେଲୁ ଛୋଟ ଲୋକ। ନାଳ ନର୍ଦ୍ଦମା କଡ଼ର ପଚା ପାଣିକୁ ପରିଷ୍କାର କରିବା ଆମକାମ। ତିନି 
ମହଲା କୋଠାକୁ ଆମହାତ ଯିବନି ବାବୁ । ଆପଣଙ୍କ ଇଜତ ଯିବ। 

ସିଭିଲ୍‌ ସର୍ଜନ ହାତ ବଢ଼ାଇ ଥୁଲେ- ପାଞ୍ଚଶ ହେଲେ ହୋଇଯିବା ବାବୁ ! ପାଣ୍ଠି 
ହେଲେ ସୁଝି ଦେବି ଯେ | 

ସିଭିଲ୍‌ ସର୍ଚ୍ନଙ୍କ ଯେଉଁ କାମକୁ ଚିରଦିନ ସମାଲୋଚନା କରୁଥ୍‌୍ଲି, ଘୁଣା କରୁଥ୍‌ଲି 
ସେହି କାମର ପୂର୍ଣ୍ଣାହୃୁତି ପାଇଁ କେମିତି ଯେ, ନିଜ ଅଜାଣତରେ ପାଞ୍ଚଶ' ଟଙ୍କା ବଢ଼ାଇ 
ଦେଲି ମୁଁ ଜାଣିନି । 

ଚାହିଁଲା ବେଳକୁ ଜହ୍ନରାତିର ସୁଲୁସୁଲୁ ବାଆ ବୋହୁଥ୍ଲା । ଆଉ ବୋଧହୁଏ 
ପ୍ରାକ୍‌ ବିବାହିତ ଜୀବନର ମହାନ୍‌ ଅର୍ଘ୍ୟକୁ ବିସର୍ଚନ ଦେଇ ଛାଇ ଅଂଧାରରେ କୁନ୍ତୀଟିଏ 
ଝାଡ଼ିଝୁଡି ଉଠି ଆସୁଥ୍ଲା | 

UoU 


୫୪ !¦ ଶିଳାର ସୃପୁ || 
Digitized by PPRACHIN, SOA 


ପୁନଶ୍ଚ ବସ୍ତହରଣ ଏବଂ ତା ପରେ... 


ଗତି କୃଷ୍ଣବାବୁ ପାର୍ସଲଟି ଖୋଲିଲେ । ସୁନ୍ଦର ପେକିଂ ଭିତରେ ସୁନ୍ଦର ଡିଜାଇନ୍‌ର 
ଶାଢ଼ୀଟିଏ, ବ୍ାଉଜ ପିସ୍ଟିଏ ଏବଂ କ୍ଷୁଦ୍ର ଚିଠିଟିଏ । କିଏ ଦେଇଛି ଭାବିବାକୁ ତର ସହିଲାନି, 
ଚିଠିଟି ଖୋଲି ପଢ଼ି ବସିଲେ ! 

‘ପୂଜ୍ୟ ଗାନ୍ିକ ମହାଶୟ, 

ନମସ୍କାର ! ଆପଣଙ୍କର ଗଳ୍ପ ‘ପୁନଶ୍ଚ ବସ୍ତ୍ହରଣ" ପୂଜା ସଂଖ୍ୟା “ଗଳ୍ମଶ୍ରୀ ପୃଷ୍ଠାରୁ 
ପଢ଼ି ଆପ୍ୟାୟିତ ହେଲି ! ଗଳ୍ସଟିର ବ୍ୟଞ୍ଜନା ଉଚ୍ଚକୋଟୀର, ପରିବେଷଣଭଙ୍ଗୀ ମାର୍ଜିତ । 
ସାବଲୀଳ ଶବ୍ଦ ସଂଯୋଜନା ମାଧ୍ଯମରେ ଗଳ୍ପଟି ସୁଖପାଠ୍ୟ ହୋଇ ପାରିଛି। ଏମିତି କେତୋଟି 
ଗଳ୍ପ ସୃଷ୍ଟି କରିଦେଲେ ନିଶ୍ଚିତ ଭାବରେ ଏକ ନବଗନ୍ପ ଆନ୍ଦୋଳନ ଓଡ଼ିଆ ସାହିତ୍ୟରେ ସୃଷ୍ଟି 
ହେବ ଏବଂ ବଜାରର ଶସ୍ତା ନଭେଲ ଏବଂ ପରୀକ୍ଷାମୂଳକ କ୍ଷୁଦ୍ଵ ଗଳ୍ପ ମଧ୍ୟରେ ଏକ ସମନ୍ସୟ 
ସ୍ଥାପିତ ହୋଇଯିବ । ଆପଣଙ୍କ ଗଳ୍ପର ବସ୍ତ୍ହରଣ ଲୀଳାରେ ହୃତବସ୍ତ୍ ଅବସ୍ଥାକୁ ଲକ୍ଷ୍ୟ କରି 
ଏଇ କ୍ଷୁଦ୍ର ଉପହାର ପଠାଇଲି, ଆଶା ଗ୍ରହଣ କରିବେ | 

ଆପଣଙ୍କର ପରବର୍ରୀ ଗଳ୍ପର ପ୍ରତୀକ୍ଷାରେ ଗୁଣମୁଗ୍ଧ - ଶ୍ରୀକୃଷ୍ଣ | 


xs ~~ —~ 


ଚିଠିଟି ପଢ଼ିସାରିବା ବେଳକୁ କ୍ରମ ବର୍ଝିଷ୍ଣ ପ୍ରବଳ ଆନନ୍ଦ ଉନ୍ମଣ୍ଡାର ଜୁଆରରେ 
ଭଟ୍ଟା ପଡ଼ି ସାରିଥୂଲା । ଭାବଶୂନ୍ୟ ମୁଦ୍ରାରେ ଅକ୍୍‌କା ମାରି ଚଉକି ଉପରେ ବସି ପଡ଼ିଲେ 
ଗତିକୃଷ୍ଣବାବୁ । ସଂପ୍ରତି କ୍ଷୁଦ୍ବ ଗଳ୍ପ ରଚନା କ୍ଷେତ୍ରରେ ଗତିକୃଷ୍ଣ ମିଶ୍ରି ଏକ ବହୁ ଆଲୋଚିତ 
ପ୍ରତିଭା । ପ୍ରଚଣ୍ଡ ବାସ୍ତବବାଦୀ ଗଳ୍ପ ରଚନା କରି ସେ ଓଡ଼ିଆ ସାହିତ୍ୟକୁ ପରିପୁଷ୍ଟ କରିଛନ୍ତି। 
ଅନେକ ଅନୁକୂଳ ସମାଲୋଚନା ମଧ୍ଯରେ ତାଙ୍କ ତାଙ୍କର ଏକ ସ୍ଵତନ୍ତ୍ର ଆସନ ସଂରକ୍ଷିତ ରହିଛି । 
ଚଳିତ ବର୍ଷର ଏକାଡେମୀ ପୁରସ୍କାର ଗ୍ରହଣ କରି ସେ ଗଳ୍ପର ମାନକୁ ବ୍ରଦ୍ଧି କରିପାରିଛନ୍ତି । 
ସମସ୍ତ ନୂତନ ଗାଳ୍ିକମାନଙ୍କର ପଥ ପ୍ରଦର୍ଶନ ଏବଂ ପୂର୍ବସୁରୀ ରୂପେ ସେ ପରିଚିତ। ତାଙ୍କର 
ଗଳ୍ପ ସମ୍ପର୍କିତ ଆଲୋଚନା ପୁସ୍ତକ ଦୁଇଟି ମଧ୍ୟ ଓଡ଼ିଆ ସାହିତ୍ୟକୁ ଅପୂର୍ବ ଅବଦାନ । ଅନେକ 
ପ୍ରଶଂସା ପତ୍ରର ଅନେକ ଅଭିନନ୍ଦନ, ଉପହାର, ମାନପତ୍ର ପାଇଛନ୍ତି କିନ୍ଧୁ ଏପରି 
ଆଶ୍ଚର୍ଯ୍ୟଜନକ ଘଟଣା ଏଇ ପ୍ରଥମ । 

“ପୁନଶ୍ଚ ବସ୍ତ୍ର ବହରଣ” ଶୀର୍ଷକକୁ ନେଇ ସଂକଳିତ ପୁସ୍ତକଟି ଚଳିତ ବର୍ଷର 
ସର୍ବଶ୍ରେଷ୍ଠ ସମ୍ମାନ ଏକାଡେମୀ ପୁରସ୍କାର? ଲାଭ କରିଛି । ଅନେକ ପ୍ରଖ୍ୟାତଯଶୀ 
ସମାଲୋଚକ ଏହାର ଅଂତର୍ନିହିତ ଭାବମୂର୍ଭିକୁ ସପ୍ରଶଂସ ଆଲୋଚନା କରିଛନ୍ତି । ଆଧୁନିକ 


॥ ଶିଳାର ସ୍ଵପ୍ନ! ୫୫ 

ସମାଜରେ ପ୍ରେମ ଏବଂ ପ୍ରଣୟକୁ ନେଇ ଗଢ଼ି ଉଠୁଥ୍‌ବା କୁସିତ ମାନସିକ ଦୋଳନକୁ ଏକ 
ଭିନ୍ନ ଆଭିମୁଖ୍ୟ ଦେଇ ଗଳ୍ପଟିରେ ବିଶ୍ଲେଷଣ କରାଯାଇଥ୍‌ଲା | ଅଥଚ ଏ ପ୍ରକାର ଅଭିନନ୍ଦନ 
ପତ୍ର, ଏ ପ୍ରକାର ଉପହାର, ଏହା ଫଳରେ କେଉଁ ପ୍ରକାର ଷଡ଼ଯନ୍ତ୍ର ନିହିତ ଭାବିପାରିଲେନି 
ଗତିକୃଷ୍ଣ । 

ଏହାଯେ ତାଙ୍କ ବିରୁଦ୍ଧରେ ଏକ ମିଳିତ ଅଭିସଂଧ୍ମୂଳକ ଷଡଯନ୍ତ୍ର ବାରମ୍ବାର ଏ 
କଥାଟା ତାଙ୍କର ମାନସିକସ୍ଥିତିକୁ ଆଲୋଡିତ କରୁଥଲା | 

ପୁଣିଥରେ ଗଳ୍ପଟିର ଭାବବସ୍ତୁକୁ ସ୍ମରଣକଲେ ଗତିକୃଷ୍ଣ ବାବୁ। ନାରୀ ମାଂସଲୋଭୀ 
ମଣିଷର କୁସିତ ଅଭିଳାଷ ମୂଳରେ କୃଠାରାଘାତ କରିବାର ଅଭିନବ ପ୍ରଚେଷ୍ଟା ହିଁ ଗଳ୍ପଟିର 
ପ୍ରାଣ | ଗଳ୍ପର ନାୟିକା ଜଣେ ତରୁଣୀ, ଅନେକ ତାକୁ ପାଗଳୀ କହନ୍ତି । ଦିନସାରା ଉଲଗ୍ନ 
ହୋଇ ସେ ବଜାରର ଗଳି କନ୍ଦିରେ ବୁଲେ ! ନୀରବ ରୁହେ | କାହାରି ଅକ୍ଷେପ ଶୁଣେନା | 
ଅସଂଖ୍ୟ ଅଶ୍ଲୀଳ ଇଙ୍ଗିତ, ଅଜସ୍ର ଢ଼େଲାମାଡ଼ ସନ୍ତ୍ଵେ ସେ ନିୟମିତ ସୂର୍ଯ୍ୟୋଦୟ ପରି ଏଗଳି 
ସେଗଳି ବୁଲେ | ସେଇ ବଜାର ଛକ ବରଗଛ ମୂଳେ ଆଶ୍ରୟ ନିଏ । ସେଇ ତରୁଣୀର 
ସୌନ୍ଦର୍ଯ୍ୟ ବର୍ଣ୍ଣନାରେ ରୀତିଯୁଗୀୟ କବିଙ୍କ ଶୈଳୀରେ ଗତିକୃଷ୍ଣ ବାବୁ କେତେକାଂଶରେ 
ପ୍ରଭାବିତ ହୋଇ ଥୂଲେ ହେଁ ନୃତନ ରୂପକଳ୍ପ ପ୍ରୟୋଗର ସିଦ୍ଧହସ୍ତତା ମଧ୍ୟ ପ୍ରମାଣିତ 
କରିଯାଇଛନ୍ତି । ଗଳ୍ପର ନିଜସ୍ଵ ଭାଷା ଓ ଭାବକୁ ମନେ ମନେ ପର୍ଯ୍ୟାଲୋଚନା କରିଥ୍‌ଲେ 
ଗତିକୃଷ୍ଣ ବାବୁ |” 

ଉଲଗ୍ନ ପ୍ରକୃତି କୋଳରେ ଉଲଗ୍ନ ତରୁଣୀଟିଏ । ସଦ୍ୟଜାତ ପୁଷ୍ଠପରି ତାରି ସୌରଭ 
ବିକିରଣରେ ଜଗତକୁ ବିମୋହିତ କରିବା ପରିବର୍ରେ ଉଲଗ୍ନ ମୁଦ୍ରାରେ ଅଶ୍ଲୀଳ ଅଂଧକାରର 
ପ୍ରକୋଷ୍ଠକୁ ଉନ୍ମୋଚିତ କରୁଛି । ତଂନ୍ତଯୁଗୀୟ ଅଂଧ ପ୍ରବୃତ୍ତିକୁ ଆଲୋକିତ କରିଯାଉଛି ସିନା 
ହେଲେ ଯୌବନର ଅଗ୍ନି ଶିଖାକୁ ନିର୍ବାପିତ କରିପାରୁନି । ଉଲଗ୍ନ ଯୌବନର ବିଜ୍ଞାପନରେ 
ବିଦ୍ରୋହର ଧ୍ଵଜା ତୋଳି ସେ ଯେମିତି ଅବ୍ୟକ୍ତ ବେଦନାରେ ପ୍ରତି ମଣିଷକୁ ସାବଧାନ 
କରିଯାଉଛି । କୌଣସି ଆପରି ନାହିଁ। ଲୋକଙ୍କ ଉଚ୍ଚହାସ୍ୟ, ସମାଲୋଚନାର ତୀବ୍ର କଟାକ୍ଷ, 
ବ୍ୟଂଗ ବାକ୍ୟବ୍ଧାଣ ଦିରୁଦ୍ଧରେ କୌଣସି ପ୍ରତିକ୍ରିୟା ନାହିଁ । ବୀତସ୍କୃହ, ଉଦାସୀନ ଉଲଗ୍ନ 
ତରୁଣୀଟିଏ ସୂ୍ଯ୍ୟୋଦୟର ଆଶାନେଇ ଗନ୍ତବ୍ୟ ସ୍ଥଳରେ ଗତି କରି କରି କ୍ଲାନ୍ତ ସୂର୍ଯ୍ୟାସ୍ତରେ 
ଉଲଗ୍ନ ଦେହର ସମସ୍ତ କାଳିମାକୁ ଝାଡ଼ିଝୁଡି ପରିଷ୍କାର ହୋଇ ଉଠୁଛି ! ସଭ୍ୟ ସମାଜରେ 
ଏଇ ଅନାମଧେୟ ଵ୍ଵଳନ୍ତ ଯୌବନର ଅଶ୍ଲୀଳ ଆବେଦନ ଉକ୍କଟ ଚାଞ୍ଚଲ୍ୟ ସୃଷ୍ଟି କରୁଥ୍‌ଲେ 
ହେଁ ଜଣେ କେହି କଣ ଅଭାଗିନୀର ଅନ୍ତର୍ବ୍ୟଥାକୁ ପଢ଼ିବାକୁ ଚେଷ୍ଟା କରିଛି ? ନିରୀହ କୋମଳ 

ଅଂଗଲତାକୁ ନିରାଭରଣ ରଖିବାର ଏ କୃଛୁସାଧନା ଅଂତରାଳରେ କେଉଁ ମାନସିକ ବେଦନା 
ପ୍ରକନ୍ନ ରହିଛି କେହି କଣ ଜାଣିବାକୁ ଚେଷ୍ଟା କରିଛି ? କେବଳ ଶାଣିତ କଟାକ୍ଷପାତ ବିନା 
ସମାଧାନର ସୃୂତ୍ଵ କେହି ଖୋଜି ବସିନି ।'... 

ଗତିକୃଷ୍ଣ ବାବୁ ଗଳ୍ପର ତାଳେ ତାଳେ ଉତ୍ତେଜିତ ହୋଇ ଉଠୁଥ୍‌ଲେ ! ସ୍ବାର୍ଥପର 
ଦୁନିଆରେ ଏକ ନିରୀହ ନିର୍ଯ୍ୟାତିତା ଯୁବତୀର ଅର୍ନ୍ବବେଦନାକୁ କଣ ଏଇ ସାମାନ୍ୟ ଶାଢ଼ୀ, 
ବ୍ଲାଉଜର ଆବରଣ ତଳେ ଢ଼ାଙ୍କି ଦିଆଯାଇ ପାରେ ? ଅଶ୍ଲୀଳତା ସୃଷ୍ଟିକରି ନିଜ ସାହିତ୍ୟକୁ 
ଗୁଣମୁଖୀ କରିବା କଣ ତାଙ୍କର ଆଭିମୁଖ୍ୟ ? ଗଳ୍ପ ତାଙ୍କର କେବଳ ସାହିତ୍ୟ ସୃଷ୍ଟି କରି 
ଚରମାନନ୍ଦ ଦାନ କରିବାକୁ ଉଦ୍ଦିଷ୍ଟ ? କନ କୁସିତ କଦାକାର ସମାଜ ବ୍ୟବସ୍ଥା ବିରୁଦ୍ଧରେ, 
ଅଂଧ ଆବେଗ ଅନ୍ତରାଳର ପୁଞ୍ଜିଭୂତ ବେଦନା ହତାଶା ଓ ନିର୍ଯ୍ୟାତନା ବିରୁଦ୍ଧରେ ସ୍ଵର 
ଉତ୍ତୋଳନ କରିବା କଣ ଗାଳ୍ଧିକର ଧର୍ମ ନୁହେଁ ? 

କୌଣସି ପ୍ରକାର ସେ ଅଭିନନ୍ଦନ ପତ୍ରକୁ ଗ୍ରହଣ କରିପାରୁ ନଥ୍‌ଲେ ଗତିକୃଷ୍ଣ । 
ଅନ୍ତରତଳେ ତାଙ୍କର ଉଷ୍ପ ତରଳ ଲାଭା ସ୍ରୋତ ଜମାଟ ବାନ୍ଧଥ୍ଲା | ଇତରଜନୋଚିତ 
ପାଠକୀୟ ମନ୍ତବ୍ୟକୁ ସେ ତଉଲୁ ଥୁଲେ ନିଜ ଗଳ୍ପର ପରିସୀମା ଭିତରେ। ଗଳ୍ପର ପ୍ରତିଟି ଶବ୍ଦ 
ଏବେ ବି ସ୍ପଷ୍ଟ ମନେ ଅଛି ଗତିକୃଷ୍ଣଙ୍କର। ଉକ୍ତ ତରୁଣୀଟିର ଅସହାୟ ଜୀବନଯାତ୍ରା, ଅଶ୍ନୀଳ 
ତନୁତୀର୍ଥର ପ୍ରଦର୍ଶନକୁ ମହତ୍ଵ ଦୃଷିରେ ଦେଖୁଥ୍ବା ଆଦର୍ଶଛାତ୍ର ଅମରେଶ ସେଦିନ ସାମାଜିକ 
ଶୃଙ୍ଖଳକୁ ଛିନ୍ନକରି ଅଣନିଃଶ୍ଵାସୀ ହୋଇ ଧାଇଁ ଯାଇଥ୍‌ଲା ସେହି ନିରୀହା ଯୁବତୀଟିକୁ 
ଆଭରଣଯୁକ୍ତ କରି ନିଜର ବଳିଷ୍ଠ ବାହୁଛାୟାତଳେ ଆଶ୍ରୟ ଦେବାକୁ । କିନ୍ତୁ ପରିଣତି କଣ 
ହୋଇଥଲା । ଚିର ନୀରବ ଯୁବତୀଟି ଏକ ବିସ୍ଫୋରଣରେ ଫାଟି ପଡିଥ୍ଲା ସେଦିନ । 

“ମୁଁ ପାଗଳୀ । ମୁଁ ଚିର ଉଲଗ୍ନା ନାରୀ ! ଦେଖୁଛ ଏ ମାଟିକୁ, ଏ ଆକାଶକୁ, ଏ 
ସମୁଦ୍ରକୁ, ଏ ସୌନ୍ଦର୍ଯ୍ୟମୟ ପ୍ରକୃତିକୁ, ଏମାନଙ୍କୁ ଆଭରଣ ଦେଇ ପାରିବ ? ନିରାଭରଣା 
ମାଡୃଢାତିକୁ ଆଭରଣ ଦେଇ ବଶୀଭୂତା କରି ରଖିବ କେତେଦିନ ? କେତେଦିନ ମାତୃପୂଜାର 
ଅନ୍ତରାଳେ ସ୍ଵାର୍ଥର ଆରାଧନା କରି ଚାଲିବ, ନିଜ ଅଶ୍ଲୀଳ କାମ ପ୍ରବୃଭିର ଚରିତାର୍ଥ ପାଇଁ 
ଜଗତ ଜନନୀକୁ ଉଲଗ୍ନ କରି ସଜାଇ ମହିଷାସୁରକୁ ବଧକରି ଚାଲିବ । ନିଜ ବ୍ୟବସାୟର 
ବିଜ୍ଞାପନ ପୃଷ୍ଠାରେ କେତେଦିନ ଅଶ୍ଲୀଳ ନାରୀ ମୂର୍ରି ଟାଙ୍କି ଚାଲିଥ୍ବ । ନିରୀହା ନିଃସହାୟା 
ମାତୃଜାତିର ଉଲଗ୍ନ ଦେହଟା ତୁମର ଯଦି ଏତେ କାମ୍ୟ ତେବେ ମୁଁ ଉଲଗ୍ନ। ମୋତେ ତେବେ 
କାହିଁକି ପାଗଳୀ କହି ଦୂରେଇ ଦେଉଛ । ଅଥଚ ମୋ ଆଶ୍ରୟ ସ୍ଥଳରେ ଅନ୍ଧକାରର ନିସ୍ତବ୍ଧ 
ପ୍ରହରରେ ଭିକ୍ଷାପାତ୍ର ଧରି ସେଇ ଉଲଗ୍ନ ଯୌବନର ସ୍ତାବକ ସାଜୁଛ, କାହିଁକି ? କହିଁକି ଏ 


| ଶିଳାର ସ୍ବପ୍ନ ॥ ୫୭ 

ପ୍ରହସନ । ପୁରୁଷ ଜାତିର ପ୍ରତାରଣାର ମୁଖ ଯେତେଦିନଯାଏ ନଖୋଲିଚି ସେତେଦିନଯାଏ 
ମାତୃ ଜାତିର ଚରମ ଅବମାନନା ନିଶ୍ଚିତ । ଆଜି ଆଉ କାହିଁକି ସେଇ ପ୍ରହସନ ଦୃଶ୍ୟପଟରେ 
ନାୟକ ସାଜି ଆସିଛ ମୋର ଅସହାୟତାର ସୁଯୋଗ ନେଇ ନିଜକୁ ଆଦର୍ଶ ନୀତିବାନ୍‌ ସମାଳ 
ସଂସ୍କାରକ ରୂପେ ପ୍ରଚାର କରିବାକୁ ? 

ଗତିକୃଷ୍ଣ ବାବ୍ରଙ୍କର ହୃତ୍ଵସ୍ଥନ୍ଦନ ଦୃତ ବେଗରେ ବଢ଼ି ଚାଲିଥାଏ । ତାଙ୍କର ଗଳ୍ପର 
ପ୍ରତଟି ଶବ୍ଦ ତାଙ୍କୁ ଯେମିତି କ୍ରାନ୍ତଦର୍ଶୀ ଗାଳ୍ିକ ରୂପେ ପରିଚିତ କରୁଥଲା | ସାମାଜିକ ଅବ୍ୟବସ୍ଥା 
ବିରୁଦ୍ଧରେ ଗତିକୃଷ୍ଣଙ୍କର ପ୍ରତିଭା ବଜ୍ଜହୁଂକାର ତୋଳୁଥ୍ଲା । ସେଇ ହୁଂକାର ତଳେ ଲୀନ 
ହୋଇ ଯାଇଥଲା ହୀନ ଚକ୍ରାନ୍ତକାରୀ କେତେକ ଦରର୍ବଳ ପ୍ରତିଭାଧାରୀ ଲେଖକଙ୍କ ଅଭିସନ୍ଧି 
ମୂଳକ ଷଡଯନ୍ତ୍ର । 

ତାଙ୍କ ଗଳ୍ପର କ୍ରାନ୍ତିକାରୀ ସ୍ରୋତରେ ଭାସି ଯାଉଥଲା ତାଙ୍କପ୍ରତି ଫୋପଡା 
ହୋଇଥ୍‌ବା ଲର୍ଷାର ଆବର୍ଚନା। ଉତ୍ତଟ ନୀତିହୀନ, ରୁଚିହୀନ, ହୀନ ମାନର ଗଳ କହି ସତ୍ୟର 
ଅପଳାପ ମାତ୍ର କରାଯାଇଥ୍‌ୁଲା ସିନା କିନ୍ତୁ ଅଂଧ ସମାଜର ପ୍ରତିକୋଣେ ଅନୁକୋଣେ ଆଜି 
ମାତୃ ଜାତିର ଏ ଅସହାୟ ରୂପ ଅନ୍ତରାଳରେ ଯେଉଁ ବିଦ୍ରୋହର ସ୍ତୁଲିଙ୍ଗ ଉଙ୍କି ମାରୁଥ୍ଲା 
ତାକୁ କଣ କେହି ଆଡ଼େଇ ଦେଇ ପାରିବେ । ସେ ସାମାନ୍ୟ ସ୍ତୁଲିଙ୍ଗର ଏକ ଅବିକଳ ନକଲ 
ଦେଇ ସେ ନିଜ ଗଳ୍ପର ନାୟିକା ନିର୍ବାଚନ କରିଥ୍‌ଲେ। ସଜଙ୍ଘଲ ପରି ଯୌବନଦୀପ୍ତ ବୟସରେ 
କଠୋର ନିଶ୍ୁରତାର ସଂଗ୍ରାମରେ ଲହୁ ଲୁହାଣ ହେବାପରେ ସମାଜ ବିରୁଦ୍ଧରେ ତାର ଏ 
ନୀରବ ନିସଂଗ ବିଦ୍ରୋହ ! କେହି ନ ବୁଝନ୍ତୁ ଏ ବିଦ୍ରୋହର ସଂଜ୍ଞା ତଥାପି ସାମାଜିକ ପ୍ରାଣୀ 
ବୋଲାଇବାର ଶାଳୀନତା ବିରୁଦ୍ଧରେ ଏଇ ଉଲଗ୍ନ ପଦଯାତ୍ରା କଣ ଏକ ବିରାଟ ବ୍ୟତିକ୍ରମ 
ନୁହେଁକି ? 

ତାଙ୍କ ଗଳ୍ପର ନାୟକ ପ୍ରକାଶ୍ୟ ରାଜରାସ୍ତାରେ ଅପମାନିତ ହୋଇ ଫେରିଥୁଲା । 
ତାର ହୃଦୟ ତଳେ ପାଗଳୀଟିର ପ୍ରତ୍ୟେକ ବାକ୍ୟାଂଶ ତୀରଭଳି ଗଳିଯାଇଥ୍‌ଲା। ସେ ଅନୁମାନ 
କରି ନେଇଥ୍‌ଲା ପ୍ରକୃତରେ ତରୁଣୀଟି ପାଗଳୀ ନୁହେଁ। ତୀବ୍ର ଅଭିମାନରେ ଆଜି ସେ ପାଗଳୀର 
ଅଭିନୟ କରୁଛି । ତରୁଣୀଟିର ପ୍ରତିଟି ଶବ୍ଦ ଯେମିତି ନିଷ୍କର ସତ୍ୟର ପରିପ୍ରକାଶ ମାତ୍ର । 
ଅପମାନିତ ଅମରେଶ ହତାଶ ହେଲାନି ବରଂ ଆଦର୍ଶର ଏକ କଠୋର ବ୍ରତ ଗ୍ରହଣ କଲା । 

‘ଅଷ୍ଟମୀର ଜହ୍ନ କେତେବେଳୁ ଆକାଶ ମଝିକୁ ଉଠିଲାଣି । ଅମରେଶ ତଥାପି 
ଚିନ୍ତାମ ଗ୍ଧ । ଅବଶେଷରେ ସେ ଉଠିଲା | ସ୍ଥିର କରିନେଲା ତାର କର୍ବ୍ୟ । ମନ୍ତ୍ର ମୁଗ୍ଧ ପରି 
ସେ ଧାଇଁ ଚାଲିଲା ସେଇ ବଜାର ଛକ ବରଗଛ ପାଖକୁ | କିନ୍ତୁ ଏ କଣ ? ପାଗଳୀଟିର 

ଅସହାୟ ଆରଉଁ ଚିକ୍ରାର ସହିତ କେତୋଟି ଧୂର୍ର ଅସାମାଜିକ ମଣିଷର କ୍ଷୁଧ୍ତ ଅଙ୍ଟହାସ୍ୟ । 
ସ୍ତବୂଧ ହୋଇଗଲା ଅମରେଶ । ତରୁଣୀଟି ଆଭିଜାତ୍ୟପୂର୍ଣ୍ଣ ପୋଷାକ ପରିହିତା ଅଥଚ 
କେତୋଟି କାମୁକ ତାରି ଶାଢ଼ୀକୁ ଟାଣି ଓଟାରି ଖିନ୍‌ ଭିନ୍‌ କରିଦେବାକୁ ଲାଗିଛନ୍ତି । ଅସହାୟ 
ହୋଇ ଚିଜ୍କାର କରୁଛି ତରୁଣୀଟଟି । 

‘ସକାଳର ସେ ଉଲଗ୍ନ ପାଗଳୀ ରାତ୍ରିର ଅଂଧକାରରେ ଉଲଗ୍ନ ହେବାକୁ ଶିହରୀ 
ଉଠୁଛି । ଚିକ୍ରାର କରି ଚାଲିଛି ଭଦ୍ଧଭାବରେ, କୌଣସି ଅଶ୍ଲୀଳ ଶବ୍ଦନାହିଁ। ଯେମିତି ଏକ ଉଚ୍ଚ 
ବଂଶଜା ଯୁବତୀ । ଅଥଚ ଦିନର ସୂର୍ଯ୍ୟାଲୋକରେ ଏ ତରୁଣୀଟି ଉଲଗ୍ନ ହୋଇ ବିଚରଣକରେ 
ପାଗଳୀଟେ ପରି । ପାଗଳୀଟିର ଆକ୍ଷେପ ଅମରେଶର ପ୍ରତିଟି ତନ୍ତ୍ବୀକୁ ଅକ୍ୋପାସ୍‌ ପରି 
ଜାବୁଡ଼ି ଧରିଥୂଲା | କାକ୍ଟସ୍ର ଅଜସ୍ର କଂଟା ଯେଭଳି ତାର ପ୍ରତିଶିରା ପ୍ରଶିରାରେ ରୁଂଧ୍‌ 
ହୋଇ ଯାଉଥଲା ! କର୍ଣ୍ଣ ଗହ୍ୁରରେ ବାରଂବାର ପ୍ରତିଧ୍ବନିତ ହେଉଥଲା 'ତୁମେନା ସେଇ 
ଆଦର୍ଶ ପୁରୁଷ ରାତ୍ରର ଅଂଧକାରରେ ହିଂସ୍ର ଲୋଲୁପ ପଶୁପରି ନାରୀ ମାଂସ ଲାଳସାରେ 
ଝାମ୍ପ ଦିଅ, ଓଟାରି ନିଅ ଅସହାୟ ନାରୀର ସମସ୍ତ ଆଭରଣ । ଅଥଚ ତୁମେ ପୁଣି ଦିବସର 
ସୂର୍ଯ୍ୟାଲୋକରେ ଆଭରଣ ଦେଇ ନାରୀର ଉଲଗ୍ନ ଯୌବନର ସୁରକ୍ଷା କରିବାକୁ ଆସିଛ ? 
କାହିଁକି ଏ ଅଭିନୟ ? କାହିଁକି ଏ ଦିବସର ଆଲୋକକୁ ଏତେ ଭୟ | କାହିଁକି ତୁମର ମୁଖା 
ଏମିତି ଅଂଧାରରେ ଖସିପଡ଼େ । ଏତେ ଉଲଗ୍ନ ତୁମର ଆଦର୍ଶ, ଏତେ ଅସାମାଜିକ ତୁମର 
ବ୍ୟବହାର, ଏତେ ଅଶ୍ଲୀଳ ତୁମର ଇଙ୍ଗିତ, ଏତେ କୁସିତ ତୁମର ବାସ୍ତବ ରୂପ ? ତେବେ 
କାହିଁକି ଦିନର ଆଲୋକରେ ମୋର ଉଲଗ୍ନ ଶରୀରକୁ ଘୃଣା କର।” 

ଅମରେଶର ହାତ ମୁଠା ମୁଠା ହୋଇ ଆସିଲା, ଆଖ୍ରୁ ଅଗ୍ର ସୁଲିଙ୍ଗ ଝରିଲା। 
ନିଃଶ୍ବାସ ଦୃତ ଗତିରେ ବହିବାକୁ ଲାଗିଲା । ନିଜର ଭାରସାମ୍ୟ ରକ୍ଷାକରି ପାରୁନଥୂଲା 
ସେ | ଅସହାୟ ଯୁଧ୍ଷ୍ପିରପରି ସମାଜର ଦୁର୍ଯ୍ୟୋଧନ ନିକଟରେ ସେ ପଣବଦ୍ଧ । ନିଜ 
ସ୍ତ୍ରୀର ଅପମାନରେ ସେ ସ୍ଵର ଉତ୍ତୋଳନ କରି ପାରିବ ନାହିଁ । କାଠ ପାଲଟିଗଲା 
ଅମରେଶ । ଝାପ୍ସା ଝାପ୍ସା ଜହୁ ଆଲୁଅରେ ସେ ଦେଖି ପାରୁଥ୍ଲା ଦୁଃଶାସନ ଦଳର 
ନାରକୀୟ ବିଜୟୋଲ୍ଲାସ। ଦୌପ୍ରଦୀର କରୁଣ ଚିକ୍ରାର କେତେବେଳୁ ସ୍ତକ୍ତ ହୋଇ ସାରିଛି । 
କେବଳ ଦୂର ଅରଣ୍ୟର ସଂଗୀତ ସହିତ ତାଳ ମିଳାଇ ଚିକ୍କାର କରୁଥଲା କ୍ଷୁଧା 
ଶୃଗାଳଟିଏ । ଜହ୍ନ ଆଲୁଅରେ ଅମରେଶ ସ୍ପଷ୍ଟ ଦେଖି ପାରୁଥ୍ଲା ତରୁଣୀଟିର ସମସ୍ତ 
ଆଭରଣ ଉନ୍ମସ୍ତ ହୋଇ ସାରିଥ୍‌ଲା। ତରୁଣୀଟି କାଂତ ଅବସନ ଶରୀରରେ ଶେଷ ପ୍ରଚେଷ୍ଟା 
କରୁଥଲା । କିନୁ ହାଏ ଶ୍ରୀକୃଷ୍ଣ ହୁଏତ କେଉଁଠି ଏଇ ଧୂର୍ଭ ମଣିଷ ମାନଙ୍କର ଭୟରେ ଲୁଚି 
ଯାଇଥ୍ଲେ | 


¦ ଶିଳାର ସ୍ବପ୍ନ ! ୫୯ 

ନିର୍ବାଣମୁଖୀ ପ୍ରଦୀପ ଶିଖାପରି ଶେଷ ମୁହୃର୍ରରେ ତରୁଣୀଟି ନିଜର ସମସ୍ତ ଶକ୍ତି 
ସଞ୍ଚୟ କରି ଖିଙ୍କାରି ଉଠିଲା ! ପଛକୁ ଘୁଞ୍ଗଲା ସାମ୍ନାର ଲୋକଟା ତା ଉପରେ କୁଦି 
ପଡ଼ିଲା ତରୁଣୀଟି | ତଳେ ପଡ଼ିଗଲା ଲୋକଟି | ଅନ୍ୟଲୋକ ସବୁ କିଛି କରିବା ପୂର୍ବରୁ ତଳେ 
ପଡିଥ୍‌ବା ଲୋକଟିର ବକ୍ଷରେ ବସି ପଡ଼ ତାରି ତଣ୍ଚିକୁ ନିଜର ଅବଶିଷ୍ଟ ଶକ୍ତିନେଇ କାମୁଡ଼ି 
ଧରିଥୂଲା ତରୁଣୀଟି । ଲୋକଟି ଆମ୍ବରକ୍ଷା କରିବା ପୂର୍ବରୁ ନିଜର ଶେଷ ଅସ୍ତ ପ୍ରୟୋଗ 
କରିଥଲା ତରୁଣୀଟି ! ତା ଶଙ୍ଖନଳା ଟାକୁ ଦାନ୍ତରେ ଛିଣ୍ଡାଇ ଆଣି ହସି ଉଠୁଥ୍ଲା ବାୟାଣୀ 
ପରି ଅନ୍ୟ ସମସ୍ତ ଲୋକ ମୁହୁର୍ଭେ ସ୍ତବୁଧ ହୋଇ ଯାଇଥ୍‌ଲେ ବି ଆଶୁ ବିପଦର ସମ୍ଭାବନାରେ 
ସ୍ଥାନ ଛାଡ଼ି ପଳାୟନ କଲେ । ତରୁଣୀଟି ପାଗଳୀପ୍ରାୟ ଲୋକଟିର ଦେହକୁ କାମୁଡ଼ି କାମୁଡ଼ି 
ରକ୍ତ ପିଇ ଯାଉଥଲା । 

ଅମରେଶ ଗଛ ମୂଳରେ ନିଜର ସଂଜ୍ଞା ହରାଇ ବସୁଥୁଲା ! ସଂପୂର୍ଣ୍ଣ ଅଚେତ ହେବା 
ପୂର୍ବରୁ ମହିଷାସୁର ଉପରେ ପ୍ରଚଣ୍ଡ ଭୈରବୀ ରକ୍ତମୁଖା ଉଲଗ୍ନ ମାତୃ ପ୍ରତିମା ପ୍ରତି ନିଜର 
ପ୍ରଣତି ଜଣାଉଥ୍‌ଲା ! ଦୂରରୁ ପବନର ମୃଦୁ ହିଲ୍ଲୋଳରେ ଘଣ୍ଟା ଶଙ୍ଖର ଧ୍ଵନିରେ ସ୍ପଷ୍ଟ ହୋଇ 
ଉଠୁଥ୍ଲା ଜଗତ ଜନନୀର ସନ୍ଧିପୂଜାର ପବିତ୍ର ଶ୍ଲୋକ । 

ଗତିକୃଷ୍ଣ ବାବୁ ନିଃଶ୍ବାସ ନେଲେ। ହାତରୁ ତାଙ୍କର ଅଭିନନ୍ଦନ ପତ୍ରଟି ଖସି ପଡ଼ିଲା । 
ସେ ଭାବୁଥ୍ଲେ ଏଇ କୃଷ୍ଣଟିର ଏ ବସ୍ତ୍ଦାନ ଅନ୍ତରାଳରେ କେଉଁ ଉଦ୍ଦେଶ୍ୟ ନିହିତ ଅଛି ? 
ନିଜର କୁସିତ ପ୍ରବୃତ୍ତିକୁ ଢ଼ାଙ୍କିବାର ନୁହେଁ ତ ? 

ooo 


Do ! ଶିଳାର ସ୍ଵପ୍ନ ॥ 

ସାବିତ୍ରୀ 


ସାବିତ୍ରୀ ଅମାବାସ୍ୟା ! 

ନିଝୁମ ରାତି ବେଶ୍‌ ମତୁଆଲା ଭଙ୍ଗୀରେ ଶୋଇ ପଡିଥାଏ । ରହି ରହି ଘୁଇୁଡି 
ମାରୁଥାନ୍ତି ଲାଇଟ ପୋଷ୍ଟ ଗୁଡାକ । କେତୋଟି ରାତ୍ରୀଚର ଜୀବର ସାମୟିକ ଶବଦ ବିନା 
ପ୍ରାୟ ସମସ୍ତ ପ୍ରକୃତି ନୀରବ ନିସ୍ତନ୍ଦ । ବୋଧହୁଏ ଏମିତି ଏକ ନୀରବ ମୁହୁର୍ରକୁ ଯମରାଜା 
ନିଜର କରିନିଅନ୍ତି। 

ମୁଁ ଫେରୁଥ୍ଲି ଖଟିରୁ। ଝାପ୍ସା ଝାପ୍ସା ଦୃଷ୍ଚିଶର୍ରିରେ ଏବଂ ହଜି ଚାଲିଥୁବା ସ୍ମରଣ 
ଶକ୍ତି ନେଇ ମୁଁ ଯେତିକି ଉପଲବ୍ଧି କରୁଥ୍ଲି ବାଶ୍‌ ସେତିକି ହିଁ କହୁଛି। 

ଶତାବ୍ଦୀ ଶତାବ୍ଦୀ ତଳର ଏମିତି ଏକ ରାତ୍ରୀ ସାବିତ୍ରୀଙ୍କ ଧୈର୍ଯ୍ୟର ପରୀକ୍ଷା 
ନେଇଥ୍‌ବ | ଯମରାଜାର ପଶ୍ଚାଧାବନ କରିଥ୍‌ବେ ସତୀ ଶିରୋମଣି ସ୍ବାମୀର ପ୍ରାଣରକ୍ଷା 
ପାଇଁ । ରାତ୍ରୀର ନିର୍ଲିପ୍ତ ବାସନା ପରି କେଶବାସ ଓହୋଳି ପଡ଼ିଥ୍ବ ! ଖାତିର୍‌ ନଥ୍ବ 
ଅଳୀକତାର ପ୍ରାଣପ୍ରାଚୁର୍ଯ୍ୟ ପ୍ରତି । ଏକ ମହାନ୍‌ ଆଭିମୁଖ୍ୟ ନେଇ ସେ ସର୍ବାନ୍ତକରଣରେ 
ଆଗେଇ ଚାଲିଥ୍୍‌ବେ । ବୋଧେ ସେଇଥ୍ପାଇଁ ଯମରାଜାଙ୍କର ସମ୍ଭିଧାନିକ ନିୟମର ପ୍ରଥମ 
ବ୍ୟତିକ୍ରମ ଘଟିଲା | ପ୍ରଥମ ଥର ପାଇଁ ଜଣେ ମାନବୀ ନିକଟରେ ପରାଜୟ ସ୍ଵୀକାର କରିଥୂଲେ 
ପ୍ରବଳ ପ୍ରତାପୀ ଯମରାଜା ! ଅସ୍ପଷ୍ଟ ମନେ ପଡୁଥ୍‌ଲେ ବି ବେଶ୍‌ ରୋମାଣ୍ଟିକ୍‌ କାହାଣୀ | ମୁଁ 
ମୋର ସମସ୍ତ ସ୍ମ ତିଶଭ୍ତିକୁ ଏକାଠି କରି ସମର୍ଥନ କରୁଥଲି ସାବିତ୍ରୀକୁ । ମୁଁ ଜାଣିଥ୍ଲି ଏମିତି 
ଚରିତ୍ର ହିଁ ସମାଜ ପାଇଁ ଦରକାର। ଏମିତି ବିରୋଧ୍‌ ଶକ୍ତି ହିଁ ପ୍ରତିଟି ଅନ୍ଧ ବୁଝାମଣା ବିପକ୍ଷରେ 
ଲଢ଼ିବା ଦରକାର । ପ୍ରତ୍ୟୟପୂର୍ଣ୍ଣ ଆମ୍ଭିକ ପ୍ରତିବାଦ ଦରକାର ! ସାବିତ୍ରୀ ଉପାଖ୍ୟାନ ସ୍ମରଣ 
କଲାବେଳକୁ ମୁଁ କେମିତି ଅତ୍ୟଧ୍କ ଭାବପ୍ରବଣ ହୋଇ ଉଠୁଥ୍ଲି ଏବଂ ନିଜ ଅଜାଣତରେ 
ସେ ଆଖ୍ୟାୟିକାର ଏକ ସକ୍ରିୟ ଚରିତ୍ର ପାଲଟି ଯାଉଥ୍‌ଲି। 

ମନରେ ଏକ ବିରାଟ ସ୍ମ ତିଚିତ୍ର ସ୍ପଷ୍ଟ ହେଉଥ୍ଲା। ପାଖରେ ରଙ୍ଗପୂର୍ଣ ଉପକରଣ 
ଓ ତୂଳୀ | ମୁଁ ଅଣନିଃଶ୍ଧାସୀ ହୋଇ ଆଙ୍କି ଚାଲିଥୂଲି ସେଇ ଅନ୍ତିମ ଦୃଶ୍ୟ । ସାବିତ୍ରୀ କୋଳରେ 
ଶାୟିତ ସତ୍ୟବାନ, ଦୂରରେ ମଇଁଷି ଆରୂଢ଼ ଯମରାଜ କାଳଫୀଶ ଧରି ଦଶ୍ତାୟମାନ। ପୃଷ୍ଠଭୂମିରେ 
ଏକ କ୍ଷୀଣ ଜଙ୍ଗଲ ସହିତ, ନିର୍ମେଘ ଆକାଶର ପ୍ରଶାନ୍ତ ବ୍ୟାପ୍ତି। ସମୟ ଆସନ୍ନ ସଂଧ୍ୟା । ମନର 
ମୁକୁରରେ ଗଢ଼ିଉଠୁଥ୍ବା ଅଭିନବ ଶିଳଟିକୁ ମୁଁ ଗଭୀର ଭାବରେ ନିରୀକ୍ଷଣ କଲି । 


॥। ଶିଳାର ସ୍ଵପ୍ନ ॥ ୬୧ 

ଏ କଣ ? ସତ୍ୟବାନର ମୁହଁଟା ଏକଦମ୍‌ ମୋ ମୁହଁ ସହିତ ମିଶି ଯାଉଛି । ମୁହଁ 
ଫେରାଇ ସାବିତ୍ରୀକୁ ଅନାଇଲି । ଆରେ...ଏ କଣ ସାବିତ୍ରୀ ସ୍ଥାନରେ ଠିଆ ହୋଇଛି ଆଉ 
ଏକ ନାରୀ | ଆହୁରି ନିବିଡ଼ ଭାବରେ ଚିହ୍ନିବାକୁ ଚେଷ୍ଟା କଲି । ଏ କଣ, ସେହି ଦେହ, ସେହି 
ଚାହାଣୀ, ସେହି ମୁହଁ ଅଥଚ ଦେହର ରଙ୍ଗ ଫିକା ପଡ଼ିଯାଇଛି । ତଥାପି ମୁଁ ଚିହି ପାରୁଥ୍ଲି, 
ନ ଚିହୁନ୍ତି ବା କିପରି ? ଜୀବନର ନିରାଟ ସତ୍ୟକୁ ଉଦ୍ଵଘାଟନ କରିବାକୁ ଯାଇ ଯେଉଁ ଅମୂଲ୍ୟ 
ରତ୍ଧକୁ ହରାଇଛି ତାକୁ କଣ ଏତେ ଶିଘ୍ର ଭୁଲି ଯାଇପାରେ। ସେଇ ମୋର ପ୍ରାଣପ୍ରିୟା କଲ୍ୟାଣୀ | 
ଧୀରେ ଧୀରେ ମୁଁ ଯେମିତି ଅବଶିଷ୍ଟ ସଂବିତକୁ ହରାଇ ବସୁଥ୍‌ଲି । ଏକ ଉତ୍ଟ ନାଟକର 
ନାୟକ ପରି ଅନେକ ଗୁଡ଼ିଏ ଖଣ୍ଡିତ ପ୍ରଶ୍ନବାଚୀର ଶରବ୍ୟ ହୋଇ ମୁଁ କ୍ରମଶଃ ପାଗଳ ହୋଇ 
ଯାଉଥ୍‌ଲି। ମଂଚରେ ମୁଁ ଏକୁଟିଆ । ଚାରିଆଡ଼େ ଲାଲ୍‌, ହଳଦିଆ, ହରେକ୍‌ ରଙ୍ଗର ବର୍ଣ୍ତୋତ୍ସବ । 
ନୈପଥ୍ୟରେ ଏକ ବିଭତ୍ସ ଯଂତ୍ର ସଂଗୀତ । ମୁଁ କିଛି ଠିକ କରି ପାରୁ ନଥ୍ଲି ! ମୁଣ୍ଡରେ ହାତ 
ଦେଇ ଚୁପ୍ଚାପ୍‌ ବସି ପଡ଼ୁଥ୍ଲି। 

ସ୍ଵଗତୋଭ୍ତି କଲାପରି ମୋ ଅନ୍ତସ୍ଥଳରୁ ନିକ୍ଷିପ୍ର ହେଉଥାଏ ଅନେକ ସଂଳାପ । ମୁଁ 
ବାକ୍ହୀନ ଅଥଚ ମୋର ଅଂତରାତ୍ମା ପ୍ରଗଲ୍ଲ ହୋଇଉଠୁଥାଏ । ମୋତେ ସଂବୋଧନ କରି 
ସେ କୈଫିୟତ ତଲବ କରୁଥାଏ । 

“ସନାତନ ! ଏଇ ତୋର ସେଇ କଲ୍ୟାଣୀ ତୋ ପାଇଁ ସର୍ବସ୍ବ ତ୍ୟାଗ କରିଗଲା, 
ଅଥଚ ତୁ ସତ୍ୟବାନ ହୋଇ ପାରିଲୁ ନାହିଁ ୨ ସେ ନାରୀର ଶ୍ରେଷ୍ଠତମ ନିଦର୍ଶନ ରଖ୍ଗଲା 
ଅଥଚ ତୁ ନରାଧମ ହୋଇ ରହିଗଲୁ । ଧ୍କୃ, ଏତେ ସ୍ବାର୍ଥପର ତୁ | ତୋ ପାଇଁ ସେ କଣ ନ 
କରିଛି ? 

ତୋର ପଶୁତ୍ଵର ସ୍ତୁତିଗାନ କରି ଅଂତଫାଡ଼ି ପାଂଚ ପାଂଚଟା ଛୁଆଁ ଜନ୍ମ କଲା ! 
ନିଜକୁ ତିଳ ତିଳ ହତ୍ୟା କରି ତୋତେ ପିତୃତ୍ନର ଗୌରବ ଆଣିଦେଲା । ଗୋଟି ଗୋଟି 
ତୋର ସମସ୍ତ ସନ୍ତାନର ଦାୟିତ୍ବ ଗ୍ରହଣ କଲା ଅଥଚ ତୃ କଣ କରିଛୁ ? ସ୍ଵାମୀତ୍ଵର ଅଧ୍କାର 
ନେଇ ପଶୁ ପରି ଅତ୍ୟାଚାର କରି ଚାଲିଛୁ । ପଟି ପିଟି ନିରିହା ସ୍ତ୍ରୀର ପିଠିର ଚମଡ଼ା ଉତ୍ତାରି 
ଦେଇଛୁ ! ପାଂଚ ପାଂଚଟା ଛୁଆର ଜନକ ହୋଇ କ୍ଷୀର ଟୋପେ ଦେଇପାରି ନାହୁଁ ଅଅଚ 
ବୋତଲ ପରେ ବୋତଲ ମଦ ନିଃଶେଷ କରି ଯାଇଛୁ । ନାରୀର ଇଜ୍ଜତ ରକ୍ଷା କରିବା ପାଇଁ 
ଶାଢ଼ୀ ଖଣ୍ଡେ ଦେଇନୁ । ତୁ କି ସ୍ଵାମୀ ? ତୁ କି ପିତା ? ଘଶୁଠାରୁ ହୀନ | 

“ତୋ ସ୍ବାମୀତ୍ଵ ବିରୁଦ୍ଧରେ ସେ କେବେ ପ୍ରତିବାଦ କରିନି। ନୀରବରେ ସହିଯାଇଛି 
ତୋର ସମସ୍ତ ଅତ୍ୟାଚାର । ଭାଗ୍ୟକୁ ଆଦରି ଚଳାଇ ନେଇଛି ତୋର ଛୋଟ ସଂସାର । 


୬9 !। ଶିଳାର ସ୍ବପ୍ନ ॥! 

ଅଥଚ ଦିନରାତି ମଦନିଶାରେ ତୁ କେବଳ ମସ୍ଗୁଲ । ଭାବିଛୁ ଦିନେ ପୁରୁଷର ବିନା 
ସହାୟତାରେ ସାମାନ୍ୟ ନାରୀଟିଏ କେମିତି ଚଳାଇ ନିଏ ତୋର ପରିବାର ? କେମିତି ମୁଠା 
ମୁଠା ଟଙ୍କା ତୋ ହାତକୁ ମଦଖର୍୍ଚ ପାଇଁ ବଢ଼ାଇ ଦିଏ, କେମିତି ଶୁଖ୍ଲା ମୁହଁରେ ହସ 
ଦ୍ୁଟାଏ ? ସେଦିନ ତୁ ପରା ଟାଣି ଆଣିଥ୍ଲୁ ଏଇ ରାସ୍ତାକୁ | ଏଇ ରାସ୍ତା ଦେଖେଇ ଦେଇଥ୍‌ଲୁ 
ସ୍ଵାମୀ ହୋଇ ସ୍ତୀକୁ ! ଏଇ ରାସ୍ତାରେ ଚାଲିଲେ ଇଜତ ଯାଏ ସିନା ହେଲେ ମଣିଷ ଭଳି 
ବଂଚିହୁଏ । ଗରୀବ ଲୋକର ଇଜତ କଣ ଲୋ ! ଟଙ୍କା ହେଲେ ସବୁ ଅଛି ।” କଥାକୁ ମାନି 
କଂଚା ମାଂସର ନିଲାମ କରିଥ୍ଲୁ କଂସେଇ ପରି। ତୁ ନା ସେଇ ସ୍ଵାମୀ | ସ୍ତ୍ରୀର ପ୍ରତି ମାଂସ 
ଖଣ୍ଡର ମୂଲ୍ୟ ବୋତଲେ ମଦ ସହିତ ତୂଳନା କରୁଥ୍ଲୁ। ବେହୋସ ଦେହଟାରେ ତାର ତୋରି 
ଅନୁମତିରେ, ତୋରି ସାମ୍ନାରେ କେତୋଟି ମାଂସ ଲୋଭି ପଶୁ ହାବୃଡ଼ି ପଡ଼ିଥ୍ଲେ । ତା 
କୋମଳ ମାଂସର କଂଚା ସ୍ଵାଦୁକୁ ଖିନ୍‌ ଭିନ୍‌ କରି ଶୋଷି ଚାଲିଥ୍‌ଲେ । ସେଇ କାମୁଡ଼ା ଦାଗ 
ତୋ ଛାତିରେ ଉପଲବ୍ଧି କରିପାରିଲୁନି । ସେ ପରା ତୋ ସ୍ତୀ ! ତୋର ହାତ ଧରି ଜୀବନ 
ଚାଲିବାର ଶପଥ ନେଇଥ୍‌୍ଲା। 

ମନେ ଅଛି ! ସେ ଦିନଠୁ ସେ କେବେ ପ୍ରତିବାଦ କରିନାହିଁ । ତା ଦେହର ସଉଦା 
କରି ତୋ ସଂସାରକୁ ଆଉ ତୋର ମଦଖର୍ଚ୍କକୁ ତୁଲାଇ ଆସିଛି । ତୋର ପାଶବିକ ସ୍ଵାମୀତ୍ଵର 
ଅତ୍ୟାଚାରରେ ପେଶି ହୋଇଛି ସିନା ତୋର ଅମଂଗଳ କାମନା କରିନାହିଁ। 

ସେ ଦିନ ଏମିତି ସାବିତ୍ରୀ ଅମାବାସ୍ୟା ।! ଦିନଯାକ ଉପବାସ କରି ସେ ତୋର 
ଶୁଭ ମନାସିଥ୍ଲା, ଯେତେହେଲେ ହିନ୍ଦୁନାରୀ । ପେଟ ଚାଖଣ୍ଡ ପାଇଁ ଇଜତ ହାରିଛି ସିନା 
ପଣତ ହାରିନି ! ସାବିତ୍ରୀ ଅମାବାସ୍ୟା ଦିନ ସ୍ବାମୀର ମଂଗଳ ଟିକିଏ ମନାସିବ ନାଇଁ ? 
ଯେତେହେଲେ ସ୍ଵାମୀ ଦେବତା । ପୂର୍ବଜନ୍ନର କେଉଁ ପାପରୁ ଏଇ ନରକ ମନ୍ତ୍ରଣା ଭୋଗୁଛି । 
ସ୍ବାମୀକୁ ସୁପଥକୁ ଫେରାଇ ଆଣିବାକୁ ତାର ଏଇ ବ୍ରତ ଉପବାସ ! କେବେ ସିନା ସାବିତ୍ରୀ 
ନିଜ ସ୍ବାମୀର ଜୀବନ ରକ୍ଷା ପାଇଁ ଯମରାଜ ପଛରେ ଗୋଡ଼ାଇ ଥ୍‌ଲେ। କିନ୍ତୁ ତୋର କଲ୍ୟାଣୀ 
ଜୀବନ ଧରି ଭାତ ଲୁଣର ସଂଗ୍ରାମ ଭିତରେ କ୍ଲାଂତ ଅବସନ୍ନ ହୋଇ ମଧ୍ଯ ତୋର ଅତ୍ୟାଚାର, 
ତୋର ବ୍ୟଭିଚାରର କାଳାନ୍ତକ କାଳଯମ ବିରୁଦ୍ଧରେ ଯୁଦ୍ଧ କରି ଚାଲିଥ୍ଲା ! 

ସେଇ ମଦରୁପୀ କାଳପୁରୁଷ ହାତରୁ ତୋତେ ଉଦ୍ଧାର କରିଦାକୁ ତାର କୁଚ୍ଛ 
ସାଧନା । ଅଥଚ ସେଦିନ ତୁ ନିମନ୍ତ୍ରଣ କରି ଆଣିଥ୍ଲୁ ସେହି ଭଦ୍ରଲୋକଙ୍କୁ । ଯାରି କାମ 
ତୃଷାର ବହିକୁ ନିର୍ବାପିତ କରିବାକୁ ସ୍ତୀକୁ ବାଧ୍ଯ କରିଥ୍‌ଲୁ ! କିଛୁ ସେଇ ପବିତ୍ର ଦିନରେ ସ୍ଵାମୀ 


| ଶିଳାର ସ୍ଵପ୍ନ ! ୬୩ 

ସେବା ବିନା ଅନ୍ୟ ପୁରୁଷକୁ ସ୍ପର୍ଶ ନ କରିବାର ସ୍ପଷ୍ୋକ୍ତି ଶୁଣି ତୁ ରାଗରେ ଫାଟି ପଡ଼ିଥୁଲୁ। 
ମନଇଚ୍ଛା ଗାଳି ଗୁଲଜ କରି ପିଟି ଚାଲିଥ୍‌ଲୁ ନିର୍ଦୟ ଭାବରେ । କାହି କାନ୍ଦି ସେ ଯେତେ 
ପ୍ରତିବାଦ କଲା ଶୁଣିଲୁନି...ସେ ଅମାବାସ୍ୟାର କାଳରାତ୍ରୀରେ ଯମରାଜା ସହିତ ନିଜ ସ୍ବାମୀର 
ପ୍ରାଣପାଇଁ ଲଢ଼ିବାକୁ ଯାଇ ତୋର ସ୍ତୀ ଫେରିନଥ୍ଲା । ତୋରି ମଂଗଳ ପାଇଁ ସେ 
ଚାଲିଯାଇଥ୍‌ଲା ସେ ପୂରକୁ ଯେଉଁଠୁ କେହି କେବେ ଫେରେନା।' 

କେଉଁ ନାଟକର ଚରମ ପରିଣତି ପରି ଭାବନାର ବିଷଦଗ୍ଧ ସଂଳାପ ଗୁଡ଼ିକ ମୋର 
ଆତ୍ମାକୁ ବିଦ୍ଧ କରୁଥାନ୍ତି । ମଂଚର ଶେଷ ଦୃଶ୍ୟରେ ନିଃସହାୟ ଖଳନାୟକ ପରି ମୁଁ ଉପଲବ୍ଧି 
କରୁଥାଉ କେଉଁ ଏକ ଯୁଗ୍ମ ଜୀବନର କଳଙ୍କିତ ଇତିହାସ । ଆଉ ସ୍ଵର ଉତ୍ତୋଳନ କରୁଥାଏ, 
ଏଇମିତି ସମ୍ଭାଜର ଅଗଣିତ ଲାଂଛିତା, କଳଙ୍କିତା ସାବିତ୍ରୀ ମାନଙ୍କ ପାଇଁ, କଲ୍ୟାଣୀ ମାନଙ୍କ 
ପାଇଁ | ଯେଉଁମାନେ ପ୍ରତିଟି ସନାତନର ଅତ୍ୟାଚାରରେ ଅତିଷ୍ଠ ହୋଇ ମଧ୍ଯ ସ୍ଵାମୀ ଦେବତା 
ପାଇଁ ଜୀବନ ଉସ୍ର୍ଗ କରି ଚାଲିଛନ୍ତି । ଅଂଧାରର ଯମରାଜା ବିରୁଦ୍ଧରେ ଯୁଦ୍ଧ ଘୋଷଣା କରି 
ଆସୁଛନ୍ତି। 

Qoo0 


୬୪ ¦ ଶିଳାର ସ୍ଵପ୍ନ ॥ 

କୁନ୍ତୀ 


କାନ୍ଦୁଥୁଲା ବିରଜା। ଶ୍ଵଶୁର ବୃଝାଉଥ୍‌ଲେ, “ଏଥ୍‌ରେ ଦୋଷ ନାହିଁ, ମା ! ମାନିଯା ! 
¬ ‘ହେଲେ ମୋର ନାରୀ ଧର୍ମ; ଏକ କୋହମିଶା ଉଦ୍‌ଗାର ନିଥର ମାଟିକୁ ବ୍ୟଥାକ୍ତ କରି 
ତୋଳୁଥ୍ଲା। 

ବୃଢ଼ାର ଏକାଳଚିଦ୍‌ ବଂଶରକ୍ଷା । ମହାଭାରତର ଉଦ୍ଧୃତି ଦେଇ ସେ ବୋହୂକୁ 
ବୁଝାଉଥ୍ଲେ । ବୋହୁ କେବେ ବି ଅମାନିଆ ହୋଇନି ଶ୍ଵଶୁରଙ୍କର ! କିନ୍ତୁ ଆଜି ? ଏକି 
ପରୀକ୍ଷା । ବିରଜା ବାହାଘର ଦଶବର୍ଷ ହେଲାଣି । ନିର୍ବନ୍ଧ ଦିନ ଶାଶୁଙ୍କର କାଳ ହେଲା । 
ଅନେକ କହିଲେ ଅମଚ୍ତୁଳି କନ୍ୟା । ଏଠି ବାହାଘର ହୋଇ ପାରିବ ନାହିଁ । ବିରାଜା ଘର 
ଆଶଙ୍କାରେ ରହିଥ୍୍‌ଲେ ! ଅନେକ ବରପାତ୍ର ଫେରିଗଲା ପରେ ଏହି ବାହାଘରଟି ଠିକ 
ହୋଇଥଲା କଣ ହେବ ଏବେ । 

ବିରଜା ସାମାନ୍ୟ ସାବୃନା ଏଣୁ କେହି ତାକୁ ପସନ୍ଦ କରିନଥ୍‌ଲେ । କେହି କେହି 
ଆକାଶ ଛୁଆଁ ଯୌତୁକ ଦାବୀ କରିଥୁଲେ | ତାଙ୍କ ଗାରେ କେହି ବିରଜା ବୟସର ନଥ୍‌ଲେ। 
କେବଳ ସେ ରହିଯାଇଥ୍‌ଲା | ଏ ବାହାଘର ଭାଙ୍ଗିଗଲେ ହୁଏତ ଚିର ଅଭିଆଡ଼ି ହିଁ ରହିବାକୁ 
ପଡ଼ିବ । ବିରଜା ଏକା ଏକା ଲୁହ ପୋଛେ। 

ଶ୍ଵଶୁର ପୁରୁଣା ଅଂଧ ବିଶ୍ବାସକୁ ନମାନି ବୁଢ଼ୀର ମୃତ୍ୟୁକୁ ସ୍ଵାଭାବିକ ଭାବେ ଗ୍ରହଣ 
କରିଥ୍ଲେ। ବାହାଘର ତିଥ୍କୁ ଛଅମାସ ଘୁଞ୍ାଇ ଦେଲେ ସିନା, ବିରଜାକୁ ବୋହୂ କରି ନେଲେ । 
ସେହିଦିନୁ ବିରଜା ଶ୍ଵଶୁରଙ୍କ ସେବାକୁ ଭଗବାନଙ୍କ ସେବା ବୋଲି ଭାବିଛି । ତାଙ୍କ ଭକ୍ତିରେ 
କାର୍ପଣ୍ୟ କରିନି । ବୁଢ଼ାବି ବିରଜାକୁ କନ୍ୟାର ସ୍ବେହ କରିଛନ୍ତି। 

ବାହାଘର ତିନିମାସ ପରେ ସ୍ଵାମୀ ଚାଲି ଯାଇଥ୍‌ଲେ କର୍ମକ୍ଷେତ୍ରକୁ | ଘରେ ଶ୍ଵଶୁର, 
ସେ ଓ ବିରାଟ ଖଞ୍ଜା । ଦୁଇଟି ଜର୍ସି ଗାତ, ବାଡ଼ି ବଗିଚା ସବୁରି ଯତ୍ନ ପଡିଥ୍‌ଲା ବିରଜା 
ଉପରେ। 

ବିରଜା ସୁଗୃହିଣୀ ପରି ସବୁ ସଂଭାଳି ନେଲା 

ହସି ହସି ଘରକୁ ନିଜର କଲା | 

ଶଶୁର ଭାରି ଗଂଭୀର ସ୍ବେହୀ । ବିରଜାକୁ କନ୍ୟା ପରି ସ୍ପେହ କରନ୍ତି । ତାଙ୍କୁ 
ବାଢ଼ିଦେଲେ ଜଳଜ ଗଂଭୀର ସ୍ଵରରେ ଡାକ ପକାନ୍ତି “ବିରଜା ଖାଇଲୁଣି ମା । ମୋର କିଛି 


ଦରକାର ନାହିଁ ତୁ ଖାଇଦେ । 


¦ ଶିଳାର ସ୍ବପ୍ନ ॥ ୬୫ 

ବିରଜା ! ବୃଢ଼ା । ଜର୍ସିଗାଇ ! ସାମ୍ପାର ଚଂପାଗଛ ! ବାଡ଼ିପଟେ ଶାଗ ଦି ମନ୍ଦା 
ପାଖ ପଡ଼ିଶାର ଲେଖାଯୋଖା ନଣନ୍ଦ ସାବି ଏବଂ ତାର ଟିକି ପୁଅ କାହୂ ଏମାନଙ୍କୁ ନେଇ 
ବିରଜାର ସମୟ ବିତେ | କାହୂ, କୁ ଖୁବ ଭଲପାଏ ବିରଜା । ସାବି ସବୁଦିନେ ଥରେ ବୁଲି ନ 
ଗଲେ ତାକୁ ଭଲ ଲାଗେନା । ବିରଜା ଓ ସାବି ସମବୟସ୍କ | ଅନ୍ତରଂଗ କଥାବାର୍ଭାର ସୀମା 
ଶାଜିନତାର ବାଡ଼କୁ ବେଳେ ବେଳେ ଡେଇଁ ପଡେ । 

-ଭାଉଜ ଏତେ ଚମକୁଛ ଯେ | ଭାଇ ଆସିବାକୁ କଣ ଚିଠି ଦେଇଛନ୍ତି । 

-ଯାଃ ମ ସାବି । ତମରତ ସବୁଦିନ ଏକାଠି ରହିଲ | ବିରହ ଦୁଃଖ ତମେ କାହୁଁ 


ବୁଝିବ। 

-ହଁ ମ ଭାଉଜ ପ୍ରତୀକ୍ଷା ପରେ ସାକ୍ଷାତ ଖୁବ ମଧୁର ! 

-ସାବି ତମ ଇଏ କେମିତି... 

ଖ୍ଲି ଖ୍ଲି ହସ ସହ ଯୌବନର ଉଦ୍ଦାମ ଝରଣା ଅନୁଭବର ଚଉକାଠକୁ ଡେଇଁ 
ପଡ଼େ । 


ଏମିତି ଗଲା ଦୁଇବର୍ଷ । ସାବିର କାହ, ପରେ ଝିଅଟିଏ ହୋଇଛି ! ଭାରି ସୁନ୍ଦର 
ସାବିପରି । ବୁଢ଼ା ଦୀର୍ଘଶ୍ବାସ ପକାଇ ବିରଜାକୁ ପଚାରନ୍ତି 

-କଣ ହେଲା ସାବିର | 

-ଝିଅଟିଏ | ଡାକ୍ତରଖାନାରୁ ଆଜି ଆସିଲେ । 

-ହଁ ଭାଗ୍ୟ | 

ବୃଢ଼ାର ଦୀର୍ଘଶ୍ବାସ ବିରଢାକୁ ସଚେତନ କରେ। ସେ କଣ ସନ୍ତାନ ଖୋଜୁନି। କିନ୍ତୁ 
ଭାଗ୍ୟରେ କାହିଁ ? କୋଳ ଶୂନ୍ୟତାର ଦୁଃଖକୁ ସେ ହଜମ କରି ନିଏ ନୀରବତାରେ | ବୁଢ଼ା 
ବେଳେ ବେଳେ ବିରଜାର ମୁଣ୍ଡକୁ ସାଉଁଳାଇ ସାନ୍ଧନା ଦିଏ । କେବଳ ଦୀର୍ଘଶ୍ଵାସଟିଏ । 

ଏବେ ସେ ଘରକୁ ଆସିଲେ ଆର୍ମିରେ ମିଳୁଥ୍ବା ରମ୍‌ ଧରି ଆସନ୍ତି। ଦିନେ ଦିନେ 
ରାତି ଅଧ ଯାଏ ମଦ ପିଆ ଚାଲେ | ବିରଜା ମନା କରି ପାରେନା । ବେଳେ ବେଳେ ତା 
ଉପରେ ଅତ୍ୟାଚାର ମଧ୍ୟ ହୁଏ । ଶଶ୍ଵର ମୁହଁ ଫିଟାଇ କିଛି କହନ୍ତି ନାହିଁ । କିନ୍ତୁ ଭିତରେ 
ଭିତରେ ଦୁଃଖକୁ ସହିଯିବାର ଅଭ୍ୟାସ କରନ୍ତି । ବିରଜା...ସେ ପଥର ପାଲଟି ଯାଇଛି । 
ବଂଧ୍ୟା ଭୂଇଁରେ ଫୁଲଟିଏ ଫୁଟିବାର ଆଶା ନାହିଁ | ଅତ୍ୟାଚାରର ସୀମା ରହେନା | ବିରଜା 
ଲୁହକୁ ପିଇନିଏ ଅଜାଣତରେ । 


PP) | ଶିଳାର ସପ୍ନ ॥ 

ପ୍ରତିଦିନ ସକାଳେ ସାମ୍ବା ଚମ୍ପା ଗଛଟିରେ ପାଣିଦିଏ । ସାବି ସରାଗରେ ଚାରାଟି 
ଦେଇଥୁଲା । ତା ସ୍ଵାମୀ ଆଣିଥ୍‌ଲେ ଶିମିଳିପାଳରୁ । ସେଦିନ ଖୁବ ଆଗ୍ରହରେ ଗନଟି 
ଲଗୀଉଥ୍ଲା ବିରଜା | ସାବିର କଥା ଖୁବ ମନେ ପଡେ ଗଛକୁ ଦେଖ୍ଲେ- 

-ଭାଉଜ ଏ ଚାରାଟିକୁ ଲଗାଅ । ପାଣିଦିଅ | 

'ଦେଖ୍ବା ଆଗରୁ ତୁ ସନ୍ତାନ ମୁଖ 

ଲଭିବୁ ସନ୍ତାନର ପାଳନ ସୁଖ।” 

ପାଣି ଦେଲା ବେଳେ ଅଜାଣତରେ ଗଛଟିକୁ ସାଉଁଳାଇ ଆଣେ ! ନିଜ ଭିତରକୁ 
ଚାହିଁଲା ମାତ୍ରେ ଦୁଃଖର ସରୀସୂପଟିଏ ରଙ୍ଗିଯାଏ ତାଳୁରୁ ତଳିବା | ଗଙ୍ଗାଧରଙ୍କ ପଂଚ୍ତିଟି 
ସାବିର ସ୍ଵରରେ ଖୁବ୍‌ ଦୂରରୁ ଅନୁରଣିତ ହୁଏ । ଗଛଟି ଶିଶୁଟିଏ ପରି ଚାହିଁଥାଏ ବଲ ବଲ। 
ବେଳେ ବେଳେ ହସିଦିଏ ଅବୋଧ ହସଟିଏ । 

କାହୁୁ ଖେଳୁ ଖେଳୁ ଗଛଟିର ଅଗଚଟୁଙ୍କି ଦେଇଥ୍‌ଲା ଯେ ଗଛଟି ବଢ଼ି ପାରୁନି । 
ବିରଜା କିନ୍ତୁ ଗଛର ଯତ୍ନ ନିଏ । ପାଣିଦିଏ । ମୂଳରେ ଖତସାର ଦିଏ । ତା ଅଦ୍ରଷ୍ଠ ପରି ଗଛର 
ମନ୍ଷର ଗତି । ସମୟକୁ ଚାହେଁ । ପେଜୁଆ ଆଖ୍‌ର ଦିଗନ୍ତେ ସୂର୍ଯ୍ୟାସ୍ତ ହୁଏ । 

ବର୍ଷେ ତଳେ ସ୍ଵାମୀ ଯାଇଥ୍‌ଲେ ଚାକିରୀକୁ । ଲଦାଖ ବୋର୍ଡରରେ କାମ । 
ଗଲାବେଳେ ରୁକ୍ଷ ଗନାରେ ଶୁଣାଇ ଯାଇଥ୍‌ଲେ ! 

-ମୋର ଭାଗ୍ୟ ଖରାପ । ମୋ ସାଙ୍ଗ ମାନଙ୍କର ଛୁଆମାନେ ସ୍ତ୍ୁଲ ଗଲେଣି ! 
ସନ୍ତାନଟିଏ ଦେଇ ପାରିବୁନି । ମୋ ମୁଣ୍ଡ ଖାଇବାକୁ ଅଛୁ ଏଠି । ଦୀର୍ଘଶ୍ବାସକୁ ବାହାରକୁ 
ନଛାଡ଼ି ଢ଼ୋକି ଦେଇଥୁଲା ବିରଜା ! 

ସେଇ ଗଲେ ଯେ ବର୍ଷେ ହେଲା ଚିଠି ନାହିଁ କି ଖବର ନାହିଁ 

ନୂଆ ବିବାହ ବେଳେ କେତେ ଭଲ ପାଉନଥ୍ଲେ । ପ୍ରଥମ ନୂଆବର୍ଷ ଦିନ ସେ 
ହସ ହସ ଶିଶୁର ଫୋଟଥ୍‌୍ବା ଗ୍ରିଟିଙ୍‌ସ ପଠାଇଥ୍‌ଲେ। ଗ୍ରିଟିଙ୍ଗ୍‌ସ ପାଇ ସ୍ଵାମୀଙ୍କ ଫୋଟକୁ 
ଲାଜ ଲାଜ ଚାହାଣୀରେ ଚାହିଁଥ୍ଲା। ସେଇ ହସ ହସ ମୁହଁ ଯେମିତି କହୁଛି । ‘ତମେ ମୋ 
ଶୁଭେଚଛାକୁ ଠିକ୍‌ ବୁଝି ପାରିନାହଁ ବିରଜା। ମୁଁ ବି ବୁଝି ନାହିଁ। ଜାଣେ ନାହିଁ ମୋର ଏ ଗ୍ରିଟିଙ୍ଗସ 
ନିର୍ବାଚନ ପଛରେ କି ଉଦ୍ଦେଶ୍ୟ ଅଛି । ଏହା ଏକ ସଂଯୋଗ । ମୋତେ ଖୁବ ଭଲ ଲାଗିଲା ! 
ଆଣିଲି ତମ ପାଇଁ | ଶିଶୁର ହସ ନିତ୍ୟ ନୂତନ । ଏ ହସ ତମ ଜୀବନକୁ ପୂର୍ଣ୍ଣ କରିଦେବ । 
ବିରଜା, ଏହା ହିଁ ବୋଧେ ଜୀବନର ଳକ୍ଷ୍ୟ । ବୁଝି ପାରୁଛ ମୋ ହୃଦୟର ବାର୍ରାକୁ !” 


॥ ଶିଳାର ସ୍ଵପ୍ନ ॥ ୬୭ 

ବିରଜା ଲୁହ ପୋଛିଥ୍‌୍ଲା ନୀରବରେ। ସ୍ଵାମୀଙ୍କ ଆଶାକୁ ରୂପ ଦେଇ ପାରିନି । 
ନାରୀ ଜୀବନ ସା୍ଥକ ହୋଇ ନାହିଁ। ରାତ୍ରି ନିର୍ଦନ ହେଲେ ଦୁଃଖର ସରୀସୃପ ଜୀବନ୍ୟାସ 
ପାଏ । ତାକୁ ଗୁଡ଼େଇ ତୁଡେଇ ଯାଏ । ସେଇ ଗୋଟିଏ ଭୟଙ୍କର ସ୍ଵପ୍ନ ବାଂରବାର 
ଦେଖାଯାଏ । ନିଶୂନ ରାତି । ଆକାଶରେ ଗୋଟିଏ ତାରା । ବେଶ୍‌ ଉଜ୍ଵଳ ମରୁଭୂମିରେ 
ସେ ଏକା । ତଣ୍ଚି ଅଠା ଅଠା । ଝାଳରେ ଦେହ ସରସର | ଆଗକୁ ଚାଲିବାର ଚୁ ନାହିଁ । 
ବାସ୍‌ । ସମୟ ଅଥ” ହୋଇ ଯିବାର ଚିତ୍ରଟିଏ ପରି ସେ ଚାହିଁଛି । ଆକାଶର ତାରାକୁ । 

ସକାଳେ ସାବି ଆସିଥ୍ଲା | ତା ଝିଅ କେତେ ଗୁଲୁଗୁଲିଆ ହୋଇଛି । ତାକୁ ଗେଲ 
କରିଥଲା ବିରଜା ¦ ସାବି କହିଥ୍ଲା - ' ଭାଉଜ ଡାକ୍ତରୀ ପରୀକ୍ଷା କର। ଆଜିକାଲି କିଛି ଅସମ୍ଭବ 
ନୁହେଁ । ଞିଷଧ ଦ୍ଵାରା ସବୁ ସମ୍ଭବ ହେଉଛି ।' 

ବିରଜାର ସବୁ ଚେଷ୍ଟା ବ୍ୟର୍ଥ ହୋଇଥ୍‌ଲା ! ଡାକ୍ତରୀ ପରୀକ୍ଷା ଠାରୁ କେତେ ଦିଅଁ 
ଦେବତା ମନାସୀ ଥୁଲା । ସବୁ ବ୍ୟର୍ଥ । ତା କପାଳ ଫଟା ଦୀର୍ଘଶ୍ବାସଟେ ଉଠିବା ପୂର୍ବରୁ ସେ 
ହଜମ କରିନେଲା ନୀରବରେ । ଚଂପା ଗଛକୁ ସେ ପୁଅ କରିଥ୍ଲା ! ତାର କଅଁଳ ଛନଛନ 
ପତ୍ରରେ ଦେଖ୍ଥ୍ଲା ଜଗତ | ଆଉ କଣ ଦରକାର ଯେ ? 

ଶଶୁର ଚୁପ ହୋଇ ବସି ନଥ୍‌ଲେ ! ଅନେକ ଞିଷଧ ପତ୍ର କରିଥ୍‌ଲେ | ପ୍ରଥମ 
ବର୍ଷେ ଦୁଇବର୍ଷ ବେଶ୍‌ ଉତ୍ସାହିତ ଥ୍ଲେ । ଏବେ ମନ ମାରି ବସୁଛନ୍ତି । ସକାଳ କପେ ଚା, 
ମଧ୍ୟାହ୍ନ ଭୋଜନ ଏବଂ ରାତ୍ରି ଭୋଜନ ବ୍ୟତୀତ ବିରଜାର ସାକ୍ଷାତି ହୁଏ ନାହିଁ । ତାଙ୍କର 
ଖବର କାଗଜ, ରେଡ଼ିଓ ଶୁଣାରେ ବିତେ ସାରାଦିନ । 

ବିରଜାର ପ୍ରତୀକ୍ଷା ଏବଂ ମେସିନ୍‌ ପରି ଘରକାମ ! 

ଚଂପା ଗଛର ମୁର୍ମୃଷୁ ଅବସ୍ଥା ଦୁଃଖ ଦିଏ । ତଥାପି ସକାଳେ ସଂଧ୍ୟାରେ ପାଣିଦିଏ । 
ପୂର୍ଣ୍ଣ ସୋହାଗରେ ସାଉଁଳି ଆଣେ ବିରଜା ତାର ପତ୍ରକୁ । ଗୋଟିଏ ମୁହୂର୍ଭ ପାଇଁ ବିସ୍ମୃତ 
ହୋଇଯାଏ । ସାବିକଣ୍ଠରେ ଗଙ୍ଗା ଧରଙ୍କ ଅମୃତ ପଂସ୍ତିର ଅନୁରଣନ ଖୁବ ଦୂରରୁ ଭାସି ଆସେ | 

ସେଦିନ ସକାଳୁ ଚା କପଧରି ଶ୍ବଶୁରଙ୍କ ପାଖକୁ ଯାଇଥଲା ବିରଜା ! ବୁଢ଼ା ବେଶ୍‌ 
ପ୍ରଫ୍ମଲ୍ଲ ଜଣା ପଡୁଥ୍ଲେ। ବିରଜାକୁ ଦେଖ୍‌ ଆଶ୍ଵାସନା ଦେଇଥ୍‌ଲେ- ଦୁଃଖ କରନା ସବୁଠିକ୍‌ 
ହୋଇଯିବ । ପୁଅ ପୁଣି ଫେରି ଆସିବ । କାହାର ସବୁଦିନ ଅଂଧାର ରହେନା । ମୁଁ ଉପାୟ 
ପାଇଛି । 

ବିରଜା ଅଶ୍ରୁ ସଜଳ ନୟନରେ କେବଳ ଗୋଟିଏ ଶବଦ ଉଚ୍ଚାରି ପାରିଥ୍ଲା - 
ବାପା” ବୃଢ଼ାଙ୍କ ଆଖ୍‌ରେ ଅୟୁତ ଯୁଗର ସ୍ଵପ୍ନ ଏବଂ ଚରମ ପ୍ରାପ୍ତିର ଉଲ୍ଲାସ ଲହଡ଼ି 
ଭାଙ୍କୁଥ୍ଲା | 


୬୮ | ଶିଳାର ସ୍ଵପ୍ନ ॥ 

ବିରଜା ଚଂପା ଗଛରେ ପାଣି ଦେଲାବେଳେ ଦେଖ୍ଲା କଢ଼ି ଧରିଛି । ହଳଦି ଗର 
ଗର କେତେ ସୁନ୍ଦର | ଦୂର ଆତ୍ବଗଛରୁ କୋଇଲିଟା ସକାଳ ପ୍ରହରୁ ରାବୁଛି । ସମୟ ଯେମିତି 
ମତୁଆଲା । ସାରାଘର ଉତ୍ସାହର ବାତାବରଣ | ଡରିଗଲା ବିରଜା | ଚୁପ୍‌ ଚୁପ୍‌ ବୁଢ଼ାଙ୍କ କୋଠରୀ 
ପାଖକୁ ଯାଇ ଅନିଷା କଲା । କଣ ଗୋଟେ ବେଶ୍‌ ଧ୍ୟାନରେ ପଢୁଥ୍ଲେ। ପଢୁ ପଢୁ କପାଳର 
ରେଖା କୁଞ୍ତ୍‌ ହୋଇ ଉଠୁଥ୍ଲା | ଓଠ ଧାରରେ ଝୁଲି ରହିଥ୍ଲା ସରୁ ଗାରେ ହସ | ନିଶ୍ଚିତ 
ସିଦ୍ଧାନ୍ତ ଗ୍ରହଣର ଭଙ୍ଗୀରେ | 


ସେଦିନ ସଂଧ୍ୟାରେ ଜଣେ ସୁଦର୍ଶନ ଯୁବକଙ୍କୁ ବଢ଼ାଧରି ଆସିଥ୍‌ଲେ ଘରକୁ । 
ବଜାରରୁ ମାଂସ କିଣିଆଣିଥ୍‌ଲେ। ଭଲ ଭାବରେ ରୋଷେଇ କରିବାକୁ ବିରଜାକୁ କହିଥ୍‌ଲେ । 
ଯୁବକ ସହିତ ଆଲୋଚନାରେ ବ୍ୟସ୍ତଥ୍ଲେ ଶ୍ଵଶୁର । ବୁଢ଼ାଙ୍କ ଚାହାଁଣୀରେ କାକୁସ୍ଥତା ପ୍ରାର୍ଥନାର 
ବ୍ୟାକୁଳତା | ଯୁବକ ଗମ୍ଭୀର କିଂ କର୍ରବ୍ୟବିମୁଢ | ବୁଢ଼ା ଏମିତି ଏକ ଅନୁରୋଧ କରିବେ 
ଏହା ଥଲା ତାଙ୍କର ଧାରଣାର ବାହାରେ | ବୁଢ଼ାଙ୍କ ସ୍ଵର କରୁଣ-ଏଥ୍‌ରେ ଦୋଷ ନାହିଁ। ଏହା 
ଏକ ପବିତ୍ର କାର୍ଯ୍ୟ । ଏକ ବଂଶ ଦ୍ରର୍ଗତିରୁ ରକ୍ଷା ହେବ । ନାରୀ ଜୀବନ ସାର୍ଥକ ହେବ। 

-ଏହା ବ୍ୟଭିଚାର । 

-ନା ଏହା ବ୍ୟଭିଚାର ନୁହେଁ । ସୃଜନ | 

ଯୁବକ ନୀରବ। ବୁଢ଼ାବି । ନୀରବରେ ଖାଦ୍ୟ ପରଷିଥୁଲା ବିରଜା | ଯୁବକ ଏକ 
ନୃତନ ଚାହାୀଣୀରେ ଥରେ ବିରଜାକୁ ଅରେ ବୁଢ଼ାକୁ ଅନଭଥାନି ! ଖାଇ ସାରିବା ପରେ 
ଅତିଥ୍‌ଙ୍କ ପାଇଁ ଶଯ୍ୟା ପ୍ରସ୍ତୁତ କଲା ବରିଜା ! ଏବଂ ଚାଲି ଆସିଲା ନିଜ କୋଠରୀକୁ । 

ହଠାତ ଅଦିନିଆ ଝ ଡ଼ବର୍ଷା ସୂଚନା ରହି ରହି ବିଜୁଳି ମାରୁଥାଏ । ଘରର ଆଲୁଅ 
ଚାଲିଯାଇଥୁଲା | ଲଣ୍ଡନ ଜଳୁଥ୍ଲା ମିଞ୍ଜି ମିଞ୍ଜି । ବୁଢ଼ା ପଶି ଆସିଲେ ବିରଜାର କୋଠରିକୁ 
ବିରଜା ଅନ୍ୟ ମନସ୍ପଥୂଲା, ବୃଦ୍ଧଙ୍କ ଡାକରେ ସଂବିତ ଫେରି ପାଇଲା । 

-ମା ! 

ବିରଜା ଚକିତ ସ୍ତଚ୍ଧ । ଏ ଅସମୟରେ ଶ୍ଵଶୁର, କିଛି ଘଟି ନାହିଁତ- ବାପା 

— ମା । ଏ ବଂଶକୁ ରକ୍ଷା କର ମା | ବୁଢ଼ାଙ୍କ କରୁଣ ସ୍ଵର ବିରଜାକୁ ଆଶଙ୍କା - 
ଜର୍ଚରିତ କଲା । ଅନାଗତ ଭୟରେ ଥରି ଉଠିଲା ତାର ଦେହ | ବାହାରେ ଝଡ଼ବର୍ଷା ବଢ଼ିବାରେ 
ଲାଗିଛି। ଦପ୍‌ କରି ଲିଭିଲା ଲଣ୍ଡନ । ବିଜୁଳି ଆଲୁଅରେ ବ୍ୟଥାଭ୍ତ ଶ୍ବଶୁରଙ୍କ ମୁହଁର ଭାଷାକୁ 
କିଛି ପଢ଼ି ପାରୁଥ୍ଲା । କିଛି ଅପଢ଼ା ରହି ଯାଉଥଲା | 


! ଶିଳାର ସ୍ଵପ୍ନ !! ୬୯ 

ଅପରାହୁରେ ଶ୍ଵଶୁରଙ୍କ କୋଠରୀ ସଫା କଲାବେଳେ କୌତୁହଳ ବଶତଃ ସେ 
ସଂବାଦ ପତ୍ର ଓଲଟାଇଥ୍‌ଲା | ଆଜି କାହିଁ କି ବାରଂବାର ଖବର କାଗଜ ପଢ଼ି ବୁଢ଼ା ଉତ୍‌ଫ୍ରଲ୍ଲିତ 
ହୋଇଥ୍‌ଲେ | କିଛି ସେମିତି ସଂବାଦ ନଥୁଲା ସଂପାଦକୀୟ ନିକଟରେ ଏକ କ୍ଷୁଦ୍ରଗଳ୍ପ ପ୍ରକାଶ 
ପାଇଥ୍ଲା | ଏ ଯୁଗର କୁନ୍ତୀ”? ତା'ର ଗୋଟିଏ ଧାଡ଼ିକୁ ଅଣ୍ଡର ଲାଇନ କରାଯାଇଥ୍‌ଲା 
‹ ..ପରିବାରର ସମ୍ମତିରେ ପରପୁରୁଗର ଓରସରୁ ଗର୍ଭବଢ଼ୀ ହୋଇଥଲା କୁନ୍ତୀ 1 ବଂଶ ରକ୍ଷାର 
ଏ ଅଭିନବ କୌଶଳ ଆମ ସଂସ୍କୃତି ଦ୍ଵାରା ସମର୍ଥ୍ତ ।' 

ସଂବାଦ ପତ୍ରର ଧାଡ଼ିଟି ଉଜ୍ଵଳି ଉଠିଲା ବିରଜା ମନରେ ! ମନ ଭିତରେ 
ଭାଇ ଯାଉଥଲା ଏକ ପ୍ରାଚୀନ ଦୁର୍ଗ । ହୃଦୟରେ ଚରଚର ଚାଲୁଥ୍ଲା ସମୟର କରତା ଧ୍ଵଂସ 
ସୁପ ଭିତରୁ ପ୍ରତିଧ୍ବନିତ ହେଉଥ୍‌ଲା-ଏଥ୍‌ରେ ଦୋଷ ନାହିଁ ମା-ବଂଶରକ୍ଷୀ 

ଝଡ଼ ତୋଫାନ ବଢ଼ି ଚାଲିଥ୍ଲା। ଚିକୁାର କରି ଉଠିଥୂଲା ବିରଜା । ଚାଲିଯାଅ ମୋ 
ସମ୍ମୁଖରୁ, ଚାଲିଯାଅ ¦ ଭାରସାମ୍ୟ ରକ୍ଷା କରି ନ ପାରି ମୁତ ହୋଇ ପଡ଼ିଥୂଲା ବିରଜା ! 

ସକାଳକୁ ଥମି ଯାଇଥଲା ଝଡ଼। ବିରଜାର ଦେହରେ ସାରା ପୃଥ୍ବୀର କଷ୍ଟ | ଖୁବ 
କଷ୍ଟରେ ବାହାରକୁ ଆସି ଦେଖ୍ଲା ଭାଙ୍ଗି ପଡ଼ିଥୂଲା ପ୍ରିୟ ଚଂପାଗଛ ରାତିର ଝଡ଼ରେ... ସ୍ତବ୍ଧ 
ହୋଇ ଯାଇଥଲା ବିରଜା...ଦୁରରୁ ଶୁଭୁଥ୍ଲା ସାବିର ଚିର ପରିଚିତ ସ୍ଵର ଖୁବ୍‌ ଧ୍ରେ ହୃଦୟର 
ନିଭୂତ କକ୍ଷରେ ।! ଯେମିତି ସେ ଅମୃତମୟ ସଙ୍ଗୀତ ମୂର୍ୁନା ସାରା ବିଶ୍ଵକୁ ପରିବ୍ୟାପ୍ତ ହୋଇ 
ଯାଇଥଲା | 

QU 

ବାଘ 


ବାଘ ଦେଖୁଥ୍ଲା ସାମ୍ପାର ଦଳେ ମଣିଷଙ୍କୁ । ଚାରିପାଖରେ ପାହାଡ ଘେରା 
ଉପତ୍ୟକା ଶାଳ ପିଆଶାଳର ନିଘଞ୍ଚ ଜଙ୍ଗଲ । ପାଖରେ ବହି ଯାଉଛି ବଳଙ୍ଗର। ପ୍ରତିଧ୍ବନିତ 
ହେଉଛି ବରେହିପାଣି ପ୍ରପାତର ଧ୍ଵନି । ଗୁମ୍ପାପରି ସଜିତ ହୋଇଥ୍‌ବା ପଥର ଗୁହା ଭିତରେ 
ବାଘଟି ଏକାନ୍ତ ଏକାକୀ | ବାର୍ବକ୍ୟରେ ଉପନୀତ । 

ମଣିଷ ଦଳେ ପିକ୍ରନିକ୍‌ ନୀରେ ଜଙ୍ଗଲରେ । କିଏ ନାରୀ କିଏ ପୁରୁଷ । ସମସ୍ତେ 
ମଦମର । ଉଲଙ୍ଗ। ପ୍ରକୃତି ପରି ଆଦିମ କାମନା ବାସନାରେ ପରିପୂର୍ଣ୍ଣ । ଦେହରେ ସଂକ୍ଷିପ୍ତ 
ପୋଷାକ ! ବୋତଲ ପରେ ବୋତଲ ଗଡ଼ୁଛି । ହୋ ହାଲ, ଠଣ୍ଠାଣ୍‌ ହସର ଶୀତକାର । 
ମାଂସ ଶିଝିବାର ତର ସହୁନି । ଟୋପା ଟୋପା ରକ୍ତ ଖସି ପଡ଼ଛି ମାଂସରୁ ! ତରୁଣୀଟିଏ 
ମାଂସ ଖଶ୍ଡଟିଏ ପାଟିରେ ଧରି ଫିକ୍ଫିକ୍‌ ହସୁଛି । ଝରଣା ପାଣିରେ ଦୁଇଜଣ ପୁରୁଷ ଗୋଟିଏ 
ନାରୀକୁ ଧରି ଜଳକ୍ରୀଡା କରୁଛନ୍ତି । 

ମଣିଷ ଦଳ ଭୁଲି ଯାଇଛନ୍ତି ନିଜର ପରିଚୟ, ନିଜର ନୀ ଗୀ ଠିକଣା | ଭୁଲି 
ଯାଇଛନ୍ତି ସଭ୍ୟତା | ଏଠି ଆଦିମତାର ଆବାହନରେ ସମସ୍ତେ ଏକାକାର। ପ୍ରକୃତି କୋଳରେ 
ଉତ୍ଚେଇଁ ଦେବାକୁ ଆସିଛନ୍ତି ନିଜର ବ୍ୟସ୍ତତା ନିଜର କୋଳାହଳ । ଅଥଚ ଏଠି ପ୍ରକୃତିର 
ଶାନ୍ତିଭଙ୍ଗର ପରଞୱା ନାହିଁ। 

ବାଘ ଭାବୁଥ୍ଲା | ଦୁଃଖ କରୁଥ୍ଲା। ନିଜର ହୃତ ଗୌରବକୁ ନେଇ | ବାଘ ସମାଜର 
ମହୀୟାନ ସଂସ୍କୃତି, ବର୍ଣ୍ଣାଢ୍ୟ ପରମ୍ପରା ଆଜି ମୃତପ୍ରାୟ ! ସଂଖ୍ୟା କମିବା ସହିତ ଅନେକ 
ଆଗୁଆ! ଜାତି ଲୋପ ପାଇ ଗଲେଣି । ବାଘ ସମାଜର କୌଳିନ୍ୟ ଲୋପ ପାଇବାକୁ ବସିଛି ! 
ବୀର ଜାତି ରୂପେ ପ୍ରଖ୍ୟାତ ଏ ସମାଜର ହିଂସ୍ରତା ଓ ଜାନ୍ତବତା କମିବାରେ ଲାଗିଛି । ଦିନେ 
ହୁଏତ ଏ ଯୋଦ୍ଧା ଜାତି ନିଜର କ୍ଲୀବତାରେ ମୁହ୍ୟମାନ ହୋଇ ପଡ଼ିବ । ନିଜ ସଂସ୍କୃତିର 
ସୁରକ୍ଷାକଳ୍ପେ ବୃଦ୍ଧ ଦୃଢ଼ ପରିକର ! ବାଘର ହିଂସ୍ରତା କମିଗଲେ ତାର ପରିଚୟ ଲୋପ ପାଇବ ! 
ଅସରନ୍ତି ଚିନ୍ତାର ରେଖା ବୃଦ୍ଧଙ୍କର ମୁଣ୍ଡକୁ ଗୋଳମାଳ କରି ଦେଇଥୁଲା ! ଦୂରରୁ ବନ୍ଧ କର 
ଆଓୱାଜ ତାଙ୍କର ଚିନ୍ତାକୁ ଖିନ୍‌ ଭିନ୍ନ କରିଦେଲା। ବୃଦ୍ଧ ବାଘ ଚମକି ପଡ଼ି ସାମ୍ବାକୁ ଦୃଷ୍ଟି ଲମ୍ବାର 
ଦେଲା। 

ଦୂର ଶୀଳ ବୀଥିକା ଦେଇ ବିଞ୍ଚ ହୋଇ ପଡୁଥ୍ଲା ଗଙ୍ଗଶିଉଳିର ସ୍ତବକ ¦ ହରୀଣ 
ଦଳ ଭୟଭୀତ ହୋଇ ଏପଟ ସେପଟ ଦୌଡ଼ିବାରେ ଲାଗିଥ୍‌ଲେ । ନିଃଶବ୍ଦ ଆକାଶକୁ 

କୋଳାହଳମୟ କରିଥୁଲେ ଅସଂଖ୍ୟ ପକ୍ଷୀ | ବନ୍ଧକ ଧ୍ଵନିର ପ୍ରତିଧ୍ବନି ଦେଇ ଦେଇ ନୀରବି 
ଯାଇଥ୍‌ଲେ ପାହାଡ ସମୂହ । ଝଡ ପରର ସମୁଦ୍ର ପରି ବନାନୀ ଶାନ୍ତ । କେବଳ ଯାହା 
ମଣିଷ ମାନଙ୍କର ଅଟ୍ଗଟହାସ୍ୟର ବୀ ଭସ୍ସ ବିସ୍ତାର । ସେଇ ଅଟ୍ଗହାସ୍ୟର ପ୍ରତିଟି ଶବ୍ଦକଣିକା ବାଘକୁ 
ବ୍ୟତିବ୍ୟସ୍ତ କରି ତୋଳୁଥ୍ଲା | 

ସାମ୍ପବାରେ ଗୁଳିବିଦ୍ଧ ଏକ ହରିଣର ରକ୍ତାକ୍ତ ଶରୀର | ନାଁ ଗୀ ଠିକଣାର ଉର୍୍ଧରେ 
ନାରୀ ପୁରୁଷ ଭେଦରେ ସ୍ଵର ପହଞ୍ଚୁଥ୍ଲା ଅତି କ୍ଷୀଣ ଭାବେ ବାଘ ନିକଟରେ | 
ନାରୀ : ବାଃ, ତମ ଲକ୍ଷ୍ୟ ଭେଦକୁ ବାହାବା ଦେବାର କଥା ! ଏତେବଡ଼ ହରିଣ ଦେଖି 

ଲୋଭ ହେଉଛି । ଏହାର ଚମଡାକୁ ଡ୍ରଇଁ ରୁମ୍‌ରେ ମୁଁ ସଜାଇ ରଖିବି । 
ପୁରୁଷ : ଏହାର ମାଂସକୁ ବାରବେକ୍ୟୁ କରି ଖାଇବା |! ତଳେ କାମନାର ନିଆଁ ଉପରେ 

ଖଝୁଲୁଥ୍ବା ରକ୍ତାକ୍ତ ସତେଜ ମାଂସ | ବେଶ୍‌ ରୋମାଞ୍ଚକର ହେବ ଏ ଅନୁଭୂତି । 
ନାରୀ : ସହରୀ ପାଣିଦିଆ ମାଂସ ଖାଇ ଚିଟା ଲାଗିଲାଣି ଏ ତାଜା ରକ୍ତର ଆକର୍ଷଣ 

ଆମୋଦିତ କରୁଛି। 
ପୁରୁଷ : ଆଦିମତାର ଆକର୍ଷଣ ପ୍ରବଳ ! ଏଠି ଖାଲି ମାଂସ ମଦ ଦେଇ ସେଇ ଆଦିମ 

କାମନାକୁ ଚରିତାର୍ଥ କରିବା । 

ମୃତ ହରୀଣର ସାମ୍ବାରେ ଦଣ୍ଡାୟମାନ ଦୁଇଟି ଅର୍ଦ୍ଧ ଉଲଗ୍ନ ନାରୀ ଓ ପୁରୁଷ 
ମୁରରିଟି ନିକଟକୁ ମାଡି ଆସିଛି ଏକ କୋଳାହଳ | କୋଳାହଳର କେନ୍ଦ୍ରବିନ୍ଦୁ ପାଲଟି ଯାଇଛନ୍ତି 
ଏ ଦୁଇଜଣ |! କୋଳାହଳ ଭିତରୁ କିଛିନାରୀ କିଛି ପୁରୁଷ ସମସ୍ତେ ପ୍ରାୟ ଉଲଗ୍ନ ! ଓଟାରି 
ଚାଲିଛନ୍ତି ହରୀଣର ମାଂସ | ନିଆଁର ଦରକାର ନାହିଁ । ରୋଷେଇ ଦରକାର ନାହିଁ । କଞ୍ଚା 
ମାଂସର ସ୍ବାଦୁ ଚାଖିବାରେ ସମସ୍ତେ ବିଭୋର । ମୁହଁରୁ ଖସି ପଡ଼ଥ୍ବା ରକ୍ତ ଦାଗକୁ ଚାଟି 
ନେଉଛନ୍ତି ପରମ ଆଗ୍ରହରେ | ଜାନ୍ତବ କ୍ଷୁଧାର ଉପଶମ ହେଲାବେଳକୁ କିଏ ନାରୀ କିଏ 
ପୁରୁଷ ଜାଣି ହେଉନି । ସମସ୍ତେ ମସ୍‌ଗୁଲ । ହାତର ଦରକାର ପଡ଼ନି । ହାମୁଡେଇ ପଡି 
ଦାନ୍ତରେ ମାଂସ ଛିଣ୍ଡାଇବାରେ ସମସ୍ତେ ବ୍ୟସ୍ତ । ଏଥର ନାରୀ ପୁରୁଷ ଭେଦର ସ୍ଵର ଶୁଭୁନି । 
ସବୁ ଏକାକାର । 

-ବାଃ | କଞ୍ଚାମାଂସ ଦାନ୍ତରେ ଛିଣ୍ଡାଇ ଖାଇବାରେ ହିଁ ବିରତ୍ଧ। 

-ମୁଁ ବାଘ ପାଲଟିଛି । କୋଉ ଶଳା ବାଘର ତାକତ ନାଇ ମୋଠୁ ଶିଘ୍ର ଏମିତି 
ମାଂସ ଛିଣ୍ଡାଇବ। 

-ଚଁ ଚଁ ରକ୍ତ ପିଇଯିବାରେ ହିଁ ଶୋଷ ମେଣ୍ଟେ। 

-କସୈଇଖାନାର ଟଙ୍ଗା ହୋଇଥ୍‌ବା ଛେଳି ଏବଂ ନିଜେ ଶିକାର କରିଥ୍ବା ଏ 
ପଶୁ ଭିତରେ ଆକାଶ ପାତାଳ ପ୍ରଭେଦ । 

କଞ୍ଚାମାଂସ ଖାଇ ସାରିଲା ବେଳକୁ ଏକ ଅନାଘ୍ରାତ ଉତ୍ତେଜନା ଗ୍ରାସ କରିଛି 
ସମସ୍ତଙ୍କୁ । ଜଣେ ଅନ୍ୟଜଣର ମୁହଁର ରକ୍ତକୁ ଚାଟି ସଫା କରିବାରେ ଲାଗିଛି । ଆଣ୍ଢେଇ 
ହାତରେ ଭରା ଦେଇ ସମସ୍ତେ ଚାଲିଛନ୍ତି । ପରସ୍ପରକୁ ମୁଣ୍ଡ ଟୁଙ୍ଗାରି ସମ୍ଭାଷଣ କରୁଛନ୍ତି | 
ଧୀରେ ଧୀରେ ମୁହଁର ଚାହାଣି ହିଂସ୍ର ହୋଇ ଉଠୁଛି । ସମସ୍ତଙ୍କ ମୁହଁରୁ ବାହାରୁଥ୍ବା ଶହ 
ବାକ୍ୟରେ ପରିଣତ ନ ହୋଇ ଅସ୍ପଷ୍ଟ ଗର୍ଚ୍ନରେ ପର୍ଯ୍ୟବସିତ ହେଉଛି ! ମୁଣ୍ଡର ଭଙ୍ଗୀ, 
ଆଖିର ଚାହାଣି ଏବଂ ହୁକାର ଭିତରେ ଫୁଟି ଉଠୁଛି ହିଂସ୍ରତା । ପରସ୍ପରକୁ ଆଦର କରୁଥ୍‌ବା 
ମଣିଷଗୁଡାକ ପରସ୍ପରର ଶତ ପାଲଟି ଯାଉଛନ୍ତି । ପରସ୍ପର ସହିତ ଲଢ଼େଇ କରି କରି କ୍ଲାରତ 
ହୋଇ ପଡ଼ଛନ୍ତି। ଭିନ୍ନ ଭିନ୍ନ ଦିଗରେ ଏକାକୀ ଯିବାରେ ଲାଗିଛନ୍ତି। 

ନାରୀ ଉତ୍ତେଜନାରେ ଭିଡ଼ିମୋଡ଼ି ହେଉଛି । ଚିକ୍ରାର କରୁଛି କାମନାରେ । ମାଡ଼ି 
ଆସୁଛନ୍ତି ପୁରୁଷପଲ । ନିୟମ ନାହିଁ ଶୃଙ୍ଖଳା ନାହିଁ । ଆଖିରେ କାମନାର ନିଆଁ । ନାରୀକୁ 
ଆଲିଙ୍ଗନ କରିବାକୁ ଉଦ୍ୟତ ସମସ୍ତେ ନାରୀ ସୂକ୍ଷ୍ମ ନିରୀକ୍ଷଣରେ ପରଖି ନେଉଛି ସମସ୍ତଙ୍କର 
ପୌରୁଷ । ପ୍ରଚଣ୍ଡ ପୁରୁଷ ହିଁ ତାର କାମ୍ୟ 

ବାଘ ନାରୀ ପୁରୁଷର ମିଳନ ଅନ୍ତରାଳରେ ଦେଖୁଥ୍ଲା ଅତୀତର ଛବି । 
ଯୌବନଦୀପ୍ତ ଅହଙ୍କାରକୁ ତାର କେମିତି ଜେନାବିଲ" ର ବାଘୁଣୀ ଧୂଳିସାତ କରି ଦେଇଥ୍‌ଲା । 
ବାଘୁଣୀର ମିଳନ ଡାକରା ପାଇ ସେ ମାଡ଼ି ଆସିଥୁଲା | ସାତଦିନ ଧରି ବାଘୁଣୀ ତାକୁ ପରଖି 
ଥୁଲା । ତାର ପୌରୁଷତ୍ଵର ଦୃଢ଼ତା ତାର ଧୈର୍ଯ୍ୟର ପରୀକ୍ଷା ସରିଲା ପରେ ବାଘୁଣୀ ସହିତ 
ସେ ମିଳନ ଥ୍ଲା ତା ଜୀବନର ଦୀର୍ଘତମ ରତିକ୍ରୀଡ଼ା । କେତେ ଅତୃପ୍ତ କେତେ ଭୀଷଣ, 
କେତେ ଭୟଙ୍କର, କେତେ ରୋମାଞ୍ଚକର ସେ ମିଳନ । 

ନାରୀ ପୁରୁଷର ଆଦିମ କ୍ରୀଡାରେ ଉତ୍‌ କ୍ଷିପ୍ର ପରିବେଶ । ଡାଳକୁ ଡାଳ ମାଙ୍କଡ 


ବୃଦ୍ଧ ବାଘର ନିକଟରେ ଠେକୁଆଟିଏ ନିର୍ଭୟରେ ଚରୁଛି । ଥରେ ଥରେ ବାଘକୁ 
ଚାହିଁ ଯେମିତି ଦୟାରେ ହସୁଛି । ଠେକୁଆଟିକୁ ଘଉଡେଇ ଦେବାକୁ ଗର୍ଜ୍ଚନଟିଏ କରିବାକୁ 
ଚେଷ୍ଟା କରି ବାଘ ଅସଫଳ ହେଉଛି । ପାଟିରୁ ଶବ୍ଦଟିଏ ବାହାରୁନି । ବାଘର ଦେହକୁ ଘଷି 
ହୋଇ ଠେକୁଆଟିଏ ଚରୁଛି । ଭୀତତ୍ରସ୍ତ ମ୍ୂଗପଲ ଆସି ଜମା ହେଲେଣି । ନିଜର ଦୀର୍ଘ 


॥ ଶିଳାର ସ୍ଵପ୍ନ !! ୭୩ 

ଶ୍ଲାସରେ ଚମକି ଉଠୁଛି ବାଘ । ବାଘର ଦେହରେ ହରିଣଟିଏ ନିଜର ବେକ ଘଷୁଛି। ବାଘ 
ନିଜ ଭିତରେ ନିଜେ ସଂକୁଚି ଯାଉଛି । ଅନୁଭବ କରୁଛି ନିଜର ନିରୀହ ସନ୍୍ୟାସ । ଦେଖୁଛି 
ଦୂରକୁ, ଖୁବ ଦୂରକୁ |! ମଣିଷମାନଙ୍କର ହାତ ଲୋମଶ ହୋଇ ଉଠୁଛି । ମୁହରେ ଗଜ୍ୁରି 
ଉଠୁଛି ନିଶ । ମଣିଷର ଦାନ୍ତ ନିକୁଟା ଗଙ୍କନରେ କମ୍ପି ଉଠୁଛି ବଣ ମୂଲକ | ମଣିଷମାନେ 


କ୍ରମଶଃ ବାଘ ପାଲଟ୍ୁଛନ୍ତି । ବାଘ ! 
vou 
” ଳେନାବିଲ ଶିମିଳିପନଁଳରେ ନିଯଞ୍ଚ ଅରଣ୍ୟ ମଧ୍ଯରେ ଅବିର / 


୭୪ | ଶିଳାର ସ୍ବପ୍ନ | 

ଶିଳାର ସ୍ଵପ୍ନ 


ଅଜସ୍ର ବିଳାସର ପଟ୍ଟଭୂମୀରେ ଯେଉଁ ଜୀବନ କବିତା ରଚିତ ତାର ଭପସଂହାର 
ଯେ, ଏକ ପ୍ରସ୍ତର ପ୍ରାଚୀନ ଘେରା ଦୁର୍ଗ ମଧ୍ୟରେ ହାହାକାର ପୂର୍ଣ୍ଣ...ଭାବି ପାରିଲେନି 
ଜାହାନ୍ନାରା। ସମ୍ମୁଖରେ ପିତା ଶହାଜାହାନ ବନ୍ଦୀ | ଯେଉଁ ଦୁର୍ଗ ଦିନେ ସମ୍ପାଟତ୍ଵର ଗାରିମାରେ 
ଭୂଲୁଣ୍ଠିତ ହୋଇ କୁର୍ଣ୍ଣିସ୍‌ ଜଣାଉଥ୍ଲା, ସେ ଯେ ଆଜି କାଳର ପରିବର୍ରିତ ରୂପକୁ ଉପହାସ 
କରୁଛି, କରୁଣାରେ ଦୀର୍ଘଶୁାସ ଛାଡୁଛି । ବନ୍ଦୀ ବୃଦ୍ଧ ସମ୍ରାଟ ଶାହାଜାହାନ ପକ୍ଷାଘାତ ଗ୍ରସ୍ତ । 
ଚକ୍ଷୁର ଆଲୋକ ନିଷ୍ପଭ । ନିକଟରେ ଶୋକାର୍ରା କନ୍ୟା ଜାହାନ୍ନାରା ସେବାରତା । ଜୀବନ 
ମରଣର ସଂଧ୍କ୍ଷଣରେ ପ୍ରାଣପ୍ରିୟା ମମତାଜର ସ୍ମତି ମନ୍ଦିର ତାଜମହଲ୍‌ ଆଡକୁ ବ୍ୟାକୁଳ 
ନେତ୍ରରେ ଚାହିଁ ରହିଛନ୍ତି ସମ୍ରାଟ | ବାହାରେ ଘନକୃଷ୍ଣ ମେଘପ୍ତି ଢ଼ାଙ୍କି ରଖ୍ଛନ୍ତି ଆକାଶକୁ । 
ସେଇ ଘନକୃଷ୍ଣ ମେଘ ଛାୟାପୂର୍ଣ୍ଣ ଚନ୍ଦ୍ରକୁ ଆବୃତ କରି ମର୍ମର ସ୍ଵପ୍ନ ତାଜମହଲ ଉପରେ 
ବିଛାଡ଼ି ପଡ଼ୁଛି । ଅପୂର୍ବ ଜ୍ୟୋତି ସଂଭାରରେ ଉଲ୍ଲସି ଉଠୁଛି ତାଜ । ସମ୍ରାଟଙ୍କ ଚକ୍ଷୁରେ 
ନିରାଶା ଓ ବ୍ୟର୍ଥତାର ଚିହୁ । 

' ଜାହାନାର...ସୃରରେ ନିରାଶାର ଭାବ । 

ଉଁ” ଉତ୍ତର ଦେଲେ ଜାହାନ୍ନାର । ପିତାଙ୍କ ମୁଖକୁ ଚାହିଁଲେ ! ଚକ୍ଷୁରେ ତାଙ୍କର 
ଶ୍ରାବଣର ଧାରା । କଣ୍ଠ ବାଷ୍ପରୁଦ୍ଧ । ନୀରବ ରହିଲେ ସମ୍ରାଟ । ନିଶୂନ କାରାଗାରର ପ୍ରତିଟି 
ପ୍ରସ୍ଥର ଯେମିତି ଉପହାସ କରୁଥଲା ପ୍ରତିଟି ଶିଳାଖଣ୍ଡ ଯେମିତି ହାତଠାରି ଇଙ୍ଗିତ କରୁଥ୍ଲା 
ଏଇ ଶେଷ...! ଶାହାଜାହାନଙ୍କ ମୁଣ୍ଡ ଗୋଳମାଳ ହୋଇ ଯାଉଥଲା । ମନରେ ଅସଂଖ୍ୟ 
ଭାବନା | ଦୂରରୁ ସପଷ୍ଟ ହେଉଥଲା ଅଜଣା ମୁକ୍ତିର ସଂଗୀତ | 

ବର୍ଷାର ପ୍ରଳୟଙ୍କରୀ ତାଶ୍ଡବା ଯମୁନା କୂଳରେ ଧାଡ଼ି ଧାଡ଼ି ସୌଧର ଚୂଡ଼ାରେ 
କଳା ବାଦଲ ନୃତ୍ୟ କରୁଥ୍ଲା| ଅନ୍ଧାରର ଶେଷହୀନ ବ୍ୟାପ୍ରି ମଧ୍ୟରେ ଭାସି ଆସୁଥ୍ଲା ନମାଜର 
ସ୍ଵର । ଆହୁରି ବର୍ଷାର କରୁଣ ରାଗିଣୀ ଭିତରେ ସ୍ପଷ୍ଟ ହୋଇ ଉଠୁଥ୍ଲା ଅନାଦି କାଳର କେଉଁ 
ଗୋପ ଶିଶୁର କରୁଣ ବଂଶୀର ସ୍ଵନ | ବାହାରେ ଝଡ଼ର ସଂଳାପ । ଖୋଦାର ଆଶ୍ରୀର୍ବାଦ । 
ସମ୍ରାଟ ବାତାୟନ ଦେଇ ପ୍ରକୃତିର ପ୍ରଳୟ ଲୀଳାକୁ ନିର୍ନିମେଷ ନୟନରେ ଚାହିଁ ରହିଥ୍‌ଲେ, 
ଆବି ମହା ଆନନ୍ଦର ଦିନ। ଆଜି ମୁଲ୍ତିର ଦିନ। ଜୀବନ ଜୀବନ ପ୍ରତିକ୍ଷାର ? ବନ୍ଦୀ ଜୀବନର 
ପରିସମାପ୍ତି ସମ୍ରାଟକୁ ପ୍ରକୃତି ଯେମିତି ଅଭିନନ୍ଦନ ଜଣାଉଥ୍‌ଲା। ସେ ତାଙ୍କର ମର୍ମର ସ୍ଵପ୍ନ 
ତାଜମହଲ ଆଡ଼କୁ ଚାହିଁ ରହିଥ୍‌ଲେ ତୃପ୍ତିରେ । 


- 


॥ ଶିଳାର ସ୍ଵପ୍ନ !! ୭୫ 

ସେଦିନ ଏମିତି ବର୍ଷଣମୁଖର ସନ୍ଧ୍ୟା । କଳା ରାତ୍ରିର ନିଝୁମ ପଣତ ତଳେ 
ଶାହାଜାହନ ଜୀବନର ସବ ସ୍ଵପ୍ନ ସବୁ ଆଶା ହଜି ଯାଇଥ୍‌ଲା ! ଆକାଶର ପାନପତ୍ରରେ 
ଝଡ଼ର ସୁରା ପୂର୍ଣ୍ଣ ଥୁଲା। କିନ୍ତୁ ବିଳାସୀ ସମ୍ରାଟର ପାନପତ୍ର ଚିରଦିନ ପାଇଁ ଶୂନ୍ୟ ହୋଇଥଲା | 

...ତାରି ରୁଗ୍ଣ ଗଣ୍ଡତୋଳି ମୁଁ ସେଦିନ ପ୍ରଶ୍ନ କରିଥ୍‌ଲି - କହିବ “ଏ ଯାତ୍ରାର ଶେଷ 
କେଉଁଠି ?? ସେ ହିଁ ମୋର ଶେଷ ପ୍ରଶ୍ନ ମୈ ଟି ସମ୍ପାଟର ଶେଷ ବାଣୀ ନିଜ ପ୍ରାଣପ୍ରିୟା 
ପ୍ରତି, ବାହାରେ ବଜ୍ର ଗୁରୁଗମ୍ଭୀର କମ୍ପନ ସହିତ ତା ମୁର୍ମୁ ପ୍ରାଣର କ୍ଷୀଣ ସ୍ଵନ ମିଳାଇ 
ଗଲା- ୟାର ଶେଷ ନାହିଁ ଶେଷ ନାଇଁ” | ଯାହା ସେ କହିଥ୍ଲା ସେତିକି, ସେଇ ଅର୍କ । 
ତାର କଥାର ଢ଼େଉ ସିକ୍ତ ଆକାଶର ଅସୀମ ଅଙ୍ଗନରେ ମିଶିଯାଇଥ୍‌ଲା। ତାର ସେଇ ମୁର୍ମୂଷ 
ଅଭିବ୍ୟଗ୍ତିକୁ ପାଥେୟ କରି ଜୀବନର ଅବଶିଷ୍ଟ ସମୟ ଅତିବାହିତ କରି ଆସିଛି। ତାରି ସ୍ମ ତିର 
ନୌକାରେ ପାରି ହୋଇ ଚାଲିଛି ଜୀବନର ପାରାବାର । ସେଦିନ ଠାରୁ ଜୀବନର ସ୍ଵପ୍ନକୁ 
ହରାଇ ବସିଛି ଭାରତ ସମ୍ରାଟ | ଜଳାଞ୍ଜଳି ଦେଇଛି ଜୀବନର ଶାନ୍ତ କମନୀୟତାକୁ । ସେ 
ସ୍ମତିର ସାମଗ୍ରୀ ମାତ୍ର । ଏକ ଯନ୍ତ୍ରଣାସିକ୍ତ କରୁଣ ଅନୁଭୂତି । ସେଦିନ ସ୍ଥବିର ସମ୍ରାଟ 
ଶାହାଜାହାନ : ଜୀବନରେ ଶାନ୍ତି ନାହିଁ, ପ୍ରୀତି ନାହିଁ । ନିରାନନ୍ଦ ଜୀବନ ନେଇ ପିପାସିତ 
ପ୍ରାଣରେ ପ୍ରାଣପ୍ରିୟ ମମତାଜର ସ୍ମ ତିକୁ ଧରି ରଖ୍ବାର ଦୁର୍ବାର ଆଶାରେ ରାଜକୋଷକୁ 
ଶୂନ୍ୟ କରି ଏ ସମାଧ୍‌ ନିର୍ମାଣ କରିଛି। ତାରୁଣ୍ୟର ଅପମାନ, ଅପହୃତ ଯୌବନର କିମ୍ବଦନ୍ତୀକୁ 
ରୂପ ଦେଇଛି ଏ ତାଜମହଲ ମାଧ୍ଯମରେ । | 

ଭାରତର ରାଣୀ -ମୋ ହୃଦୟର ରାଣୀ ପାଇ ମୋର ଶେଷଦାନ। ସେତିକି କେବଳ 
ନୁହେଁ, ତାଜମହଲ ଆଢ଼ୁଆଳରେ ରହି, ବିଜୟୀ ପ୍ରେମିକର ଆସ୍ତାଳନ କରି ମୁଁ ତୃପ୍ତ, ମୃତ୍ୟୁ 
ବିରୁଦ୍ଧରେ ଅଭିଯାନ ଚଳାଇଛି । ଏହି ତାଜ୍‌ର ମର୍ମର ଫଳକରେ ମୁଁ ଛଡ଼ାଇ ଆଣିଛି ମୃତ୍ୟୁ 
ହସ୍ତରୁ ମୋ ପ୍ରାଣପ୍ରିୟା ମମ୍ତାଜ୍‌କୁ | ମୁଁ ଆଜି ବିଜୟୀ । ମୋର -ପ୍ରିୟା ମୋରି ନିକଟରେ । 
ମୃତ୍ୟୁ ତାକୁ ସ୍ପର୍ଶ କରି ପାରେନା। ମୁଁ ପ୍ରାଣ ଦେଇ ତାକୁ ରକ୍ଷା କରିବି। ସେଦିନ ଅଭିମାନରେ 
ମୋର ପ୍ରାଣ ଫୁଲି ଉଠିଥୁଲା । ମୁଁ ତାଜମହଲର ସ୍ଵଷ୍ଟା । 

କିନ୍ତୁ ହାୟ, ଆଜି ଜୀବନର ଶେଷ ସମୟରେ ଏ ଦୁଗଁର ପ୍ରତିଟି ଶିଳା ମୋତେ 
ବ୍ୟଙ୍ଗ କରେ (ତୁମେ ବନ୍ଦୀ ତୁମେ ବନ୍ଦୀ? ନିଜ ମାୟା ଜାଲରେ ମୁଁ ନିଜେ ଆଜି ଛନ୍ଦି ହୋଇଛି | 
ଆତ୍ମା ମୋର ବନ୍ଦୀ | ଆଜି ମୋର ଶିଳାର ସ୍ଵପ୍ନ ତନ୍ଦ୍ରୀ ପରି ଭାଙ୍ଗି ଯାଇଛି । ମୋର କ୍ଷମତାର 
ଆସ୍ତାଳନ ବ୍ୟର୍ଥ । ମୋର ସମସ୍ତ ଆଡ଼ମ୍ବର ଅକାରଣ | 

ଚାରୁମର୍ମର ସ୍ଵପ୍ନ ତଳୁ ପ୍ରିୟାମୋର ଆଜି ଚିକ୍ରାର କରି ଅଭିମାନରେ ଫ୍ରଲି ପୁଲି 
ବାରମ୍ବାର ଇଙ୍ଗିତ କରୁଛି ‘ଭାରତ ଇଶୃର, ତୁମର ରାଣୀ ପାଇଁ ବହୁତ କିଛି ଦେଇଛ, କିନୁ ମୁଁ 

ତୁମର ପ୍ରାଣପ୍ରିୟା, ମୋ ପାଇଁ ? ପ୍ରେମର ଛଳନା ମାତ୍ର ତୁମେ କରିଛ। ମୋ ସ୍ଵର୍ଗୀୟ ପ୍ରେମର 
ଛଳନା କରି ନିଜ ବଢ଼େଇର ଚମକଜ୍ରାର ବିଜ୍ଞାପନ କରାଇଲା ମୋତେ ଉପଲକ୍ଷ୍ୟ କରି ନିଜକୁ 
ଗୌରବମଶ୍ତିତ କରିଗଲ । ମୋ ସମାଧ୍‌ ପୀଠରେ ହେମ ସୌଧ ନିର୍ମାଣ କରି ତୁମ୍ଭର ର୍କିର୍ରୀ 
ଲିପି ପ୍ରଚାର କଲ। ସେଇ ସ୍ମ ତିଲିପି ତାଜରେ ରଚିତ ହୋଇଗଲା। ତା ସହିତ ଅକ୍ଷୂର୍ଣ ହୋଇ 
ରହିଲା ରାଣୀର ନାମ କିନ୍ତୁ ରହିଲାନି ପ୍ରିୟ ମମତାଜ୍‌ର! | 

ନିଶ୍ଵାସ ନେଲେ ବୃଦ୍ଧ ଶାହାଜାହାନ । ଆଖ୍‌ରେ ଅମାନିଆ ଧାରା ଶ୍ରାବଣୀ ସ୍ତବଧ୍‌ 
ଢାହାନ୍ନରା ଚାହିଁ ରହିଥ୍‌ଲେ ଉନ୍ମୋଚିତ ଶାହାଜାହାନ ଜୀବନ ଦର୍ଶନର ପ୍ରତିଟି ପୃଷ୍ଠାକୁ ! 
ସମ୍ରାଟ ଆବେଗରେ କହି ଚାଲିଥ୍‌ଲେ ଜୀବନର ଯେତେ ଇତିବୃତ୍ତି। ସେଥୁରୁ ଖସି ପଡ଼ଥ୍ଲା 
ମମତାଜ ପ୍ରଣୟର ଅପୂର୍ବଧାରା । ତାଜ୍‌ ପାଇଁ ପ୍ରାଣରେ ତାଙ୍କର ଭରି ରହିଥ୍ଲା ଏକ 
ମମତାସିକ୍ତ ଯନ୍ତ୍ରଣା । ତାଜ୍‌ର ସ୍ଵପ୍ନ ପ୍ରତି ମୁହୁର୍ଭରେ ତାଙ୍କ ଶିରା ପ୍ରଶିରାକୁ ଉତ୍ତେଜିତ କରୁଥଲା । 

ଜାହାନ୍ନାର ହେଇ ଦେଖ...ତାଜମହଲ ଦିଗକୁ ଦର୍ଶାଇଥ୍ଲେ ବୃଦ୍ଧ । ମୌନଥ୍ଲେ 
ଜାହନ୍ନାରା ପିତାଙ୍କ ମୁଖକୁ ଚାହିଁ ରହିଥ୍‌ଲେ। ତାଙ୍କ ମନର ଭାବ ଯେମିତି ମୁଖରେ ପ୍ରତିଫଳିତ 
ହେଉଥଲା, ସବୁ ପଢ଼ି ଯାଉଥ୍ଲେ ଜାହାନ୍ନାରା । 

-ଦେଖ୍‌ ପାରୁଛ ଜାହାନ୍ନାରା ହେଇ ଦେଖ ମୋର ସକଳ ସାମର୍ଥ୍ୟର ପୁଞ୍ଜୀଭୂତ 
ସୌଧ ମର୍ମର ସ୍ଵପ୍ନ ତାଜ ଭୁଷୁଡ଼ି ପଡ଼ିଛି । ବିରାଟ ସ୍ମତି ମନ୍ଦିର କାଳଚକ୍ରର କରାଳ ଘୂର୍ଣ୍ଣନରେ 
ଧୂଳି ସହିତ ମିଶିଯାଇଛି । ବିରାଟ ପ୍ରାସାଦ ଧ୍ଵଂସ ହୋଇଯାଇଛି । ମୁଁ ଭାରତ ସମ୍ରାଟ 
ଶାହାଜାହାନ ଆଜି ପଥର ଭିକାରୀ । ରାଜାର ସକଳ ସୃଷ୍ଟି କାଳଚକ୍ରର ତାଡ଼ନାରେ ଭସ୍ମୀଭୂତ | 
ଆଜି ସୁନାର ମୁକୁଟ ନାହିଁ, ନାହିଁ ସେହି ବିଳାସ ବ୍ୟସନର ଦିନ, କିମ୍ବା ପ୍ରଭୂତ୍ଧନ କ୍ଷମତା । ମୋ 
ଜୀବନର ସମସ୍ତ ଇତିବୃତ୍ତି ଆଜି ଏକ କରୁଣ ଜ୍ୟାମିତି । 

ପ୍ରେମିକର ବିଜ୍ଞାପନ ତଳେ ନିଚ୍ଛକ ମଣିଷତ୍ସ ମୋର କବର ଲଭିଛି । ରାଜାର 
ଯେତେ ଅଳୀକତ୍ସ ଚାଲିଯାଇଛି ରହିଛି କଙ୍କାଳଟା ମାତ୍ର । ମୁଁ ଆଜି ଶାହାଜାହାନ୍‌ ମଣିଷ, 
ବିରହୀ ଏକ ସ୍ଵପ୍ନ ସନ୍ଧାନୀ । ଆଜି ମୋର ତାଜ ନବଜନ୍ମ ପାଇଛି । ସେ ରାଣୀ ନୁହେଁ ସେ 
ନୁହେଁ ପ୍ରାସାଦ ନାୟିକା । ସେ ମୋର ତାଜ । ସେ ଏକ ନାରୀ | ଏ ମହଲ ଧ୍ଵଂସ ହେଉ। ଧ୍ଵଂସ 
ହେଉ କାଳକ୍ରମେ ରାଣୀ ନାମ ମଧ୍ଧ, କିନ୍ତୁ ଚିରଦିନ ବଞ୍ଚୁଥ୍ବ ଚିରନ୍ତନ ନାରୀ । ତା ପାଇଁ 
ଜୀବନର ଶେଷ ପଥେ ଅଭିସାରୀ ବେଶସାଜି ଶାହାଜାହାନ ବୁଲିବ । 

କନ୍ୟା ଜାହାନ୍ନାରୀ ଏଇ ମୋର ଜୀବନର ଇତିହାସ ।' 

ଶାହାଜାହାନ ଜୀବନର କରୁଣ ଜୀବନ ଦର୍ଶନ ଅନ୍ତରାଳରେ ଲୁଚିଥ୍‌ବା କଳା ବଉଦ 
ଉହାଡ଼ରୁ ବାହାରି ଆସୁଥ୍ବା ଜହ୍ମଟା ହସୁଥୁଲା ଦୃଷ୍ଟାମିର ହସ । ତାରି ସ୍ବିଗ୍ଧ ସ୍ମିତହାସ୍ୟ 

ଅନ୍ତରାଳରେ ପ୍ରଚ୍ଛନ୍ନ ଥଲା ଅମୃତଗର୍ଭାତାଜର ଦର୍ଶନ। ଶାହାଜାହାନ ଜୀବନର ଏଇ ରେଣୁ 
ରେଣୁ ସ୍ତୁପୀକୃତ ନିଃସଙ୍ଗତା, ମନର ସୁଖସ୍ଵପ୍ନର କଳିକାକୁ ମୁକୁଳିତ କରି ସ୍ଵତଃ ଆଜି ଉନ୍ମୋଚିତ 
ହୋଇଛି । ଦରଦୀ ଜୀବନର ଫଟାକାନ୍ତ୍ର ଆଜି ଭୁଷୁଡ଼ି ପଡ଼ିଛି । ସମୟର ବାଲି ଶେଯରେ 
ଶାହାଜାହାନ ଓ ତାଜ୍‌ଙ୍କର ଯୁଗ୍ମ ଜୀବନର ଅନାଗତ ଭବିଷ୍ୟତର ସୃହା ଏବେ ବି ତାଙ୍କର 
ମନ ଅନୁକୋଣରେ ଉଙ୍କି ମାରୁଥୂଲା। ଜରାଜୀର୍ଣ୍ଣ ଲୋଳଚର୍ମା ବୃଦ୍ଧ ଶାହାଜାହାନଙ୍କର ଅଭ୍ରର 
ମୁଖମଣ୍ଡଳରେ ଅଭୁତ ଭଗ୍ନାଂଶ ଭଳି ଚିକ୍ଵଚିକ୍‌ କରୁଥ୍ବା କେତୋଟି ଲୁହ ବିନ୍ଦୁକୁ ଦେଖ୍‌ 
ପାରୁଥ୍ଲା । ଆକାଶର ପୂର୍ଣ୍ଣିମା ଜହ୍ନଟା ଆଉ ସ୍ଵର ଉତ୍ତୋଳନ କରୁଥଲା ତାଙ୍କର ଶାଶ୍ବତ 
ପ୍ରଣୟ ଶିଳାର ସ୍ଵପ୍ରକୁ ଆଲିଙ୍ଗନ କରି ଜନ୍ମ ଜନ୍ମାନ୍ତରର ସାନିଧ୍ୟ ଡୋରିର ଅବିଚ୍ଛିନନତା କାମନା 
କରି। 
ooo 
କଳି ସଚ୍ଚିଦାନନ୍ଦ ରାଉତରାୟଙ୍କ କବିତା ‘ଣ/ହ/ଳା/ନ” ଘ/ଠ କଲ/ପରେ ଏ ଗଛର ସୃ / 


ଗଛଟି ୧୯୬୭୯ ମସିହ/ରେ ଦେବଗଡ଼ କଲେଚରେ ଶେଷ ଗନ ରୁଥେ ପୁରସ୍ବତ ଏବଂ ପୁଗଚି ବାଦ 
ତା ୧୮ -୬- ୧୯୮୪ ସଂଖ୍ୟାରେ ପୁଜାଣିତ / 

କବି, କଥାକାର ଓ ପ୍ରାବନ୍ଧିକ ଡକଟର ଫଣୀନ୍ଦ୍ର ଭୂଷଣ 
ନନ୍ଦଙ୍କ ଜନ୍ମ ୧୯୫୯ ମସିହା, ଅଧୁନା ରେଂଗାଲି ଡ୍ୟାମ୍‌ରେ 
- ଜଳମଗୁ ରେଂଗ୍ତା ଗ୍ରାମରେ | 

ଛାତ୍ର ଜୀବନରୁ ଗଳ୍ପ, କବିତା, ପ୍ରବଂଧ ଓ ନାଟକ 
ରଚନାରେ ମନୋନିବେଶ । କ୍ରମଶଃ ଗବେଷଣା ପର୍ଯ୍ୟାୟକୁ 
ଉତ୍ତୀର୍ଣ୍ଣ ଓ ବାଂମଡ଼ା ଅଂଚଳର ଅନାଲୋଚିତ ସାରସ୍ବତ ପ୍ରତିଭାଙ୍କ 
ଉପରେ ଧାରାବାହିକ ଆଲୋକପାତ | ଦେବଗଡ଼ ବାସୁଦେବ 
ସାହିତ୍ୟ ସଂସଦର ପ୍ରତିଷ୍ଠାତା ସଂପାଦକ ଏବଂ ସଂ୍ରାନ୍ତ ସାହିତ୍ୟ 
ପତ୍ର ' ପାଖୁଡ଼ା'ର ମୁଖ୍ୟ ସଂପାଦକ । 

ତାଙ୍କ ପ୍ରକାଶିତ ପୁସ୍ତକ ଗୁଡ଼ିକ ହେଉଛି : ନିଶବ୍ଦ 
ଆକାଶର ଡାକ (କବିତା) , ଅରଣ୍ୟର ଡାକର୍(କବିତା) , ଶୂନ୍ୟବିନ୍ଦୁ 


(କବିତା) , ସନ୍ବଲପୁର ହିତୈଷିଣୀ: ଏକ ଅଧ୍ୟୟନ (ଆଲୋଚନା `“ 


ଗ୍ରନ୍ଧ) , ବାସୁଦେବ ଗୁନ୍ଧାବଳୀ (ଆଲୋଚନା ପୁସ୍ତକ) । ପୂର୍ବ 
ପ୍ରକାଶିତ ପୁସ୍ତକଗୁଡ଼ିକ ଭଳି ଏବେ ପ୍ରକାଶିତ ଏହି ଗଛ୍ପଗ୍ରନ୍ଧ 
‘ ଶିଳାର ସ୍ଵପ୍ନ ପାଠକୀୟ ଆଦୃତି ପାଇ ପାରିବ ବୋଲି ଆମର 
ଆଶା | i 

— ପ୍ରକାଶକ 

